
נדפס בישראל 
1 /189261 תן 60+תנעתם 


דפוס ,אוֹרליי, רח' יסוד המעלה 27, תל אביב 


הק ר ט ה 


,אין אַ פרעמדער הויט" -- איז דאָס דריטע ביכל, װאָס שמחה פּאָליאַקעװיטש האָט 
אַנגעשריבן און אַרױסגעגעבן. דאָס ערשטע, קאַ טאָג אין טרעבלינקע" (בוענאָס איירעס 
8) באַשרייבט װי מַזוי דער מחבר איז -- נאָך דער ליקװידאַציע פון סאָקאָלאָװער 
געטאָ -- געבראַכט געװאָרן אין טױטנלאַגער טרעבלינקע, צוגעטײלט געװאָרן א ויף 
ד ערװײל צו אַרבעט און באַװין נאָך דעם זעלבן טאָג אַרױסגנבענען זיך -- פאַר- 
שטעקט צװישן הויפנס מלבושים, װאָס מ'האָט אין לאַסטװאַגאָנען אַרויסגעפירט פון 
לאַגער קיין דײיטשלאַנד, אים געלונגט דערנאָך -- אַדאַנק אַ ריי פּאָליאַקן, װאָס ער האָט 
אַנגעטראָפן אויף זיין װאַנדער:װעג -- צוריקצוקומען אין זײן שטאָט, אויסבאַהאַלטן 
זיך דאָ א קורצע צײט, און דערנאָך -- אויף אַזױ גערופענע אַרישע פּאַפּירן װי א 
פּאָליאַק -- אָפּפאָרן קיין װאַרשע. 

דאָס צװייטע בוך, אאין שאָטן פון טרעבלינקע" (חורבן סאָקאָלאָװ-פּאָדליאַסקי 
תּל-אביב 1957), איז פאַקטיש, כראָנאָלאָגיש גענומען, דאָס ערשטע, װײל עס שטעלט 
פאָר דאָס לעבן אין שטעטל פונעם מאָמענט פון פאַרכאַפּן עס דורך די דייטשן אין יוני 
1 ביז דער ענדגילטיקער ליקװידאַציע, װאָס איז פאָרגעקומען צומאָרגנס נאָך יום- 
כפּור תש"ב (דעם 23:טן סעפּטעמבער 1942 דאָס נעמט אַרום די צײיט װען די יידן 
פון די אַרומיקע שטעטלעך האָבן געלעבט אין שכנות פון טרעבלינקע אין שטענדיקן 
פּחד אַהין נישט אַרײנפאַלן, ביז לסוף זענען זי אַהין געבראַכט געװאָרן אויף אומקום.. 

דאָס איצטיקע בוך, דאָס דריטע, איז אַ המשך פון ערשטן דאָ באַקענען מיר זיך 
מיט אַ פּאָליאַק אונטערן נאָמען פריבעל, װאָס קומט אָפן קיין װאַרשע װי טויזנטער 
אנדערע פּאַליאַקן, זוכן ארבעט, און גלייכצייטיק, װי אַ פאַרבאַהאלטענער יד, זוכט ער 
דאָ, אין דער גרויסער שטאָט, א מעגלעכקיײיט צו קאָנען איבערלעבן די גרויזאַמע צייט 
װי אַ פּאָליאַק צװישן פּאָליאַקן. די פּאַסירונגען דאָ באַשריבענע זענען דעריבער ,ריין 
פּוילישע", עס רעדט זיך װעגן פּאָליאַקן און זייערע קעגנזייטיקע באַציוּנגען צום סוף 
פון דריטן מלחמה-יאָר -- 1942, און אָנהױיב פון פערטן -- 1943. 

אויב עס דערגייט דאָ צו אונדז עפּעס װעגן ייד" גורל אונטער דער דייטשער נאַציס: 
טישער אָקופּאַציע איז װי פון אַן אַנדערער װעלט. מיר הערן װעגן דעם פון מויל פון 

די פּאָליאַקן, יט װעלכע אונדזער העלד קומט אויס זיך טרעפן. מיר זעען דאָס מיט 
די אויגן פון די פּוילישע מיטבירגער פון מחבר. 


גלייכצייטיק אָבער פאַרגעסט נישט דער לײענער, אַז דער מחבר איז א ,געמאַכטער 
פּאָליאַק", װאָס נעמט אויף אויסערלעך די פּאַסירונגען װי אַן אַריער, רוּיק, געלאַסן, 
װי נישט אים מיינט מען, אינערלעך אָבער, רעאַגירט ער גאָר אַנדערש: אויסערלעך 
קיל, װי אַן אַריער, אינעװײניק ברענט אין אים אַ יידיש האַרץ, פול מיט געפיל און 
װייטיק צוליבן גורל פון זיינע ברידער און שװעסטער -- יידן, װאָס באַהאַלטן זיך אויס 
װי ער, אויף דער אַרישער זײט, און פאַלן אַרײן איינציקװוייז און סיסטעמאַטיש אין דער 
נעץ פון די פאַרשידנסטע, אָפיציעלע און נישט אָפיציעלע, מונדירטע און נישט מונדירטע, 
דייטשע װי אויך פּוילישע ייד כאַפּער. 

די פּוילישע געזעלשאפט קוקט זיך צו צו דעם גאַנץ גלײכגילטיק, א גרויסער 
סייל --- אַפילו מיט אָפענער פרייד, װאָס דאָס קומענדיקע פּוילן װעט זיין פריי פון יידן; 
נאָר יחידים פילן מיט מיטן ייד און זענען גרייט אים העלפן 

נישט איין מאָל װעקט זיך אין אונדזער העלד דער װילן צו העלפן א געיאָגטן יד, 
ער מוז אָבעֶר אונטערדריקן אין זיך יעדן מענטשלעכן רעפלעקס און נישט אַרױסװײזן 
דעם מינדסטן סימן פון מיטגעפיל צו די גערודפטע, װיל ,רחמנות איז דאָך א יידישץ 
מידה". דורכן אַרױיסװײזן אַזאַ מין רחמנות געפיל, װאָלט דער מחבר נישט נאָר נישט 
געהאָלפן דעם צװוייטן גערודפטן ייד, נאָר אויך זיך אַלײן פאַרראטן.. 

מיז דעריבער דער מחבר רוּיק אויסהערן די אַלע דערציילונגען, װי אַזױ מ'האָט 
געכאַפּט א פאַרבאַהאַלטענעם ייד, װי אַזױ ער איז אומגעבראכט געװאָרן, און מיטלאַכן 
צוזאַמען מיט די איבעריקע צוהערער פון די קאָמישע סיטואַציעס, װאָס וענען דערמיט 
פאַרבונדן. 

און די ,יידישע" טעמע איז דװקא אַ באַליבטע, אינטערעסאַנטע. רעדט מען װעגן 
איר סיי טאָג און סיי נאַכט, און דער מחבר מוז דאָס צוהערן און.. שװיגן. 

דער לײענער פילט דעם דיסטאַנס, אָבער דער מחבר גײט זעלטן אַרױס פון זײַן 
ראָל װי אַן אַריער, און דערמאָנט זעלטן זיין יידישקייט. אפילו דאַ אין בוך שפּילט ער 
גוט זיין ראָל. 

די דאָזיקע געשפּאַנטקײט פאַרלאָזט נישט דעָם לײענער אויף קיין איין מינוט ביים 
לײיענען אַלע זײער אינטערעסאנטע פאַר זיך עפּיזאָדן פון בוך, בשעת דער מחבר 
דערציילט עפּיש, רויק און איינגעהאַלטן, גאנץ אַביעקטיח און זאַכלעך דעם גאנג פון 
די געשעענישן. די דאָזיקע געשפּאַנטקײט איז איינער פון די װיכטיקסטע שטריכן פון 
בוך, װי אַ קינסטלעריש ווערק ראָמאַן) 

פאַראַן אָבער אין בוך אַנדערע מעלות, ריין ליטעראַרישע. דער מחבר האָט א פציקייט 
צו אָבסערװירן מענטשן -- די פאַרשידנסטע טיפּן -- און װײיסט װי אַזױ דאָס איבער: 
צוגעבן מיט די פּרינײיטיװוסטע נישט געקינסטלטע מיטלען (ליטעראַרישע), אַװױי אַז דער 

לײענער זעט פאַר זיך לעבעדיקע מענטשן, רעאַלט געשטאַלטן און נאַטירלעכע טאָג- 
טעגלעכע (פון יענער צייט) געשעענישן. 

דער מחבר, װי א געיאָגטער ייד, האָט געמוזט כסדר לעבן מיט אָפענע חושים, כסדר 
זיין אויף דער װאַך, אַרומקוקן זיך אויף אַלץ אַרום, באַמערקן יעדן פּרט, באַזינדערס 
אין פאַרהאַלטן זיך פון זיינע מיטבירגער, שכנים, צו אים, און כסדר אָבסערװירן, צִי 
האָט עמעץ עפּעס א פארדאַכט אויף אים. 

די נויטװענדיקייט פון צופּאַסן זיך צום אַרום, די נויטװענדיקייט פון כסדרדיקן 
גרייט זיין אױפצוכאַפּן און אָפּשלאָגן יעדן אָנגריף אויף זיך, האָט ביים מחבר געמווט 
פארשארפן זיינע חושים, פאַרפיינערן זיין אויג און אויער. 

און דאָס, פאַרשטײט זיך, שלאָגט זיך אָפּ צום גוטן אויף זיין אופן פון דערצילן. 

און נאָך א מעלה: די אַבסאָלוטע אויפריכטיקייט און אָביעקטיװקײט פון מחבר. 
אָן סענטימענטן, אָן שום פּניות, דערציילט ער אונדז דאָס, װאָס ער האָט מיט אַזויפיל 
לעבנס-געפאַר אַליין איבערגעלעבט, דאָס װאָס האָט זיך אין אים אַזױי טיף און שטאַרק 
איינגעקריצט אין ליב און לעבן אַז ער קאַן נישט פאַרגעסן און מוז עס איבערגעבן 
אין דער פאָרם, װי ער האָט עס אַלײן אַדורכגעלעבט. 

די דאָזיקע אויפריכטיקייט איז צוגלייך די גאַראַנטיע פון דער אמתדיקײט פון 
דערציילטן און זיין היסטאָרישן װערט. 

דאָס פאַררופן זיך פון מחבר -- נישט נאָר אין דעם לעצטן בוך -- אויף קאָנקרעטע 
נעמען פון רעאַלע מענטשן, מיט װעלכע ער האָט זיך געטראָפן, דאָס אונטערשטריכן 
פון װאַנען זײי שטאַמען און דאָס איבערגעבן זײערע משפּחה'פּרטים, רופט אַרױס 
א געװיסע אינסימקייט ביים לײענען די דאָזיקע ביכער. מיר װערן מיטשותפים צו 
די ליידן און פּיין פון מחֲבר און פון די אַלע יידן, װאָס האָבן, װי ער, געליטן, אָבער 
נישט געהאַט די זכיה צו בלייבן לעבן.. 


דער מחבר איז נישט קין ,שרייבער", ער זוכט נישט קײן ליטעראַרישע מיטלען 
אויף אַרויסצורופן ליטעראַרישע עפעקטן -- פון דעסטװעגן דערגרײיכט ער מיט זײַן 
אוממיטלבאַרקײט, מיט זיין אויפריכטיקייט ביים איבערגעבן די טרוקענע פאַקטן א ליטע- 
ראַרישע הויך. 

פאַרן מחבר זענען דאָך זיינע באַשרײבונגען נישט קיין ליטעראַרישער שטאָף, װאָס 
מ'קאָן אַזױ צי אַנדערש באַאַרבעטן. די באַשרײיבונגען קומען אַרױס װי פון זיך אַלײן; 
דער מחבר דערציילט, װײל ער קאָן מער נישט שװײגן. ער מוז איבערגעבן דאָס, 
װאָס ער האָט איבערגעלעבט, דעם גאַנצן אמת -- אָן צו פאַרהיימלעכן װאָס נישט איו. 
יעדע טענדענץ איז אים פרעמד. עס באַשטעטיקט דאָס צװישן אַנדערע דער פאַקט, װאָס 
אַלע די ביכער זיינע, װאָס זענען דאָך געשריבן געװאָרן אין משך פון אַ לאַנגער צייט 

(צװאנציק יאָר), זענען אַלע גלײך פריש, לעבעדיק, װי דער מחבר װאָלט דאָס אַלץ 
היינט איבערגעלעבט און היינט עס באשריבן. דאָס װײזט אונדז די קראַפט פון זיינע 
איבערלעבענישן אין יענער צײט און דעם כוח פון די זכרונות:איבערלעבענישן ביזן 
היינטיקן טאָג, 


ס'איז אַלעמען גוט באַװוּסט : יענע תקופה איז רייך אין די פאַרשידנסטע פאַרמען 
פון גרויזאַמקײט און אוממענטשלעכקייט, צו װעלכע דער נאצ-רעזשים האָט געפירט 
זיינע אָנהענגער. מ'קאָן נישט באַשרײבן יענע צײיט און נישט אָפּשטעלן זיך אויף די 
דאָזיקט גרויזאַמע סצענעס, װאָס זענען דאָך געװען דאָס טאָג-טעגלעכע ברויט פון און- 
דזערע אומגעקומענע. אויך בײ אונדזער מחבר געפינען מיר אזעלכע סצענעס. אָבער 
אויך אָט די פאַקטן באַשרײבט ער רויק, זאכלעך: ער קען דעם סוד פון ,גאָלדענעם 
מיטן". ער איז נישט מגזם, באנוצט נישט קיין שאַרפער װאָרט, קיין דערשרעקנדיקע 
פאַרבן. די דאָזיקע סצענעס רופן דאָ נישט אַרױס בים לײענער, װי אין אַ סך אַנדערע 
פאַלן, קיין װידערװילן, קיין עקל, אָדער נערװעישן שאָק. 

דער מחבר -- זײענדיק אַן עדות פון אַזױ פיל גרויזאַמקײטן און איבערלעבנדיק 
אַלײן אַ גאַנצן גהינום (אַ טאָג אין טרעבלינקע) -- װײסט אינסטינקטיו, װאָס אין 
ליטערארישע מאָס. ער קאָן זיך אַלײן צוימען, ער קלאָגט זיך אויף קיינעם 
נישט, באַשולדיקט נישט קיינעם, ער װיינט נישט איבער זיינע אייגענע אומגעקומענע, 
האָט נישט קיין תרעומות צו די יעניקע, װאָס האָבן אים ביטער אָפּגענאַרט און געװאָלט 
אומברענגען. פּונקט אַזױ װי ער צעגיסט זיך נישט מיט דאַנקבאַרקײיט:װערטער װען 
ער רעדט װעגן די גוטע מעשים פון די פּאָר אײידעלע מענטשן, מיט װעלכע ער האָט 
זיך געטראָפן אויף זיין דערנער'װעג פון גהינום צוריק צום לעבן און אַדאנק װעלכע 
ער איז סוף כל סוף געבליבן לעבן. ער האָט די פאַקטן דעמאָלט אויפגענומען װי נאטיר: 
לעכע. אַזױ אויך גיט ער זיי אונדז איבער היינט צו טאָג, 

דער דאָזיקער שטילער און באַשײדענער טאָן פון זיינע דערציילונגען װירקט מער 
און שטאַרקער, װי נישט איין געשריי פון א שרייבער א מוכיח, װאָס קומט שטראָסן 
און לערנען. 

אונדזער מחבר מוז און װיל בלויז דערציילן (פון נויטװענדיקייט טוט ער דאָס 

מיט געשריבענע װערטער, נישט געפינענדיק קין אַנדערן אויסדרוק-מיטל), און אין 
דעם באשטײט דער היסט אָרישער ווערט פון זײנע פּערזענלעכע -- דורך 
און דורך פּערזענלעכע -- איבערלעבענישן: עֶר מוז דעם שטיק אמת פון זיך אַרױס: 
ברענגען. 

און דאָס װאָס אין זיינע ביכער געפינען מיר נישט נאָר גרוױילטאַטן, ניערט אויך 
שיינע מעשים: דאָס, װאָס אין בוך קומען פאָר דאָ און דאָרט נישט נאָר רוצחים, העָנ- 

קערס, נייערט אויך -- אנת זעלטן, אָבער פאָרט -- מענטשן מיט האַרץ, מיט מענטשן- 
ליבע, סיי יידן סיי נישט-יידן, װירקט, אַז ביים לייענען זיינע ביכער װערט דער לײענער 
נישט דערדריקט, נאָר, פארקערט, דערהויבן. עס װירקט דאָ אין דער ערשטער רי דער 
שטארקער לעבנסװילן פון מחבר גופא, װאָס האָט זיך אויך אין יענער צײט נישט 
געלאָזט דורך גאַרנישט ברעכן. 

דער מחבר -- דער העלד פון זיינע דערציילונגען -- איז נישט אַרױס צעבראָכן, 
איז נישט צעריבן געװאָרן צװישן די רעדער, װי מזאָגט, פון יענער צייט:געשיכטע. 
פארקערט, יעדער ניער קלאפ האָט אים פאַרהאַרטעװעט, ארויסגערופן א קעגןװילן, 
א דראַנג: זיך נישט לאָזן, נישט אונטערגעבן זיך; יאוש איז אים פרעמד. און דאָס 
װירקט ביים לייענען דערפרייעריש, דע הציעריש געזונט. 


אי 


יעדעס בוך פון מחבר איז א גאַנצקײט פאַר זיך. גלייכצייטיק אָבער שטעלן זײי זיך 
צונויף אינאיינעם װי א מאָזאַיק און גיבן אַ בילד פון א שטיק לעבן פון אַ יד אין 
יענער תקופה, מיט דעם אונטערשיד, װאָס אים, איינעם פון טויזנט, איז געלונגען בלייבן 
לעבן. 

אָבער דאָס בילד איז נאָך נישט גאנץ. דאָס איצטיקע בוך נעמט אַרום א צײטאָפּשניט 
פון אַנדערטהאַלבן חדשים בערך, און דערפירט די געשיכטע ביז סוף נאָדעמבער 2. 
צו דער גאולה איז דעריבער נאָך װייט. 

דער מחבר ענדיקט מיטן מאָמענט, װען ער װערט אָפּגעפירט מיט אַ טראַנספּאָרט 
געכאַפּטע פּאָליאַקן אויף אַרבעט קיין דייטשלאַנד. און װאָס װײטער ? װי אַזױ האָט ער 
דאָ איבערגעלעבט די לאַנגע צייט ביז דער באַפרײוּנג ? 

װעגן דעם װעט ער אונדז זיכער דערצײילן אין אַ װײײטערדיקן באַנד, װאָס מיר 
האָפן בקרוב צו קאָנען לייענען. און דעמאָלט װעלן מיר האָבן פאַר זיך אַ גאַנץ בילד 
פון א ,יידן-לעבן" אין יענער אוממענטשלעכער תקופה, װאָס איר נאָמען איז: אומקום 
און אויפשטאנד, 


תל"אביב, מערץ 1961 


: 


= עי 
ם- יז 


מיין שװעסטער ה עניע 
מײן ברודער "א קוב -=- 


די אַנטלאָפענע פון די תלינישע הענט 


קאַפּיטל אײנס 


פאַרנאַכט. דער הימל איז געדיכט פּאַרװאָלקנט. פון די אַרומיקע נאַקעמע 
פעלדער בלאָזט אַ קאַלטער ווינט. טראָפּנס רעגן זאָגן אָן אויף אַ טריבף 
האַרבסטיקן אָװונט, 

נעבן דעם װאָקזאַל אין סאָקאָלאָװו שטייען פערד-און-וועגן,. װוי אויף 
אַ מאַרק-פּלאַץ. פּויערים און פּויערטעס, באַלאָדענע מיט שװערע פּעק, 
איילן זיך צום אַרײנגאַנג אין װאָקזאַל, 

אינעװוייניק, אין װאָקזאַל, איז אַ טומל און געדראַנג: פּויערטעס אין 
ווינטערדיקע דערעס, פּויערים אין דיקע אַרומגעגאַרטלטע שובעס, און 
יונגע אויסגעפּוצטע שקצים אין גלאַנציקע שטיול. די אַלע פּאַסאַזשירן 
ווכן אַ ווינקל אינעם ענגן, קליינשטעטלדיקן װאָקזאַל. 

אַ גרופּע דייטשישע סאָלדאַטן שטייען אָפּגעזונדערטע אין אַ זייט, און 
אָנגעלענטע אויף די לופעס פון זייערע ביקסן -- אִבסערווירן זיי מיט 
חוזק-בליקן די פּוילישע מלחמה-הענדלער. 

צװישן אָט דער מענטשן-מאַסע מיש איך זיך אויס און װאַרט אויף 
דעם צוג, װאָס דאַרף אָנקומען פון ביאַליסטאָק. 

פון ביידע זייטן אַרײנגאַנג אין װאָקזאַל באַװייזן זיך זשאַנדאַרן. זי 
הייבן תיכף אָן צו רעווידירן די פּעק פון די הענדלער. 

אין די פּנימער פון די זשאַנדאַרן דערקען איך די מערדער, װאָס האָבן 
זיך באַטײליקט אין פאַרניכטן די יידן פון סאָקאָלאָו. 

;צי װועט מיין געענדערטער אויסזען מיך שיצן פון זייערע אויגן?? -- 
טראַכט איך מיט שרעק. איך שטיי אין אַ ווינקל צווישן אַ גרופּע שמוגלער, 
ביי וועמען די זשאַנדאַרן רעווידירן די פּעק. 

-- פּאַנאָװיע -- שרייט אַ פּויערטע -- אין זאַק איז גאָרנישט מער, 
ינאָר קאַרטאָפל... פּאַר די קרובים אין װאַרשע.. 

ש מחה פּאַָליאק טע װיט ש 


-- גאַרנישט קיין שמוֹגעל! -- פרעגט שטרענג דער זשאַנדאַר און 
קלאַפּט מיטן שפּיץ שטיוול אין זאַק. 

ווען דער זשאַנדאַר דערווייטערט זיך כאַפּט די פויערטע זיך אָן ביים 
האַרץ און שעפּטשעט: 

-- יעזוֹס-מאַריאַ! דאָס גאַנצע , פּעקל" אין די קאַרטאָפל איז געווען 
איינגעשטעלט. 

אַ שמוגלער מיט שפּיציקע װאָנסעלעך רופט זיך אָן צו דער פּױערטע: 

-- ביז װאַרשע װעלן אונדו די הינטישע זין נישט איין מאָל נאָך 
אַרומשמעקן. עטלעכע מאָל אין װאָך פאָר איך מיט דעם ועג, און אָפט 
קוֹם איך אָן קיין װאַרשע מיט ליידיקע הענט.. 

פון צווישן די פּאַסאַזשירן הערט מען אַ הכנעהדיק געבעט: 

-- פּאַניע װלאַדזאָ! דאָס פירן מיר פאַר אַ קראַנק, גיט עס אונלז 
צוריק... 

וי נאָר די זשאַנדאַרן גייען אַרױס פון װאָקזאַל, ווערן די פּאַסאַזשירן 
צווישן זיך היימישער און דרייסטער. מען שמועסט וועגן אומלעגאַלן האַנדל. 
אַ מיטליאָריקער פּאָליאַק, אָנגעטאָן האַלב שטאָטיש און האַלב דאָרפיש, 
באַרימט זיך מיט זיינע אויפטוען: 

--- מיט מיר גיבן זיך די זשאַנדאַרן נישט קיין עצה. איך האָב זיך 
שוין אויסגעלערנט וי אַזױ זיך צו פירן מיט די הינטישע זין. טאַקע איצט 
ליגט מיין פּעקל הינטער די פּלײיצעס פון די דייטשישע זעלנער.. פאַלט 
מען אַמאָל אַדורך -- איז נעמט עס דער טייוול ! אַפילו צו אַזעלכע יאַזדעס 
לייג איך נישט צו. פאַרליר איך קיין װאַרשע --- פּאַרדין איך פון װאַרשע. 
איך ברענג אין דאָרף אַרין ,פּאָ-זשידאָווסקע? מלבושים. דערביי מאַכן 
זיך גאָר גוטע פאַרדינסטלעך. און אוב עס געלינגט מיר פון ביידע זייטן, 
קאָן איך שוין װאָכן זיך װאַרעמען ביים אויוון און ס'איז דאָ פון װאָס צו 
לעבן. 

-- איך ווייס פון נאָך בעסערע געשעפטן -- האָט מיט קנאה זיך 
אנגערופן אַ פּויער -- אָבער צוֹ דעם האָבן די דאָרפישע פאַרשפּעטיקט, 
דאָס האָבן פאַרכאַפּט די שטאָטישע, זיי האָבן געװווֹינט אין שכנות מיט די 
יידן. 

אקן א פר לעמדלר הו יט 


-- ער מיינט זיכער די הייוער נאָך די יידן -- האָט אַ פּױערטע זיך 
אַריינגעמישט אין די רייד. 

-- מממ... -- האָט דער פּױיער אַ מרוקע געטאָן -- אַ הויז קאָן מען 
נישט נעמען אין קעשענע אַריין. די הייזער שטייען נאָך דערווייל ליידיקע. 
איך מיין דאָס, װאָס איז געווען אויסבאַהאַלטן אין די יידישע הייזער: דאָט 
גאָלד, די דאָלאַרן... אָבער סיי װוי װעט אַ גרויסער טייל פון דעם גאָלך 
אַרײינפאַלן צו די פּויערים אין דאָרף. די שטאָטישע װועלן נישט גריזשען 
די גאָלדשטיקלעך. זיי װועלן דאָס מוזן אויסטוישן אוֹיף ברויט, קאַרטאָפל, 
פעטס. 

דערויף ענטפערט דער הענדלער מיט יידישע מלבושים: 

-- אויב אַ זשאַנדאַר װועט פּאַקן ביי מיר אַ יידישע קאַפּאָטע, װעט ער 
צו דעם זיך נישט צורירן. דערטאַפּט אָבער דער דייטש ביי מיר אַ דאָלאַר 
אָדער אַ גאָלדשטיקל -- האָב איך אַזאַ סוף װוי דער ייד. 

-- די, װאָס האַנדלען דערמיט --- גיט דער צווייטער פּויער צו פצר- 
שטיין --- זיי ווייסן שוין וי דאָס צו באַהאַלטן. און מיר אין דאָרף? או 
די דייטשן קומען נישטערן אין די שטאַלן -- באַהאַלטן מיר נגישט די 
חזרים אונטערן מיסט ? 

מיטאַמאָל איז דאָס געשפּרעך איבערגעריסן געװאָרן. די טירן האָבן 
זיך געעפנט, דער עולם האָט זיך אַ הייב-געטאָן פון די ערטער און אָננץ- 
הויבן שטוכּן זיך צום פּעראָן. די זשאַנדאַרן האָבן אָנגעװויזן די פּאַסאַזשירן, 
אַז זיי זאָלן גיין אויף דער לינקער זייט פּעראָן: אויף דער רעכטער זייט 
איז געשטאַנען אַ גרעסערע גרופּע ציווילגעפאַנגענע יונגע פּאָליאַקן און 
אָרום זי --- פּוילישע פּאַליצײי און דייטשע זאָנדערדינסט, װאָס האָט די 
געפאַנגענע געדאַרפט אָפּפירן קיין דייטשלאַנד. 

מיט אַ שאַרפן געװואָי און האַסטיקן רעדער-געטראַסק איז אָנגעקומען 
אַ פּאַסאַזשיר-צוג. אין די װאַגאָןדפענצטער פון ערשטער און צוייטער 
קלאַס האָבן אַרויסגעשטעקט די קעפּ פון דייטשישע מיליטער-לײט מיט 
לאַכנדיקע פּנימער. זיי האָט געוויילט דאָס געפּילדער און די שטופּעניש ביי 
די װאַגאָן-טירן. 

ווען איך בין שוין געשטאַנען אַן איינגעפּרעסטער אין אַ ואַגאָן, װווהין 

אין א פרעמלעה אורלט 


איך האָב זיך מיט כוח אַרײנבאַקומען, איז אָנגעלאָפן אַ זשאַנדאַר און 
אָנגעהויבן שרייען: אַלע אַרונטער! -- דער וװאַגאָן האָט געמוזט אָפֹּנץ- 
ליידיקט ווערן פאַר אַן איבערגעבליבענער גרופּע געפאַנגענע, וועלכע איז 
איינגעשטיגן אין צוג אונטער אַ פּאָליצײי:װאַך. 

אין אַן אַנדער װאַגאָן, װוּ איך האָב זיך קוים אַרײנבאַקומען האָ- 
איך אָנגעטראָפן אין רעכטן מיטן פון אַ קריגעריי. אַ גראָב קול האָט זיך 
געזידלט : ,העי, דו, אין דיין מאַמען אַריין! לאָז אַרױיסשלעפּן די האַנט? 
,דער װאַגאָן איז נישט בלויז פאַר דיר? -- האָט אַ צוייטער געשריגף 
די פּנימער פון די שרייענדיקע זעט מען נישט אין דער געדיכטער פינצ- 
טערניש. דאָס זידלעריי דויערט אַזױ לאַנג ביז אַ דייטשישער בילעטן- 
קאָנטראָלער שטילט ענערגיש איין די צעהיצטע געמיטער פון די שמוגלערס. 

נאָך אַ האַלבער שעה פאָרן איז דער צוג אָנגעקומען קיי! שעדלעץ. 
איך האָב פריי אָפּגעאָטעמט נאָכן אַרױסגײן פונעם אָנגעפּראָפּטן װאַגאָן 
װוּ איך בין געשטאַנען מיט פאַרקלעמטע פיס צװישן פּעק און זעק. 

אויף דער באַן-סטאַציע אין שעדלעץ האָב איך זיך אַװעקגעשטעלט 
הינטער אַ לאַנגער ריי מענטשן, װאָס האָבן שוין פון לאַנג געװאַרט אויף 
אַ צוג קיין װאַרשע. דער עולם אין דער ריי איז געווען אומגעדולדיק און 
בייז. אַרום זיך האָב איך געהערט אַ מורמלען: ,פאַר אונדו, פּאָליאַקן 
וענען היינט קיין באַנען נישטאָ. אַ פרוי האָט געשאָקלט אַ וויינענדיק 
קינד, אַן איינגעהילטס אין דער װינטערדיקער טוך, און װוי צו זיך אַלין 
גערעדט: ,אפילו אויף פּיצלעך קינדער האָבן ,זיי" נישט קיין רחמנות". 

דער דראָבנער רעגן, װאָס האָט אַרום די פאַרמאַסקירטע עלעקטרישע 
גאַסן-לאָמפּן אויסגעזען װי דינע פעדעם, האָט אָנגעהויבן דורכנעצן. די 
מענטשן האָבן אַריבערגעצויגן די מלבושים איבער די קעפּ און ענגער זיך 
צונויפגערוקט. אונטערן רעגן זענען די פּאַסאַזשירן געװאָרן נאָך מער 
אומגעדולדיק : 

--- ווער ווייסט ווען מ'וועט אונדז אַרױפלאָזן אויף אַ באַן. 

--- ווען די ליניע װעט פריי ווערן פון מיליטערישע צוגף 

--- אויב אַזױי קאָנען מיר נאָך װאַרטן אַ טאָג מיט אַ נאַכט. 

אין א פרעמדער הויט 


-- איך האָב שוין אַזױנס אויך איבערגעלעבט... די פאַרגאַנגענע װאָך... 
טאַקע דאָ אין שעדלעץ. 

-- און ,זיי? זאָגן נאָך, אַז מיר, פּאָליאַקן, האָבן שלעכט רעגירט אין 
פּוילן. 

-- ס'טויג זיי אַזױ, די שװאַבעס, צו זייער מלחמה. 

-- אוי, אַן אומגליק, אַן אומגליק פאַר אונדז פּאָליאַקן.. 

די אָפּגעהאַקטע זאַצן זענען געװאָרפן געװאָרן פון אונטער די נאַסע 
איבערגעדעקטע מלבושים. עמיצער האָט אַ געשריי-געטאָן, אַז ס'איז שוין 
דאָ אַ צוג קיין װאַרשע, אָבער באַלד האָט זיך אַרױסגעװיזן, אַז דאָס האָט 
פון פאָרנט זיך גענומען אויסגלייכן די ריי פאַר די זשאַנדאַרן, װאָס זענען 
געקומען רעווידירן די פּעקלעך פון די פּאַסאַזשירן. 

-- װאָס האָסטו פאַרשטעקט? -- פרעגט מיך אַ זשאַנדאַר און צילט 
אָן אויף מיר דאָס עלעקטרישע לעמפּל. 

איך האָב פאַר אים צעעפנט די טעקע. צווישן די פּאָר שטיקלעך װעש 
זענען געלעגן אָנגעשניטענע ברויט און װוּרשט. 

אַ זשאַנדאַר אין אַ לאַנגער גלאַנציקער פּעלערינע וי אַן אָנגעבלאָ- 
זענער גומי-באַלאָן בלייבט שטיין אַנטקעגן דער פרוי נעבן מיר: 

-- װאָס האָסטו פאַרשטעקט אונטערן טוך ? 

-- אַ קליין קינד. 

-- ווייז! 

דערפילנדיק די טראָפּנס רעגן פון צעעפנטן טוך, האָט דאָס קינד 
זיך צעוויינט. 

-- אויך אונדזערע סאָלדאַטן אויפן פראָנט ליגן אונטערן רעגן -- 
זאָגט דער דייטש. 

-- די כאָליערע זאָל דיך נעמען -- האָט די גויע גענומען שעלטן פון 
אונטערן טוך אַפער דעם זשאַנדאַר, װאָס האָט אַװעקגעדרײט דאָס עלעק- 
טרישע לעמפּל טיפער אין דער ריי אַרײן. 

שפּעט נאָך האַלבער נאַכט האָט זיך געעפנט דאָס טירל צום פּעראָן 
דער עולם האָט זיך אויפגעריסן פון די ערטער אויף די באַגאַזשן, װוּ מען 

שמחה פּאַליאק ע װיט ש 


איז געזעסן איינגעהויקערטע פון דער נאַסער קעלט. פויל-איינגעקור- 
טשעטע זענען די מענטשן געגאַנגען לענגאויס דער ליניע צום צוג. 

אַ סאַפּענדיקער לאָקאָמאָטיוו האָט זיך איבערגעוועקסלט. די װאַגאָנען 
האָבן זיך מיט רעש אָנגעקלאַפּט. איך האָב אין באַן-װאַגאָן אָפּגעטרײסלט 
פון זיך די נאַסקײט, װאָס האָט מיך אַדורכגענומען ביזן ביין און געמאַכט 
שוידערן פון קעלט. דער גרויער פאַרטאָג האָט שוין אַריינגעקוקט דורכן 
װאַגאָןדפענצטער. די איבערגעװעקטע פּאַסאַזשירן האָבן זיך גענומען 
אַרומקוקן איבערן װאַגאָן, װאָס איז פאַרשטאָפּט געװאָרן מיט מענטשן און 
פּעק. 

אויף אַן אויבערשטער פּאָליצע האָט זיך עמיצער צעגענעצט. 

--- דו האָסט זיך דאָרט צעקרייעט אויף דיין גזשענדע, וי אַ האָן נאָך 
האַלבער נאַכט... 

-- איך האָב געמיינט, אַז די באַן האָט זיך שוֹין געשטעלט אויפן 
װאַרשעװער פּעראָן. 

--- דו, יאַנעק, מעגסט זיך וויצלען. האָסט פאַרכאַפּט אַ גוט אָרט, און 
דערצו -- מיט אַ װאַרעמען אָנלען... 

--- פרויען און װוּדקע זענען די בעסטע מיטלען קעגן קעלט.. 

-- און דו, יאַנעק, האָסט איצט ביידע צוזאַמען 

נעבן יאַנעקן האָט אַרױסגעפּלאַצט אַ פאַרשייט פרויען-געלעכטערל. 

אַ לאַנגער מיליטערישער טראַנספּאָרט-צוג, באַלאָדן מיט טאַנקען און 
האַרמאַטן, איז דורכגעלאָפן פון מערב קיין מזרח. 

-- די ליניע איז פריי געװאָרן. איצט װעלן מיר שוין זיכער אָפּפאָרן 
-- זאָגט מיין שכן, װאָס טראָגט אַ היטל פון אַ טראַמויי-אַרבעטער. 

-- פון װאַרשע קיין פּאַריז האָט אַמאָל נישט געדויערט אַזֹי לאַנג 
וי איצט פון בוג ביז דער וייסל. און דאָס איז דאָך שוין נישט קיין וויץ, 
ווען מען ווייסט, אַז באַלד הינטער װאַרשע, אויפן וועג קיין לאָדזש, איז 
שוין די גרענעץ פון דריטן רייך. --- דאָס האָט יענעם געענטפערט איינער, 
מיט אַ צעעפנטער צייטונג פאַרן פּנים. 

עס האָט זיך דערהערט אַ שאַרפער פייף. דער צוג האָט גערירט פון 
אָרט. 

איך האָב אויפגעהויבן דאָס פנים צום פענצטערל און אָפּגעװישט דעם 
טוי פון דער שויב. פאַר מיינע אויגן האָבן זיך צעשווינדלט די טעלעפאָנישץ 
דראָט-ליניעס און ס'האָט אויסגעזען, װי די באַן װאָלט געפלויגן איבער 
געבויגענע רעלסן. שטיקער באַקאַנטע לאַנדשאַפטן האָבן זיך גערוקט אויף 
אַהינטער. ערשט איצט האָב איך אָנגעהויבן פילן, אַז אויף אָט דעם 
שװוינדלדיקן וועג פאָר איך אויף אײביק אַװעק פון מיין פאַרשניטענעם 
יידישן שטעטל. אָבער װוּ? צו װועמען? 

דאָס קלאַפּן פון די רעדער האָט אַלעמען אין װאַגאָן צעװעקט. דער 
עולם האָט אָנגעהויבן רייכערן, גענעצן, הוסטן און שפּײיען. יעדער האָט 
גענומען עפּעס אַרױסציען פון די פאַרשנורעטע פעק און װאַליזקעס. פון 
צעעפנטע טאָרבעס האָט זיך דערפילט אַ ריח פון ברויט און גערייכערטע 
פליישן. נאָכן עסן האָבן די פּאַסאַזשירן פאַרפירט צװוישן זיך שמועסן 
באַגלײטע מיט געלעכטערס. די צויי, װאָס זענען געזעסן צום נאָענטסטן 
נעבן מיר, האָבן צװוישן זיך ערנסט גערעדט. 

דער אינעם היטל פון אַ טראַמװײ-אַרבעטער האָט גערעדט מיט איינ- 
געהאַלטענעם צאָרן : 

-- די דייטשן מיינען, אַז מיט זייער טעראָר װעלן זיי אונדז שטעלן 
אויף די קני. דאָס, װאָס ס'טוט זיך איצט אָפּ אין װאַרשע, וועלן מיר 
קיינמאָל נישט פּאַרגעסן. פּאַליאַקן װערן מאַסנװײז אַרעסטירט און דער" 
מאָרדעט. 

-- מיינסט, אַז די ,שװאַבעס" טראַכטן אַמאָל צו פאַרלאָזן פּוילן! -- 
האָט אים געפרעגט דער מיט דער צייטונג אין האַנט -- אין זיין לעצטער 
רעדע האָט היטלער געזאָגט, אַז דאָס אַכצנטע יאָר װעט זיך שוין קיינמאָל 
מער נישט איבערחזרן. 

דער טראַמוײי-אַרכעטער האָט אים איבערגעריסן: 

-- די דייטשן װעט נישט העלפן היטלערס רעדעס. דאָס אַכצנטע יאָר 
מוז קומען און װעט קומען. אין דעם מוז יעדער פּאָליאַק גלייבן. אַנדערש 
זענען מיר פאַרלוירן -- היטלער װעט מאַכן מיט אונדז דאָס זעלבע װאָס 
מיט די יידן. 

דער מיט דער צייטונג הייבט אָן העכער צו רעדן: 

--- פאַר איין זאַך װעלן מיר זיין די דייטשן דאַנקבאַר: פאַר דעם, 
װאָס זיי רייניקן אָפּ פּוילן פון דער יידישער זאַראַזע. איך פאָר פון אַ דאָרף 
נעבן טרעבלינקע, האָב איך געהערט, װאָס מען מאַכט דאָרט מיט די יידן 
ס'האָט זיך דאָך געפונען איינער, װאָס מאַכט דעם ריכטיקן סוף מיט דער 
יידישער פּעסט. 

דערהערנדיק, אַז מען רעדט וועגן יידן, האָבן אויך אַנדערע פּאַסאַזשירן 
אָנגעהויבן זיך באַטײליקן אינעם אינטערעסאַנטן שמועס. דאָס איז דאָך 
געווען אַ טעמע, ביי וועלכער קיינער האָט זיך נישט געדאַרפט אויסהיטן 
מיט אַ װאָרט. 

איך בין געזעסן אין ווינקל און אונטערגעשפּאַרט מיט דער האַנט 
דעם קאָפּ, װאָס האָט זיך געהוידעט, וי ביי אַ שלאָפּנדיקן. מיינע האַלב- 
פאַרמאַכטע אויגן האָבן פאַרמאַסקירט דאָס װאַכע געהער. 

אַ שמוגלער, װאָס איז געזעסן רייטנדיק אויף זיין זאַק, האָט דער- 
ציילט : 

-- ביי אונדז אין דאָרף, הינטער שעדלעץ, האָט מיט אַ צייט צוריק 
ויך באַװיזן אַ יונגע און שיינע בלאָנדע פרוי. זי האָט זיך אָנגעגעבן אַלס 
אַלמנה נאָך אַ געפאַלענעם פּוילישן אָפיציר פון פּויזנער קאַנט. דער סאָלטיס 
האָט זיך פאַרנומען מיט איר און זי באַזאָרגט מיט אַ ווינונג. קיין עסן 
האָט איר אויך נישט געפעלט. די זין פון רייכע פּויערים האָבן זיך אָנגץ- 
הויבֿן דרייען אַרום איר. ס'איז נישט געווען קיין איין דאָרפישע פאַרוויילונג 
װוּ די בלאָנדינקע זאָל נישט זיין. צוליב איר איז אַפילו אײינמאָל אויסגץ- 
בראָכן אַ געשלעג אוֹיף אַ חתונה. די קאַװאַלירן האָבן זיך צעהרגעט ביז 
בלוט, 

אײינמאָל אין אַ זונטיק, ביים אַרױסגײן פון קאָשטשאָל, האָט אַ קליין 
בלאָנד מיידעלע אויסגעשטרעקט די הענטלעך צו דער ,פּאַני אָפּיצעראָװאַ" 
און אָנגעהויבן שרייען אין איין אָטעם: ,מאַמושו, מאַמושו". די בלאָנדע 
פרוי איז געבליבן שטיין װוי צוגעשמידט צום אָרט. אירע באַגלײטערס, די 
קאַװאַלירן, האָבן, װי צעמישטע, זיך אָפּגערוקט פון איר. די פּאָלקע, װאָס 
האָט געפירט דאָס קינד, האָט עס שנעל אַ כאַפּ געטאָן און פאַרשװוּנדן 

געװאָרן צװוישן דער מאַסע מענטשן. אויך די בלאָנדינקע איז ערגעץ-װוּ 
יוועקגעקומען. 

שפּעטער האָט מען זיך דערװוּסט, אַז די זשאַנדאַרמעריע איז, נאָך אַן 
אױיספאָרשונג, דערגאַנגען, אַז דאָס מיידעלע איז 8 יידישס און די פּאָלקע, 
װאָס האָט עס געהאַלטן ביי זיך, איז יענעם זונטיק געקומען אין דאָרף צו 
אירע פריינד. 

די געשיכטע האָט זיך געענדיקט אין וועלדל נעבן דאָרף. דאָרט ליגן 
באַגראָבן ביידע יידישקעס צוזאַמען מיט דער פּאָלקע, װאָס האָט ביי זיך 
אויסבאַהאַלטן דאָס קינד. גאָט האָט זי געשטראָפט פאַרן װעלן ראַטעװען 
אַ יידישקע... 

וועגן יידן האָט יעדער איינער אין װאַגאָן געהאַט װאָס צו דערציילן. 
איך האָב זיך איינגעהערט אין די רייד פון אַ פּוױיערטע: 

--- מיינער אַ שכן, אַ רייכער גאָספּאָדאַזש, האָט זינט יאָרן געהאָדעװעט 
אַן אָרעם קריסטלעך יינגל, װאָס האָט געשטאַמט פון אַ שעדלעצער באַן- 
אַרבעטער. דאָס יינגל איז געווען אַ פּאַסטעך. פון זיינע יידישע שכנים אין 
שטאָט האָט דאָס יינגל זיך אויסגעלערנט רעדן יידיש. ווען אין דאָרף אַריין 
פלעגן קומען יידישע הענדלער, האָבן זיי מיט אים גערעדט אויף זייער 
שפּראַך אוֹן מיר האָבן געלאַכט פון זיין יידיש רעדן. 

ווען די מלחמה איז אױיסגעבראָכן איז דאָס יינגל אַלץ נאָך געקראָכן 
אין די יידישע שטובן. מען האָט אין דאָרף אים אָנגעהויבן רופן ,יידישער 
פּאַכאָלעק?. שפּעטער, ווען די דייטשן האָבן די יידן פון דאָרף אַרוסגע- 
טריבן אין שעדלעצער געטאָ, האָט ער נאָך אַלץ נישט געקאָנט פאַרגעסן 
זיינע יידן פון דאָרף. נישט איין מאָל אין אַ זונטיק, נאָכן אַרױסגײן פון 
קאָשטשאָל, איז דאָס יינגל פאַרפאַלן געװאָרן. דער טיול האָט אים 
געשטופּט אין געטאָ אַרײין צו זיינע יידישע חברים מיט פולע קעשענעס 
ברויט. 

נאָכן אַװעקנעמען די יידן פון געטאָ, איז דער יונג אַרומגעגאַנגען װי 
אָן אַ קאָפּ. אין דאָרף האָט מען אָנגעהויבן רעדן, אַז זיינע זיידעס זענען 
זיכער געווען יידן. די קינדער אין דאָרף האָבן גענומען אים נאָכשרײיען 

,יידישער טייוול". דאָס יינגל האָט געענטפערט מיט קלעפּ. אין דאָרף איז 
געקומען צו אַװאַנטורעס און די דייטשן האָבן זִיך דערװוּסט וועגן דעם. 

אײינמאָל פאַרנאַכט, ווען דאָס יינגל האָט געבראַכט די בהמות צו טרייבן 
פון פעלד, האָבן אים אָפּגעװאַרט זשאַנדאַרן און אים אַװעקגענומען מיט 
זיך. פון יענעם טאָג אָן ווייסט קיינער נישט װוּ ער איז אַהינגעקומען.. 

נאָכן אויסהערן די מעשה פון דער פּױערטע, האָט אין װאַגאָן זיך 
אָנגעהויבן אַ דיסקוסיע. טייל האָבן געזאָגט, אַז דאָס יינגל איז פּשוט 
איבערגעקויפט געװאָרן פון די יידן און זייער געלט האָט אים געלאָקט. 
אין שעדלעצער געטאָ האָבן יידן געצאָלט מיט גאָלד און אַנדערע ווערט- 
פולע זאַכן פאַר די אַריינגעשמוגלטע שפּייז-פּראָרוקטן. 

אַנדערע זענען געווען אין דער מינונג, אַז דאָס יינגל האָט טאַקע 
געמוזט אָפּשטאַמען פון יידן און דאָס נישט ריינע בלוט האָט דעם ינגל 
געצויגן צו די יידן. יעדער באַזונדער האָט פאַרטיידיקט זיין מיינונג מיט 
באַװײיזן װאָס יידן זענען אַלץ פעיק אויפצוטאָן מיט דער הילף פון זייער 
פּאַרמעגן. 

דער פּאַסאַזשיר מיט דער צייטונג האָט געהאַט גאָר אַן אַנדער 
מיינונג. 

-- דאָס יינגל -- האָט ער געגעבן צו פאַרשטיין -- איז זיכער געװען 

קריסט און געשטאַמט פון פּאָליאַקן. ער האָט זיך דאָך געהאָדעװעט אין 
אַ קריסטלעך הויז. ער האָט אָבער אין זיך געהאַט אַ מיטלייד-געפיל צו 
יידן. דאָס געפיל איז צו אים געקומען דערפון, װאָס ער האָט זיך געחברט 
מיט די יידישע קינדער. און דערפאַר האָט ער אומזיסט באַצאָלט מיטן 
לעבן. װאָרים מיטלייד דאַרף מען האָבן מיט אַלע באַשעפענישן אויסער 
מיט יידן, װאָס האָבן געזויגן אונדזער בלוט, פאַראָרעמט פּוילן און אונדז 
דערפירט צו דעם איצטיקן צושטאַנד. און דאָס האָט דאָס יינגל נישט 
פאַרשטאַנען. קיינער, ווייזט אויס, האָט אים נישט געגעבן צו פאַרשטיין, 
אַז דער אַלטער חשבון מיט די יידן װערט איצט פאַרענדיקט און יעדער 
פּאָליאַק, װאָס העלפט צו אויסמעקן דעם נאָמען ייד, פאַרדינט די ברכה 
פון גאָט. -- 

די לעצטע װערטער האָט ער אַקצענטירט מיט דער איינגעװויקלטער 


8איו 24 


פן 
ן 


אין א פרעמדלער הו יט 


צייטונג אין דער צעפאָכעטער האַנט, װי ער װאָלט אָט די װוערטער אויס- 
געשריגן אין חלל. 

אַלע אין װאַגאָן האָבן צוגעשאָקלט מיט די קעפּ. איינער האָט געזאָגט 
צום צווייטן: , גערעכט... גערעכט.." 

די שמועסן װעגן יידן האָבן נאָך לאַנג אָנגעהאַלטן. אינער דעם 
אַנדערן האָט געװאָלט איבערשטייגן מיט יידן-שנאה. איך האָב טיפער 
אַריינגעצױגן דעם קאָפּ אין אויפגעשטעלטן קאָלנער. מיר איז שוין געװאָרן 
אויממעגלעך דאָס אַלץ אויסצוהערן. מיין שכן דער טראַמװײאַזש האָט מיך 
אַ טרייסל געטאָן ביי די קני, װי ער װאָלט מיך געװאָלט איבערוועקן: 
,פּאַניע. קיין װאַרשע טאָר מען נישט אַרינקומען אַ פאַרשלאָפּענער!.. 
איך בין אויפגעשטאַנען, צעצויגן זיך און געעפנט דאָס פענצטער. א שניי- 
דנדיק-קאַלטע לופט האָט אַרומגענומען מיין צעהיצט פּנים. 

איך האָב דערקענט די אָטװאָצקער ליניע הינטער װאַרשע. איך 
האָבן זי אַזױ גוט געדענקט פון פאַרן חורבן. נאָך אַ פּאֶר מינוט -- און די 
אַלע פּאַסאַזשירן װועלן מיט זיערע באַגאַזשן אַװעק יעדער אין זין 
ריכטונג, צו זיין ציל. און איך ? װוּ װעל איך זיך אַהינטאָן ? װוּ װעל איך 
געפינען אַ מקום-מקלט אין דער פרעמדער, פיינטלעכער וועלט ? 

דאָס הילכיקע פייפן פון לאָקאָמאָטיוו האָט מיך אָנגעפילט מיט אומ- 
היימלעכקייט. נאָך אַ פאַרלאַנגזאַמטן גאַנג איז דער צוג געבליבן שטיין 
אויפן פּעראָן פון װאַרשעװער הױיפּט-װאָקזאַל. דעם 20-טן אַקטאָבער פון 
יאָר טויזנט ניינהונדערט צויי און פערציק בין איך, אין די פרימאָרגן- 
שעהן, אָנגעקומען קיין װאַרשע. 

קאַפּיטל צצװוײ 


אויפן װאַרשעװער הויפּט-װאָקזאַל האָט געראָיעט וי אין אַ בינשטאָק. 
מענטשן-כװאַליעס האָבן געשטראָמט איבערן ריזיקן דורכגאַנג-זאַל פון און 
צו די אונטערערדישע טרעפּ און קאָרידאָרן, װאָס האָבן געפירט צו די 
פּעראָנען. פאַר די אויגן האָט געשװוינדלט די באַוועגונג פון דייטשישע 
מיליטערלייט אין העל-גרינע מונדירן מיט אייזערנע ;טויטן-קעפּ? פון 
,שװאַרצן קאָרפּס?, פון לופטפליער אין אַש-גרויע מונדירן און שמאָלע 
שיפל-היטלעך, פון ס.ס.-לייט אין װאַקס-געלן קאָליר מיט שװאַרצע 
האַקנקרײיצן אויף די רויטע אָרעמבענדער און פון די מאַסיווע יונגען אין 
שװאַרצע מונדירן פון די ,פּאַנצער-שטורעם-באַטאַליאָנעןף. 

די בופעטן און רעסטאָראַנען זענען געווען פול געפּראָפּט מיט די 
שװאַרץ-געל-גרין-פאַרביקע דייטשישע מיליטערלייט. פון די װאָקזאַל-װענט 
האָבן אַראָפּגעשריגן ריזיקע פּראָפּאַגאַנדע-אויפשריפטן: ;די דייטשישע 
אַרמײען גייען זיגרייך פאָרויס אויף אַלע פּראָנטן. 

אין יענע מלחמה-טעג איז דער װאַרשעװער הויפּט-װאָקזאַל געווען וי 
צעטיילט אויף צוויי העלפטן. אָן ספּעציעלע פאַראָרדענונגען האָבן זיך די 
כּאָליאַקן געהאַלטן אָפּגעוונדערט פון די מינדירטע דייטשן, צו וועלכע 
מען האָט זיך באַצױגן מיט שנאה, װי צו די אָקופּאַנטן פונעם לאַנד, 

אין דעם , פּױלישן? טייל פון װאָקזאַל, צוישן פּאַסאַזשירן, װאָס האָבן 
געװאַרט אויף א באַן, בין איך שעהך-לאַנג געזעסן און פּלאַנירט װאָס 
ווייטער צו טאָן. איך האָב גוט פאַרשטאַנען, אַז מיין גורל ליגט איצט אין 
מיינע אייגענע הענט. 

אויפן װאַנט-זײגער כון װאָקזאַל איז שוין געווען שפּעט נאָך האַלבן 
טאָג. עס האָט זיך דערנענטערט די צייט פון די פאַרבאָטענע נאַכט-שעהן 
פאַרן ציווילן גאַסן-פאַרקער. פאַר מיר איז אויך נישט געוען געװוּנטשן 

צו פאַרברענגען אַ גאַנצע נאַכט אויפן װאָקזאַל. איך האָב כאשלאָסן צי גיין 
איבערנעכטיקן אין אַ האָטעל. 

איך בין אַרױס אין גאַס. די מאַרשאַלקאָווסקע איז געװען אַ שטאַרק- 
פאַרענדערטע. מיר איז שװוער געוען צו דערקענען די פאַרמלחמהדיקע 
וואַרשעװער הויפּט-גאַס. 

עס האָט אָנגעהויבן צופאַלן דער אָװונט. נאָך לאַנגע זוכענישן האָב איך 
אויסגעפונען א צװײיטראַנגיקן האָטעל. דער דינער, אין אַ גראַנאַט-אָנצוג 
מיט גאָלד-פאַרביקע קנעפּ, האָט זייער העפלעך מיך אַריינגעפירט אין אַ 
באַזונדער צימער. אַ שטייף-אויסגעצויגענער האָט ער מיר געמאָלדן: 

-- איידער איך גיב איבער דעם שליסל פון צימער, בעט איך מיר 
געבן דעם פּערזענלעכן דאָקומענט, װאָס װעט בלייבן אין ביוראָ ביזן פאַר- 
אָזן דעם האָטעל. היינטיקע צייטן מוז מען וויסן וועמען מען נעמט אַריין 
אין האָטעל, 

ווען דער האָטעל-דינער איז אַרוס פון צימער און מיטגענומען מיין 
ארישן דאָקומענט, האָט ביי מיר זיך דערװעקט אן אומזיכערקייט. איידער 
איך האָב נאָך באַװיזן זיך אומצוקוקן, האָב איך דערהערט װי מען קלאַפּט 
אין טיר. ס'איז אַריינגעקומען דער זעלבער דינער און מיך איידל איבער". 
געבעטן: 

-- אַנטשולדיקט מיר, פּאַניע, איך דערקען, אַז איר קומט פון דער 
פּראָװוינץ און נישט אַלעמאָל האָט איר די מעגלעכקייט צו זיין אין װאַרשע. 
ווילט איר אפשר היינטיקע נאַכט פאַרברענגען אין דעם צימער מיט אַ 
שיינער רייצנדיקער פרוי? -- דערביי האָט דער דינער ווֹילעריש אַ 
קוועטש-געטאָן מיט אַן אויג.. 

-- דער פאָרשלאַג געפעלט מיר נישט -- האָב איך קורץ געענטפערט. 

-- און איך האָב געמיינט, אַז איר װעט גערן אָננעמען מיין פאָרשלאַג... 

איך האָב געשמייכלט צום דינער און געשאָקלט מיטן קאָפּ אין דער 
ברייט. 

זעענדיק, אַז עֶר האָט דאָ צו טאָן מיט אַ נאַיוון פּראָװוינצער, האָט ער 
געזאָגט אַרױסגײענדיק: 


אין א פרעמדער הויט 


-- אַנדערע פּאָליאַקן ווייסן יאָ װוי אַזױ צו פאַרברענגען אַ נאַכט אין 
אַ װאַרשעװער האָטעל. 

-- איך בין געקומען אַהער רוּיק איבערנעכטיקן 

דער האָטעל-דינער האָט מיך אָנגעקוקט װוי אין פאַרלעגנהייט. אַן 
אַנטוישטער איז ער אַװעק. 

איך האָב זיך אַוועקגעזעצט ביי אַ טישל און אַ באַאומרױיקטער געטראַכט: 
אפשר זע איך אויס פאַרדעכטיק ביים האָטעל-דינער און דערפאַר איז ער 
נאָכאַמאָל אַריין ?... איך האָב זיך אַװעקגעשטעלט אַנטקעגן ואַנט-שפּיגל 
אין דער זעלבער פּאָזע, װי דער דינער האָט מיך אויפגענומען. איך האָב 
גענוי קאָנטראָלירט מיין אויסערלעכן אויסזען. דאָס גראַנאַט-היטל מיטן 
לאַקירטן דאַשעק, די װאָנסעס און באַקן-בערדלעך האָבן נישט דערװעקט 
קיין צווייפל אין מיין , גוטן" אויסזען. 

אין אַ זייט נעבן דער שאַנק איז געשטאַנען אַ וייס געניקלט בעט. 
איבערן צוקאָפּנס אויף דער װאַנט איז געהאָנגען, איינגערעמט אונטער 
גלאָז, אַ קליין בילדל פון דער ,הײיליקער מאַריאַ". דאָס בילדל האָט מיך 
דערמאָנט, אַז פאַרן שלאָפן-גיין דאַרף איך קניען מיט צזאַמענגעלײגטע 
הענט אויף דער ברוסט, באוועגן מיט די ליפּן און פון צייט צו צייט במשך 
פון , פּאַטשעזש? -- זיך צלמען. 

עס האָבן זיך דערהערט טריט פון קאָרידאָר, װאָס האָבן זיך פאַרהאַלטן 
ביי אַ שכנותדיק צימער. מען האָט דאָרט האַסטיק געקלאַפּט אין דער טיר 
און גערעדט דייטש. איך האָב שנעל זיך אַראָפּגעלאָזט אויף די קני מיטן 
רוקן צום אַרײנגאַנג. באַלד האָט מען אָנגעהױיבן קלאַפן אין דער טיר פון 
מיין צימער. שווערע טריט האָבן זיך אָפּגעשטעלט הינטער מיין רוקן. 

-- װעט דיזער שאָן נישט אויפשטיין? 

-- ער איזט פערזונקען אים געבעט. 

די ביידע האָבן זיך פאַרהאַלטן רוּיק. נאָכן ענדיקן דעם ‏ פּאַטשעזש" 
האָב איך זיך אויפגעשטעלט און אויסגעדרייט זיך צו זיי מיטן פּנים. איך 
בין שטיין געבליבן צווישן צוויי זשאַנדאַרן. אין די הענט האָב איך געהאַלטן 
אַ בינטל ברוינע קרעלן, נאָך וועלכע עס איז געהאָנגען אַ קליין אייזערן 
צלמל. 

-- זינד זי דויטשע אָדער פּאָלע! -- האָט מיך געפרעגט איינער פון 
די זשאַנדאַרן. 

איך האָב געקוועטשט מיט די אַקסלעף 

-- צי ביסטו אַ פּאַליאַק אָדער אַ דייטש ? -- האָט שוין דער צווייטער 
איבערגעפרעגט אויף פּויליש. 

-- איך בין אַ פּאָליאַק. 

נאָך מיין ענטפער זענען די זשאַנדאַרן אַרױס פון צימער. 

איך בין געשטאַנען ביי דער טיר און געהערט וי די דייטשן קלאַפּן 
אין אַלע טירן לענגאויס דעם קאָרידאָר. ווען ס'איז שטיל געװאָרן בין איך 
אַרױס פון צימער. מיט דראָבנע טריטלעך איז מיר אַנטקעגנגעקומען אַ 
צעשמייכלטע בלאָנדע פרוי. איך האָב זי געפרעגט ער עס האָט דאָ אַזױ 
געטומלט אין קאָרידאָר. 

די שיקסע מיט ברייט צעקעמטע פּלאַקסענע האָר האָט זיך אָפּגע- 
שטעלט גאָר נאָענט נעבן מיר. זי האָט קאָקעטיש באַװעגט מיט איר פיגור, 
מיך אָנגעקוקט מיט פרעכע אויגן און געענטפערט: 

-- די זשאַנדאַרן זוכן דאָ יענע דייטשן, װאָס קומען אַהער מיט אונדו 
פאַרברענגען. אָבער יענע ווייסן שוין ווען צו קומען... די פּוילישע ווייבער 
שמעקן זיי גאַנץ גוט.., 

פאַר מיר איז קלאָר געװאָרן מיט וועמען איך האָב דאָ צו טאָן. איך 
האָב איר געדאַנקט פאַר דער אינפאָרמאַציע און געמאַכט אַ טראָט צום 
אַװעקגיין. אָבער די שיקסע האָט מיך גענומען אונטערן אָרעם און געטו- 
ליעט זיך צו מיר: 

-- ליבינקער, גיי נישט אַװעק... פאַרבעט מיך אין דיין צימער.. 

-- איך בלייב נאָך אין האָטעל עטלעכע נעכט.. 

-- יאָ, איך ווייס, אַז דו ביסט אַ נייער גאַסט. געדענק, ליבינקער, דאָ 
אַנטקעגן איז מיין צימער... לאַד נישט איין קיין אַנדערע, נאָר מיך... זאָגסט 
מיר צו ? 

-- אויף זיכער... 

די שיקסע האָט לאַנגזאַם אַרױסגעצױגן איר האַנט פון אונטער מיין 
אָרעם און זייער געבעטן אַז איך זאָל געדענקען אין מיין צזאָג. זי איו 

צין א פרע טדער הא ריט 


אַװעק מיט אַ צעשמייכלט פּנים און אומגעקוקט זיך צו מיר נאָך יעדע פּאָר 
טריט -- ביז זי איז פאַרשװוּנדן אין לאַנגן קאָרידאָר און געלאָזט נאָך זיך 
אַ שאַרפן פּאַרפּום-ריח. 

מיין צימער איז פול געווען מיט אַ דערדריקנדיקער שטילקייט. נאָך 
די שווערע איבערלעבונגען בין איך אַרײנגעפאַלן אין אַ טיפן שלאָף. 

אינמיטן נאַכט האָבן מיך איבערגעװועקט שיכורע געשרייען און אויס- 
געלאַסענע זידל-ווערטער. אין קאָרידאָר איז עמעצער אַרומגעלאָכן און 
גערעוועט: 

--- װווּ איז זי, װוּ איז זי ? מיין געלט האָט די פּראָסטיטוטקע געגנבעט... 
איך װעל איר דעם בויך צעשניידן מיט מיין מעסער... 

אַ צווייטע שטים האָט געשריגן פון אַ צעעפנטער טיר: 

--- װוּ איז זי, די בלאַנדע פּראָסטיטוטקע? דעם גאָלדענעם זייגער 
פון דער האַנט האָט זי מיר אַראָפּגעשלעפּט.. אין איר מאַמען אַרײן, װוּ 
האָט זי זיך אָפּגעטראָנן ? דערווערגן װעל איך זי... דעם זייגער מיינעם. 
דעם גאָלדענעם זייגער... 

די האָטעל-דינער האָבן אַװעקגעשלעפּט די טומלדיקע שיכורים. פונטם 
קאָרידאָר האָבן זיך נאָך לאַנג געהערט פאַרשטיקטע געשרייען. 

אַ לאַנגע צייט בין איך געלעגן װאַך אין בעט און געטראַכט ועגן 
מיינע אָרעמע פּאָר זלאָטעס, צו וועלכע דער דינער און די בלאָנדע שיקסע 
זענען געווען אַזױ להוט. 


דער אָנקומענדיקער טאָג האָט מיך אָנגעפילט מיט זאָרג. װאָס זאָל 
איך ווייטער טאָן ? איך האָב באַשלאָסן אַרױסגײן אין גאַס און זוכן עפעס 
אַן אויסוועג. 

אין אַ פאַרנעפּלטן פּרימאָרגן האָב איך געמאַכט די ערשטע שריט 
איבער די גאָסן פון װאַרשע אויף דער אַרישער זייט. איך האָבן זיך אויס- 
געמישט מיט דער געדיכטער מענטשן-מאַסע אויף דער מאַרשאַלקאָװסקע. 
איך האָב געלאָזט זיך פירן פון בלינדן גורל, װאָס האָט געדאַרפט זיין מיין 
מלאך הגואל. איך בין געגאַנגען אָן אַ ציל, און הגם איך האָב די גאַסן גוט 
געקענט פון מיינע פערצן יאָר ווֹינען אין דער שטאָט, האָט זיך מיר 

ש מחה פּאָליאַקעװיט ש 


געדוכט, אַז איך בלאָנדושע אויף פרעמדע אומבאַקאַנטע װעגן און זוך 
עמיצן, װאָס זאָל מיר אָנווייזן אויף אַ היימיש סטעזשקעלע אין אָט דעם 
לאַבירינט.., 

אויף דער סענאַטאָרסקע-גאַס האָב איך דערוען דורכפאָרן צוויי פול- 
באַזעצטע פּלאַטפאָרמעס. פון די וייסע לענטעס, װאָס די מענטשן האָבן 
געטראָגן אויף די הענט, האָב איך פאַרשטאַנען, אַז דאָס פאָרן נישט- 
באַװאַכטע יידן פון געטאָ צו דער אַרבעט אויף דער אַרישער זייט. איך בין 
גענאַנגען אין זייער ריכטונג. עפּעס האָט מיך געצויגן נאָך זיי. נעבן 
קלויסטער האָבן די פּלאַטפאָרמעס פּלוצלינג פאַרלאַנגזאַמט דאָס פאָרן. 
צוויי פּערזאָן זענען אריבערגעלאָפן די גאַס און אויגנבליקלעך זיך פאַר- 
האַלטן ביי די װאָגנס. זי האָבן אַהין איבערגעגעבן עטלעכעט קלינע 
פּעקלעך און שנעל פאַרשװוּנדן. איך הֹאָב פאַרשטאַנען אַז דאָס זענען 
מענטשן, װאָס שטייען אין קאַנטאַקט מיט די איבערגצבליבענע יידן פון 
געטאָ. צוזאַמען מיט אַנדערט דורכגייער האָב איך געזען װי די צוויי מענער 
אַנטלוֹיפן צו א דערנעבנדיקער חורבה און װוערן דאָרט אַנטרונען. איך 
; האָב אויפגעכאַפּט דעם אויסזען פון די צוויי מענער און גייענדיק איבער 
דער לענג פון טראָטואַר האָב איך אָבסערװירט, צי וװועלן זיי נישט ווידער 
זיך באַװײיזן פון דער חורבה אַרױיס. איך האָב געהאָפּט, אַז מיר װעט 
געלינגען אָנצובינדן מיט זיי אַ קאָנטאַקט. איך האָב זיי אָבער מער נישט 
געזען. 

איך בין אַװעק אין דער ריכטוּנג צוֹ דער פּאָניאַטאָוסקי-בריק. אין 
פּראַגע, אויף דער טאַרגאָװע-גאַס, האָב איך אָנגעטראָפן אויף אַ מענטשן- 
געלויף. איך בין אַריין אין װאָקזאַל. אויך דאָרט איז געווען אַ פּאַניק. איך 
האָב שנעל אויסגעקויפט אַ פּעראָן-בילעט און געשטעלט זיך אין דער ר 
צום אַרױסגאַנג. דאָרט זענען געשטאַנען זשאַנדאַרן און פאַרהאַלטן פּוילישע 
מענער. אין געדראַנג האָב איך זיך אָנגעשטויסן אויף אַ פרוי מיט אַ קליין 
קינד אויף די הענט, פאַרקוועטשטע צװישן מענטשן און פּעק. די פרוי 
האָט באַמערקט, אַז איך וויל איר קומען צוהילף. איך האָב גענומען אויף 
מיינע הענט דאָס ויינענדיקע קינד און אַרױס דערמיט אויפן פּעראָן. אויך 
דאָ האָבן זשאַנדאַרן פאַרהאַלטן די מענער און זי אַוועקגעפירט אין אַ זייט. 

אין א פרעמדער הויט 


צוליבן קינד בין איך געבליבן צװוישן די נישט-פאַרכאַפּטע און די אומ- 
באַקאַנטע פוילישע פרוי האָט מיר געדאַנקט פאַר מיין גוט האַרץ.. 


מיטאָג-צייט בין איך אַרױס פון אַ רעסטאָראַן, װוּ איך האָב אויפגע- 
געסן א פערדישן קאָטלעט. דאָס איז נאָך געװען צוגענגלעך פאַר מין 
אָרעמער קעשענע. איך האָב ווידער אָנגעהויבן אַרומשלעפּן זיך איבער די 
גאַסן. אַ וועלט מיט מענטשן האָט זיך באַװעגט פאַר מיינע אויגן און מיט 
דעם שטראָם בין איך געגאַנגען פון איין גאַס אין דער אַנדערער. 


אויף קרולעווסקע בין איך פאַרבייגעגאנגען אַ בעטלער, װאָס איז 
געזעסן אויף אַ צעשפּרײטער דערע, מיט די פיס פאַרלייגטע אונטער זיך. 
זיין קאָפּ איז געווען אָנגעבויגן צו אַ פידעלע, װאָס האָט אַרױסגעגעבן 
גרילצנדיקע טענער. אויפן בעטלערס האַלדז איז געהאָנגען אַ בלעכל מיט 
אַן אויפשריפט : ,טויבשטומער". ביי יעדער אַרײנגעװאָרפענער מטבע אין 
איבערגעקערטן היטל האָט ער געשאָקלט מיטן קאָפּ װי דאַנקענדיק. ווען 
איך בין אַװעק אַ ביסל פאָרויס איז מיר דאָס באַװאַקסענע פּנים מיטן 
אויסגעקרימטן מוֹיל פֿאָרגעקומען באַקאַנט. איך האָב זיך אומגעקערט, און 
ווען איך בין פאַרבײיגעגאַנגען דעם בעטלער, האָבן אונדזערע ביידנס 
בליקן זיך צונויפגעטראָפן. 


איך האָב זיך אָפּגעשטעלט ביי א שויפענצטער. אין זכרון האָב איך 
אַ מיש-געטאָן אויף צוריק די פאַרגאַנגענע טעג און אָנגעשטרענגט זיך צו 
דערמאָנען װוּ און ווען איך האָב באַגעגנט אַזאַ ענלעך יידיש פּנים, װאָס 
איז מיר געבליבן איינגעקריצט אין דמיון. מיך האָט װוידער אַ צי-געטאָן 
צום בעטלער. דאָס מאָל בין איך שטיין געבליבן נעבן אים, געמאַכט אַן 
אָנשטעל, אַז איך זוך אין קעשענע אַ מטבע אין בעת מעשה האָב איך אים 
גוט באַטראַכט. דער בעטלער האָט דאָס, ווייזט אויס, באַמערקט און ער 
האָט אויסגעמיטן צו קוקן מיר גלייך אין פּנים. ווען אַנדערע אדורכגײיער 
האָבן אַרײנגעװאָרפן אַ מטבע אין היטל, האָט ער אַרויפגעקוקט און שטום 
געשאָקלט מיטן קאָפּ, אָבער ווען איך בין װוידער פאַרבײיגעגאַנגען האָט ער 
די אויגן געהאַלטן אַראָפּגעלאָזט. איך בין אַװעק פאָרויס, האַסטיק זיך 
אייסגעדרייט, און דאַן האָב איך באַמערקט, אַז ער קוקט מיר נאָך. מיין 


5 


ש מחה פּאָליאַקע װיט ש 


האַרץ האָט אָנגעהויבן האַסטיקער צו קלאַפּן. װער קאָן דאָס זיין ?. ער איז 
דאָס דער בעטלער, װאָס דערמאָנט מיך אַ ייד? 

און איך האָב זיך דערמאָנט. 

אין סאָקאָלאָװוער געטאָ איז אין אַ װינטערדיקן טאָג אַריינגעקומען 
צו מיר אין שטוב אַ װאַרשעװער יונגערמאַן. אַן אויסגעפרוירענער האָט 
ער געבעטן אַ ביסל װאַרעמס. ער האָט דערציילט ועגן זיינע איבערלע- 
בונגען און געזאָגט, אַז ער פאַרלאָזט דאָס סאָקאָלאָװער געטאָ, װוּ ער זעט 
פאַר זיך אַ זיכערן טויט. ער האָט בדעה זיך צו פאַרשטעלן פאַר אַ בעטלער 
און אַזױ אַרום דערגיין ביז װאַרשע. דאָרט װעט ער, אויף דער אַרישער 
זייט, סימולירן אַ קאַליקע מיט אַ פידעלע, און די גאַסן-דורכגײער װעלן 
רחמנות האָבן אויף אים. 

דער יונגערמאַן האָט באַלד אויפן אָרט אָפּגעשפּילט די נייע ראָל: ער 
האָט זיך אַװעקגעזעצט אויפן דיל, געהאַלטן צוויי העלצלעך, װאָס האָבן 
אימיטירט אַ פידל און ער האָט צוגעזונגען אַ מעלאַנכאָליש לידל. ער האָט 
דאָס אַלץ פאָרגעשטעלט מיט אַזאַ ערנסטקײיט, אַז די צוקוקער האָבן 
געמיינט, אַז ער איז אַראָפּ פונעם זינען. 

דעמאָלט האָב איך באַמערקט, אַז איין אויער ביי אים איז קירצער און 
אַ ביסל פאַרבויגן. הייסט עס, אַז אויב איך װעל געפינען ביי אים דעם 
סימן, איז דער בעטלער טאַקע יענער ייד פון סאָקאָלאָװער געטאָ. 

מסתמא -- האָב איך געטראַכט -- האָט ער דאָך אַ ווינקל, װוּ דעם 
קאָפּ אַװעקצולײגן. אפשר װעט ער מיר קאָנען מיט עפּעס העלפן? איך 
האָב באַשלאָסן אָנצובינדן מיט אים אַ קאָנטאַקט. 

איך בין אַרײן אין אַ טויער און אויף אַ שטיקל פֹּאֲפּיר אָנגעשריבן: 
,איך קען דיך פון סאָקאָלאָװער געטאָ. איך יל מיט דיר רעדן מאָרגן 
אין דער צייט און אויפן זעלבן אָרט, װאַרף מיר אונטער עטלעכע געשרי- 
בענע ווערטער". 

ווען איך האָב זיך צוריקגעקערט מיטן בריוול, איז דאָס אָרט, װוּ דער 
כעטלער איז געזעסן, שוין געווען לײדיק.. 

אין מיין ווייטערדיקן גאַנג האָב איך אויף זלאָטע-גאַס דערזען, וי 
דורכגייער פאַרהאַלטן זיך ביי אַ פריש-אויפגעקלעפּטן פּלאַקאַט. איך האָב 

זיך אויך אָפּגעשטעלט לייענען. אין פּלאַקאַט, אונטערגעשריבן פון ד"ר 
פישער, איז געווען געמאָלדן : 

;צו דער פּוילישער באַפעלקערונג אין װאַרשע 

צוליב די מלחמה-באַדינגונגען איז דער געדיכט-באַװוֹינטער יידישער 
פירטל פאַרקלענערט געװאָרן. דער גרעסטער טייל פון די יידישע איינוווי- 
נער איז עװאַקואירט געװאָרן אויף מזרח צו אַרבעט. דאָס װועט ענטלאַסטן 
די שטאָט, װאָס ליידט אין די קריגס-באַדינגונגען פון אַן איבערבאַפעל- 
קערונג. פּוילישע פליכטלינגע פון די מערב-געביטן קאָנען זיך ווענדן 
מיט ביטעס וועגן די װוֹינונגען, װאָס זענען געבליבן פריי נאָך די פאר- 
שיקטע יידן. די אומלעגאַלע יידן אויף דער אַרישער זייט ווערט געמאָלדן, 
אַז זיי קאָנען קומען אין געטאָ זיך איינמעלדן און זיי ועלן גלייך באַקומען 
דאָס רעכט פון לעגאַל עקזיסטירן. יעדער ייד, װאָס װעט געפונען װערן 
אויף דער אַרישער זייט, װעט באַשטראָפּט ווערן מיט טויט". 

צװישן די לייענער פון פּלאַקאַט האָט זיך אָנגערופן אַ פּוילישע פרוי: 

-- נישט װײיניק יידן מיט פוילישע נעמען באַהאַלטן זיך אויס צװוישן 
אונדז. פּראָבירט איצט דערקענען די יידן, אַז זיי טראָגן פּוױילישע קליידער 
און זיי רופן זיך אָנשטאָט יונה -- איגנאַץ.. 

אַ יונגער שגץ האָט געטרייסט די פרוי: 

-- אַלע פאַרמאַסקירטע יידן װועט מען אױיסכאַפּן װי די הינט. אין אַ 
טויער אויף אונדזער גאַס איז געלעגן אַ דערשאָסענער ייד. אַן אַגענט האָט 
אים דערקענט אין טראַמװײ. 

איינער, אין אויסגעשמירטע אַרבעטס-מלבושׂים, האָט אויך געהאַט 
װאָס צו דערציילן: 

-- ביי אונדז, צווישן די באַן-אַרבעטער, האָבן מיר אויך אַנטדעקט 
אַ ייד מיט פאַלשע פּאַפּירן. בלאָנד איז ער געווען -- װוי דער דייטשישער 
באַן-נאַטשאַלניק, אָבער מיר האָבן אים דאָך דערקענט. פון אַ חזיר-וויידל 
קאָן מען מאַכן אַ כאָמעט פאַר אַ פערד? אַזױ קאָן אַ ייד פון זיך מאַכן אַ 
פּאָליאַק... 

מיט אַ הילכיק געלעכטער זענען די דורכגייער אַװעק פון פּלאַקאַט. 

פאַרנאַכט. אויף די גאַסן הייבט אָן טונקלען. װאָס טוט מען מיט זיך 

אין דער אָנקומענדיקער נאַכט? װוּ לייגט מען זיך אַװעק אויסרוען נאָך 
דעם גאַנצן טאָג אַרומגײן איבער די גאַסן? אַלע אַנדערע זאָרגן האָב איך 
אין דעם מאָמענט פאַרגעסן. בלויז איין באַגער האָב איך געהאַט: אַװעקלײגן 
דעם מידן גוף אויף אַן אָרט, װוּ איך זאָל קאָנען אומגעשטערט אײינשלאָפן, 
נאָך דער פאַרגאַנגענער נאַכט אין האָטעל איז מיר איינגעפאַלן צו גיין 
איבערזיצן די נאַכט-שעהן אויפן הױיפּט-װאָקזאַל. דאָס האָט אָבער אויס- 
געזען צו זיין צופיל ריזיקאַליש. איך וועל זיך אַליײן אויסשטעלן אויף 
אָבסערװאַציע פון אַגענטן-אויגן. איך האָב זיך דערמאָנט אין די חורבות, 
װאָס איך האָב באַגעגנט בעת מיין װאַנדערן איבער די גאַסן. אין אַזאַ װויסט 
אָרט האָב איך באַשלאָסן איבערצונעכטיקן. 

די אויסגעברענטע הייזער אויף קרולעווסקע-גאַס, אַנטקעגנאיבער דעם 
זאַקסישן גאָרטן זענען געשטאַנען פאַרשטויסענע, וי אָפּנעשגיטענע פון 
דער אַרומיקער קאָכיקער גאַסן-באַװעגונג מיט די רעשיקע צעקלונגענע 
טראַמװײען. די גאַסן-פאַרבײגײער האָבן אפילו זיך נישט אומגעקוקט צו 
די חורבות ; קיין מענטשלעכער פוס האָט זיך נישט דערנענטערט צו די 
שװאַרץ-פאַרסמאַליעטע חושכדיקע ווענט. 

אַ טויטע שטילקייט האָט מיך באַגעגנט ווען איך בין מיט ברייט: 
צעעפנטע אויגן אַריין אין אַ חורבה וי אין איין שטיק פינצטערניש. מיט 
אויסגעצויגענע הענט אויף פאָרוֹיס בין איך געגאַנגען טראָט נאָך טראָט 
איבער בערגלעך שטיינער און ציגל, ביז מיינע שפּיץ-פינגער האָבן זיך 
אָנגעשטױיסן אין א װאַנט. דאָרט האָב איך אויסגעגלײכט אַ שטיקל אָרט 
אויף דער ערד, פונאַנדערגעשפּרײט אַלטע צייטונגען און זיך אַװעקגעזעצט. 

אין דעם שװאַרצן אַרום בין איך געבליבן וי אין אַ פינצטערן תהום. 
אומהיימלעכע געדאַנקען האָבן געראָיעט אין מוח. אין מיין דמיון זענען 
אויפגעקומען די נאָר-װאָס פאַרגאַנגענע טעג: דער טויטן-צוג קיין טרעב- 
לינקע, די אָפענע מאַסן-קברים. מיין אויסטערליש אַנטלויפן פון טרעב- 
לינקער גיהנום... 

אַ דערשעפּטער, מיט צעוייטיקטע גלידער, האָב איך אָנגעלענט 
דעם קאָפּ אויף אַ שטיין און געבליבן ליגן אַן איינגעקורטשעטער. די פינצ- 

טערניש האָט מיך איבערגעדעקט און איך אַלין בין פאַרװאַנדלט געװאָרן 
אין אַן אומבאַוועגלעכן קעגנשטאַנד פון דעם טויטן אַרום. 

איך האָב פאַרמאַכט די אויגן. איך האָב זיך געצװוּנגען איינצושלאָפן 
כאָטש אויף אַ ווייל כדי זיך אָפּצורײסן פון דער בייזער ווירקלעכקייט. 
פּלוצלינג האָב איך זיך אַ טרייסל געטאָן און אויפגעהויבן דעם קאָפּ. איך 
האָב דערהערט אַ באַװעגונג פון יענער זייט װאַנט, נעבן ועלכער איך 
בין געלעגן, וי עמעצער װאָלט זיך געשאַרט צװוישן די טויטע ווענט. 

איז װוער געפאַלן אויף מיינע שפּורן ? צי לויערט ער נאָך מיר? איך 
הער זיך איין מיט אַן איינגעהאַלטענעם אָטעם. דאָס דראַפּען זיך איבער די 
הויפנס ציגל אוּן שטיינער ווערט אַלץ נענטער צו מיר. איך צי זיך צוריק 
אין ווינקל צווישן צוויי ווענט, איך צעעפן דאָס טאַשן-מעסער אין גרייט 
זיך צו פאַרטיידיקן. 

מיטאַמאָל איז שטיל געװאָרן. מיר האָט זיך אויסגעוויזן. וי עמיצער 
װאָלט זיך אָפּגעשטעלט אינמיטן גאַנג אין דער פינצטער און קלערט וי 
ווייטער צו שטעלן אַ פוס. 

ווידער האָב איך דערהערט אַ דראַפּען און שאַרן. פון די בערגלעך 


גרוז האָבן זיך אַ קאָלער געטאָן שטיקלעך ציגל און באַלד נאָך דעם -- 
אַ שטילקייט. 

נאָך אַ קורצער וייל איז די שטילקייט איבערגעריסן געװאָרן מיט 
נאָך אַ געדיכטער דראַפּען. פון דער שװואַרצער טיפעניש האָב איך דערהערט 
אַ דין פּישטשען. איך האָב פאַרשטאַנען, אַז דאָס זענען שטשורעס. וען 
דאָס דראַפּען האָט זיך אָנגעהויבן דערנענטערן צו מיר, האָב איך אָנגעהויבן 
שליידערן ציגל און דאָס פּישטשען האָט זיך איבערגעטראָגן טיפער צװוישן 
די רוּינען. 

איך האָב צוריק זיך אַװעקגעלײגט אויף מיין אָרט, אַ באַרױקטער, 
װאָס מיר דראָט איצט נישט קיין געפאַר פון קיין צווייפיסיקע חיות.. איך 
האָב געװוסט, אַז דאָס קאָן זיך איבערחורן און גענומען צונויפזאַמלען 
אַרום זיך שטיינער און ציגל. 


וי אַ האָז אין פעלד װאָס װאַכט שלאָפּנדיק, בין איך געלעגן אַ מידער 


35 


אין א פרלמדעד הויט 


אוז געראַנגלט זיך מיטן שלאָף. פּלוצלינג האָט מיך אויפגעריסן אַ גערויש, 
וי דאַרע בלעטער װאָלטן זיך געבראָכן אונטער מענטשלעכע טריט. עס 
האָט זיך דערהערט אַ דראַפּעניש און אַ שאַרן זיך איבער די גרוזן און 


אָנגעװאָרפענע צעפליקטע פּאַפּירן, באַנלײט מיט אַ פּישטשערײי פון מחנות 
שטשורעס אין דער טיפעניש פון דער אימהדיקער חורבה. 


איך האָב אָנגעהויבן שליידערן שטיקער ציגל, אָבער דאָס גערודער 
אין דער פינצטער האָט זיך נישט איינגעשטילט. אויף דער װאַנט איבער 
מיין קאָפּ האָב איך דערפילט אַ דראַפּען און קראַצן פון שאַרפע שפּיציקע 
נעגל. אַן איינגעקורטשעטער פון שרעק האָב איך זיך איינגעהערט אין 
װאָרטשען פון אַ קאַץ, װאָס האָט מיטאַמאָל זיך אַ שליידער געטאָן אויף דער 
ערד. צווישן די גרוזן איז אָנגעגאַנגען אַ ראַנגלעניש, װי עפּעס אַ באַוועג- 
לעכער קנויל װאָלט זיך געקייקלט אין דער טיפער פינצטערניש. 


דער פאַרקוילטער שריפה-גערוך האָט פאַרשלאָגן מיין אָטעם ; אַ געפיל 
פון עקל האָט מיר געשלאָגן צום האַרצן פון איבלדיקייט האָט מיר 
געקראַמפט אין בויך... אַ פאַרבייגײיענדיקע קאַץ האָט אויף מיר אַ גלאַנץ- 
געטאָן מיט די אויגן. אַ דערשראָקענע פון די געװאָרפענע שטיקער ציגל 
איז זי פאַרשװוונדן אין דער פינצטערניש. 


אין דער חורבה איז שטיל געװאָרן. איך האָב געמאָסטן די צייט לויט 
מיינע איבערלעבונגען און מיר האָט זיך אויסגעדוכט, אַז עס איז שוין שפּעט 
אין דער נאַכט, אָבער די צייט האָט זיך געצויגן אומענדלעך לאַנג. ערגעץ 
טיף אין דער חורבה האָבן זיך אַרומגעיאָגט די פאַרטריבענע שטשורעס. 
זייער פּישטשערײי האָט אָנגעװאָרפן אַן אימה אויף מיר. די געשליידערטע 
שטיקער ציגל האָבן טעמפּ אָפּגעהילכט אין דער שװאַרצער פּוסטקײט. וי 
אַ פאַרשיכורטער פון באַגער נאָך שלאָף בין איך געזעסן מיט אַ הוידענדיקן 
קאָפּ, פאַרמאַכט און אויפגעריסן די אויגן. ענדלעך האָט אַ גראָע ליכט-שיין 
זיך אָנגעהױיבן אַראָפּלאָזן פון אויפגעריסענעם דאַך דורך די איינגעפאַלענע 
סופיטן. איך האָב דערזען די װויסטעניש פון דער רוּינע: שװאַרץ-פאַר- 
סמאַליעטע וװענט צװישן קופּעס גרוזן; שטיקער צייטונגס-פּאַפּיר האָבן 
זיך געװאַלגערט אַרום מענטשלעכער צוֹאה.. אַן עקל האָט מיך געטריבן פון 

דער חורבה. איך האָב גענומען אָפּרײניקן דעם שטויב פון מיין פּנים און 
פון די קליידער. 

אין דרויסן האָט דער אָנקומענדיקער טאָג געשטעלט די ערשטע טריט. 
טראַמװײיען זענען געלאָפן מיט אַ קלינגעריי און געגרילצט אויף די רעלסן 
אַרום די חורבה-הייזער. פאָרזיכטיק האָב איך זיך אָנגעהויבן דערנענטערן 
צום אַרױסגאַנג, אָבער באַלד האָב איך זיך געמוזט צוריקציען. פון הינטער 
דער װאַנט האָב איך געהערט וי עמעצער גייט אַרין אין דער חורבה. 

-- טפיו! -- האָט װער אױיסגעשפּיגן -- פאַר דער מלחמה װאָלסטו 
אויך אַראָפּגעלאָזט די הויזן אויף דער גאַס נעבן דער מאַרשאַלקאָװסקע? 

מיט אַ פאַרקװועטשטער שטים האָט אַ צוייטער אָפּגעענטפערט: 

-- פּאָליאַקן וועלן נאָך אַזױ ,מאַכן" אויף די גאַסן פון בערלין.. 

-- ווען מיינסטו קאָן דאָס געשען? 

-- נאָך אַ פּאָר יאָר. 

-- טאָ זאָל זיך אונדז דוכטן, אַז מיר זענען שוין עלטער מיט די פּאָר 
יאָר און מיר ,מאַכן" אויף די בערלינער גאַסן.. 

די ביידע האָבן אַרױסגעפּלאַצט מיט אַ גראָב געלעכטער. 

ווען אין דער הורבה איז שטיל געװאָרן בין איך שנעל אַרױס פון דעם 
פאַרעיפּושטן אָרט. איך בין אַװעק צום הױיפּט-װאָקזאַל, אַריין אין טואַלעט, 
שנעל זיך אָפּגעװאַשן און פאַרװישט די שפּורן פון דער פּיינפולער נאַכט. 
אין רעסטאָראַן ביים פרישטיק האָב איך אַדורכגעקוקט די אַנאָנסן אין דער 
פרימאָרגן-צייטונג. איך האָב פאַרצייכנט דריי אַדרעסן, װוּ מען האָט פאַר- 
לאַנגט אַ מענטשן צו דער אַרבעט און בין אַװעק אויפן ערשטן אָרט. 


אויף דער גרויעצקע- גאַס, פאַר אַ געוועלב, זענען שוין פאַר מיר 
געשטאַנען עטלעכע פּוילישע אַרבעטלאָזע, װאָס האָבן געװאַרט ביז דער 
אייגנטימער האָט געעפנט דאָס געשעפט. איך בין געווען דער פערטער. 
ווען עס איז געקומען מיין ריי, בין איך אַרין אין ביוראָ. אַ באַיאָרטער 
פּאָליאַק מיט אַ גלאַטיק אָפּראַזירטן קאָפּ איז געזעסן ביי אַ שרייבטיש. ער 
האָט אַ שאַרפן קוק געטאָן אויף מיר דורך די ברילן, װאָס ער האָט מיט 
ביידע הענט געהאַלטן פאַר זיינע אויגן. 

-- זאָל זיין געלויבט... 

-- אויף אייביק-אייביק, אָמן... 

-- איך האָב געלייענט אין צייטונג, אַז מען נייטיקט זיך דאָ אין אַ 
מענטשן, 

דער פּאַליאַק האָט זיך איינגעקוקט אין מיר און געזאָגט: 

-- ביי מיר קאָן בלייבן אַרבעטן נאָר אַזאַ, װאָס װעט מסכים זיין צו 
נעכטיקן אין סקלאַד פון ברעטער. 

-- דאָס הייסט, אַז אויסער דער אַרבעט בײטאָג, דאַרף מען דאָ אויך 
זיין אַ נאַכט-וועכטער ? 

-- יאָ. די גנבים, װאָס צעשלעפּן דאָ מיינע ברעטער, דאַרפן וויסן 
אַז עמעצער היט דעם סקלאַד. 

איך האָב געדרייט דאָס היטל אין די הענט, און נאָך אַ וייל פאַר- 
טראַכטן זיך, מסכים געווען, בתנאי אױסצופּראָבירן אין משך פון אַ חודש 
די אַרבעט-באַדינגונגען. 


-- גוט, וועגן דעם װועלן מיר דורכקומען. איך מוז אָבער וויסן וועמען 
איך נעם צו דער אַרבעט. עמעצער מוז זיין פאַראַנטװאָרטלעך פאַר אייך. 
היינט איז מלחמה-צייט. 


איך האָב אַרױסגענומען די ,קענקאַרטע? און זיך פאָרגעשטעלט פאַר 
אים. דער פּאָליאַק האָט אַרויפגערוקט די ברילן אויפן שטערן פאַרטיפט 
זיך מיט די אויגן אין דאָקומענט. ווען ער האָט איבערגעלייענט פון װאַנען 
איך שטאַם, האָט ער זיך אָנגעהױיבן גלעטן איבערן קאָפּ און געװאָרן 
היימישער צו מיר : 

-- װי איך זע, זענט איר אויך אַ ,ווישעדלעניעץ" (אויסגעוויזענער) 
פון פּויזנער געגנט. איך האָב אויך געהאַט דאָס זעלבע מזל אין ראָגאָזשנע. 
אין סאָקאָלאָוו, פון װאַנען איר קומט איצטער, האָב איך עטלעכע מיינע 
שטאָטישע. איינער פון זיי אַרבעט אין אַרבעטס-אַמט. ער איז דער סעקרע- 
טאַר ביים אַרבעט-אינספּעקטאָר. איר קענט אים? 

-- אַ נידעריקער, אַ שװאַרצער ? יוזשעק, מיט שפּיציקע װאָנסעלעך ? 

-- אָט, אָט, דאָס איז ער! שטענדיק וען ער קומט קיין װאַרשע, איז 
ער מיין גאַסט. אויב איר װעט בלייבן אַרבעטן ביי מיר, קען איך דורך אים 
דערליידיקן, אַז מען זאָל אייך שנעל איינמעלדן אין װאַרשעװער אַרבעטס- 
אמט, 

איך האָב גוט געקענט דעם דאָזיקן יוזשעק, װאָס האָט אָנגעטאָן אַזױ- 
פיל צרות די סאַקאָלאָװער יידן. איך האָב זיך אויפגעהויבן פון שטול און 
געװאַלט װאָס שנעלער אַרױס. 

-- איך װעל אַ צווייט מאָל אַרײינקומען זיך ענדגילטיק פאַרשטענדיקן. 
צי קאָן דאָס זיין היינט נאָכמיטאָג ? 

-- ביטע זייער. איך װעל דאָ װאַרטן אין ביוראָ צװוישן פינף און זעקס 
פאַרנאַכט. 

איך בין אַװעק מיטן געפיל, אַז איך האָב אויסגעמיטן אַ זיכערן 
דורכפאַל. 


דער צווייטער אַדרעס איז געװוען אין פּראַגע, אויף טאַרגאָװע-גאַס. 
דורך אַ זייטיקן אַרײינגאַנג בין איך צוגעקומען צו אַ הילצערנער בודע, 
װאָס האָט אויסגעזען װי אַ שטאַל. דאָרט זענען געלעגן אָנגעװאָרפן בערג- 
לעך קרויט, קאַרטאָפל, בוראַקעס, מייערן און נאָך אַנדער גרינצייג. מיר 
איז אַנטקעגנגעקומען אַ הויכע פעטע גויע מיט אַ רויט אָנגעבלאָון פּנים. 


זי האָט זיך געהוידעט װי אַ קאַטשקע אויף צויי קרומע פיס. איך האָב 
געצויגן פאַר איר העפלעך דאָס היטל, און געפרעגט, צי איך האָב געטראָפן 
אויפן ריכטיקן אָרט לויטן אַנאָנס פון דער צייטונג. די גויע האָט אויף מיר 
זייטיק אַ קוק-געטאָן און גראָב געענטפערט: 

-- דער אַדרעס איז אַ ריכטיקער, אָבער ביי מִיר איז נישט קין 
ביודאָ-אַרבעט. איך דאַרף אַ מענטש צום שלעפּן זצק מיט גרינװאַרג. 

-- פּראָשען פּאַני, איך פאַרשטײ דאָס גאַנץ גוט.. 

די גויע האָט מיר איבערגעריסן אינמיטן און געחוזקט: 

-- איך שטעל זיך שוין פאָר וי אַזױ איר אַרבעט, אַז איר טראָגט זיך 
אַרוֹם מיט אַ טעקע און מיט געפּרעסטע הויזן. ,אינטעליגענטן? קאָנען 
נישט זיין קיין טרעגערס... 

-- פּראָשען פּאַני, איר מאַכט חוזק פון אַ פּאָליאַק, אַ ווישעדלעניעץ. 
מלחמה-צייט שעמט מען זיך נישט מיט קיין שום אַרבעט. 

די גויע האָט זיך אַװעקגעדרײט, אָפּגעגאַנגען אַ פּאֶר טריט און אַ 
קוק-געטאָן אויף מיר מיט בייזע אויגן. 

-- מיט טעקעס קומען באַאַמטע מאָנען שטייערן. זוכן אַרבעט ביי מיר 
דאַרף קומען אַ טרעגער מיט אַ שטריק אין האַנט. פאַרשטאַנען? 

ס'איז מיר קלאָר געװאָרן, אַז איך דאַרף זיך װאָס שנעלער אָפּטראָגן 
פון דאַנען... 


פון פּראַגע בין איך געגאַנגען אויף כמיעלנע- גאַס. אין אַ געשעפט 
פון בוי-מאַטעריאַלן. דער נאָמען האָט געשטימט. איך בין אַריין אינעװייניק 
אין געשעפט. אַ בלאָנדע פּוילישע פריילין האָט אַרױסגערעדט צו מיר דורך 
אַ קאַסע-פענצטערל און מיך געהייסן ווענדן זיך צום אייגנטימער, װאָס איז 
געשטאַנען איינגעבויגן איבער אַ טיש און עפּעס געצייכנט אויף אַ גרויסן 
בויגן פּאַפּיר, אַ פֹּאָר מילדע בלאָע אויגן פון אַ סימפּאַטיש פּנים האָבן אַ 
קוק-געטאָן אויף מיר, 

-- צי פאָדערט זיך דאָ אַ מענטש צו דער אַרבעט? -- האָב איך 
געפרעגט. 

-- יאָ, אָבער דער אַנאָנס איז ליידער געווען אַ נישט-פּינקטלעכער: 
עס דאַרף זיין, אַז מען נייטיקט זיך אין 8 שיק-יינגל, 

-- איך קאָן טאָן אויך די אַרבעט פון אַ שיק-יינגל. 

-- ביי אַזאַ אַרבעט פאַרדינט מען וייניק. 

-- אַלץ בעסער וי צו זיין אַרבעטלאָז. 

-- ביי װאָס זענט איר געווען באַשעפטיקט ביז איצט ? 

--- ביי פאַרשידענע שװאַרצע אַרבעטן. 

-- צי קענט איר שרייבן און לייענען? 

-- יאָ, 

--- פון װאַנען זענט איר ? 

-- איך בין אַ װוישעדלעניעץ פון פּױיזנער געגנט. איך קום איצט פון 
דער פּראָװוינץ. דאָרט איז שווער געווען צו געפינען אַ סטאַבילע אַרבעט. 

-- צי האָט איר װוּ זיך אויפצוהאַלטן אין װאַרשע ? 

-- דערווייל װווֹין איך אין פּראַגע ביי מיינע קרובים. 

דער פּאָליאַק, װאָס האָט אין משך פון גאַנצן געשפּרעך נישט אַראָפּ- 
גענומען פון מיר די אויגן, האָט, ווייזט אויס, זיך איבערגענומען מיט מיין 
שווערער לאַגע. ער האָט מיר געראָטן: 

-- מעלדט זיך אין פּאָליצײי-קאָמיסאַריאַט. גיט אָן דאָס אָרט. װוּ איר 
נעכטיקט צײיטװייליק. איר קאָנט קריגן ביי מיר אַרבעט, אָבער איך טאָר 
נישט באַשעפטיקן קיין מענטש, װאָס איז נישט געמאָלדן. אין װאַרשע לעבן 
אַ סך אומלעגאַלע, צווישן זיי אויך יידן, װאָס ווילן אָנגיין פאַר פּאָליאַקן. 
די אַלע ווערן שטאַרק פאַרפאָלגט. איך אַליין בין אַ פּליט פון פּאָמערן און 
איך בין שוין גוט באַהאַװונט אין די זאַכן. איך קאָן אייך פאַרלייכטערן דאָס 
איינמעלדן זיך. מיין ברודער ארבעט אין פּאָליציי-קאָמיסאַריאַט. נאָך מיטאָג 
דאַרף ער זיין ביי מיר אין געוועלב. 

איך האָב אים העפלעך געדאַנקט פאַרן ארויסגעוויזענעם אינטערעס 
צו מיר און צוגעזאָגט קומען נאָכמיטאָג. 


ווידער בין איך אויף דער גאַס. איך גיי אָן אַ ציל און טראַכט װאָס 
ווייטער צו טאָן כדי נישט אַרײינצופאַלן אין רעזיגנאַציע און נישט דער- 
לאָזן צו זיך קיין מחשבה פון אױיסװעגלאָזיקײט. גייענדיק אַזױ פאַרטראַכט, 
זענען מיר אַנטקעגנגעקומען צוויי פּוילישע פרויען, װאָס האָבן מיט גרויס 
שוועריקייט געטראָגן אַ קעסל עסן. פון דעם איבערפולטן קעסל האָט זיך 
געטראָגן אַ ריח פון פריש-געקאָכטער זופּ. די ביידע פרויען זענען געגאַנגען 
פּאָרזיכטיק-לאַנגואַם. טראָט נאָך טראָט. יעדע פֹּאָר מינוט זענען זיי שטיין 
געבליבן און זיך געטוישט מיט די הענט אויף צו טראָגן דעם קעסל. איך 
האָב פאָרזיכטיק אָנגעהויבן נאָכגײן די פרויען. פון זייערע אָרעמע קליידער 
און פון די אויפגעכאַפּטע ווערטער צוישן זיי האָב איך זיך אָנגעשטויסן 
אַז זיי האַלטן זיך אויף אין אַ פילאַנטראָפּישער אינסטיטוציע. איך האָב 
געהערט וי די פרויען רעדן צווישן זיך : 
-- זאָשאַ, דו מיינסט טאַקע, אַז מיר מוזן יעדן טאָג טראָגן דאָס עסן 
פאַר אַלע אין צימער ? דאָס איו נישט אין אָרדענונג. יעדער דאַרף טראָגן 
דאָס עסן לויט אַ ריי. 

-- דענערוויר זיך נישט, יאַדזשאַ, נעם זיך נישט איבער. זעסט דאָך, 
דערווייל איז נישטאָ קיין אַנדערער, װאָס זאָל גיין ברענגען דאָס עסן 

די פרויען האָבן זיך אָפּנעשטעלט, צעשאַקלט די הענט און געטוישט 
זיך מיט די ערטער ביים קעסל. 

איך בין שטיין געבליבן ביי אַ שויפענצטער. מיין געדאַנק איז געווען 
קאָוצענטרירט צום ווייטערדיקן שמועס צװישן די פרויען. 

--- פּאַרּװאָס זאָל נישט גיין די מיט די גאַלדענע ציינדלעך ? און די 
כעלקקווע קאָן נישט לאָזן די צוויי קינדער אויף אַ האַלבער שעה? און די 
מענער זענען דאָס אַלע אַזוֹי שטאַרק באַשעפטיקט אין גאַס? מיך װאָלט 
נישט געאַרט, אַז אפילו די סטאַכאָװע זאָל אַ ביסל שלעפּן דעם קעסל, זי 
האָט נישט קיין הענט? פרעסן װיל זי? 

די אנדערע פרוי האָט זי אַלץ איינגענומען מיט וייכע ריד : 

-- זיי זענען דאָך ערשט געקומען. זי זענען נאָך צעבראָכן פון וועג, 
פון פאַרלאָזן די היים... די סטאַכאָװע איז זייער אַ גוטע פרוי. זי האָט 
געװוֹינט מיט מיר אין שכנות אויף איין גאַס אין זבאָנשין. אַ, יעזו, יעזו, 
װאָס פין אונדז איז געװאָרן! הײימלאָזע בעטלערס.. 

--- ניין, ניין. ביסט נישט גערעכט. רעד מיט דיין מאַן אַז ער זאָל 
מאַכן אַן אָרדענונג. מיט מיינעם קאָן איך נישט רעדן ער איז ביז און 
װואַרפט זיך אויף מיר, װוי איך װאָלט אים געװוען שולדיק אין די אַלע 
צרות, 

די ביידע פרויען זענען אַריין אוֹיף מאַרשאַלקאָוװוסקע און נאָך אַ פּאָר 
מינוט זענען זיי צוגעקומען צום הויז נומער איין און ניינציק אוֹן אַרײין 
אִין טויער. אין דעם מאָמענט בין איך זיי פאַרלאָפן דעם וועג און געפרעגט: 

--- ווייסט איר אפשר וווּ עס געפינט זיך די ביוראָ, װאָס פאַרנעמט זיך 
מיט די אויסגעוויזענע פּאָליאַקן פון פּויזנער קאַנט? 

די פרויען האָבן מיר אויפגעקלערט, אַז איצט איז מיטאָג-צייט און די 
ביוראָ איז געשלאָסן ביז פיר אַזײגער. שפּעטער נעמט אויף דער סעקרעטאַר 
ביז זעקס אַזײיגער אין אָוונט, 

איך האָב נאָכגעקוקט װוּ ביידע פרויען פאַרדרייען זיך -- אין הויף 


אין א פרעמדער הויט 


רעכטס, צום צווייטן טרעפּ-אַרײנגאַנג. איך האָב פאַרשטאַנען, אַז דאָרט 
דאַרף זיך געפינען די ביוראָ. 

אין טויער אויף אַ װאַנט האָב איך באַמערקט אַ שילדל מיט דריי 
אותיות : =).62 6 -קגָן. אונטער די אותיות איז געווען צוגעשריבן: ,פונאַנ- 
דערטייל-פּונקט פאַר געזעלשאַפטלעכער הילף". איך האָב זיך פאַרשריבן 
דעם אַדרעס. 

ביז פיר אַזײגער איז מיר נאָך געבליבן צו װאַרטן מער וי דריי שעה. 
די פיס האָבן מיר וויי געטאָן פון אַרומשלעפּן זיך איבער די גאַסן און פון 
אַ לאַנגע צייט נישט אױיסטאָן די שיך. איך בין אַריין אין אַ רעסטאָראַן 
אָבער דאָרט האָב איך לאַנג נישט געקאָנט זיך אָפּרוען: הינטער מיר איז 
מען געשטאַנען און געװאַרט אין דער ריי אויף מיין פּלאַץ ביים טישל. פון 
רעסטאָראַן בין איך אַריין צו אַ פריזירער. אויך דאָ בין איך אַ ביסל געזעסן 
און אָפּנעאָטעמט. 

איך בין אַרױס פון פריזירער און וידער אָנגעהויבן שלעפּן די מידע 
פיס. איך האָב שוין געװאָלט איינשטייגן אין אַ טראַמװײ און פאָרן קיין 
פּראַגע הין און צוריק. איך האָב זיך אָבער צוריקגעכאַפּט, ווען איך האָב 
דערזען די פּאָליציאַנטן אין די טראַמװײען. שטיין אויף אַן אָרט איז אויך 
געווען נישט זיכער. איך האָב ווידער אָנגעהויבן שפּאַנען איבער די גאַסן. 

אויף שװויענטאָקזשיסקע האָב איך אָנגעטראָפן אויף אַ געזעמל מענטשן 
ביי אַ פאַרמאַכטן טויער. נייגעריקע דורכגייער האָבן זיך געשטופּט מיט 
פּאַרריסענע קעפּ צום טויער. צװישן דעם אָנגעלויף האָב איך געהערט 
דערציילן, אַז ערשט נישט לאַנג, מיט אַ פּאָר מינוט פריער, האָבן זי 
געזען, װי אַ פּאַליצײי-אַגענט האָט אַראָפּגעפירט עמעצן פון טראַמװײ אין 
טויער אַריין. באַלד דערנאָך האָבן דאָרט אָפּגעהילכט עטלעכע שאָסן. 

צוזאַמען מיטן געדראַנג האָב איך זיך אויך דערשטופּט צום טויער. 
אַ ציווילער מאַן האָט שפּאַצירט הין און צוריק נעבן אַ מענטש װאָס איז 
געלעגן אויסגעצויגן אין אַ קאַלוװזשע בלוט און געקרעכצט. 

פון אַן אָנגעפאָרן קעטשל זענען אַרױסגעשפּרונגען זשאַנדאַרן. דער 

עולם האָט שנעל זיך אָפּגעטראָגן פון דעם אָרט. די פּאַָליאַקן, װאָס זענען 
אַװעק פון טויער האָכן מיט גרויס זאָרג גערעדט צװישן זיך וועגן די 
אנטלאָפענע יידן, וועלכע דרייען זיך אַרום אין װאַרשע צװישן דער פּוילי- 
שער באַפעלקערונג. מען האָט געמיינט, אַז מען האָט שוין אַלע יידן אומ- 
געבראַכט -- חוץ דעם קליינעם הייפל אין געטאָ -- צום סוף טרעפט מען 
נאָך פאַרשטעלטע יידן אין די טראַמװײען. 

אַן עלטערער פּאָליאַק, װאָס האָט שפּאַצירט אין גאַס אָנגעשפּאַרט 
אויף אַ שטעקן, האָט מיך פאַרהאַלטן. ער האָט געװאָלט וויסן, װאָס ס'איז 
געשען דאָרט ביים טויער, פון װאַנען מיר איילן אַזױי אַװעק אומקוקנדיק 
זיך כסדר אויף צוריק. נאָך דעם וי איך האָב אים דערציילט װאָס איך 
האָב דאָרט געזען, האָט דער אַלטער זיך אָנגערופן: 

-- טאָ צו װאָסיזשע ביסטו אַנטלאָפן ? דו האָסט געדאַרפט אַ צופרי- 
דענטר זיך צוקוקן וי אַזױ מיר װערן פּטור פון נאָך אַ ייד... 

-- איך מיין, אַז ס'איז גאָרנישט קיין פאַרגעניגן צו זען װי מענטשלעך 
כלוט רינט אויף דער גאַס. 

דער פּאָליאַק האָט געשאָקלט מיטן גרויען קאָפּ און מיך באַדוױערט: 

-- איך זע, אַז ס'זענען נאָך דאָ פּאָליאַקן, װאָס פּאַרשטייען נישט, אַז 
מען דאַרף דאַנקען גאָט ווען נאָך אַ ייד האָט אויפגעהערט גיין איבער די 
װואַרשעװער גאַסן. 

-- דזשאַדקו, דו שטייסט שוין מיט איין פוס אין קבר, און דיך אַרן 
נישט די דייטשישע רציחות. זיי מאָרדן דאָך אויך פּאָליאַקן. 

דער אַלטער האָט מיר געענטפערט רוּיק און געלאַסן: 

-- פאַרן פּוילישן בלוט װעלן פּאָליאַקן נקמה נעמען: פאַרן ליקווידירן 
די יידן דאַרפּן מיר דאַנקבאַר זיין די דייטשן אויף דור-דורות. 

מיך איז באַפאַלן אַ חשק אַרויסצופירן דעם אַלטן פון גלייכגעוויכט: 

-- ווען די דייטשן װועלן ענדיקן מיט די יידן, װעלן זי דאָס זעלבע 
טאָן מיט אונדז פּאָליאַקן.. 

דער אַלטער האָט אַ קלאַפּ-געטאָן מיטן שטעקן אין טראָטואַר : 

-- ניין, דאָס װעט קיינמאָל נישט געשען! די דייטשן װעלן נאָך קריגן 

קלעפּ פון אונדז. דו, זון מיינער, װעסט נאָך דערלעבן צו זען אַ פריי פּוילן 
אָן יידן, איך -- אפשר שוין נישט. 

דאָס זשאַנדאַרמעריע-קעטשל איז פאַרבײיגעלאָפן, מיר האָבן איבער. 
געריסן דעם שמועס. ביים טויער, װוּ איך האָב פריער געזען דעם דערשאָ- 
סענעם ייד, האָבן װוידער אָנגעהויבן זאַמלען זיך דורכגייער. דעם אַלטן 
פּאָליאַק האָט אַהין געצויגן. ער האָט מיך געבעטן אַז איך זאָל אים אַהין 
באַגלײיטן. בעת מיר זענען צוגעקומען איז דער ייד שוין געלעגן אויפן 
טראָטואר. דער באַװאָפּנטער זשאַנדאַר, װאָס האָט איצט פאַרביטן דעם 
פריערדיקן געהיים-אַגענט, האָט נישט געשטערט די דורכגייער זיך איינ- 
צוקוקן אין דעם ייד, װאָס איז געלעגן מיט האַלב-אָפּענע אויגן און נאָך 
אַרױסגעװיזן סימנים פון לעבן. 

די דורכגייער זענען געשטאַנען אַרום דעם קרבן אין אַ האַלבקרײז 
און אויסגעמיטן איינצוטרעטן אינעם בלוט, װאָס איז גערונען איבערן 
טראָטואַר. טייל דורכגייער האָבן זיך אָפּגעשטעלט אויף אַ ווייל, אַ שפּײ- 
געטאָן און געגאַנגען ווייטער. אַנדערע זענען לאַנג געשטאַנען און זיך 
איינגעקוקט אין שטראָם בלוט, װאָס האָט זיך געצויגן איבערן טראָטואַר. 

אין אָפּענעם טויער איז געשטאַנען דער סטרווש פון הז מיט א 
לאַנגער קישקע אין האַנט. ער האָט אָפּגעשװענקט מיט װאַסער דאָס בלוט 
פון יענעם אָרט, װוּ דער ייד איז פריער געלעגן 

דער אַלטער פּאָליאַק האָט געלאַסן אָנגעשטאָפּט זיין פייקע אוֹן פאַר- 
רייכערט. ער האָט זיך אומגעקוקט, װי ער װאָלט מיך געזוכט. אפשר האָט 
ער חשק געהאַט פאָרצוזעצן מיט מיר דאָס געשפּרעך. איך האָב זיך אָפּגע- 
רוקט פון אים און אַװעק. אין דעם מאָמענט האָב איך דערזען אָנקומען אַ 
מיליטערישן אױיטאָ. ער האָט זיך אָפּגעשטעלט ביים טויער, צוויי זעלנער 
זענען פון אים אַראָפּ, אַ כאַפּיגעטאָן דעם ייד --- איינער פאַרן קאָפּ, דער 
צווייטער פאַר די פיס -- אַ פּאָר מאָל אים צעהוידעט און דערנאָך אַ שליי- 
דער-געטאָן אויפן אָפענעם אוױיטאָ װי אַ זאַק קאַרטאָפּל. דער אויטאָ איז 


תיכף אָפּגעפאָרן און שנעל פאַרשווונדן אין דער געדיכטער גאַסן-באַװועגונג, 

פּינקטלעך פיר נאָכמיטאָג בין איך אַרײן אין ביוראָ-צימער פונעם 
אַנשטאַלט פאַר הײימלאָזע פּאָליאַקן אוֹיף מאַרשאַלקאָוװוסקע 91. אין ערשטן 
מאָמענט האָב איך געמיינט, אַז איך האָב זיך טועה געװען מיטן אַדרעס: 
אַ לאַנגער בופעט-טיש איז געשטאַנען נעבן אַ װאַנט מיט פּאָליצעס, וועלכע 
זענען געווען באַלײיגט מיט קאָנסערװן-פּושקעס, ברויטלעך און קאָצן. איך 
האָב זיך אַרומגעקוקט און דערזען, אַז איך געפין זיך איינער אליין אין 
דעם לאַנגן,. שװאַך-באַלױיכטענעם צימער, װאָס איז ענלעך געווען צו אַ 
קעַרידאָר. איך האָב געזוכּט עפּעס אַ סימן פון אַ ביוראָ מיט אַ סעקרעטאַר, 
און מייז בליק האָט זיך פאַרהאַלטן ביי אַ פענצטערל אין אַן אָפּגעצױמטן 
ווינקל. פון דאָרט האָב איך דערהערט אַ סקריפֿ פון אַ בענקל. דאָס קליינע 
גלעזערנע פענצטערל האָט זיך געעפנט, עמעצער האָט פון דאָרט אַ קוק- 
געטאָן אויף מיר און געפרעגט וועמען איך דאַרף. 

-- צום אפּאַן סעקרעטאזש?" פון ר.ג.אָ. -- האָב איך געענטפערט מיט 
רעספּעקט. 

פונעם ווינקל, דעם אָפּגעצוימטן מיט צוויי הילצערנע ווענטלעך. איז 
אַרױסגעקומען אַ פּאַרשױן מיט אַ משונהדיק פאַרקרימטן אויסזען. אַנטקעגן 
מיר איז געשטאַנען אַ קוֹרצגעװיקסיק מענטשל מיט אַ גרוֹיסן קאָפּ, װאָס 
האָט אַרױסגעשטאַרצט צוישן שפּיציקע אַקסלען. די גאָמבע פון זיין פאַר- 
עלטערט פּנים איז געלעגן אָנגעשפּאַרט אויף אַ פאָרמלאָזן ברייט-צעװאַק- 
סענעם ברוסט-קאַסטן. מיט אַ קינדעריש שטימעלע האָט ער שוער- 
אָטעמענדיק פאָרגעשטעלט זיך אַלס דער סעקרעטאַר פון ר.גאָ. 

דערזעענדיק פאַר זיך דעם קריפּל בין איך געװאָרן עפּעס פעסטער 
ביי זיך. די געשפּאַנטקײט האָט נאָכגעלאָזט און איך האָב אנגעהויבן רעדן 
דרייסט : 

-- איך בין אַ ווישעדלעניעץ פון פּויזנער געגנט. איך וענד זיך צו 
אייך, פּאַניע סעקרעטאַר, אַז איר זאָלט זיך פאַרנעמען מיט מיר. איך האָב 
נישט װוּ איבערצונעכטיקן. 

-- ער האָט אייך געשיקט אַהער ? 

-- אִין פּאָליציי-קאָמיסאַריאַט האָט מען מיך אינפאָרמירט וועגן דעם 
אַנשטאַלט פאַר הײימלאָזע פּאַליאַקן. 

-- אין פּאָליצײי-קאָמיסאַריאַט? ---- האָט ער זיך געחידושט. 

-- יאָ, מיינער אַ קאָלעגע אַרבעט דאָרט. ער האָט מיך אַזױ אינפאָר- 
מירט, 

-- פאַרװאָס האָט דער קאָלעגע נישט געװוּסט צו אינפאָרמירן אַז 
איר דאַרפּט פריער גיין אין דער צענטראַלע פון ,רויטן קרייץ" אויף 
זאַמקאָװע 3 ? 

--- נאָך װאָס דאַרף איך גיין אין דער צענטראַלע? -- האָב איך 
נעפרעגט נאַיו. 

-- אין דער צענטראַלע -- קלערט מיר אויף דער סעקרעטאַר -- 
דאַרף מען באַשטעטיקן מיט די אויסוייז-פּאַפּירן װוּ מ'האָט געװוינט 
פאַר דער מלחמה. צו דער ,קענקאַרטע" דאַרף אויך זיין אַן אויסמעלדונג- 
שיין פונעם אָרט װוּ מ'האָט געװוינט ביזן קומען קיין װאַרשע. 

-- די אויסוייז-פּאַפּירן האָב איך ווארשיינלעך איבערגעלאָזט אין 
סאָקאָלאָוו. דאָרט האָב איך געװוינט ביז איצט. איך האָב נאָך נישט ליק- 
ווידירט מיין װוינונג און דערפאַר האָב איך נאָך נישט קיין אויסמעלדונג- 
צעטל. 

-- דאָס װעט איר אויפקלערן אין דער צענטראַלע -- האָט ער מיר 
גלייכגילטיק געענטפערט. 

-- ווען קאָן מען דאָס דערליידיקן ? 

-- היינט איז שוין צו שפּעט. 

--- װאָס זאָל איך איצט טאָן? -- האָב איך געפרעגט אַ פאַרזאָרגטער. 

דער סעקרעטאַר האָט אַ הייב-געטאָן מיטן הויקער און גאָרנישט 

געענטפערט, 

-- פּאַניע סעקרעטאַזשו -- האָב איך נאָך אַ קורץ שווייגן אַרויסגע- 

רעדט -- איר זענט דאָך זיכער אויך אַ ווישעדלעניעץ. צי האָט איר זיך 
שוין געפונען בעת אייער הײמלאָזיקייט אין אַזאַ סיטואַציע וי איך? אַן 
אַרבעטלאָזער, אָן געלט, אָן אַ ווינקל, װי איבערצונעכטיקן די ערשטע 
נאַכט אין דעם פרעמדן װאַרשע ? 

דער סעקרטטאַר האָט אַ ווייל זיך פאַרטראַכט און קוקנדיק אויפן טיש 
האָט ער געזאָנט: 

-- איר שטעלט מיך אין אַ שװערער לאַגע. איך װאָלט אייך גערן 
געהאָלפן, אָבער מיר איז שטרענג פאַרווערט אַריינצונעמען אַן אומלעגאַלן 
איינוווינער אַפילו אויף איין נאַכט. 

-- פּאַניע סעקרעטאַזשו! -- האָב איך זיך באַלײידיקט -- אַ פּאָליאַק 
מיט אַ דאָקומענט איז ביי דיר אַן אומלעגאַלער ? 

-- איך מיין נישט דאָס -- האָט ער זיך פאַרענטפערט -- אין גאָס 
זענט איר אין אָרדענונג, אָבער אויף צו בלייבן דאָ איז נישט גענוג בלויז 
אַ דאָקומענט. 

-- עס גייט דאָך בלויז אין איין נאַכט. מאָרגן װעל איך דערלידיקן 
אַלע נייטיקע פאָרמאַליטעטן. 

דער סעקרעטאַר האָט מיך געהייסן צוּװאַרטן. ער איז אַרױס אין קאָרי- 
דאָר, פון װאַנען עס איז דערגאַנגען צו מיר זיין שװעראָטעמענדיק דין 
שטימעלע. באַלד איז ער צוריקגעקומען מיט נאָך איינעם, וועמען ער האָט 
פאָרגעשטעלט פאַר מיר אַלס פאַרװואַלטער פון אַנשטאַלט. 

-- איז װאָס זאָל איך טאָן מיט דעם מענטש ? וי איז אייער מיינונג, 
פּאַניע ווֹיטשעך ? 

ווויטשעך האָט מיך אָנגעקוקט און, וייזט אויס, זיך איבערגענומען 
מיט מיין לאַגע. ער האָט די גאַנצע פאַראַנטװאָרטלעכקײט גענומען אויף 
זי 

-- האָט גאָט אין האַרצן! װווּ װעט ער איצט גיין זוכן אַ נאַכטלעגער ? 
גיט אים אַ בעטל מיט צויי קאָצן. זאָל ער שוין ביי אונז איבערנעכטיקן 
די נאַכט. װוּ װעט ער איצט אין דער פינצטער גיין זוכן אַ נאַכטלעגער? 
-- האָט דער פאַרװאַלטער נאָכאַמאָל איבערגעחזרט און געהייסן דעם סעק- 
רעטאָר, אַז ער זאָל מיך איבערשיקן צו אים. 

ווען דער פאַרװאַלטער איז אַרױס פון צימער האָט דער סעקרעטאַר 
געבעטן ביי מיר דעם דאָקומענט און פון אים אָפּגעשריבן מיין נאָמען אין 
אַ לאַנגן בוך, װאָס ער האָט אַראָפּגענומען פון דער פּאָליצע. דערנאָך האָב 
איך באַקומען פון סעקרעטאַר צוויי קאָצן מיט אַ פעלד-בעטל, און צֹר האָט 
מיך אָפּגעשיקט צום פּאַן װוֹיטשעך. 

וווֹיטשעכן האָב איך געפונען אין קיך. ווען ער האָט מיך דערזעףן 
האָט ער אָפּגעשאָקלט זיינע הענט פון דער קיך-אַרבעט און מיך געהייסן 
גיין נאָך זיך. אין איינעם פון די צימערן האָט ער מיר אָנגעוויזן אַן אָרט, 
װוּ איך זאָל אויפשטעלן דאָס בעטל. אין צימער איז קיינער נישט געװעף 
וווֹיטשעך האָט געזאָגט, אַז די איינװוֹינער דאַרפן באַלד זיך צונויפקומען 
פון גאָט און איידער זיי קומען, זאָל איך דערווייל אים העלפן צוגרייטן פאַר 
זיי דעם אָװונטברויט. איך האָב גערן איינגעשטימט. 

איך האָב ווֹיטשעכן צוגעהאָלפן שאָבן קאַרטאָפּל און צעשניידן קרויט 
מיט חזיר-פעטס. דאָס אַלץ האָט מען אַרײנגעטאָן אין א גרויסן קאָך-קעסל. 
דאָס עסן איז שנעל פאַרטיק געװאָרן 

מיט ווֹיטשעכן בין איך באַלד געװאָרן היימיש. אין אים האָב איך 
ועזען אַזעלכן, צו וועמען איך דאַרף זיך דערנענטערן 


וווֹיטשעך, אַ פּליט פון פּויזנער קאַנט, האָט אויסגעזען צו זיין אין די 
פופציקער. ער איז געווען הויך און שלאַנק, געטראָגן לאַנגע באַקן-בערד 
און שפּיציקע פאַרדרייטע װאָנסעלעך וי דינע פאַרבויגענע דרעטלעך. פון 
דעם קנאָכיק-אָפּגעצױגענעם פּנים האָבן זיינע בלאָע אויגן אַרױסגעקוקט 
שאַרף און נישט-פריינדלעך. 


פון אָנהײיב האָט זיין אָנגעצויגענע שטייפקייט מיך געשראָקן. ער האָט 
מיר אויסגעזען װי אַ סאָלדאט אין ציווילע קליידער צוליב זיינע באַפעלן 
צוליב זיין אַרבעט-פיסטעם, וי פון אַ פאָרויס-אָנגעצײיכנטן פּלאַן. שפּעטער 
האָט ער מיר דערציילט, אַז ער איז אַ געוועזענער פּוילישער קאַװאַלעריע- 
אָפיציר נאָך פון פּילסודסקיס צייטן. אין מיין אַרבעט בי אים האָב איך 
פאַרשטאַנען צו רעספּעקטירן זיין פארריסענע אָפיצירישע שטיפקייט, 
װאָס איז ביי אים פאַרבליבן פון די , אַלטע גוטע צייטן". 

כדי צו לעבן מיט אים בשלום האָב איך געדאַרפט געדולדיק פאַר- 
טראָגן זיינע אַמאָליקע געװוינהייטן. װוֹיטשעך האָט טאַקע געפונען אין מיר 
אַזאַ, װאָס האָט זיך נישט אַנטקעגנגעשטעלט זיין גרויסקייט-מאַניע און 
זיינע פאַרשידענע קאַפּריזן. 

װי דער פאַרװאַלטער פון ר.ג.אָ. האָט ווֹיטשעך געטראָגן אויף זיך 
אַ גרויסן עול. זיין הויפּט-זאָרג איז געווען צו באַקומען פאַרן אַנשטאַלט 
שפּייז-פּראָדוקטן און באהייץ-מאַטעריאַלן. ווֹיטשעך האָט זיך דענערווירט 
צוליב די שװעריקייטן, װאָס ער האָט אָנגעטראָפן. ער פלעגט שעלטן און 
זידלען אין דער מאַמען אַריין און אוױיסגעלאָזט זיין כעס צו די, װאָס האָבן 
אים נישט געװאָלט העלפן. איך האָב זיך באַמיט נישט אַרויסצורופן זיין 
צאָרן, אָבער וווֹיטשעך האָט זיך נישט געקאָנט אָפּזאָגן פון זיין ,;לעקסיקאָן" 
און ער פלעגט שיטן מיט קללות און זידלערייען אויף די כלים אין זיינע 
הענט. 

ביים ערשטן מאָל אַרבעטן מיט אים אין קיך האָט ער מיר געזאָגט: 
,סטאַניסלאַוו,. אויב דו װועסט צוהעלפן וי ס'באַדאַרף צו זיין, װעסטו דאָ 
קיין הונגער נישט ליידן?. איך האָב דאָס צוגעזאָגט ווֹיטשעכן -- אויב איך 
װעל נאָר באַװייזן צו דערליידיקן דאָס איינמעלדן זיך. ווֹיטשעך האָט זיך 
אויסגעלאַכט פון מיינע זאָרגן און מיר פאַרזיכערט, אַז אויב אַפילו דאָס 
װעט דאַרפן דויערן עטלעכע טעג, װעט דאָס אויך נישט זיין קיין שטער, 
אַז איך זאָל בלייבן אין אַנשטאַלט. 

וווֹיטשעך האָט געװאָלט וויסן מיט װאָס איך האָב זיך פאַרנומען אַמאָל, 
פאַר דער מלחמה. ווען איך האָב אים געזאָגט, אַז איך בין געווען אַ רעס- 
טאָראַטאָר, האָט ער זיך אָנגעהויבן חנפהנען צו מיר און דערלויבט מיר 
צו נעמען עסן וויפל איך וויל נאָר. 

די איינװווֹינער פון אַנשטאַלט זענען זיך צוזאַמענגעקומע. דאָס עסן 
האָט מען געדאַרפט פונאַנדערטיילן אויף איבער פופציק פּאָרציעס. ביים 
פונאַנדערטײילן דאָס עסן האָט מיך ווֹיטשעך פאָרגעשטעלט פאַר אַלעמעי 
וי זיינער אַ געהילף. 

ביים אויפרוימען די כלים נאָכן נאַכט-עסן האָט װווֹיטשעך מיך 
באַדױיערט, װאָס איך, אַזאַ יונגער מענטש, בין דערפירט געװאָרן צו אַזאַ 

מצב, אַז איך זאָל מוזן אָנקומען אין דעם אַנשטאַלט מיט אַזעלכע איינוווי- 
נער, אויף וועלכע ער האָט געקוקט וי אויף בעטלערס. ווען ווויטשעך האָט 
געהערט, אַז איך בין נאָך אַ בחור, האָב איך געפונען נאָך מער חן אין זיינע 
אויגן. װוֹיטשעך איז געווען אַן איינזאַמער, זיין ווייב האָט אים פאַרלאָזן. 
ער האָט מיך געעצהט קיינמאָל נישט חתונה צו האָבן. ,,פאַרבינדן זיך מיט 
אַ פרוי איז פּונקט װוי פאַרבינדן זיך מיטן טייוול"... ווֹיטשעך איז געווען 
שטאַרק צופרידן ווען איך האָב מסכים געווען מיט אים. ער האָט מיך 
מכבד געווען מיט אַ פּאַפּיראָס און צוגעזאָגט מיר זאַטע טעג און רויקע 
נעכט און אויך -- אַ שװוערן אַרבעט- טאָג אויף מאָרגן: ס'האָט גראָד 
געדאַרפט אָנקומען פאַרן אַנשטאַלט אַ טראַנספּאָרט קוילן, קאַרטאָפּל, קרויט 
און בוראַקעס אויף די ערשטע ווינטער-חדשים. 


אויפצומאָרגנס נאָכן פונאַנדערטיילן דעם פרישטיק, װאָס איז באַשטאַ- 
נען פון ברויט מיט מאַרמאָלאַדע און שװאַרצע קאַװע, האָט וווויטשעך מיך 
אַראָפּגעפירט אין קעלער, װאָס מען האָט געדאַרפט צוגרייטן כדי אויפצו- 
נעמען דעם טראַנספּאָרט קוילן און שפּייז-פּראָדוקטן. מיר האָבן צוזאמען 
באַשטימט װאָס אין וועלכן אָרט אָפּצולײגן. 

גײיענדיק איינגעבויגן אין פינצטערן קעלער האָבן מיינע פיס זיך 
אָנגעשטױיסן אויף א רוקנזאַק, װאָס איז געלעגן פאַרװאָרפן ביים ראַנד. איך 
האָב אָנגעשטעלט דערויף דאָס ליכט פונעם נאפט-לאָמפּ און מיטן שפּיץ- 
שוך אַ קאָלער געטאָן דאָס פּעקל. װוֹיטשעך האָט זיך גיריק אַ װאָרף געטאָן 
אויף דעם און אָנגעהויבן פונאַנדערצועפענען די לעדערנע פּאַסקעס. באַלך 
האָט ער גענומען אַרֹויסציען פון דאָרט פּוילישע לערן-ביכער, מוזיק- 
העפטן, סטרונעס צו אַ פידל, אַ שאַכטעלע מיט בלייפעדערס. גאָר פון 
אונטן איז געלעגן אַ נאָטיץ-ביכל מיט עטלעכע בילדער פון יוגנטלעכע 
אין זייערע שול-מונדירן. 

וווֹיטשעך האָט איבערגעדרייט דאָס זעקל און אַרױיסגעשאָקלט פון 
אינעװײיניק אַ פּירקאַנטיק קעסטעלע. ער האָט עס שנעל אַ כאַפּיגעטאָן 
און אָנגעהויבן נערוועז עס צו דרייען אויף אַלע זייטן. ער האָט אויסגע- 
טאַפּט די ראַנדן פון קעסטעלע און געזוכט אַ תחבולה וֹי אַזױי דאָס צו 

עפענען. ענדלעך איז אים איינגעפאַלן אַ צי-טאָן מיט די שפּיץינעגל. דאָס 
קעסטעלע האָט זיך צענומען אויף צוויי טיילן און פון אינעוייניק איז 
אַרוױיסגעפאַלן אַ מיניאטור-ביכעלע באַשריבן מיט קליינינקע יידישע 
אותיעלעך... װוֹיטשעך האָט אַ בריל-געטאָן און געשאָלטן אין דער מאַמען 
אַריין. 

-- װאָס פאַר אַן אוצר האָט איר דאָס געפונען, פּאַניע װויטשעך? -- 
האָב איך געפרעגט. 

ווויטשעך האָט זיך אויפגעהויבן פון זיין זיצנדיקער פּאָזיציע און אַ 
קאָפּע געטאָן מיטן שטיוול די אָנגעװאָרפענע זאַכן, אַז זיי זענען זיך צעפלויג 
איבערז קעלער. מיך האָט ער אַ צי-געטאָן צו זיך און אַריינגערעדט אין 
מיר מיט פאַרדרוס : 

-- מען זאָגט, אַז דאָס גאַנצן הויז האָט פאַר דער מלחמה אָנגעהערט 
צו יידישע באַלעבאַטים און דאָ האָבן געװוֹינט אַ סך יידן. זינט איך האָב 
איבערגענימען די שליסלען פון די קעלערס בין איך שוין דאָ געווען עטלעכע 
מאָל, געזוכט און געגראָבן אין פאַרשידענע ערטער, אָבער קיין סימן פון 
עפטעס אַ באַהאַלטענער זאַך האָב איך נישט געפונען. איך האָב זיך פאָר- 
געשטעלט, אַז אין אַ הויז נאָך יידן דאַרפן ליגן באַהאַלטן ווערטפולע זאַכן. 
היצט בין איך שוין זיכער געווען, אַז עפּעס איז מיר אַרײנגעפאַלן אין די 
הענט אַריין. האָסט געזען וי שיין דאָס איז געווען פאַרפּאַקט? כּונקט וי 
בריליאַנטן װאָלטן דאָרט געלעגן... אַ כאָליערע זאָל זיי נעמען, די זשידעס... 

-- פאַרװאָס האָט איר דאָס אַװעקגעשלײדערט? אפשר איז דאָס דאַך 
עפּעס ווערט ? 

ווויטשעך האָט זיך צעלאַכט און חוזק געמאַכט פון מיר: 

-- וועמען װעסטו פאַרקויפן אַזאַ סחורה ? די טויטע זשידעס ? פּאָליאַקן 
װאָלטן דיך אָנגענומען אָדער פאַר אַ משוגענעם, אָדער גאָר פאַר אַ ייד... 

-- איך װאָלט מיט אַזצלכע זאַכן נישט געגאַנגען האַנדלען. מיינע 
הענט װאָלטן זיך נישט צוגערירט צו דעם. 

װוויטשעכן האָט פאַרדראָסן פאַרװאָס איך האָב אים נישט פאַרשטאַנען. 

-- אַז מ'דערזעט אַזאַ פּעקעלע אין אַ קעלער, קאָן מען זיין זיכער, 
אַז דאָס איז אַ פאַרבאָרגענער אוצר. אָבער -- האָט ער צוגעגעבן מיט 

באַדױער -- איך האָב נישט קיין מזל צו געפינען עפעס נאָך די יידן. װוי 
נאָר איך בין אָנגעקומען אַהער האָב איך געפונען אין אַן אַנדערן עק קעלער 
אַ פאַרקלאַפּטן קאַסטן. איך בין שוין זיכער געווען, אַז אין מיינע הענט איז 
אַרײינגעפאַלן אַ פאַרמעגן. אָבער װאָס מיינסטו, סטאַניסלאַו. האָב איך 
דאָרט געפונען? ביכער, ביכער. אין פאַרשידענע שפּראַכן. אויך יידישע 
ביכער. גאַנצע שטויסן, אַ שיכט איבער אַ שיכט, אויסגעלייגט לויט דער 
גרייס און איבערגעדעקט מיט וייסע פּאַפּירן. צוערשט האָב איך געלאַכט 
צו זיך אַליין. איך האָב געלאַכט פון דעם משוגענעם ייד, ואָס אין זיינע 
צרות האָט ער נישט געהאַט קיין אַנדערע זאָרגן, נאָר צו באַהאַלטן זיינע 
ביכער מיט אַזאַ פּינקטלעכקײט. אַלץ האָט עֶר געוויס געלאָזן הפקר: זיין 
פאַרמעגן, אפשר אויך זיין לעבן, און בלויז די ביכער זענען אים געלעגן 
אין זינען. אָבער שפּעטער האָט מיך די כאָליערע גענומען פון אויפרעגוננ 
און איך האָב מיט די ביכער גענומען הייצן דעם אויוון און פייער-מאַכן 
אין קיךי. 

אין צעעפנטן טויער האָט זיך דערהערט דאָס הילכיקע קלאַפּן פון 
פערדישע פּאָדקאָװעס. אַן איינגעבויגענער איז וויטשעך צוגעלאָפּן צום 
פאַרקראַטעװעטן פענצטערל אַ קוק-טאָן אינדרויסן און מיך אַ רוף געטאָן 
נאָך זיך. צוויי גרויסע פול-אָנגעלאָדענע װאָגנס זענען געבליבן שטיין אינ- 
מיטן הויף. די באַלעגאָלעס האָבן מיט רעש אָפּגעלאָדן די משא און גלייך 
אויסגעקערעוועט צו דער גאַס אַרױס. מיט ווֹיטשעכן זענען מיר געבליבן 
ביי די אָנגעװאָרפענע בערג קוילן, זעק מיט קאַרטאָפל, קרויט און בוראַקעס. 

נעבן די פענצטער אין אַנשטאַלט זענען געשטאַנען עטלעכע מענער 
און פרויען און אַראָפּגעקוקט צו אונדז. וווֹיטשעך האָט פּאַרריסן דעם קאָפּ 
און אַרויפגעשריגן : , פּאַנאָװיע, אפשר װעט זיך געפינען צווישן אייך כאָטש 
איינער װאָס זאָל אַראָפּקומען אונדז העלפן?7. מיר האָבן צוגעװאַרט ביז 
עס האָבן זיך באַװויזן צוויי פרויען און איין מאַנסביל מיט קוישן אין די 
הענט. ווֹיטשעך האָט מיט איראָניע געצויגן פאַר זיי דאָס היטל און זיך 
פאַרנייגט. 

אינמיטן דער אַרבעט האָב איך דערהערט וי איין פרוי זאָגט צו דער 
צווייטער: ,ערשט נעכטן געקומען, און שוין געמאַכט אַ קאָריערע -- 

געװאָרן די רעכטע האַנט ביי וויטשעכן"... איידער די צווייטע האָט נאָך 
באַװיזן אַרױסצורעדן אַ װאָרט האָב איך זיך דערנענטערט צו ביידע פרויען 
און זיי געפרעגט: 

-- פאַרװאָס זענען אָנשטאָט אייך נישט אַראָפּגעקומען עטלעכע מענער ? 
נאָך װייניק װאָס איר רוימט די צימערן? 

ווויטשעך האָט אויסגענוצט מיין פראַגע אויף אַרינצוּואַרפן זיינס אַ 
שטעכווערטל: 

-- מיט אַ גראָבער שטריק דאַרף מען דאָ יעדן איינעם שלעפּן אויף 
צו טאָן די מינדסטע זאַך. 

-- איך על עמיצן ברענגען אָן אַ שטריק -- האָב איך געענטפערט. 

-- אדרבא, לאָמיר זען -- האָט ווֹיטשעך מיך אַריינגעפירט אין 
אַמביציע און די פרויען האָבן זיך איבערגעקוקט,. געכיכיקעט מיט א 
דראָבנע געלעכטערל. 

איך בין אַרױף אין אַנשטאַלט מיט שװאַרצע הענט פון קוילן-שטויב. 
איך האָב זיך געװוענדט צו עטלעכע מענער, װאָס האָבן זיך אַרומגעדרײט 
איבער די צימערן און זיי העפלעך געבעטן אַז זיי זאָלן אַראָפּגײן העלפן 
אונדז אין דער אַרבעט. צוויי מענער זענען תיכף מיט מיר מיטגעגאַנגען 
אין קעלער אַרײן. 

-- האַ-האָ! -- האָט װוֹיטשעך אויסגערופן -- זיי זיך מודה, סטאַניס- 
לאַװו, האָסט זיי אַמאָל נישט געזאָגט, אַז מיר זיצן דאָ ביי אַ פלעשל װוּדקש ? 

איינעם פון די אַראָפּגעקומענע האָט פאַרדראָסן וויטשעכס פראַגע און 
ער האָט מיר פאַרשפּאָרט אַן ענטפער. 

-- איך בין פויל -- האָט ער געזאָגט -- בלויז פאַר דעם, װאָס ויל, 
אַז אַנדערע זאָלן אַרבעטן פאַר אים... 

-- דאָ יאַסנעי כאָליערי! -- האָט ווֹיטשעך אַ געשריי"געטאָן -- נאַ, 
נעם דו די שליסלען און זאָרג דו פאַר אַלע! 

-- דו זאָרגסט מער פאַר זיך וי פאַר אונדז.. 

-- נו, נו, אַנטעק -- האָט ווֹיטשעך געקוקט אויף אים זייטיק און אים 
געװאָרנט --- זי אַ ביסל פאָרזיכטיקער מיט די װערטער, האַלט זי צונג 

צװישן די ציין. דו גייסט דאָך שוין באַלד אַװעק פון דאַנען -- איז גלייכער. 
אַז דו זאָלסט מיט וויטשעכן נישט איינרייסן. 

אַנטעק האָט, זעט אויס, זיך דערשראָקן פאַר װוֹיטשעכס דראָוּנגען. ער 
האָט אַ מרוקע געטאָן אונטער דער נאָז און גענומען זיך צו דער אַרבעט. די 
ביידע פרויען האָבן פאַרלאָזט דעם קעלער. ווֹיטשעך האָט זיי דערמאָנט, 
אַז צוועלף אַזײיגער דאַרפן זיי גיין מיט דעם קעסל ברענגען פון ,רויטן 
קרייץ" די זופּ, 

דעם מיטאָג האָב איך געגעסן אין צימער װוּ אַנטעק האָט געװוינט. 
מיר האָבן זיך ביידע אָפּנעשמועסט אַראָפּצוגײן צוזאַמען אין גאַס, ווען מיר 
וועלן פאַרענדיקן דאָס עסן. פאַרן אַװעקגיין האָב איך ווויטשעכן געזאָגט, אַז 
איך גיי דערליידיקן מיינע פאָרמאַליטעטן אין דער צענטראַלע פונעם 
,רויטן קרייץ". איך האָב אים דערביי געפרעגט אַן עצה צו װעמען איך 
זאָל זיך דאָרט ווענדן. אָבער ער האָט גאָרנישט געװוּסט װאָס מיר צו ענט- 
פערן דערויף. פאַר אים איז דאָס געװען נישט קיין גאָר-װיכטיקער עניף 
דער עיקר -- האָט ער געזאָגט -- דאַרף איך מיטנעמען אַלע נייטיקע 
דאָקומענטן. 

איך בין געבליבן שטיין וי אין פאַרלעגנהייט, געקראַצט זיך אין דער 
טשופּרינע און געזאָגט וי צו זיך אַלײן: ,אַלײן זיך אָנגעמאַכט קאָפּ- 
דרייעניש". 

-- װאָס פאַר אַ קאָפּידרײעניש? -- האָט ווֹיטשעך געפרעגט און 
נישט אַװעקגענומען די אויגן פונעם שאַכטעלע גילזן, וועלכע ער האָט אָנגע- 
פילט מיט טאַבאַק. 

-- די אויסוייז-פּאַפּירן... איך האָב זיי פאַרלוירן אויפן וועג פון פּויזן 
קיין װאַרשע... 

-- טאָ װאָס זשע זאָרגסטו זיך ? --- האָט ווֹיטשעך נישט פאַרשטאַנען 
מיין איבערנעמען זיך. 

-- איך האָב אפילו נישט די אויסמעלדונג-שיין, װאָס דער סעקרעטאַר 
כּאָדערט פון מיר. 

-- דער עיקר, די ,קענקאַרטע? האָסטו? די אַנדערע פּאַפּירן זענען 
נישט אַזױ ויכטיק. 

-- דער סעקרעטאַר זאָגט פּונקט פאַרקערט. 

-- דער הויקער האַלט זיך שטייף ביי די פאָרשריפטן. ער פאַרגעסט, 
אַז ס'איז מלחמה-צייט, פּאָליאַקן-פּליטים װאַלגערן זיך אין דער פרעמד -- 
האָט װוֹיטשעך געזאָגט און מיך אָנגעקוקט מיט איינגעצויגענע ברעמעף 

-- אויב די באַאַמטע אויף זאַמקאָװע װעלן זיך האַלטן ביי די פאָר- 
שריפטן װי אונדזער סעקרעטאַר, איז וי אַזױי קאַן מען דערלידיקן אַזאַ 
ענין ? -- האָב איך געפרעגט וויטשעכן, וי דעם איינציקן, װאָס קאָן מיר 
מיטפילן. 

וווֹיטשעך האָט געפונען פאַר מיר אַן עצה: 

-- אויב מען װעט אייך מאַכן שועריקייטן אין ,רויטן קרייץ? אויף 
זאַמקאָװע, דאַן ווענדט זיך צו דער פּאַני יאַדװיגאַ אָדער , פּאַני סענדזשאָואַ?: 
וי מען רופט זי. זי װוֹינט דאָ ביי אונדז שוין עטלעכע װאָכן. זי קאָן דיר 
אין דעם פאַל אַ סך העלפן. 

ווויטשעכס מענטשלעכע באַציוּנג האָט מיך געשטאַרקט און געגעבן 
מיר דרייסטקייט ווייטער צו פרעגן: 

----- פּאַניע וויטשעך, אפשר קאָנט איר מיר גענויער אינפאָרמירן 
אין וועלכן צימער די פּאַני סענדזשאָװאַ זיצט און װי זי זעט אויס? איך 
װאָלט זיך איינגעברענגט דאָס נאַכפרעגן זיך אויף איר ביי פרעמדע מענטשן. 

ווויטשעך האָט אַװעקגעלײיגט דאָס פּאַפּיראָסן-מאַשינקעלע, אַװעקגע- 
שאַרט דאָס בענקל פון אונטער זיך אוּן אַריין אין קאָרידאָר. פון דאָרט האָב 
איך דערהערט וי ער פרעגט דעם סעקרעטאַר אין וועלכן צימער עס אַרבעט 
די פּאַני סענדזשאָוואַ. ער איז צוריקגעקומען מיט אַ גענויער אינפאָרמאַ- 
ציע, אַז זי אַרבעט ביי אַ שרייב-מאַשין אין צווייטן צימער פון אַרײנגאַנג 
אויף רעכטס. ער האָט מיר אויך געגעבן די סימנים פון איר אויסזען. דער 
וויכטיקסטער פון זיי איז געווען, אַז זי טראָגט שװאַרצע טרויער-קליידער. 

איך בין מיט אַנטעקן אַראָפּ אין גאַס. ער האָט אָנגעהויבן רעדן צו מיר 
אַזױ, װי מיר װאָלטן זיך שוין געקענט פון לאַנג. אים איז לחלוטין נישט 
אָנגעגאַנגען װוער איך בין. פאַר אים איז געווען גענוג, אַז איך וװווין צװישן 
היימלאָזע פּאָליאַקן און מען רופט מיך סטאַניסלאַו. 

אַנטעק, אַ פּשוטער שװאַרץ-אַרבעטער מיט אױסגעהאָרעװעטע הענט 
און אַ פאַריאָגטער פון זיין הײימשטאָט קאַליש, איז געווען נידערגעשלאָגן 
צוליב זיין שווערן מצב. ער האָט פאַר מיר זיך אַראָפּנערעדט פון האַרצן: 

--- שוין מער וי אַ חודש וי איך זיץ דאָ אין דעם גיהנום מיט מיין 
פרוי אוז צוויי קליינע קינדער. פון דעם װאָס ווויטשעך טיילט אונדז צו -- 
די צוויי הונדערט גראַם בוויט מיטן ביסל שיטערע זופּ -- זענען מיר 
כסדר הונגעריק. ער אַליין פרעסט און זויכט פון דעם װאָס ער באַגנבעט 
די שפּייזיצוטיילונגען פאָר אונדז. נאָר נעמט אים דער טייוול. אין עטלעכע 
טעג אַרום גיי איך אַװעק פון דעם פאַרשאָלטענעם אָרט און ווֹיטשעך װעט 
מער נישט זיין מיין באַלעבאָס. 

-- וווהין װעט איר אַװעק מיט אייער פאַמיליע ? 

--- ווייסט איר דען נישט, פּאַניע סטאַניסלאַװ -- האָט אַנטעק זיך 
געװוונדערט -- אַז אַלע פּאָליאַקן, װאָס מ'האָט אַרױסגעטריבן פון ,דריטן 
רייך" האָבן אַ רעכט צו פאַרשרייבן זיך אויף אַ דירה ;נאָך די זשידעס" אין 
װאַרשעװער געטאָ? די בעסטע אויסזיכטן צו באַקומען אַזאַ דירה האָבן 
פאַמיליעס מיט קליינע קינדער. ביים איינשרייבן זיך האָט דער דייטש, 
װאָס האָט גערעדט פּויליש, מיר געזאָגט: ,זאָרג זיך נישט, דו װעסט 
איצט האָבן אַ בעסערע דירה וי דו האָסט געהאַט פאַר דער מלחמה, יעדעס 
פון דיינע קינדער װעט שלאָפן באַזונדער אין אַ בעטל". 

-- איך װאָלט זיך נישט פאַרשריבן אויף אַזאַ דירה. מיר װאָלט זיך 
כסדר געדוכט, אַז דער ייד װועט אַרױסקריכן פון זיין קבר און מיך דער- 
שטיקן אין זיין בעט. 

אַנטעק האָט אויף מיר אַ קוק-געטאָן און געשוויגן. עס האָט אויסגעזען, 
וי מיינע ווערטער װאָלטן דערװעקט אין דעם פּשוטן מענטש עפּעס אַ 
פאַרבאָרגן געפיל פון חרפּה. אָבער ער האָט שנעל מיך באַפרײיט פון דעם 
איינדרוק בעת ער האָט מיר געזאָגט: 

-- איך מיין, אַז דער ייד, וועמען מ'האָט אַװעקגעלײגט, װעט שוין מער 
נישט אויפשטיין. נאָר אויב איר, פּאַניע סטאַניסלאַ, גלייבט אין אַזעלכע 
זאַבאָבאָנעס, האָט איר גוט געטאָן װאָס איר האָט זיך נישט פאַרשריבן אויף 
אַ דירה אין געטאָ. אָבעַר, איך בעט אייך, פאַר מיין ווייב רעדט נישט אַרױס 

אַזעלכט װוערטער. אַ באַבע קאָן זיך דאָס אַרייננעמען אין קאָפּ אַרין... זינט 
איך האָב איר דערציילט ועגן דער דירה, האַלט זי אין איין רעדן און 
פאַנטאַזירן וי אַזױ זי װעט די קינדער לייגן שלאָפן אין די קינדער- 
בעטלעך... 

ביים זאַקסישן גאָרטן זענען מיר זיך פונאַנדערגעגאַנגען. איך בין אַװעק 
מיט די גאַסן, װאָס האָבן געפירט צו זאַמקאָװע. 


די צענטראַלע פון גרויטן קרייץ" האָט זיך געפונען אַנטקעגן דעם 
קעניגלעכן שלאָס. איך בין אַריין אין אַ גרויסן צימער, וו עס זענען ביי 
שרייב-טישן געזעסן די באַאַמטע פאַרטוענע אין זייער אַרבעט. איינער פון 
זיי, אַנטקעגן וועמען איך בין געבליבן שטיין מיט אַן אַנטבלױזטן קאָפּ, 
האָט אויפגעהויבן זיין פּנים און געפרעגט אין װאָס פאַר אַן ענין איך בין 
געקומען. איך האָב אים דערלאַנגט מיין דאָקומענט און געזאָגט וועגן װאָס 
מיר גייט. דער באַאַמטער האָט נאָכן איבערקוקן דעם דאָקומענט מיר 
אויפגעקלערט, אַז צום איינמעלדן זיך זענען נייטיק נאָך פּאַפּירן. 

--- װאָסערע פּאַפּירן ? 

-- די אויסווייז-פּאַפּירן --- קלערט מיר אויף דער באאַמטער -- אָן 
דעם קאָן מען נישט געניסן פון דער הילף, װאָס דער ,רויטער קרייץ" טיילט 
צו די הײימלאָזע. 

-- צום טייוול מיט די פּאַפּירן -- רייסן זיך אַרױס די ווערטער דורך 
מיינע ציין. 

-- זוכט רויק, אפשר ליגט עס פאַרשטופּט ערגעץ אין א קעשענע -- 
זאָגט דער באַאַמטער קאָרעקט און קוקט מיט געדולד אויף מיינע הענט. 

איך דערצייל אים די זעלבע מעשה מיט די ,פאַרלוירענע פּאַפּירן" 
אויפן וועג פּויזן---װואַרשע. 

דער באַאַמטער באַדױיערט מיך: ;נישט גוט, אַז מ'פאַרלירט". 

-- דאָס קאָן נאָר געשען -- זאָג איך -- ביי אַ וישעדלעניעץ, װאָס 
װאַלגערט זיך אין דער פרעמד. 

-- װעמען עס טרעפט, דעם טוט װיי דער קאָפּ -- ענטפערט דער 
באַאַמטער גלייכגילטיק און נעמט זיך וידער צו זיין אַרבעט. 

-- פּאַניע שאַנאָווני -- בעט איך זיך ביי אים -- אפשר קאָנט איר מיר 
דאָס דערליידיקן אָן צו פאַרשאַפן מיר קאָפּװײיטיק ? 

-- ליידער האָב איך קיין רעכט נישט דערויף -- דערהער איך אַ 
קורצן ענטפער. 

זעענדיק װי איך בלייב שטיין אַ פאַרזאָרגטער, ראַט מיך דער באַאַמ- 
טער, אַז איך זאָל אַרײינגײן צום פאַרװאַלטער, װאָס האָט רעכט זעלבשטעג- 
דיק צו דעצידירן אין אַזעלכע אויסנאַם-פאַלן, ער וויזט מיר אָן דאָס 
צימער פון פאַרװאַלטער און עצהט מיך, אַז איך זאָל שוין אַרײנגײן צו אים, 
װאָרעם נישט תמיד טרעפט מען אים. איך האָב אָבער באַשלאָסן פריער 
ווענדן זיך צו דער ,פּאֲני סענדזשאָוואַ" און גענומען אָפּזוכן דאָס צימער 
װוּ זי אַרבעט. איך האָב פאַרקעמט די האָר, געװאָרפן אַ בליק אויף מיינע 
קליידער און דעליקאַט אָנגעקלאַפּט אין דער טיר. 

-- ביטע אַרײנגײן -- האָב איך דערהערט פון יענער זייט טיר אַ 
פרויען-שטים. 

איך בין געבליבן שטיין אין דער צעעפנטער טיר און געפרעגט צי אין 
דעם צימער אַרבעט די ,פּאַני סענדזשאָװואַ". די פּאַני יאַדװיגאַ האָט אַ 
שאַרפן קוק-גשטאָן אויף מיר און נײיגיריק געפרעגט װאָס פאַר אַן ענין איך 
האָב צו איר. ווען איך האָב איר דערקלערט, אַז דער פּאַן ווויטשעך האָט 
מיך געשיקט צו איר, האָט זיך דער אויסדרוק אויף איר פּנים תיכף געביטן 
און זי האָט העפלעך מיך אריינגעבעטן אין צימער. 

-- ביטע, זעצט זיך --- האָט זי אָנגעוויזן אויף אַ שטול קעגנאיבער דעם 
שרייבטיש. 

-- אַ דאַנק -- האָב איך געזאָגט און עלעגאַנט זיך פאַרנייגט, 

-- מיט װאָס קאָן איך אייך דינען? -- האָט זי העפלעך געפרעגט. 

איך האָב איר דערציילט וועגן מיין ענין און געוויזן איד דעם איינציקן 
דאָקומענט ואָס מיר איז געבליבן פון אַלע פאַרלוירענע פּאַפּירן. בעת זי 
האָט אַרײינגעקוקט אין מיין ;קענקאַרטע" האָב איך מיט אַ ציטערדיק האַרץ 
געקוקט אויף איר ערנסט פאַרטראַכט פּנים. דאָס שװאַרצע טרויער-קלייד 
מיטן צלמל אויף דער ברוסט האָט מיך אַרײנגעפירט אין אַ געשפּאַנטער 

שטימונג. איך האָב נאָכגעפאָרשט דעם אויסדרוק פון איר פּנים און אין אים 
געװאָלט דערזען אַ רמז פון אירע מחשבות וועגן מיין ענין. 

נאָכן איבערלייענען די /, קענקאַרטע? האָט זי דעם דאָקומענט צוריק 
איינגעלייגט אין די דריי פאַרבויגענע טיילן אוֹן געלאָזן אים נעבן זיך. מיט 
די הענט האָט זי אַ גלעט-געטאָן די העל-בלאָנדע גלאַט-פּאַרקעמטע האָר 
מיט א שרונט אינדערמיט און איך האָב דערפילט אויף זיך אַ מילדן 
שווײיגנדיק-פאַרטראַכטן בליק. איך האָכ דערהערט פון איר די ערשטע פּאָר 
ווערטער, דער אַריינפיר צו אונדוער באַקאַנטשאַפּט, װאָס האָט געדאַרפט 
באַשטימען מיין ווייטערדיק קאָנען זיך אָנהאַלטן אין לעב 

-- איך האָב איבערגעטראַכט -- האָט זי געזאָגט -- וי אַזױ צו אינ- 
טערווענירן אין דעם דאָזיקן שווערן ענין. 

איך האָב זיך אָנגענומען מיט מוט און געזאָגט : 

-- אויב דער ענין איז ווירקלעך אַ ביסל קאָמפּליצירט, איז שוין 
בעסער, אַז א פרוי זאָל זיך דערמיט פאַרנעמען. 

יאַדװיגעס דינע ליפּן האָבן זיך צעצויגן. אַ קוים-באמערקטער שמייכל 
האָט זיך צעגאָסן איבער איר מאַט אויסגעמאָגערט פּנים. באַלד איז זי ווידער 
געװאָרן ערנסט און געזאָגט מיט באַדויער: 

-- אַ שאָד, אַ שאָד, װאָס איך זיץ נישט אין דער אָפּטײלונג... 

-- פּאַני יאַדװיגאָ -- האָב איך אָנגעהויבן מיט אַ סענטימענטאַלן טאָן 
-- עפּעס װעט שוין דערפון אַרוֹיסקומען. אַ פרוי טראַכט אויך מיטן האַרץ... 

יאַדװויגען האָט אימפּאָנירט מיין באַמערקונג אוֹן זי האָט זיך צו מיר 
גוטמוטיק אָנגערופן : 

-- יאָ, פּאַניע סטאַניסלאַוו, איך װאָלט אייך געדאַרפט העלפן בלויז 
פּאַר דעם נעכטיקן דערלאַנגען מיר אַזױ העפלעך דעם אָװנטברויט. 

-- אוּן איך דערמאָן זיך איצט -- האָב איך זיך אָנגעכאַפּט אין אירע 
ווערטער --- װי שיין די פּאַני יאַדװיגאַ האָט מיר געדאַנקט.. 

אַ קלאַפּ אין טיר האָט איבערגעריסן אונדזער געשפּרעך. אין צימער 
איז אַרײין אַ שלאַנקער בלאָנדער מאַן. ער האָט אַריבערגעקוקט איבער 
זיינע ברילן אויף יאַדװויגען כעת ער האָט איר דערלאַנגט עטלעכע צװאַ- 
מענגעשפּילעטע פּאַפּיר-בויגנס. יאַדװיגאַ האָט עס אַװעקגעלײגט נעבן דער 

שרייב-מאַשין, זיך אויפגעשטעלט און צובאַגלײיט דעם בלאָנדן הער צו דער 
טיר. דאָרט זענען זיי געבליבן שטיין און עפּעס גערעדט צװישן זיך. איך 
האָב געהאַט דעם איינדרוק, אַז דאָס רעדן זיי וועגן מיר, ווייל דער בלאָנדער, 
װאָס האָט קענטיק שטאַרק זיך געאילט, האָט עטלעכע מאָל געװאָרפן אַ 
בליק אויף מיר איידער ער איז אַרױס פון צימער. 

יאַדװיגאַ האָט שנעל זיך אומגעקערט פון דער טיר, אַ כאַפּ-געטאָן פון 
שרייבטיש מיין , קענקאַרטע? און אַ זאָג געטאָן צו מיר: ,ער, דער פאַר- 
װאַלטער, קאָן דאָס דערליידיקן". באַלד דערנאָך איז זי אַרױס פון צימער. 

איצט איז מיר געװאָרן קלאָר, אַז יאַדװיגאַ מיינט אויפריכטיק מיר 
צו העלפן. מיט אומגעדולד האָב איך געװאַרט אויף איר צוריקקומען. אין 
די פּאָר מינוטן, װאָס איך בין געבליבן אַלײן אין צימער איז מיר געשטאַנען 
פאַר די אויגן דאָס שטילע ליידנדיקע פּנים פון דער מיטליאָריקער בלאָנדע+ 
פרוי. מיט איר שלאַנקער. פיגור און שװאַרצן קלייד פאַרקנעפּלט ביזן 
האלדז, אויף וועלכן ס'איז געהאָנגען אַ זילבערן צלמל. איר פרומער, אין 
טרויער געהילטער אויסזען, איז געווען נאָענט צו מיין געמיט-צושטאַנד. 

יאַדװיגאַ איז צוריקגעקומען. דער גלייכגילטיקער אויסדרוק אויף איר 
פּנים, די איינגעפּרעסטע ליפּן און די לאַנגזאַמע באַװעגונגען ביים אַװעקועצן 
זיך, האָבן מיך באַאומרוױיקט. עס האָט אויסגעזען, וי זי װאָלט צוריקגע- 
קומען אַן אַנטוישטע אין אירע באַמיונגען. מיט באַהאַלטענעם פּחד האָב 
איך אָפּגעװאַרט איר ענטפער. אָבער אָנשטאָט אַרױסצורעדן א װאָרט, האָט 
יאַדװיגאַ פּאַמעלעך צעעפנט מיין ,קענקאַרטע", אַרױסגעצױגן אַן אָפּגע- 
שטעמפּלט צעטעלע און מיר דערציילט, אַז פון אָנהײב האָט דער פאַרװאַל- 
טער פאַרלאַנגט, אַז איך זאָל פּערזענלעך צו אים זיך ווענדן. יאַדװיגאַ האָט 
אָבער געװאָלט אויסמיידן אַ פאַרלענגערטע פּראָצעדור, אָדער נישט-פאָר- 
אויסגעזעענע שװעריקייטן, האָט זי אים פאַרזיכערט, אַז זי קען מיך פון 
אַנשטאַלט. 

איך האָב יאַדװיגאַן געדריקט די האַנט און האַרציק געדאַנקט. מיט 
דעם צעטל בין איך אַװעק צום זעלבן באאַמטן, װאָס האָט מיר פריער 
אָפּגעזאָגט איינצומעלדן. איצט איז ער שוֹין נישט געװען אַזױ אַמטלעך- 
שטרענג. ער האָט צעעפנט מיין דאָקומענט, צוגעשאַרט צו זיך אַ לאַנג דיק 

בוך און מיך פאַררעגיסטרירט. נאָכן איבערשיקן מיך פון באַאַמטן צו 
באַאַמטן האָט אַ יונגע שיקסע מיט אַן אויסגעפאַרבט פּנים אויפסניי איבער- 
געקוקט מיינט פּאַפּירן און פאַרלאַנגט, אַז איך זאָל איר געבן די אויסמעל- 
דונג-שיין פון סאָקאָלאָוו. איך האָב איר דערקלערט, אַז פריער וויל איך 
באַזאָרגן זיך מיט אַ סטאַבילן אַרבעט-פּלאַץ און דערנאָך ערשט װעל איך זיך 
אויסמעלדן פון סאָקאָלאָוו. זי האָט דאָס גענומען צו קענטעניש, נאָר אויפ- 
מערקזאַם געמאַכט מיר, אַז דאָס זאָל לאַנג נישט דויערן, ווייל די פּאָליצײ 
קאָן דערפּאַר באַשטראָפן. איך האָב איר געדאַנקט פאַר דער אויפקלערונג 
און פאַרן פּאַפּירל מיטן שטעמפּל פון , רויטן קרייץ". 


איך בין אַראָפּ אין גאַס מיט די צוויי לעגאַלע פּאַפּירלעך, װאָס האָבן 
מיר צוגעגעבן זיכערקייט אין מיין גאַנג. אין ר.ג.אָ. בין איך תיכף אַרײן 
צום סעקרעטאַר און ער האָט מיך איינגעשריבן אין מעלדונג-בוך. 


דער פאַקט פון מיין איינמעלדן זיך האָט אויף ווֹיטשעכן נישט געמאַכט 
קיין באַזונדערן איינדרוק. איך בין גראָד געווען צופרידן, װאָס ער וייזט 
נישט אַרױס קיין נייגיריקייט לגבי דעם וי אַזױ איך בין לעגאַל געװאָרן 
איינגעמאָלדן אין ר.ג.אָ. אים האָט מער אינטערעסירט, אַז איך זאָל אָנצינדן 
די נאַפט-לאָמפּ און אַרויפברענגען פון קעלער אַ פּאָר עמערס קוילן און 
קאַרטאָפל. 


בכלל איז ווויטשעך נאָך מיין צוריקקומען געווען אין אַ שלעכטער 
שטימונג. ער האָט זיך געװאָרפן ביי דער אַרבעט, געשליידערט דאָס מעסער 
פון האַנט און סתם געזידלט אין דער מאַמען אַרײן, נישט אָנרופנדיק וועמען 
ער מיינט און אויף וועמענס אַדרעס ער שיקט די קללות און זידלערייען 
איך האָב נישט געװוסט װאָס מיט אים איז געשען און דערפאַר נישט 
פאַרשטאַנען וי אַזױ אים איינצונעמען. האָב איך געטאָן מיין אַרבעט און 
זיך נישט אומגעקוקט אויף אים. מיין אויפפירונג האָט אָבער וויטשעכן 
פאַרדראָסן און ער האָט אױיסגעפּלאַצט. 


-- סטאַניסלאַוו, איר זענט אַ ראָבאָט, צי װאָס ? זיך אַװעקגעשטעלט 
שיילן קאַרטאָפּל און מער גייט אים נישט אֶן. 

-- איך זע, אַז איר זענט שלעכט געשטימט -- איך האָף, אַז נישט 
צוליב מיר -- טאָ צו װאָס דאַרף איך זיך אַרײנמישן אין אייערע ענינים ? 

-- דאָס האָט דאָך אָבער נישט צו טאָן מיטן צוגרייטן דאָס נאַכטעסן 
-- האָט ער געזאָגט מיט אויפרעגונג. 

-- טאָ זאָגט מיר, פּאַניע װוויטשעך -- האָב איך גענומען רעדן צו אים, 
ווי צו מיין באַלעבאָס --- װאָס איך האָב צו טאָן. איך בין דאָ אַ נייער, איך 
קען נישט דאָס אָרט, די מענטשן... 

-- איך בין דאָ שוין אַ ביסל לענגער פון אייך --- האָט וווֹיטשעך בייסיק 
געענטפערט -- און קען נאָך אויך נישט די בעטלערס. איך קען בלויז זייערע 
פּנימער, אָבער דער טייוול ווייסט װוער זי זענעף 

-- איך האָב געמיינט צו זאָגן -- האָב איך געװאָלט מאַכן פאַר אים 
פאַרשטענדלעך מיינע פריערדיקע רייד -- נאָר דאָס, װאָס האָט אַ שייכות 
צו מיין אַרבעט. מיך גייט מער נישט אָן. 

-- מער גייט אייך נישט אָן, אַזוֹי... דאָס רעדט איר אַזוי, ווייל איר 
קאַנט דאָ נישט זיין מער וי דרייסיק טעג. איר װעט פון דאַנען אַװעק און 
באַלד פאַרגעסן, אַז איר זענט דאָ געווען. אָבער איך ? איך מוז דאָ שטעקן 
אין דעם שטינקעכץ גאָט ווייסט וי לאַנג. 

-- און איך האָב געהאַט דעם איינדרוק, אַז איר, פּאַניע וויטשעך, 
זיצט דאָ אויף אַ גוטן פּאָסטן. 

--- סװואָלט געקאָנט גוט זיין, ווען די איינוווינער פון ר.ג.אָ. װאָלטן 
געווען געװװוסט צו זיין דאַנקבאַר פאַר מיינע באַמיונגען -- פאַרקלאָגט זיך 
ווויטשעך --- אָבער די אַלע װאָס װווֹינען שוין דאָ עטלעכע װאָכן העצן קעגן 
מיר, װי איך װאָלט געווען שולדיק אין זייער לאַגע. און די גרעסטע טייל 
מענטשן קומט דאָ בלויז אויף עטלעכע טעג. אַזעלכע געסט קאָנען דאָ 
איבערלאָזן אַ ריח, אַז דער קאָפּ זאָל ביי אַלעמען פאַרדרייט ווערףן 

-- איך פּאַרשטיי נישט װאָס איר מיינט. 

-- איר װעט באַלד פאַרשטיין. דאָ האָט גענעכטיקט עפּעס איינער אַ 
לאַידאַק, האָט מען אים אַרעסטירט אין גאַס און איצט איז מען געקומען 
פון פּאָליציי-אַמט אויספרעגן וועגן אים. מען האָט אונדז געװאָרנט נישט 
אַריינצונעמען אין אַנשטאַלט אַזעלכע פּליטים, װאָס פאַרנעמען זיך מיט 

אַנטידייטשישער אַרבעט. ווען איך האָב אָנגעהויבן אויפקלערן, אַז אונדזער 
אויפגאַבע איז נישט צו פאַרנעמען זיך מיט פאָרשן ווער די איינװוֹינער 
זענען, נאָר צו געבן היימלאָזע פּאָליאַקן װוּ איבערצונעכטיקן, האָט דער 
שװאַב געטופּעט מיט די פיס און געדראָט מיך מיט דער פויסט. אין מיר 
ברענט נאָך דער כעס, אַז די כאָליערע נעמט מיך. 

--- פּאַניע וווֹיטשעך, די דייטשישע פויסט איז געװענדט קעגן יעדן 
פּאָליאַק, אָבער די פויסט מוז פאַרברענט וערן אין פייער פון קריג. דער- 
ווייל טרעטן זיי אויף אונדזערע קעפּ און מיר, פּאָליאַקן, קרעכצן. 

צוליב מיין אַרױסגעװיזענעם מיטגעפיל איז וויטשעך געװאָרן אַ ביסל 
רויקער. אדרבא, ער האָט גאָר גענומען צוימען מיין אויפרעגונג: 7 

-- לאָזט געמאַך, סטאַניסלאַ, רעדט נישט אַזױ הויך. זאָל קיינער 
נישט אונטערהערן, אַז מיר פירן דאָ אַזעלכע געשפּרעכן. 

-- פאַר וועמען זאָלן מיר זיך דאָ אויסהיטן? -- פרעג איך מיט פאַר- 
װווּנדערונג -- זענען מיר דאָ נישט אַלע פּאָליאַקן ? 

װויטשעד האָט אויף מיר אַ קוק-געטאָן און געשאָקלט מיטן קאָפּ 
איבער מיין לייכטזיניקייט. ער האָט מיר געגעבן אַ לעקציע קאָנספּיראַציט. 

-- סטאַניסלאַװו, אויב איר ווילט נישט אַרײנפאַלן אין די דייטשישץ 
לאַפּעס, טאָ היט זיך אויס מיט אַ װאָרט. זעט צו זיין אויסגעהיטן פאַר אַן 
אונטערגעשטעלט אויער. דאָס פאַרבאָרגענע אויער קאָן זיך אויך געפינען 
אין ר.ג.אָי ... 

ווויטשעך איז געווען שטאָלץ ווען איך האָב אים געדאַנקט פאַר זיין 
פריינדלעכער עצה. איך האָב אים צוגעזאָגט צו זיין פאָרזיכטיק. 

פון וויטשעכן איז פאַרשװוּנדן די פריערדיקע אויפגערעגטקייט. אַ 
באַרויקטער האָט ער איצט געטאָן זיין אַרבעט --- שניידן קרויט מיט בוראַקעס 
אויפן לאָקשנברעט. פּלוצלינג האָט ער זיך דערמאָנט אין דעם, װאָס איך 
האָב אים נעכטן דערציילט, אַז פאַר דער מלחמה בין איך אין מיין שטעטל 
געווען אַ רעסטאָראַטאָר. ער וויל דעריבער, אַז איך זאָל מאַכן אַ ביסל 
פאַרשידנאַרטיקער דאָס נאַכט-עסן. שוין אַ לאַנגע צייט, זאָגט ער, וי ער 
גיט די מענטשן צו עסן דאָס זעלבע אויסמישעכץ װי פאַר בהמות. עפּעס 
אַנדערש אָפּקאָכן קען ער נישט. דערפאַר, מיינט ער, זענען די מענטשן אומ- 

צופרידן, דרייען מיט די נעז און װאָרטשען הינטער זיינע פּלייצעס. ווֹיטשעך 
בעט מיך, אַז איך זאָל אים העלפן פאַרשטופּן זיי די מיילער. 

פון וויטשעכס פאָרשלאַג איז מיר געװאָרן טונקל פאַר די אויגן. מיינע 
קולינאַרע קענטענישן זענען געווען נאָך קלענערע וי זיינע. איך האָב זיך 
אָבער גיך באַהערשט און גענומען ווֹיטשעכן צורעדן אַז ער זאָל דאָס 
אָפּלײגן אויף מאָרגן. איך האָב אויסגערעכנט אַ גאַנצע רשימה פון פּרי- 
פּראַװעס, וועלכע זענען דערצו נייטיק, אָבער איך בין זיכער געוען אַז 
זיי געפינען זיך נישט אין קיך. אָבער ווֹיטשעך גיט מיר אַ צי פאַרן אַרבל 
און הייסט מיר זיך איינבייגן צו די צעעפנטע שאַפקעס, װוּ ס'זענען געשטאַ- 
נען פאַרשידענע פלעשלעך, פּודעלעך און סלאָיקלעך און ער זאָגט צו מיר 
טריומפירנדיק: ,דאָ, סטאַניסלאַוו, קאָנט איר זיך אויסקלויבן, װאָס פאר אַ 
פּריפּראַװע איר דאַרפט. די יידן האָבן עס נישט באַװיזן צו פאַרנוצן און 
עס װאַרט טאַקע אוֹיף אַ גוטן קאָך-מייסטער... 

ער האָט מיך אַלזאָ צוגעדריקט צו דער װאַנט. איך האָב שנעל געמוזט 
באַשליסן עפּעס צו טאָן אויף באַווייזן מיינע קענטענישן. אַ קוק געטאָן 
אויף די אָנגעשאָבענע קאַרטאָפּל און דעם צעשניטענעם קרויט, האָב איך 
זיך דערמאָנט אין אַ היימיש מאכל, װאָס אויך די גויישע שכנים פלעגן 
עט קאָכן. איך האָב ווֹיטשעכן פאָרגעלייגט טרוקענע קאַרטאָפּל מיט אַ 
קרויט-באָרשטש. ווֹיטשעך האָט זיך געריבן די הענט און געשריגן: 
,אויסגעצייכנט !". 

אויף דער צעברענטער קיך האָבן אָנגעהויבן זידן צויי קעסלען -- 
אין איינעם קאַרטאָפּל, אין אַנדערן קרויט. אויף אַ פּאַן האָט זיך געפּרעגלט 
הזיר-פעטס. עטלעכע מאָל האָב איך ווֹיטשעכן אונטערגעטראָגן אַ לעפל 
צום מויל און אים געפרעגט מבינות צי דער קרויט-באָרשטש איז שין 
גענוג זויער און צום טעם. װען דאָס עסן איז פאַרטיק געװאָרן זענען די 
מענטשן פון אַנשטאַלט זיך שוין געהאַט צונויפגעקומען פון גאַס. 

די לעצטע איז אָנגעקוּמען פּאַני יאַדװיגאַ. זי איז געבליבן שטיין ביי 
דער צעעפנטער קיך-טיר און זשעדנע אַרײנגעצויגן אין זיך דעם ריח פון 
געקעכטס. זי האָט געזאָגט: ,אַך, וי אַפּעטיטלעך דאָ שמעקט!*. 

--- פּאַני יאַדװיגאָ, פּאַני יאַדװיגאָ! -- האָט װוֹיטשעך אויסגערופן און 

געלאָפן צו דער טיר -- גרייט דעם טיש אין אייער צימער. איך גיב היינט 
אַ פאַרמלחמהדיקן אָװנטברויט... 

-- אויב אַזױ בין איך שוין נייגעריק צו זען װאָס דאָס איז אַזױנס -- 
האָט יאַדװיגאַ זיך פריילעך געמאַכט. 

-- ביטע, ביטע, פּאַני יאַדװיגאַ -- האָט ווֹיטשעך צעעפנט ברייטער 
די טיר. 

יאַדװיגאַ איז אַריין אין קיך מיט אַ קלינגענדיקן , גוט-אָוונט". זי האָט 
אַראָפּגעצױיגן פון װוינטער-מאַנטל דעם פוקס-קאָלנער און אים אָנגעהאָנגען 
איבער דער האַנט. איר פּנים איז געווען פאַררויטלט פון דער דרויסנדיקער 
האַרבסט-קעלט. זי האָט צושפּאַצירט צו די קעסלען געשמעקט צום 
געקעכטס און געשמייכלט. 

--- צוויי מוסטערהאַפטע מענער פאַרן ,רויטן קרייץ" -- האָט זי 
געזאָגט קאָקעטיש, קוקנדיק אויף אונדז און אויף די צעפּאַרעטע קעסלען 

ווויטשעך איז געשטאַנען שטראַם-אויסגעצויגן. געדרײט די צַויי 
דינינקע װאָנסע-שפּיצן און עלעגאַנט זיך פאַרנייגט פאַר יאַדװיגאַן צוליבן 
קאָמפּלימענט. אויך איך האָב זיך אױיטאָמאַטיש איינגעבויגן, װוי ווֹיטשעך 
װאָלט מיך מיטגעצויגן. 

-- פאַר אַזאַ סורפּריז לאַד איך אייך איין צו אונדזער פרויען-טיש עסן 
צוזאַמען אָװונטברויט. 

-- גוט, אַ דאַנק, פּאַני יאַדװיגאַ -- האָט ווֹיטשעך, אַ צופרידענער, 
אָנגענומען די איינלאַדונג. 

נאָכן פונאַנדערטיילן דאָס עסן זענען מיר ביידע אַרין צו יאַדװיגען 
אין צימער, װאָס האָט געהאַט בלויז איין פענצטער און איז געװוען אַ סך 
קלענער פון די אַנדערע צימערן אין דער גרויסער װוֹינונג. פון דעם קליי- 
נעם ביכער-שענקל און פון איינגעלייגטן קינדער-בעטל, װאָס איז געשטאַ- 
נען אין ווינקל אָנגעשפּאַרט אין דער װאַנט -- איז געװען צו דערקענען 
אַז דאָס איז אַמאָל געווען אַ קינדער-צימער. 

ביי אַ טישל זענען געזעסן נאָך צוויי מיטליאָריקע פרויען, די צוזאַמענ- 
װווֹינערינס פון יאַדװיגען. ביי אונדזער אַרײנקומען האָבן זיי זיך צוזאַמען- 
גערוקט. מיר האָבן זיך צוגעזעצט צו די פולע טעלער קאַרטאָפּל אַרום אַ 

ברייטער שיסל קרויט-באָרשטש, פון װאַנען מיר האָבן געמיינזאָם געשעפּט 
מיט די לעפל. 

-- דריי ווייבער מיט צויי בעטן -- האָט ווֹיטשעך נאָכן עסן זיך 
אָנגערופן קוקנדיק אויף די נאַקעטע ווענט פון צימער. 

-- און יעדע זאָל שלאָפן אין אַ באַזונדער בעט -- וי איז דאָס מעגלעך ? 
-- האָב איך געפרעגט. 

-- דאָס איז ווירקלעך אַ רעטעניש -- האָט יאַדװיגאַ געשמייכלט. 

-- נו, זאָל עמיצער פון אייך מענער פּראָבירן פאַרענטפערן דאָס 
רעטעניש -- האָט אונדז אַריינגעפירט אין אַמביציע איינע פון די צַװיי 
פרויען, װאָס האָט זיך פאָרגעשטעלט מיטן נאָמען מאַרישאַ. זי איז געווען 
אַ טונקל-הויטיקע מיט אַ סעמיטיש פּנים. װען נישט איר פאַרריסן נעזל, 
װאָלט איך אויפן ערשטן בליק חושד געווען. אַז זי איז אַ יידישע. 

-- דאָס איז אַ צו-שווערע אויפגאַבע פאַר דורכשניטלעכע מענטשן -- 
האָט די צווייטע, זאָשאַ, זיך געמאַכט ערנסט און קאָקעטירט מיט איר אוֹיס- 
געלאָשענעם פּנים. 

--- װאָס זענען מיר ? דורכשניטלעכע מענטשןן? -- איז װוֹיטשעך אויפ- 
געשפּרונגען און אָנגעשטעלט אַ באַלײידיקטע מינע. 

-- לאָמיר זשע הערן אייערע פּראָפּעסיאָנעלע טיטולן. אפשר זענט איר 
טאַקע מער וי דורכשניטלעך -- האָט זאָשאַ זיך צוריקגעצויגן. 

--- לאַנגיאָריקער הויפּט-דירעקטאָר פון רי.ג.אַ.,. מאַרשאַלקאָװסקע 91 
-- האָט וויטשעך עלעגאַנט זיך פאַרנייגט. 

-- לאַנגיאָריקער הויפּט-קיכער פון , רויטן קרייץ". מאַרשאַלקאָװסקע 
1 -- האָב איך זיך פאָרגעשטעלט אין דער זעלבער פּאַזע װאָס וויטשעך. 

די פרויען האָבן זיך הילכיק צעלאַכט. זאָשאַ האָט אונדז ווייטער אָנגע- 
צויגן : 

--- זענט איר, פּאַנאָװיע, טאַקע אַזעלכע פּערזענלעכקייטן -- טאָ פּרוּווט 
באַשײדן דאָס רעטעניש. 

-- איך װעל ענטפערן -- רופט ווֹיטשעך אויס מיט אַמביציע -- איר 
צעטיילט די נאַכט אויף דרייען, קומט יעדער באַזונדער אויס אַ בעט. 

-- ניין, ניין, נישט ריכטיק -- ענטפערן די פרויען מיט אַ קוויטשיק 
געלעכטער. מיר שלאָפן אַ גאַנצע נאַכט אין די צוויי בעטן -- און יעדע 
פון אונדז שלאָפט דאָך באַזונדער. 

-- איז נישט אַנדערש -- שרייט ווֹיטשעך איבער -- נאָר איר האָט 
ביינאַכט אַ מאַן, װאָס קען גוט מאַטעמאַטיק... 

-- דער פּאַן דירעקטאָר איז דורכגעפאַלן, זאָל ענטפערן דער פּאַן 
הויפּט-קיכער -- װענדט זיך זאָשאַ צו מיר און די אַנדערע צויי פרויען 
האָלטן איר אונטער. 

--- איך מיין, אַז איינט פון אייך נוצט דאָס קינדער-בעטל, 

-- בראַװאָ! -- פּאַטשט ווֹיטשעך מיט די הענט -- אַנדערש איז אומ- 
מעגלעך. און נישט קיין אַנדערע, נאָר די קליינע זאָשקע שלאָפּט אין קינדער- 
בעטל. 

יאַדװיגאַ און מאַרישאַ האָבן זיך אַזש געהויבן אויף די בענקלעך פון 
געלעכטער. בלויז זאָשען האָט דאָס געלעכטער נישט מיטגעריסן. מיט אַ 
פאַרזויערט פּנים האָט זי געשפּילט די ראָל פון אַ באַלײידיקטער און אונדז 
געמאַכט פאָרווורפן פאַרװאָס מיר ווילן זי אויפס כוח אַרײנלײגן אין אַ 
יידיש בעטל. 

--- פון װאַנען קומט דאָ אַ יידיש בעטל? -- פרעג איך זאָשען און קוק 
זיך אום אויף וויטשעכן. 

-- װאָס איז דאָס קינדער-בעטל ערגער פון די אַלע זאַכן, װאָס זענען 
דאָ געבליבן נאָך די יידן? -- זאָגט ווֹיטשעך און רעכנט איס די 
מעבל-שטיק פון יעדן צימער באַזונדער: די בופעטן, טישן און שטולן, װאָס 
זענען זייער נוצלעך פאַר די איינװווינער פון אַנשטאַלט. וווֹיטשעך נוצט אויס 
די יידישע טעמע אויף מאַכן וויצן. ער שילדערט, װי ברייט און טיף מען 
װאָלט געדאַרפט אױיסגראָבן דעם קבר אויף אַריינצושטעלן אַהין דאָס גאַנצע 
מעבל צוזאַמען מיט די יידן, װאָס האָבן געװווינט אין דער דירה. 

איך שטעל זיך אויף, הייב אָן צוגיין צום בעטל און זאָג מיט שפּאַס, אַז 
אויב דאָס טויג נישט פאַר זאָשען, װעט דאָס אפשר גוט זיין פאַר מיר אויף 
צו שלאָפן מיט איינגעבויגענע פיס. אַזױי אַרום האָב איך געװאָלט אַ סוף 

מאַכן צו דעם שמועס וועגן יידן. אָבער זאָשאַ דרייט אויס איר פּנים צו מיר 
און בעט זיך : 

-- פּאַניע סטאַניסלאַו, רירט נישט אָן דאָס בעטל! דערין איז זיכער 
געלעגן אַ פאַרקריפּלט יידיש קינד מיט קרומע פיס און אַ געשװאָלן בייכל... 

אויף מיין געלעגער ביינאַכט האָב איך געקעמפט מיטן שלאָף. אַן איבער- 
געדעקטער איבערן קאָפּ האָב איך זיך געדרייט װוי אין שווערע יסורים. 
איך האָב זיך געשראָקן פאַר בייזע חלומות, װאָס קאָנען מיך אויפוועקן מיט 
אַ פאַרשטיקט געשריי. 

אַזאַ נאַכט פלעגט מיך אָנפילן מיט פּחד פאַרן קומענדיקן טאָג. 


נאָך דעם צוזאַמענטרעף ביי יאַדװיגען אין צימער האָב איך געזוכט 
אַ געלעגנהייט צו באַקענען זיך נענטער מיט איר. אין עטלעכע טעג אַרום 
איז אַזאַ געלעגנהייט אונטערגעקומען. איך האָב געפונען אין קאָרידאָר אַ 
שװאַרצע הענטשקע, װאָס האָט אָנגעהערט צו יאַדװיגען. נאָכן אָװנטברױט 
בין איך אַרײן צו איר אין צימער. זי איז געווען אַליין. דערזעענדיק מיך, 
האָט זי אַװעקגעלײגט דעם זיידענעם זאָק, װאָס זי האָט געהאַלטן אין פאַר- 
ריכטן זיידענע זאָקן און איך האָב מיט נייגער נאָכגעפאָלגט איר אַרבעט. 
בעטן מיך צו זעצן זיך אויף אַ שטול נעבן איר. 


יאַדװיגאַ איז געווען איבערראַשט, ווען איך האָב איר מיט באַהאַװנט- 
קייט אָנגעוויזן וי אַזױ זי דאַרף פאַרריכטן דעם זאָק, אַז עס זאָל נישט 
בלייבן קיין סימן פונעם ריס. כדי זי זאָל מיך נישט חושד זיין, אַז איך האָב 
עפּעס אַ שייכות מיטן זאָקן-פאַך, האָב איך איר דערציילט אַ מעשה, אַז איך 
פלעג אַמאָל אַריינקומען צו אַ מיידל, װאָס האָט זיך פאַרנומען מיט פאַר- 
ריכטן זיידענע זאָקן און איך האָב מיט נייגיר נאָכגעפאָלגט איר אַרבעט. 
יאַדװיגען איז די דערציילונג געפעלן געװאָרן, און נאָך מער דאָס, װאָס 
מיר איז פאַרבליבן פון יענעם ראָמאַן. 


געװאָרן היימישער מיט יאַדװיגען --- האָב איך איר פאָרגעלייגט שפּילן 
אין קאָרטן. זי האָט גערן מסכים געווען און באַלד צוגעברענגט צום טישל 
אַ טאַליע קאָרטן. 

-- אין װאָס שפּילן מיר ? -- האָב איך געפרעגט. 

--- לייגט א י ר פאָר, פּאַניע סטאַניסלאַוו -- האָט יאַדװיגאַ געענטפערט 
מיט אַ קאָקעטיש שמייכעלע. 

--- איין און צוואנציק ? 

-- בררר... נישט אינטערעסאַנט.. 

-- אַ טויזנט ? 

-- אַ ביסל אינטערעסאַנטער, אָבער לאַנגװײליק.. 

-- אַ זעקס און זעכציק! 

-- יאַ! אַ זעקס און זעכציק האָב איך ליב געהאַט צו שפּילן מיט מיין 
מאַן ווען ער האָט געלעבט. 

-- פּאַני יאַדװיגאַ, אייער מאַן איז געפאַלן אויפן פראָנט ? 

-- די געסטאַפּאָ האָט אים דערהרגעט. 

--- פאַרװאָס ? 

װי אַ קעלט װאָלט אַדורכגענומען איר לייב, האָט יאַדװיגאַ אַרויפגע- 
צויגן אויף זיך דעם סװעטער, װאָס איז פריער געווען פאַרװאָרפן איבער 
אירע אַקסלען. זי האָט דערציילט : 

-- מיין מאַן איז געווען ריכטער אין קעלצער קרייז-געריכט, אַ באַ- 
קאַנטער פּאַטריאָט. די דייטשישע היצלעס האָבן אים דערשאָסן צוזאַמען 
מיט נאָך עטלעכע פון זיינע נאָענטע קאָלעגן. איך האָב מורא געקריגן פאַר 
מיין לעבן און בין אַנטלאָפן קיין װאַרשע. אַזױ אַרום בין איך געװאָרן אַן 
איינוווינערין פון ר.ג.אָ. 

-- איר זענט נישט די איינציקע, פּאַני יאַדװיגאַ. קוקט זיך איין אין 
די דורכגייער אויף די גאַסן, װעט איר באַמערקן וויפל פרויען עס טראָגן 
טרויער-קליידער. 

-- דאָס איז ריכטיק -- האָט יאַדװיגאַ אַן אומעטיקע געענטפערט -- 
ס'איז אָבערּ שווער צו טרייסטן זיך מיט אַ צווייטנס אומגליק, 

-- ס'איז אַ פאָלקס-אומגליק. דאָס האַרץ פון יעדן פּאַליאַק איז איצט 
איינגעהילט אין שװאַרצן. 

מיינע װערטער האָבן געטראָפן צו יאַדװיגעס פּאַטריאָטישע געפילן 
און מיט וייטיק האָט זי געזאָגט: 

-- מען לאָזט אונדז נישט לעבן וי אַ פריי פאָלק. 

--- פּוילן װעט ווידער זיין פריי. מיר וועלן דערפאַר קעמפן און מיר 
וועלן דאָס אויסקעמפן. 

-- זאָל גאָט געבן... זאָל גאָט געבן... -- האָט יאַדװיגאַ געמורמלט װי 
ביים , מאָדליען? זיך. 

מיר האָבן איבערגעריסן די טעמע. איך האָב גענומען טאַשן די קאָרטן, 
יאַדװיגאַ האָט זיך צוגערוקט נענטער צום טישל און מיר האָבן אָנגעהויבן 
דעם ;,זעקס און זעכציק". 

זינט יענעם אָװנט איז מיין באַקאַנטשאַפּט מיט יאַדװיגען געװאָרן װאָס 
אַמאָל נאָענטער און שטאַרקער. 


אין יענעם צימער װוּ כ'האָב גענעכטיקט איז געשטאַנען אַ גרויסער 
און שווערער טונקל-ברוינער קרעדענץ, װאָס איז געווען אָנגעפילט און 
אַרומגעשטעלט מיט פּעקלעך און װאַליזעס. 

אין דער אויבערשטער טייל פון קרעדענץ, הינטער די גלעזערנע טיר- 
לעך, האָט זיך אַרומגעװאַלגערט אַ צעבראָכן וויין-גלעזעלע פון קרישטאָל- 
גלאָז. דאָס דאָזיקע גלעזעלע איז פאַר די איינװווינער פון אַנשטאַלט אָפט 
געווען אַ טעמע אויף זיך פריילעך צו מאַכן און טרייבן חוזק איבער די יידן, 
װאָס האָבן דאָ אַמאָל געװוינט. פאַר מיר איז דאָס גלעזעלע געווען אַ ווי- 
טיקלעכע דערמאָנונג פון אַ פאַרשניטן יידיש לעבף 

אין דער זייט, ביי אַ װאַנט, איז געשטאַנען אַ לאַנגער טיש מיט געבעטע 
שטולן אַרום. דערנעבן איז געווען דער הויכער גרין-קאָלירטער קאַכלענער 
אויוון, װאָס פלעגט געהייצט ווערן אין די אָוונט-שעהן. 

די צוויי דרײישטאָקיקע הויכע פּריטשע-בעטן נעבן די פאַרבליבענע 
מעבל-שטיק, האָבן צוגעגעבן דעם צימער אַ משונהדיקן אויסזען. 

אַ חוץ מיר האָבן אין דעם צימער געװוינט נאָך אַכט פּליטים: צויי 
פאָרלעך, אַן עלטערע פרוי (די מוטער צו איין פּאָרפאָלק), דער געוועזענער. 
מאַרק-הענדלער יאַן רוטקאָווסקי מיט זיין יונגן זון באָלעק, און יוזשיקל, 
דער ,ניעדאָראָסטעק? (נישטדערװאַקסענער) -- װי מען האָט אים גערופן 
צווישן די איינוווינער פון אַנשטאַלט. 

יוזשיקל, אַ קליינטשיק גויעלע פון איבער די פערציק, האָט געהאַט 
אַ קיילעכדיק אָנגעשטאָפּט בייכל, אַ פּאָר קורצע ליליפּוטן-פיסלעך און 
פּוכיקע הענטלעך מיט קליינע קינדערישע פינגער. דער גרויסער אָנהאָ- 
ריקער קאָפּ מיט די שמאָלע קרוליק-אייגעלעך איבער דער שפּיציקער נאָז 
פון זיין אָנגעבלאָזן פּנים האָט געמאַכט שטאַרק קאָמיש זיין גאַנצן אויסזען. 

יוזשיק איז אָבער געווען קאָמיש נישט בלויז אין אויסזען. ער האָט 
אויך געהאַט לעכערלעכע אײגנשאַפּטן און מנהגים. ער האָט ליב געהאַט 
יעדן איינעם גוט צו באַטראַכטן און שפּעטער פּראַװען חוזקישטיקלעך פון 
דעם, אין וועמען זיינע קרוליק-אייגעלעך האָבן זיך גיריק איינגעקוקט, 

פון יוזשיקלען פלעגט קיינער זיך נישט באַלײידיקן, חוץ די אַלטע 
פריילין קאַזשאַ מיט די קרומע פיס, וועמען יוזשיק האָט ליב געהאַט נאָכ- 
צומאַכן איר קאַטשקע-גאַנג. קאַזשאַ פלעגט דאַן רויט װוערן פון כעס, 
אָנבלאָזן דאָס פּנים און אַרױסשטופּן דעם בויך. דאָס האָט זי זיך אַזױ נוקם 
געווען אין יוזשיקן און פאָרגעשטעלט פאַר אַלע זיין אויסזען. אָבער יוזשיקל 
פלעגט אין אַזאַ פאַל מיטלאַכן מיט אַלעמען. ער האָט זיך דערנענטערט 
פּאַמעלעך אויף די שפּיץ-פינגער צו קאַזשען און מיט אַן אויסגעשטרעקט 
הענטל געשמאָטשקעט צו איר, װוי מען נעמט אין אַ צעריצט הינטל. 
קאַזשאַ פלעגט װערן נאָך מער אויפגערייצט. איינמאָל האָט זי זיך געװאָרפן 
אויף יוזשיקן, געװאָלט אים אָנכאַפּן פאַרן קאָפּ און געבליבן מיטן היטל 
אין האַנט. מיט אַ פאַרקרימט פּנים האָט יוזשיקל געריבן זיין ליסינע-קאָפּ 
און געשריגן, אַז קאַזשאַ האָט אים אויסגעריסן אַלע האָר... 

אַ שלעכט לעבן האָט יוזשיק געהאַט אויך מיטן הויקערדיקן סעקרע- 
טאַר. ער האָט געהאַט צו אים אַ סך טענות פאַרװאָס עס גייט אים נישט אָן 
יוזשיקס אָרעמקײט און דער עיקר --- זיין אָפּגעלאָזענער הילוך אין די צערי- 
סענע אָפּגעטראָגענע מלבושים. 

אויפן וועג אַהער, קיין װאַרשע, איז יוזשיקן פאַרלוירן געגאַנגען דער 
גרעסטער טייל פון זיינע מלבושים. ער האָט נישט געהאַט קיין העמד צו 
טוישן און אַ מלבוש איבערצוטאָן. דער סעקרעטאַר האָט אים אַזױ לאַנג 
צוגעזאָגט צו שאַפן אַ ביסל קליידונג, ביז יוזשעקן איז דאָס נמאס געװאָרן, 
איז ער אַריין צום סעקרעטאַר און אים געזאָגט, אַז עס איז גאָר קיין יושר 

נישט, אַז ער, יוזשיק, זאָל אַרומגײן מיט געלעכערטע הוזן, און דעם 
סעקרעטאַרס מלבושים זאָלן הענגען פאַרשטויבטע אויף דער װאַנט, בפרט 
נאָך, ווען די מאָס איז פּונקט װי צוגעפּאַסט פאַר אים: עֶר, יוזשיקל, איז 
אַ נישט-דערװואַקסענער און דער סעקרעטאַר -- אַן אינגעװאַקסענער.. 
יוזשיק האָט פאַר אונדז אָפּגעשפּילט די סצענע, וי אַזױ ער האָט געפּרװוט 
אַראָפּציען פון װאַנט אַן אָנצוג און װי דער סעקרעטאַר איז אַרײינגעפאַלן 
אין גרימצאָרן און געװאָלט אַריבערשפּרינגען איבערן בופעט. אָבער גײי 
שפּרינג -- האָט יוזשיקל געחוזקט -- אַז דער סעקרעטאר איז אויך אַזאַ 
, פּאַרשױן". יוזשיק האָט אים אונטערגעטראָגן אַ בענקל, אָבער אָנשטאָט 
אַװעקשטעלן זיך אוֹיף דעם, האָט דער סעקרעטאַר עס אַ שלידער געטאָן 
אין יוזשיקן. 

ער האָט אַלע אין צימער פריילעך געמאַכט מיט זיינע חוזק-שטיקלעך 
איבערן סעקרעטאַר. בלויז איין יאַן רוטקאָווסקי האָט נישט מיטגעלאַכט. 
ער איז געזעסן אַן אָנגעכמורעטער, מיט דער ליולקע אין מויל, און נערוועז 
געפּאָטשט מיט די ליפּן. ווען דאָס געלעכטער האָט זיך איינגעשטילט, האָט 
רוטקאָווסקי אַרױסגענומען די ליולקע פון מויל און געמוסרט: 

-- װאָס איז דאָס פאַר אַ געלעכטער ? פאַרװאָס מאַכט איר חוזק פון אַן 
אָרעמען הײימלאָזן ? מ'זעט דאָך אים שוין באַלד אַרױיס דעם הינטן. איז דאָס 
דען נישט אונדזער חרפּה, װאָס מ'לאָזט יוזשיקן אַרומגײן אין אַזא אויסזען ? 

-- נו, אדרבא -- האָט איינע פון די פרויען זיך אָנגערופן -- לאָמיר 
זען, אַז איר, פּאַניע רוטקאווסקי, זאָלט דער ערשטער אים שענקען א 
מלבוש, דעמאָלט װעט איר קאָנען קריטיקירן אַנדערע. 

-- מיר טוט דאָס האַרץ וויי -- האָט רוטקאָװסקי געענטפערט -- 
קוקנדיק אויף דעם אָרעמען יוזשיק, װאָס קאָן אַפילו קיין בעטלער נישט 
זיין. אַז מיר האָבן נישט גענוג עסן -- איז קיין װוּנדער נישט: די דייטשן 
רויבן אַלץ צו פון דער פּולישער ערד; אָבער מלבושים דאַרפן זיך דאָך 
װאַלגערן אין די גאַסן. זאָגט מיר, װוּ קומען אַהין די אַלע מלבושים נאָך די 
יידן ? בלויז אין װאַרשע זענען זיי דאָך געווען אפשר אַ מיליאָן -- טאָ װוּ 
זענען אַלע זייערע קליידער? די דייטשן שיקן דאָך צום טייוול די יידן 
נאַקעט. הער מיך אויס -- האָט רוטקאָווסקי זיך געװוענדט צו יוזשיקו -- 

זיי נישט קיין שוטה און כאַפּ זיך אַריין אין געטאָ. דאָרט וועסטו געפינען 
מלבושים, װאָס װעלן דיר סטייען אויפן גאַנצן לעבן. דער טייוול װועט דיך 
נישט נעמען. פאַר די יידן האָסטו נישט װאָס מורא צו האָבן און אויב 
וועסט אָנטרעפן אויף אַ דייטש -- טאָ ווייז אים דיין אויסגעריבענעם הינטן. 
גיי, יוזשיק, און פּראָביר דיין מזל, 

-- נאָכװאָס דאַרף ער קריכן אין געטאָ? זאָל ער בעסער זיך איבער- 
בעטן מיט וויטשעכן, װעט ער אים שוין פאַרזאָרגן מיט אַ מלבוש -- האָט 
עמיצער זיך אַ רייץ-געטאָן מיט יוזשיקן. 

וי נאָר יוזשיק האָט דערהערט וויטשעכס נאָמען, האָבן פון זיין מויל 
אַ פלייץ-געטאָן קללות און זידלווערטער. ווֹיטשעך איז ביי אים געװאָרן 
פאַרהאַסט באַלד פון ערשטן טאָג נאָך זיין אָנקומען אין ר.ג.אָ. װוֹיטשעך 
האָט אים דעמאָלט תיכף פאַרבעטן אין קיך צו דער אַרבעט, אָבער יוזשיקן 
איז די אַרבעט שווער אָנגעקומען צוליב זיין אָנגעפּושט בייכל, װאָס האָט 
אים געשטערט ביים איינבייגן און באַװעגן זיך. נאָך יעדן האַסטיקן ריר אִיז 
יוזשיק געבליבן שטיין מיט אַ פאַרהאַקטן אָטעם און זיין בויך. האָט געאַרבעט 
וי אַ בלאָזזאַק. וווֹיטשעך האָט דאָס נישט געקאָנט פאַרטראָגן. אַ מאָל האָט 
ער אים געשיקט ;צום טייוול", אָדער גאָר ער פלעגט זיך אַװעקשטעלן 
אַנטקעגן יוזשיקן מיט די הענט אין די קעשענעס און זיך קאַטשען פון 
געלעכטער. יזשיקן האָט דאָס אויפגעקאָכט ביז אײנמאָל האָט ער אַ 
שליידער-געטאָן די כלים און אויסגעשריגן צו וויטשעכן: ,פּאַרשאָלטענער 
ליה 

פון יענעם טאָג אָן האָט יוזשיק אים אָנגעהויבן אויסמיידן. הינטער 
ווויטשעכס פּלייצעס האָט ער נאָכגעמאַכט וי אַזױ עֶר, דער פאַרװאַלטער, 
שפּרײיזט אַן אויסגעצויגענער װי אַ סאָלדאט, אָדעַר וי ער פאַרדרייט די 
דינע שפּיציקע װאָנצעלעך און פאַררייסט דאָס פּנים צום סופיט. 

מיט אַ באַזונדערער ציין-קריצעניש פלעגט יוזשיק זיך דערמאָנען 
אין ווֹיטשעכן אין די אָװנטן, ביים טיילן דאָס נאַכט-עסן. יוזשיקס בייכל 
האָט פאַרלאַנגט דאָפּלט וי אַנדערע האָבן באַקומען. פלעגט ער אַרויסשיקן 
דעם גרויסן קאָפּ אין קאָרידאָר אַריין און אויסקוקן אַ מאָמענט ווען וווֹיטשעך 
איז אַרױס פון קיך. דעמאָלט איז עֶר מיט דראָכנינקע טריטלעך צוגעלאָפן 

צום קעסל, שנעל-שנעל אונטערגעשטעלט דאָס שיסעלע און קוקנדיק אויף 
מיר מיט אַ נעבעכדיק פּנים, אָנגעװויזן מיט אַ פינגער אויף זיין בייכל און 
אויפן צעעפנטן מויל... װי נאָר ער האָט דערהערט ווֹיטשעכס טריט איז 
ער גיך פאַרשװוּנדן און צוריקגעקומען צום טיש מיט אַ האַלב שיסעלע 
עסן. 

אַז יוזשיק האָט נאָכגעלאָזן דעם פּאַסיק אויפן בייכל, האָט עס געהייסן,| 
אַז ער איז זאַט. דעמאָלט האָט ער פאַרן שלאָפן-גיין זיך פאַררוקט אין אַ 
ווינקל פון צימער, אַרױסגעשלעפּט פון קעשענע דאָס בינטעלע קרעלן מיטן 
נאָכהענגענדיקן צלמל און צוזאַמענגעלײגט די הענטלעך. ער האָט געקניט 
אוֹיף די איינגעבויגענע פיסלעך און געבליבן אומבאוועגלעך, וי ער װאָלט 
פאַרּװאַנדלט געװאָרן אין א שטיינערנער פיגור. 

איינמאָל אין אַ פאַרנאַכט איז יוזשיקל צוריקגעקומען פון גאָס אַן איבער- 
געטוענער אין נייע מלבושים. די הויזן זענען געװען פאַרקאַטשעט אויף 
זיינע קורצע פיסלעך און פון די פאַרבויגענע אַרבל האָבן אַרױסגעשטעקט 
די שפּיצנפינגערּ פון די הענטלעך. אויף די אַקסלען האָט ער געבראַכט צו 
שלעפּן אַ לאַנגן אָנגעשטאָפּטן זאַק. ער האָט דעם זאַק צוגעקאָלערט צו זיין 
ווינקל. פון זיין שווערן אָטעמען איז געווען צו דערקענען, אַז ער קומט פון 
אַ לאַנגן וועג. 

פון די צימערן איז מען זיך צוזאַמענגעקומען אָנקוקן יוזשיקן אין די 
נייע מלבושים. מען האָט געװאָלט הערן, װער עס האָט אים אַזױ אויסגע- 
שלייערט. מיט דער פּאָלע פונעם נייעם רעקל האָט ער זיך אָפּגעװישט 
דאָס פאַרשוויצטע פּנים און גענומען דערציילן פאַרן רעדל נייגיריקע אַרום 
אים : 

--- פּאַנאָװויע, איך קום איצט פון געטאָ. די זאַכן, װאָס איך האָב דאָ 
אין זאַק, וועלן מיר סטייען אויפן גאַנצן לעבן -- וי פּאַן רוטקאָווסקי האָט 
מיר געזאָגט. אָבער מיינט נישט, אַז דאָס איז מיר אַזױ לייכט אָנגעקומעף 
אײינמאָל האָב איך געפּרװוט אַריינגײן דורך אַ טויער, איז אָנגעלאָפן אַ דייטש 
מיט אַן אויסגעשטרעקטער ביקס. איך האָב זיך אַרומגעדרײט צװישן די 
הייזער ביי די דראָטן, ביז איינער פון די פּאָליאַקן, װאָס װוֹינען דאָרט, האָט 
מיך פאַרהאַלטן. ער האָט געמיינט, אַז ער האָט געפּאַקט אַ ייד. איך האָב 

אים אויסגעלאַכט, דערציילט אים ווער איך בין און װאָס איך זוך. דער 
פּאָליאַק האָט מיר פאָרגעלייגט, אַז ער װעט מיר וייזן אַ געהיימען אַרײנ- 
גאַנג אין געטאָ, אָבער דערפאַר זאָל איך אים געבן אַ העלפט פון די זאַכן 
ווען איך האָב מטכים געווען, האָט ער מיך אָנגעהויבן פירן דורך פינצטערע 
לעכער ביז איך האָב זיך אַרײנבאַקומען אין געטאָ. 

-- די ערשטע הייזער נעבן די דראָטן -- האָט יוזשיק וייטער דער- 
ציילט אין איין אָטעם -- זענען אינגאַנצן אויסגערוימט. אפילו די ווענט 
זענען צעקראַצט און צעשטאָכן, װי דער טשאָרט װאָלט אויף זיי געקראָכן. 
איך האָב געקלעטערט פון שטאָק צו שטאָק אוֹן אומעטום אָנגעטראָפן אויס- 
געליידיקטע שטובן. ,;נישטאָ װאָס צו נעמען, אומזיסט געקראָכן" -- האָב 
איך געטראַכט. פּלוצלינג, ווען כ'האָב אַריבערגעקוקט אין אַ הויז פון דער 
צווייטער זייט גאַס. האָב איך דורך אַ צעעפנט כענצטער דערזען אָנגט- 
װאָרפענע פּעק. איך בין אַריבערגעשפּרונגען די גאַס און באַלד ביים ערשטן 
אריינגאַנג געטראָפן אַן אָפּנעלענטע טיר, וי עמיצער װאָלט פון דאָרט 
אַרױס אויף אַ ווייל. אין דער װוינונג זענען די בעטן געווען פּאַרדעקט מיט 
אַזעלכע שיינע געבלימטע צודעקן אַז דאָס האַרץ האָט מיר ויי-געטאָן 
עס איבערצולאָזן. קודם-כל האָב איך אַראָפּגעװאָרפן פון זיך די לאַכעס און 
אָנגעטאָן זיך אין אָט דעם אָנצוג. דערנאָך האָב איך אָנגעהויבן אײנפּאַקן 
אַלץ װאָס מיר איז געקומען אונטערן האַנט. ווען ס'איז טונקל געװאָרן האָב 
איך דעם פּאָליאַק, װאָס האָט מיך אָפּגעװאַרט אויף יענער זײט, אריבער- 
דערלאַנגט צוויי אָנגעשטאָפּטע זעקלעך. איינעם האָט ער צוגענומען און 
דעם צווייטן, װוי איר זעט, האָב איך געבראַכט אַהער צו שלעפּן 

ווען יוזשיקל האָט געענדיקט דערציילן, האָט אים עמיצער געפרעגט 
װאָס ער קלערט צו טאָן מיט די זאַכן אין זאַק. יוזשיק האָט אוֹיף יענעם 
אַ קוק-געטאָן און געענטפערט מיט אַ פראַנע: 

--- װאָס האָב איך דען צו טאָן ? 

-- פאַרקויפן און מאַכן געלט דערפון -- האָט אים דער זעלבער געענט- 
פערט. 

דערהערט דאָס װאָרט ,פאַרקויפן", איז יוזשיק אַרויס פון רעדל און 
זיך אַװעקגעזעצט אויפן זצקל. 

-- לאָזט אים. זאָל ער ליגן אויפן זאַק, װי אַ הונט אויף אַ ביין -- האָט 
זיך אָנגערופן אַ בייזע שטים. 

-- פאַר װועמען דאַרף ער דאָס? פאַר זיינע קינדער? וען װעט ער 
דאָס פאַרנוצן ? -- איז אַ פרוי אין כעס געװאָרן. 

-- יוזשיק, באַטראַכט זיך. ס'איז גלייכער, אַז דו זאָלסט אויסטוישן 
די שמאַטעס אויף געלט. ס'איז מלחמה-צייט, דו ווייסט נישט װוּ דו וועסט 
מאָרגן דאַרפן לויפן -- האָט נאָך איינער געפּרוּװוט אים איינרעדן און זיך 
דערנענטערט צום זאַק. 

יוזשיק איז געזעסן מיט אַן אַװעקגעדרײט פּנים און גאָרנישט 
געענטפערט. 

די שכנים זענען זיך צעגאַנגען. יאַן רוטקאָװסקי האָט זיך צוגעשאַרט 
צו יוזשיקן און אָנגעהוֹיבן בסוד און מיט חניפה אַרײנרעדן אין אים. 
יוזשיק איז אָבער געזעסן מיט אַראָפּגעלאָזטן אויגן, געהויבן מיט די אַקסלען 
און געשאָקלט מיטן גרויסן קאָפּ אויף ניין. רוטקאָווסקין האָט דאָס אַרוס- 
געפירט פון די כלים. ער האָט געפּינטלט מיט די אויגן, געפּאַטשט מיט די 
ליפּן ביים ציען די ליולקע און לסוף אַריינגעשריגן יוזשיקן אין פּנים אַרײן : 

-- דו הורן-זון ! װוער האָט דיך געשיקט אין געטאָ אַריײין? נישט איך ? 

יוזשיק האָט פאַרקריצט מיט די ציין. ער האָט אָנגעכאַפּט דעם זאַק 
מיט די הענט און אָנגעהויבן רוטקאָווסקין אָפּשטופּן מיט די פיסלעך. רוט- 
קאָווסקי האָט אַ כאַפּ-געטאָן יוזשיקן פּאַר די אויערן, צעשאָקלט זיין קאָפּ, 
אַ שפּיייגעטאָן אויף אים און אַװעק. יוזשיק האָט מער קיין װאָרט נישט 
אַרױסגערעדט. ער האָט זיך אַװעקגעלײגט מיטן זעקל אונטערן קאָפּ. 

באָלעק, יאַן רוטקאָווסקיס זון, האָט אָנגעהויבן אַרבעטן ביי דער באַן 
און צוליב דעם פלעגט ער אינדערפרי אויפשטיין פריער פון אַלע. נאָך 
באָלעקט אוועקגיין האָט דער טאַטע זיך צעוועקט. ער האָט אָנגעהויבן הוסטן 
און ניסן. קיינער האָט שוין מער נישט געקאָנט איינליגן אויפן געלעגער. 
אויך יוזשיקל האָט זיך געשטעלט אויף די פיס. יאַן רוטקאָווסקי איז דער 
ערשטער געגאַנגען נאָך ברויט און קאַװע און אַלעמען אין צימער געיאָגט 
אין קיך אַרין. ווען יוזשיק איז צוריקגעקומען מיטן טעפּל קאַװע האָט מען 
איבער אַלע צימערן דערהערט זיין ווילד געשרי: 


ש מחה פּאָליאַק ע װיט ש 


-- יעזו! מ'האָט געגנבעט מיין זאַק! 

די שכנים פון אַנטקעגנאיבער זענען צוגעלאָפן צו די פענצטער און 
אַראָפּגעקוקט אין הויף אַרין. אַ דערשראָקענע פרוי האָט פון צעעפנטן 
פענצטער אַריבערגערעדט: 

-- איך האָב אויך געמיינט, אַז ס'האָט זיך ער אַראָפּגעװאָרפן. צום 
סוף איז עס גאָר געווען עפּעס אַ זאַק. איינער איז געקומען צו לויפן פון 
טויער און אים אַװעקגעכאַפּט... 

יוזשיק איז אַרומגעלאָפֿן װי אַ פאַרסמטע מויז, געזוכט אין די ווינקלען 
פון די צימערן און מיט אַ וויינענדיק קול זיך געבעטן, אַז מ'זאָל אים צוריק- 
געבן דעם זאַק -- ביז ער איז אַרײנגעלאָפן צו זיך אין צימער. פון נאָז 
זענען אים גערונען גרויסע טראָפּנס בלוט אויף זיין נייעם אָנצוג. 

דעם זעלבן טאָג איז יוזשיקל פאַרשװוּנדן פון אַנשטאַלט און מער נישט 
צוריקגעקומען. 


נאָך דעם וי איך בין געווען אין אַנשטאַלט שוין מער וי צוויי װאָכן 
און די פּנימער פון די אײינװוינער זענען מיר געווען גוט באַקאַנט, האָב איך 
באַמערקט זיך אַרומדרײיען איבער די צימערן אַן אומבאַקאַנטן. ער איז 
געווען אַ נידעריקער, אָרעם און נאַכלעסיק אָנגעטאָן, מיט אַ צעביגן 
קאַפּעלישל איבער די אויגן אינעם קליינעם פּנימל מיט די צוגעשניצטע 
װאָנצעלעך. 

אָט דאָס פּאַרשױינדל האָט באַלד געמאַכט אויף מיר אַן איינדרוק פון 
אַ געהיים-אַגענט, װאָס זוכט און פאָרשט מיט זיינע דורכדרינגלעכע אויגן, 
קוקט-נאָך און אָבסערװירט די מענטשן און צווישן זיי -- אויך מיך. 

באַװייזן פלעגט ער זיך תמיד אין בין-השמשות, ווען די מענטשן פון 
אַנשטאַלט האָבן זיך אָנגעהויבן צוזאַמענקומען פון גאַס און געשמועסט 
וועגן די נייעסן פון טאָג. נאָך די פרישע איינדרוקן פון גאַס איז די שטימונג 
געווען צום רעדן. 

מערסטנס פלעגט ער פאַרברענגען אין דעם צימער וװוּ איך האָב 
געװוינט. אים האָט געצויגן אויסצוהערן מיין שכן יאַן רוטקאָווסקי. װאָס 

איז געווען דער באַרעדעװדיקסטער פון אַלע, און רעדן האָט ער דווקא ליב 
געהאַט וועגן פּאָליטיק און וועגן מלחמה-פּראָגנאָזן. 

איך האָב דעם אומבאַקאַנטן אָנגעהויבן אָבסערווירן פון דער זייט און 
באַמערקט, אַז ער קומט יעדעס מאָל אַרױף אין אַנדערע קליידער. 

אײינמאָל האָט ער מיך געפרעגט פאַרװאָס איך האַלט זיך פונדערווייטנס 
און נעם נישט קיין אָנטייל אין די שמועסן. איך האָב אים געענטפערט, אַז 
מיך אינטערעסירט מער דאָס צוגרייטן עסן פאַר די הײימלאָזע איידער די 
נאַרישע פּלױידערייען. 

-- זענט איר דען נישט אויך אַזאַ היימלאָזער? -- האָט ער אָנגעהויבן 
ציען ביי מיר. 

-- איך פאַרלאָז זיך אויף גאָט, נישט אויף מענטשן -- האָב איך 
געענטפערט. 

-- טו עפּעס -- װעט דיר גאָט העלפן... 

-- װאָס דאַרף איך דען טאָן? -- האָב איך געפרעגט מיט פאַרװוּנ- 
דערונג, 

ער האָט זיך אַרומגעקוקט און מיך אַװעקגערופן אין אַ ווינקל. 

-- יעדער פּאָליאַק -- האָט ער אָנגעהויבן פאַרטרוילעך אַרײינרעדן אין 
מיר -- טאָר נישט זיצן מיט פאַרלייגטע הענט אין אַזאַ צייט ווען אונדזער 
פאָלק וופרט געטראָטן מיט די פיס. װוי אַמאָל אונדזערע זיידעס מוזן מיר 
היינט זיין מוטיקע פּאַטריאָטן. 

איך האָב אים געענטפערט, אַז איך מיש זיך נישט אין קיין פּאָליטיק 
און געװאָלט מאכן אַ טראָט צום אַװעקגיין. אָבער דער פּאַרשױן האָט מיך 
אָנגענומען פאַר דער האַנט און איינגעקוקט זיך אין מיר: 

-- מאַך נישט קיין אָנשטעל פון אַ נאָר. איך קען דיך.. 

איך האָב דערפילט וי דאָס בלוט הייבט מיר אָן צו אַנטלויפן פון פּנים, 
איך האָב שנעל אַרױסגענומען פון קעשענע די פּאַפּיראָסן, אונטערגעטראָגן 
אים און איראָניזירט: 

-- ביטע, זייט זיך מכבד, אויב איר דערקלערט זיך פאַר מיינעם אַ 
באַקאַנטן. איבעריקנס, מיך מיט ווֹיטשעכן קענען דאָ אַלע זייער גוט. 

-- איך האָב נישט אין זינען די טעפּ פון קיך -- האָט ער אַקצענטירט 
די ווערטער. 

דער פאַררויכערטער פּאָפּיראָס האָט מיר לײכטער געמאַכט צו 
באַהערשן זיך. איך האָב אָנגרײפעריש אַ זאָג-געטאָן: 

-- איר קאָנט מיר אפשר אויפקלערן, װאָס איר זענט אויסן מיט אייערע 
רייד ? צו מיר דאַרף מען רעדן פּשוט, װי צו אַ פּױער. 

ער האָט שמייכלענדיק געצויגן די װוערטער: 

-- און איך בין אינפאָרמירט, אַז איר זענט גאָר אַן אַנדערער װי איר 
שטעלט זיך פאָר פאַר מיר... 

איך האָב איינגעצויגן די ברעמען, אָנגעשטעלט אויף אים אַ שאַרפן 
בליק און געפרעגט: 

-- וועמען דאַרט דאָס דער קאָפּ װעגן מיר ? 

-- זייער אַ געשעצטע פּערזאָן -- האָט ער געענטפערט רוּיק. 

-- און פאַר אָט דער געשעצטער פּערזאָן בין איך אַזאַ וויכטיק 
פּראָבלעם ? 

-- יאָ אָדער נישט. אָבער דאָס דאַרף נישט זיין קיין גרונד זיך איבער- 
צונעמען און אויפצורעגן זיך. 

-- פּאַניע אומבאַקאַנטער, איר אינטריגירט מיך. 

-- אומבאַקאַנטער ? מיין נאָמען איז קאַזשימיעזש װאַצלאַװסקי -- האָט 
ער זיך פאָרגעשטשלט פאַר מיר מיט שטאָלץ. 

-- סטאַניסלאַוװו פריבעל -- האָב איך געענטפערט און אָנגענומען זיין 
אויסגעשטרעקטע האַנט. 

-- פּאַניע סטאַניסלאַוו, אייער נאָמען איז מיר גוט באַקאַנט און איך 
ווייס, אַז איר זענט אַ גוטער פּאַטריאָט. 

נאָך די װוערטער, װאָס ער האָט רוּיק און קאָרעקט געזאָגט, האָט אָנגע- 
הויבן פאַרגיין מיין אומרו. איך בין געװאָרן דרייסטער. 

-- גייט עס אייך, פּאַניע װאַצלאַװסקי, אין מיין פּאַטריאָטיזם. ווער 
האָט דאָס אייך אַזױ גענוי אינפאָרמירט וועגן דעם ? און נאָכװאָס ? 

--- פּאַניע סטאַניסלאַו, איך װעל אייך זאָגן קלאָר און אָפן : מיין אוֹיפ- 
גאַבע איז צו ווערבירן צװוישן די פּליטים מיטאַרבעטער פאַר דער ,אַרמיאַ 

קראַיאָװאַ, אַזעלכע װאָס זאָלן פאַרשטיין זייער אויפגאַבע. איך מיין, אַז 
איר װאָלט געווען אַ פּאַסיקער זעלנער פאַר דער אומלעגאַלער באַװעגונג. 
אינפאָרמירט וועגן דעם האָט מיך די ,פּאַני סענדזשאָואַ?. 

-- נו, אויב אַזױ װעל איך צוערשט וועגן דעם רעדן מיט איר. דערווייל 
װאַרט אויף מיר ווויטשעך אין קיך. 

-- אַלזאָ, װעלן מיר נאָך רעדן וועגן דעם. 

-- גוט, גוט -- האָב איך אײיליק געענטפערט און געלאָזט אים שטיין 
אין קאָרידאָר. 


אין יענעם אָװנט איז די אַרבעט אין קיך מיר נישט געגאַנגען אין 
מיר האָבן געקעמפט צווישן זיך דאָס געפיל פון פּחד און אומרו מיטן װאַכ- 
זאַמען געדאַנק, װאָס האָט מיך גערופן זיך צו באַהערשן און שפּילן ווייטער 
דרייסט מיין ראָל. ווֹיטשעך האָט באַמערקט, אַז מיט מיר איז עפּעס נישט 
אין אָרדענונג, אַז עס פאַלט מיר פון די הענט. איך האָב אים געזאָגט, אַז 
איך פיל זיך צוגעקילט און דער קאָפּ טוט מיר ויי. יעדע פּאָר מינוט האָב 
איך זיך פאַרהוסט. ער האָט מיר צוגעזאָגט צו געבן נאָך אַ קאָץ אויף 
ביינאַכט. 

ס'איז שוין געווען נאָך דער , פּאָליציי-שטונדע". איך האָב אויסגעקוקט, 
אַז יאַדװיגאַ זאָל שוין צוריקקומען פון דער אַרבעט. וען איך האָב דער- 
הערט אירע טריט אין קאָרידאָר בין איך פאַרבײיגעגאַנגען דער אָפענער טיר 
פון קיך. יאַדװיגאַ איז געקומען אַ פאַרסאָפּעטע און גיך אַרײן אין איר 
צימער. 

איך האָב איר אַרײנגעטראָגן דאָס עסן און געפרעגט זי צי איד קאָן 
זי באַזוכן נאָך דער אַרבעט. זי האָט דעדויף גערן איינגעשטימט. 

ווען איך בין שפּעטער אַריינגעקומען צו יאַדװיגען, איז זי געזעסן אויף 
איר בעטל און אַרײנגעקוקט אין צעעפנטן האַנטבײטל. איבער איר פּנים 
איז געלעגן אַ פאַרזאָרגטקײט. זי האָט דערזען אין מיין האַנט די טאַליע 
קאָרטן און אַ שמייכל געטאָן, אָבער דער שמייכל האָט נישט אויסגעדריקט 
איר אמתע שטימונג. 

-- פּאַני יאַדװיגאַ, עפּעס זענט איר היינט נישט אין דער געוויינלעכעד 
גוטער שטימונג. פילט איר זיך אפשר נישט גוט? 

-- מיין שטימונג האָט נישט קיין שייכות מיטן געזונט -- האָט זי 
געענטפערט. 

-- בעט איך אַנטשולדיקונג פאַר מיין נישט ריכטיקן איינדרוק. 

-- עס געפעלט מיר זייער, פּאַניע סטאַניסלאַו, װאָס איר ווילט מיך 
זען אין אַ גוטער שטימונג. 

-- אַ ,זעקס און זעכציק" װעט אייך, פּאַני יאַדװיגאַ, אַ ביסל אויפ" 
מונטערן. 

-- איך בין איצט נישט פעיק אַפילו צו קיין ,דריי און דרייסיק". 

-- טאָ זאָל זשע זיין אַ ,זעכצן מיט אַ האַלבס?. 

אויף יאַדװיגען האָט מיין לייכטער טאָן נישט געווירקט. זי האָט אַװעק- 
געלייגט דעם האַנטבײטל אוּן זיך צוגעזעצט צום טישל. איך האָב זיך 
געגרייט אויסצוטיילן די קאָרטן. אָבער יאַדװינאַ האָט מיך איינגעהאַלטן 
און דיסקרעט געזאָגט: 

-- פּאַניע סטאַניסלאַו, קיינער הערט דאָך נישט, קאָן איך אייך זאָגן 
אַז איך האָב קוים אויסגעהאַלטן די אויפרעגונג איידער איך בין צוריק- 
געקומען אין ר.ג.אָ. 

-- װאָס איז געשען? -- האָב איך געפרעגט אַ באַאומרוּיקטער. 

-- נאָך דער אַרבעט -- האָט זי אָנגעהויבן דערציילן --- בין איך 
געפאָרן צו עמיצן עפּעס איבערגעבן. ביים טויער פון יענעם הויז, װוּ כ'האָב 
געדאַרפט גיין, האָב איך באַמערקט אַ פאַרדעכטיקן פּאַרשױין. ווען כ'בין 
שוין געווען אויף די טרעפּ, האָב איך געפילט, אַז מען גייט מיר נאָך. דאָס 
איז געווען דער זעלבער, װאָס האָט זיך געדרייט פאַרן טויער. איך האָב 
אויסגעמיטן די טיר פון יענעם מענטש צו וועמען איך האָב באַדאַרפט און 
אַרױף אויף אַ העכערן שטאָק. איך האָב אָנגעקלאַפּט אין אַ טיר און געבעטן 
מיך אַרײנלאָזן. דאָרט האָב איך זיך געפרעגט אויפן שכן פון ערשטן שטאָק 
און מען האָט מיר דערציילט, אַז ער איז אַרעסטירט געװאָרן. די שכנים 
שמועסן, אַז דאָס איז מסתמא צוליבן שטיין אין קאָנטאַקט מיט יידן אָבער 

די זיכערע סיבה ווייסט קיינער נישט. איך בין פון דאָרט אַװעק אַ דענער- 
ווירטע. 

-- איך דערוויס זיך ערשט, פּאַני יאַדװיגאַ, אַז איר פירט אַן אומלע- 
גאַלע טעטיקייט. אויב איך מעג עס ויסן טאָ זאָגט מיר פאַר װעלכער 
אָרגאַניזאַציע. 

-- איך בין טעטיק אין דער ;אַרמיאַ קראַיאָװאַ, אין דער זעלבער 
אָרגאַניזאַציע װוּ מיין מאַן האָט געאַרבעט. און איר, פּאַניע סטאַניסלאַו, 
שטייט אין אַ זייט פון פּאַטריאָטישן קאַמף... 

-- אין שטעטל, פון װאַנען איך קום איצט, בין איך געווען טעטיק אין 
דער ;אַרמיאַ קראַיאָװאַי. דאָס איז טאַקע די סיבה פון מיין קומען קיין 
װאַרשע. 

-- װילט איר אין װאַרשע אויך מיטהעלפן אין דער אַרבעט ? 

-- נאָך דעם וי איך על זיך אײינאָרדענען ביי וועלכער עס איז אַרבעט. 

-- איך על אייך געבן אַ קאָנטאַקט ‏ מיט די מענטשן פון דער 
באַוועגונג. 

--- פּאַני יאַדװיגאַ, איר װירקט אַ סך שטאַרקער מיט אייערע אויפריכ- 
טיקע רייד וי קאַזשימיעזש ואַצלאַװסקי מיט זיין אויסגעשולטער פּראַ- 
פּאַגאַנדע. 

יאַדװיגאַ האָט מיך אָנגעקוקט וי זי װאָלט נישט פאַרשטאַנען דעם 
זין פון אָנרופן דעם אומבאַקאַנטן נאָמען. זי האָט מיך געבעטן, אַז איך זאָל 
נאָכאַמאָל איבערחזרן דעם נאָמען. 

--- װאַצלאַװסקי? --- האָט זי נאָכגעזאָגט דעם נאָמען -- מיר איז אַזאַ 
איינער נישט באַקאַנט. 

נאָך מיין שילדערן איר דעם אויסזען פון ואַצלאַװסקין, האָט זי זיך 
אַ כאַפּ געטאָן : 

-- יאָ, איך קען אַזאַ, אָבער לויט אַ צווייטן נאָמען. זאָגט מיר, פּאַניע 
סטאַניסלאוו, פון װאַנען קענט איר אים ? 

איך האָב איר דערציילט וי אַזױ איך האָב זיך באַקאַנט מיט אים. זי 
האָט זיך אַ טרייסל געטאָן װי פון עקל: 

-- ער שפּילט אַ צויידייטיקע ראָל. איך האָב נישט קיין צוטרוי צו 
אַזעלכע טיפּן. 

--- פוֹן װאַנען האָט דער װאַצלאַװסקי אַזעלכע גענויע ידיעות ועגן 
מיר ? ער ווייסט דאָך אַפילו, אַז איך בין אַ הייסער פּאַטריאָט... 

-- ער קען דאָ כמעט אַלע. דאָס איז זיין אויפגאַבע. 

-- פון װאַנען שעפּט ער די אינפאָרמאציעס וועגן אונדז? 

יאַדװיגאַ איז געװאָרן נערוועז און געװאָלט אויכמיידן צו געבן אַ 
קלאָרן ענטפער. ווען איך האָב איר געזאָגט, אַז װאַצלאַװסקי האָט אין זיין 
געשפּרעך מיט מיר זיך פאַררופן אויף דער ,פּאַני סענדזשאָװאַי, האָט זי 
זיך דערפילט אין אַן אומבאַקװעמער לאַגע. זי האָט אָבער, וייזט אויס, 
געװאָלט זיין אויפריכטיק צו מיר און גענומען דערציילן: 

-- דאָס ערשטע מאָל האָט מען אים מיר פאָרגעשטעלט אַלס ,פּאַן 
װאָזשניאַק". איך האָב זיך דערװוּסט, אַז ער דינט גלייכצייטיק סיי דער 
געהיים-פּאַליצײ און סיי דער אונטערערדישער באַוועגונג. אַ צווייט מאָל 
האָט ער זיך פאַר מיר פאָרגעשטעלט מיט אַ צוייטן נאָמען, אָבער נישט 
;װואַצלאַווסקי". גערעדט האָט ער צו מיר חוצפּהדיק און מיט פּאַטריאָטישע 
פראַזן װי אַרױסגעלײענטע פון אַן אומלעגאַל אַגיטאַציע-בלעטל. אַן אַנדער 
מאָל האָב איך אים געטראָפן ביים סעקרעטאַר אין ביוראָ אַרײנקוקן אין 
מעלדונגס-בוך. בכלל האָט ער געמאַכט אויף מיר אַן אָפּשטױסנדיקן 
איינדרוק. 

-- וי איז אייער מיינונג, פּאַני יאַדװיגאַ, וועמען דינט אַזאַ איינער 
ערלעכער -- דער אומלעגאַלער באַוועגונג אָדער דער פּאָליציי? 

יאַדװיגאַ האָט נישט קיין טראַכט געטאָן און גלייך געענטפערט: 

-- איך פּערזענלעך האָב װייניק צוטרוי צו אַזעלכע, װאָס שפּילן אַ 
דאָפּלטע ראָל. אָבער לויט װי מען האָט מיך אינפאָרמירט איז דער װאַצ- 
לאַווסקי טריי דער באַװעגונג און ברענגט איר אַ סך נוצן. אין דער פּאָליצַײ 
האָט ער בלויז איין אויפגאַבע: צוֹ אַנטדעקן אומלעגאַלע יידן צװישן דער 
פּוילישער באַפעלקערונג אין װאַרשע. 

-- פון װאַנען נעמט ער איצט יידן ? איך בין שוין איבער צוויי װאָכן 

אין װאַרשע און כ'האָב נאָך נישט געטראָפן קיין איינעםּ, װאָס זאָל זיין 
ענלעך צו אַ ייד. 

יאַדװיגאַ האָט נישט מסכים געװוען און געגעבן מיר צו פאַרשטיין: 

-- אין װאַרשע לעבן נאָך אַ סך יידן אויף פאַלשע פּאַפּירן. איר, די 
פּױזנער, זענט קנאַפּע מבינים אויף אַזעלכע יידן אונטער פּוױלישע מאַס- 
קעס. דערפאַר אָבער די ,שפּיצלעס" -- זיי זענען װי די שפּירהינט, װאָס 
דערשמעקן דאָס אָרט װוּ אַ ייד האָט געטראָטן. װאַצלאַווסקי האָט אײנמאָל 
דערציילט װי אַזױ ער האָט אַנטדעקט אַזאַ ייד אין אַ רעסטאָראַן אויף קראָ- 
קעווער פאָרשטאָט. צו זיין טישל איז צוגעקומען אַן עלעגאַנטער בלאָנדער 
מאַן און געבעטן אים דערלאַנגען אַ חזיר-קאָטלעט. דער קעלנער האָט 
געענטפערט, אַז עס זענען פאַראַן נאָר פערדישע. ,װעסט שוין עפּעס אויס- 
קראַצן", האָט דער גאַסט געזאָגט, אָבער דער קעלנער האָט אים דערלאַנגט 
דאָס װאָס ער האָט געהאַט. אינמיטן עסן פרעגט אים װאַצלאַװסקי: ;נו, 
וי שמעקט אייך דער חזיר-קאָטלעט ?*. ,זייער גוט" -- האָט יענער אים 
געענטפערט. דאָס איז שוין גענוג געווען צו װאַרפן אַ חשד אויפן גאַסט. 
װאַצלאַװוסקי האָט אים שוין נישט אָפּגעלאָזט פון אויג און װאָס מער ער 
האָט אים אָבסערװוירט, אַלץ שטאַרקער איז געװאָרן זיין פאַרדאַכט. ער 
האָט אים געלאָזט אַרעסטירן און נאָך אַ גענויער אונטערזוכונג האָט זיך 
אַרױיסגעװיזן, אַז יענער איז טאַקע געווען אַ ייד. 

ווען יאַדװיגאַ האָט געענדיקט האָב איך זיך צעשמייכלט און דערציילט, 
אַז בעת איך בין אָנגעקומען קיין ואַרשע בין איך אַרין אין אַ רעסטאָראַן 
און באַשטעלט אַ חזיר-קאָטלעט, אָבער ביים עסן האָב איך דערפילט דעם 
טעם פון פערד-פלייש. אין װאָס װאָלט מיך דער אַגענט ואַצלאַװוסקי חושד 
געווען ווען ער זיצט מיט מיר ביי איין טישל ? 


-- ער װאָלט אייך, פּאַניע סטאַניסלאַװ, געהאַלטן פאַר אַ דאָרפישן 
פּױער, װאָס שפּילט די ראָל פון אַ שטאָטישן. 

-- נישט ריכטיק. װאַצלאַווסקי װאָלט דאָ געמאַכט אַ טעות, ווייל דער 
פּױיער אין דאָרף האָט געהאַדעװועט די חורים און מיר, שטאָטישע, האָבן 
זיי געגעסן און געפילט דעם טעם פון חזיר-פלייש. איך מיין -- האָב איך 

זיך געוויצלט -- אַז װאַצלאַוװוסקי װאָלט גיכער דעם קעלנער חושד געװען 
אַז ער איז אַ ייד... 

-- גיט אים דעם אַדרעס. אפשר װעט אים דאָרט אויך געלונגען -- 
האָט יאַדװיגאַ געלאַכט. 

-- זאָל ער גיין צום טייוול, דער אַגענט. דאָרט װעט ער געפינען יידן. 

יאַדװיגאַ האָט אויסגעבעסערט: 

-- ער אַליין איז דער טייוול... 

די פרויען זענען אַריינגעקומען אין צימער. איך האָב זיך אויפגעשטעלט 
צום אַװעקגײן. יאַדװיגאַ האָט פון איר האַנטבײטל אַרויסגענומען אַ קליין 
פּעקעלע. נעבן דער טיר האָט זי מיר עס אַרײנגעשטופּט אין קעשענע און 
געבעטן, אַז איך זאָל קיינעם נישט דערציילן, אַז זי האָט דאָס מיר געגעבן. 

איך האָב זיך משער געוען, אַז אין דעם פּעקעלע איז פאַראַן עפּעס 
אומלעגאַלס. ואַרשײנלעך געהיימע ליטעראַטור. מיך האָט באַאומרױיקט 
דער אופן, װי אַזױ זי האָט עס מיר איבערגעגעבן. דאָס האָט אויסגעזען 
אומפאַראַנטװאָרטלעך און אפילו פּראָװאָצירנדיק. אַ ווייל בין איך געשטאַ- 
נען אין קאָרידאָר און געטראַכט װאָס צו טאָן דערמיט. איך האָב געװאָלט 
װאָס שנעלער פּטור װערן פון דעם פּעקעלע און נישט געװוּסט וי אַזױ 
דאָס צו טאָן. אַרײינװאַרפן עס אין אוביקאַציע-שיסל -- װעט זי פאַרשטאָפּט 
ווערן ; אַרױסגײן אינדרויסן אין דער פּאָליצייישעה? און עס אַװעקװאַרפן 
--- איז אַ געפאַר. איך האָב באַשלאָסן צו װאַרטן ביז מאָרגן, און ווען כ'וועל 
מאַכן פייער אין קיך, װעל איך עס פאַרברענען. 

אין מיין צימער האָב איך געטראָפן די שכנים צוזאַמענגערוקט אַרום 
יאַן רוטקאָווסקי. ער איז געשטאַנען אָנגעבויגן איבער אַ אקוריער װאַר- 
שאַווסקי" אויפן טיש און געשאָקלט מיטן קאָפּ. רוטקאָווסקי האָט פאָרגע- 
לייענט די סענסאַציאָנעלע נייעס וועגן דער אינװאַזיע פון אַמעריקאַנער 
מיליטער אין צפון-אַפריקע. מיטן שפּיץ פון דער ליולקע האָט ער געפירט 
איבער די ליניעס פון דער מאַפּע אויף דער צייטונג און אָנגעװיזן די 
פּונקטן װוּ די אַמעריקאַנער האָבן געדאַרפט גיך פאָרויסגיין. לויט זיין 
מיינונג,. ביז מערב-אײראָפּע. 

ש מחה פּאָליאַק ע װיט ש 


זינט יוזשיקל איז פאַרשװוּנדן נאָכן אַװעקגנבענען ביי אים דעם זאַק 
מלבושים, איז רוטקאָווסקי געווען אין אַ גוטער שטימונג. ער האָט אָנגע- 
הויבן רייכערן גוטן טאַבאַק און עס זענען אים שוין מער נישט באַפאַלן 
יענע מינוטן, ווען ער פלעגט זיך אַװעקזעצן אין אַ זייט, אַן אָפּגעזונדערטער 
פון אַלע, און פּיפּקען די ליולקע אַ שוייגנדיקער און 8 בייזער. ער איז 
צוריקגעקומען אין די אָװונטן מיט אַ װאַקלדיקן טראָט און פון זיין מויל 
האָט זיך געטראָגן אַ שאַרפער בראָנפן-ריח. 

נאָכן איבערלייענען די נייעס איז רוטקאָווסקי געווען אויפגעלעבט און 
באַרעדעװודיק. זיין פאַנטאַזיע האָט זיך צעשפּילט, ער האָט זיך געקלאַפּט 
אין ברוסט און געשווירן ,וי גאָט איז אים ליב", אַז נאָך היינטיקס יאָר 
וועלן מיר אַלע פּליטים צוריקפאָרן אין אונדזערע היימען און די דייטשן 
װעלן בלייבן אונדזערע פּאַראָבקעס... אַלע האָבן פאַרשטאַנען רוטקאָווסקיס 
האַלב-שיכורן צושטאַנד און איראָניש צוגעשאָקלט די קעפּ צו זיינע רייד. 

-- נו, פּאַקט איין די װאַליזקעס, מאָרגן פאָרן מיר צוריק אַהים -- 
האָט איינער פון די שכנים געזאָגט צו רוטקאווסקין און דערביי געפּינטלט 
צו אונדז מיט אַן אוֹיג. 

-- איך פאָר נישט פריער ביז װאַנען רוטקאָווסקי װועט נישט אויס- 
קויפן פאַר אַלעמען פּוילישע באַן-בילעטן אויף דער ליניע װאַרשע--פּויזן 
-- האָט אַ צווייטער אונטערגעהאַלטן. 


רוטקאָװוסקי האָט אַ מאַך געטאָן מיט דער האַנט און געראַטן די 
קלאָפּאָטן איבערלאָון פאַר אים. ער װעט דאָס שוין אײנאָרדענען און 
באַשטימען דעם טאָג און וי אַזױ מיר װעלן אַהײמפאָרן. אָבער דערוייל 
דאַרף מען אַרײנכאַפּן אַ קעלעשיקל.. ער האָט שיכורלעך געלאַכט און 


געפּױיקט מיט צויי פינגער-שפּיצן אויף זיין אָנגעדראָלענעם האַלדו. 


ביז שפּעט אין אָװונט האָט רוטקאָווסקי אַלעמען פריילעך געמאַכט מיט 
זיינע שיכורע פאַנטאַזיעס. די גוטע שטימונג האָט אָנגעהאַלטן אַפּילו אויף 
די געלעגערס. אין דער פינצטער האָבן זיך געהערט הירזשנדיקע געלעכ- 
טערס װאָס רוטקאָװוסקי האָט אַרויסגערופן מיט זיינע אױסגעלאַסענע 
גאַסן-לידלעך. 

אין א פרעמדעצער הויט 


אין צימער איז געװאָרן נאַכט-:חושך. אַלע זענען איינגעשלאָפן און בלויז 
איך איינער בין נאָך געלעגן װאַך. פון מיר איז אַרױסגעקראָכן דער באַהאַל- 
טענער ייד און געאָטעמט מיט פּחד. מיר האָט זיך געדוכט, אַז מען רינגלט 
מיך אַרום פוּן אַלע זייטן און איך װועל נישט באַווייזן זיך אַרױסצודרײען 
פון דער געפאַר. 

יאַדװיגעס פּעקעלע האָט געברענט אונטער מיר. איך האָב נישט גע- 
קאָנט פאַרשטיין פאַרװאָס יאַדװיגאַ איז געווען אַזױ צעטראָגן און באַהאַלטן 
אירע אויגן בעת זי האָט מיר אַרײינגערוקט דאָס פּעקעלע אין מיין קעשענע. 
צי האָט זי עפּעס אַ פיינטלעכן סוד קעגן מיר ? 

לויט אונדזערע געשפּרעכן, האָב איך געגלייבט, אַז זי איז ערלעך און 
אויפריכטיק צו מיר. צי שפּילט זי לגבי מיר די ראָל פון אַ פאַלשן מענטש ? 
האָט זי אפשר װאַצלאַװוסקין דערציילט, אַז זי האָט אַ חשד אויף מיר און 
דערפאַר האָט ער מיך פּראָװאָצירט צו רעדן ? אפשר דערפאַר האָט יאַדװיגאַ 
פאַר מיר פאָרגעשטעלט דעם אַגענט װי אַ יעגער אויף אויסבאַהאַלטענע 
יידן ? 

ס'איז שוין געווען שפּעט אין דער נאַכט. איך האָב נאָך אַלץ נישט 
געקאַנט אײינשלאָפן. פּלוצלינג האָב איך אַ ריס געטאָן דעם קאָפּ פון שטרויע- 
נעם קישעלע און גענומען זיך איינהערן אין די שווערע טריט איבער די 
טרעפּ. באַלד האָט מען גענומען קלאַפּן אין טיר, פון אָנהייב אָפּגעהאַקט און 
לייכט, מיט קורצע הפסקות, און דערנאָך אַלץ שטאַרקער און פעסטער, וי 
מ'װאָלט די טיר געװאָלט אויפרייסן מיט כוח. דער סעקרעטאַר איז אַרױיס 
פון זיין צימער און געפרעגט װער עס קלאַפּט. װען איך האָב דערהערט 
דאָס װאָרט ,פּאָליצײ?, בין איך שנעל אַראָפּ פון געלעגער, געעפנט אַ 
פענצטער און אַרױסגעװאָרפן דאָס פּעקעלע. 

אין צימער זענען אַרין צוויי דייטשישע זשאַנדאַרן מיט אַ פּוילישן 
פּאָליציאַנט. ‏ דער סעקרעטאַר האָט זי אָנגעװויזן אויף רוטקאָווסקיס 
געלעגער. 

--- אַוּפשטײן! -- האָט דער פּאָליציאַנט באַפױילן דעם פאַרשלאָפענעם 
רוטקאָווסקין, וועלכער האָט געפּינטלט מיט די אויגן און נישט באַנומען 
װאָס עס טוט זיך אַרום אים. 

שמחה פּאָליאַקעװיט ש 


--- אַוּפשטײן, דומער קערל! -- האָט אַ זשאַנדאַר געשריגן און אַראָפּ- 
געשלעפּט פון אים דעם קאָץ. 

בעת רוטקאָווסקי איז אַ צעטומלטער אַראָפּ פון געלעגער און גענומען 
אַרױפציען אויף זיך די מלבושים, איז אין צימער אַרײן אַ געהיים-אַגענט 
און אַ רוף געטאָן צו זיך דעם פּוילישן פּאָליציאַנט. ביידע האָבן וועגן עפּעס 
גערעדט צווישן זיך און דערנאָך זיך געװוענדט צו איינעם פון די זשאַנדאַרן. 
נאָך אַ קורצער באַראַטונג האָט דער זשאַנדאַר זיך אַװעקגעשטעלט אינמיטן 
צימער מיט אַן אויפגעהויבענער האַנט. צוישן צוויי פינגער האָט ער גע- 
האַלטן דאָס פּעקעלע, װאָס כ'האָב אַרױסגעװאָרפן. קוקנדיק אויף אונדז 
האָט ער געפרעגט: 

--- וועמען געהערט דאָס ? 

קיינער האָט נישט געענטפערט. 

ער איז מיטן פּעקעלע געגאַנגען פון געלעגער צו געלעגער און יעדן 
איינעם דאָס אַקעגנגעטראָגן אין די אויגן: 

-- געהערט דאָס דיר ? 

יעדער איינער האָט געשאָקלט מיטן קאָפּ אויף ;ניין". 

דער זשאַנדאַר איז געװאָרן שטרענגער. ער האָט געהייסן דעם געהיים- 
אַגענט אונדז אויפקלערן אויף פּוױליש, אַז אויב דער, װאָס האָט אַרױסגע-. 
װאָרפן דאָס פּעקעלע, װעט זיך תיכף נישט מודה זיין, װעלן מיר אַלע אָן 
אויסנאַם אַרעסטירט ווערן. 

אַלע שכנים פון צימער האָבן געקוקט אויף די פּאָליציי-לייט וי 
צעטומלטע און נישט פאַרשטאַנען װאָס דאָ קומט פאָר. איך האָב דערהערט 
וי איינער שעפּטשעט צו זיך : ;גאָט, װאָס ווילן זיי פון אונדז?!". די 
אַלטע קריסטין איז געזעסן אויף איר בעט און געמורמלט אין שרעק: 
;יעזוס מאַריאַ". 

יאַן רוטקאָווסקי, װאָס האָט קוים געהאַלטן זיך אויף די פיס, האָט 
אָנגעהויבן שטאַמלען. דער אַגענט האָט אױיפגעכאַפּט אַ פּאָר װערטער, זיך 
דערנענטערט צו אים און געפאָדערט, אַז ער זאָל רעדן דייטלעכער. רוט- 
קאָווסקי האָט מיט אַ וויינענדיק קול זיך געשווירן אַז ער האָט נישט 
געגנבעט, נאָר אַרױסגעװאָרפן דורכן פענצטער מיט יוזשיקס הסכמה. 

א7ן א פרעמדער הוט 


-- ווער איז דאָ דער יוזשיק? -- האָט דער אַגענט געפרעגט און זיך 
אומגעקוקט אויף אונדז. 

-- שוין עטלעכע טעג וי עֶר איז פון דאַנען אַנטלאָפן -- האָט רוט- 
קאָווסקי געשטאַמלט און געװוישט די אויגן מיטן אַרבל. 

דער אַגענט האָט נישט פאַרשטאַנען און ווייטער געפאָרשט 
רוטקאָווסקין : 

--- ווער אַנטלאָפן, װוּ אַנטלאָפן ? ווייז מיטן פינגער ווער ס'איז יוזשיק ? 

-- דער טשאָרט ווייסט אים װוּ ער איז -- האָט רוטקאָווסקי געהויבן 
מיט די אַקסלען. 

דער אַגענט איז געװאָרן אויפגערעגט און געפרעגט כמעט שרייענדיק: 

-- דו שיכור ! האָסט אַלײן געזאָגט, אַז דוֹ האָסט דאָס פּעקל אַרױס- 
געװאָרפן דורכן פענצטער ? ענטפער, כל-זמן איך רעד צו דיר וי אַ 
מענטש! 

-- יאָ, איך האָב אַרױסגעװאָרפן... 

-- װאַס זאַגט דער? -- פרעגט דער זשאַנדאַר און װאַרט אויף אַ 
תשובה. 

-- דער האַט דאַס אַרונטערגעשמיסן --- ווייזט דער אַגענט מיטן פינגער 
אויף רוטקאָווסקין. 

אַלע אַרונטער! -- באַפּעלט דער זשאַנדאַר אוּן וייזט אָן אַן אָרט אין 
צימער װוּ מיר דאַרפן זיך אויסשטעלן און זיך נישט רירן פונעם אָרט. 

האַלב-נאַקעטע, אַדורכגענומענע פון קעלט און שרעק, זענען מיר 
געשטאַנען און געקוקט וי די פּאָליציי-לייט פירן אַדורך די רעויזיע אין 
צימער. יעדעס מלבוש איז געװאָרן אַדורכגעטאַפּט. די קעשענעס -- 
איבערגעקערט און דערנאָך אַװעקגעשלײדערט צו אונדזערע פיס. די 
פּעקלעך און וואליזעס האָט מען צעשאָטן און אויסגעטרייסלט. יעדעס 
געפונען פּאַפּירעלע האָט דער אַגענט אַרומגעקוקט פון אַלע זייטן און 
דערנאָך אַװעקגעשלײידערט. 

נאָך דער רעוויזיע האָט דער זשאַנדאַר באַפױלן, אַז יעדער זאָל זיך 
אַװעקשטעלן נעבן זיין געלעגער מיטן דאָקומענט אין האַנט. װאָס װעט 
ווייטער זיין ? -- האָכן מיר געטראַכט מיט אומרו. 

דער זשאַנדאַר האָט לאַנגזאַםס צעעפנט דאָס פּעקעלע, פאָרויכטיק 
אָפּגעװויקלט אַ פּאַפּיר נאָך אַ פֹּאַפּיר און --- אויף זיין האַנט זענען געבליבן 
צוויי דינינקע פּענעצלעך שװאַרץ ברויט, באַלײגטע מיט ברעקלעך קאשע- 
וווּרשט. די שפּאַנונג האָט מיטאַמאָל געפּלאַצט. מיר האָבן זיך איבערגעקוקט 
און באַהאַלטן די שמייכלען אין די אײינגעפּרעסטע ליפּן. אויך דער אויסדרוק 
אויף די פּנימער פון די פּאָליציי:לײיט האָט זיך געענדערט. דער אַגענט, 
דער הויפּט-אינסצעניזאַטאָר פוֹן דער גאַנצער געשיכטע. האָט אונטערגש- 
האַלטן דעם זשאַנדאַרס האַנט, צעריבן מיט די שפּיצפינגער די שטיקלעך 
ברויט מיטן װוּרשט און גוט זיך איינגעקוקט אין די ברעקלעך. אַ פאַר- 
שעמטער איז ער אַװעק פון זשאַנדאַר און געװוישט די האַנט אין מאַנטל. 
דער זשאַנדאַר איז געװאָרן אויפגעקאָכט, פאַרקוועטשט אין זיין פויסט די 
צעריבענע ברעקלעך, דאָס אַלץ אַ שליײדער-געטאַן צו רוטקאָווסקין און 
געשריגן: 

-- היר האַסטו דיין שייסע! 


ער האָט אַרױסגעצױגן פון טאַש צויי צװאַמענגעשלאָסענע רינגעף 
איין רינג האָט ער פאַרלייגט אויף רוטקאָווסקיס האַנט און דעם צווייטן -- 
אויף זיין אייגענער. דער זשאַנדאַר האָט געמאַכט אַ טראָט אויף פאָרויס 
און רוטקאָווסקיס האַנט האָט זיך אויסגעצויגן און אים מיטגעשלעפּט. בי 
דער טיר האָט רוטקאָווסקי אויסגעדרייט דאָס טרויעריק-אויסגעקרימטע 


פּנים און אַרױסגעשטאַמלט: 

-- באָלעק, מאֵי סינוש! 

באָלעק האָט די גאַנצע צייט געשויגן און מיט שרעק נאָכגעפאָלגט 
דעם גורל פון פאָטער. איצט האָט ער זיך איבערגעקערט אויף זיין געלע- 
גער מיטן פּנים אַראָפּ און זיינע אַקסלען האָבן אָנגעהויבן ציטערן פון 
שטילן העשען. 

אין צימער איז ווידער געװאָרן חושך. קיינער האָט קיין װאָרט נישט 
אַרויסגערעדט. די שכנים האָבן זיך געדרייט אויף די געלעגערס, געאָטעמט 
טיף און געזיפצט. די אַלטע גויע האָט עפּעס געמורמלט אומדײטלעך. 
קיינער האָט זיך נישט אָפּגערופן אויף אירע װוערטער, װאָס האָבן זיך 

געהערט װוי פון הינטער אַ װאַנט. באָלעק האָט געיאָמערט און גרויליק 
געװואיעט. 


דאָס צימער מיט מיר אינאיינעם איז געזונקען אין אומהיימלעכקייט 
אוֹן אין דערדריקנדיקער שטילקייט. אַ ווילדער כאַאָס האָט צעזעצט מין 
מוח. די פינצטערע נאַכט, װאָס איז ביז איצט געווען מיין איבערגעגעבנסטער 
פריינד, האָט מיך פאַרראַטן און אָנגעפילט מיט אומזיכערקייט. ביסלעכ- 
ווייז האָב איך צוזאַמענגענומען די געדאַנקען און אָנגעהויבן נאָכקאָנטראָ- 
לירן װאָס אַזױינס ס'איז דאָ פאָרגעקומען היינטיקע נאַכט. איך האָב געהאַט 
צו זיך שװוערע טענות פאַרװאָס איך האָב דערלאָזט, אַז דאָס געפיל פון 
שרעק זאָל פאָרויסלויפן מיין פאַרשטאַנד; פאַרװאָס האָב איך דאָס פּעקעלע 
נישט געעפנט פריער כדי זיך צו דערוויסן װאָס אינעווייניק געפינט זיך? 
איך האָב זיך נישט געקאָנט מוחל זיין מיין השד אויף יאַדויגען, אַז זי האָט 
פיינטלעכע כוונות לגבי מיר, 


אינדערפרי איז, פאַרשטייט זיך, דער אַרעסט געווען די איינציקע 
טעמע אין אנשטאלט. פון אַלע צימערן איז מען אַריינגעקומען צוֹ אונדו, 
כדי צו הערן די פּרטים פון דער געשעעניש. מען האָט גערעדט וועגן עפּעס 
אַ קליין פּעקעלע, װאָס רוטקאָווסקי האָט אַרױסגעװאָרפן דורכן פענצטער. 
אַנדערע האָבן דערציילט, אַז רוטקאָווסקי האָט זיך מודה געווען אין אַרויס- 
װאַרפּן יוזשיקס זאק געטאַ-מלבושים און דערפאַר האָט מען אים צַרעסטירט. 
דער סעקרעטאַר האָט געװווסט צו דערציילן, אַז רוטקאָווסקי איז שוין פון 
לאַנג געווען פאַרדעכטיקט דורך דער געחיים- פּאַליציי אין פאַרנעמען זיך 
מיט פּאָליטיק. 

מיטן טעפּעלע הייסע קאַװּע איז יאַדװיגאַ אַריין צו אונדז אין צימער 
און זיך געוויצלט, אַז מיר האָבן זי נישט געלאָזט רוּיק שלאָפן. זי האָט 
באלד צוגעגעבן, אַז מאָרגן קאָן פאָרקומען אַזאַ פּאָליציי-באַזוך ביי איר אין 
צימער און זיי, די פרויען, װעלן אונדז נישט לאָזן שלאָפן, 

איך האָב באַמערקט, אַז יאַדװיגאַ זוכט מיך מיט די אויגן. ווען זי האָנ 
פאַרלאָזט דאָס צימער, בין איך איר נאָכגעגאַנגען. אין קאָרידאָר האָב איך 

זי געפרעגט, צי איך קאָן זי באַגלײטן צו איר אַרבעט. זי האָט מיט 
צופרידנקייט אָנגענומען מיין פאָרשלאַג. 

יאַדװיגאַ האָט פאַרשטאַנען, אַז איך האָב איר עפעס צו דערציילן 
גלייך אויף די טרעפּ האָט זי מיך גענומען אויספרעגן וי אַזױ דער אַרעסט 
איז פאָרגעקומען. יאַדװיגאַ האָט אָבער מער אַכט געליגט אויף מיינע 
אָנגענעמע באַמערקונגען וועגן איר פּערזאָן וי אויף די ערנסטע פּרטים 
וועגן רוטקאָווסקיס אַרעסט. מיט פרויאישן אייפער האָט זי אויפגעכאַפּט 
יעדעס װאָרט, װאָס איז געווען געצילט דירעקט צו איר. 

--- פּאַני יאַדװיגאַ -- האָב איך זי אָנגענומען פּאַרן אָרעם און פאָרגע- 
זעצט דאָס געשפּרעך -- לאַנג, זייער לאַנג בין איך געלעגן װאַך אויף מיין 
געלעגער און געטראַכט וועגן דעם פּעקעלע װאָס איר האָט מיר אַרײינגעלײגט 
אין קעשענע. מיר איז גוט געווען צו טראַכטן וועגן אייך, פּאַני יאַדװיגאַ... 

-- אוי-אוי-אוי! -- האָט יאַדװיגאַ געוויגט איר קאָפּ -- פּאַניע סטאַ- 
ניסלאַוו, איר זענט דאָך סענטימענטאַל װי אַ פרוי. דאָס איז אַ זעלטנקייט 
ביי פּוילישע מענער... אויסער ביי די, װאָס אָדער זיי זענען שיכור, אָדער 
זיי שפּילן אויף דער בינע.. 

-- עס זענען פאַראַן אויסנאַמען, פּאַני יאַדװיגאַ. אויך איר זענט אַן 
אויסנאַם פון אונדזערע פּוילישע פרויען. אין דער מלחמה-צייט זענען 
זיי מערסטנטייל פאַרנרעבט און באַנאַל. און איר זענט אַזױ מענטשלעך און 
איידל. 

יאַדװיגאַ האָט אָנגעהויבן לאַנגזאַמער צו שטעלן אירע טריט, אומגע- 
קוקט זיך אויף מיר מיט אַ פּאָר צעשמייכלטע אויגן און קאָקעטיש געפרעגט : 

-- איר האָט באמת אַזאַ מיינונג װוענן מיר, אָדער איר שענקט מיר 
קאָמפֿלימענטן ? 

-- פּאַני יאַדװיגאַ -- האָב איך געענטפערט און שטיינגעבליבן ביי דער 
טראַמװײי-סטאַציע -- נישט איך בין שיכור און נישט איך שפּיל אויף דער 
בינע?. 

יאַדװיגאַ האָט זיך צעלאַכט, פאַרבויגן דעם אַרבל פון ווינטער-מאַנטל 
כדי צו כאַפּן אַ קוק אויפן האַנטזײגערל און שטיפעריש-גוטמוטיק זיך 
אָנגערופן : 

-- איך האָב נאָך גענוג צייט צו דער אַרבעט. לאָמיר זיך איבערשפּאַ- 
צירן ביזן ,רויטן קרייץ" אויף דער זאַמקאָװע. 

איך האָב גענומען יאַדװיגען הינטערן אָרעם און מיר האָבן אָנגעהויבן 
לאַנגזאַם צו גיין איבער דער מאַרשאַלקאָוװוסקע אין דער ריכטונג צו פּראַגע. 

דער קילער האַרבסטיקער ווינט האָט שאַרף געבלאָזן אין די פּנימער 
פון די פאַרבייגייער. יאַדװיגאַ האָט געשפּאַנט מיט מונטערע טריט און 
טיף אַרײנגעאָטעמט די נעפּלדיק-פייכטע פרימאָרגן-לופט. די צעבלאָזענע 
האָר פון פוטערנעם קאָלנער האָבן צאַרט געגלעט אירע רויט-צעצונדענע 
באַקן. מיט אַ פאַרריסענעם קאָפּ האָב איך שטאָלץ און דרייסט געשטעלט 
מיינע טריט צום ריטעם פון איר גאַנג. 

אָבער יאַדװויגעס זאָרגלאָזער שפּאַציר איז נישט געווען צו מיין געמיט. 
איך האָב געצילט אַריבערצוגיין אויף אַן אַנדער טעמע. 

-- פּאַני יאַדװיגאַ ‏ -- האָב איך דעליקאַט געפרעגט -- אפשר זענט 
איר גרייט אויסצוהערן פון מיר אַ פראַגע, װאָס װעט אפשר נישט פּאַסן צו 
אונדזער איצטיקער שטימונג ? 

יאַדװיגאַ האָט זיך פאַרהאַלטן אינמיטן גאַנג און געװאָרפן אויף מיר 
אַ פאַרװוּנדערטן בליק. 

-- שרעקט זיך נישט -- האָב איך זי באַרוקט און גענומען מיט איר 
גיין ווייטער --- אָבער איך מוז אייך זאָגן, פּאַני יאַדװיגאַ, אַז נאָכן אַרעסט 
היינטיקע נאַכט האָב איך דעם איינדרוק, אַז צווישן אונדז דרייט זיך עמיצער 
אַרום און שפּירט אונדז נאָך. איך האָכ געהערט, אַז דאָס איז נישט דער 
ערשטער אַרעסט אין ר.גיאָ. 

יאַדװיגאַ האָט נישט אַרױסגעװיזן קיין גרויסן אינטערעס צו מין 
באַמערקונג. זי האָט מיר געענטפערט גלייכגילטיק און נישט איבערצייגנדיק : 

--- איך מיין, אַז איר טרייבט איבער. די מענטשן פון ר.גאָ. זענען 
פאַרטריבענע פון זייערע היימען, פאַרביטערטע קעגן די דייטשן, טאָ ווער 
פון זיי קאָן זיין פעיק מיטצואַרבעטן מיט די דייטשן? רוטקאָווסקין האָט 
מען געוויס אַרעסטירט צוליב זיין אָפן מויל. 

-- רוטקאָווסקי -- האָב איך געזאָגט -- איז טאַקע אומפאַראַנטװאָרט- 

לעך, אָבער ער אַליין האָט דאָך זיכער נישט איינגעלאַדן די זשאַנדאַרמעריע. 
עמעצער האָט דאָך אים פאַרראַטן.. 

יאַדװיגען האָט, ווייזט אויס, פאַרדראָסן מיין גריבלען זיך אין דעם 
ענין גראָד איצט, בעתן אָנגענעמען שפּאַציר. 

-- לאָמיר זיך נישט פאַרנעמען דערמיט. מיר דאַרפן בעסער זיין פאָר- 
זיכטיקער אין אַזאַ געזעלשאַפט מיט אונדזעדע באַציוּנגען 

-- ריכטיק, פּאַני יאַדװיגאַ ‏ -- לאָז איך נישט אַװעקגײן פון דער 
טעמע -- אָבער וי אַזױי קאָן מען איצט וויסן צו וועמען מען קאָן האָבן 
צוטרוי ? מענטשן טוען זיך היינט אָן אין פאַרשידענע מאַסקעס. אַ ייד 
פאַרשטעלט זיך פאַר אַ פּאָליאַק און אַ געהיים-אַגענט -- פאַר אַ פּױלישן 
פּאַטריאָט... 

יאַדװיגאַ האָט זיך געכאַפּט וועמען איך בין אויסן: 

-- איר מיינט װאַצלאַווסקין ? 

-- נישט דווקא אים. עס קאָן צװישן אונדז זיין אַ צוייטער, װאָס 
שפּילט די זעלבע ראָל װאָס װאַצלאַװסקי 

-- קאָן זיין. אָבער מיך שרעקט דאָס עפּעס וייניק. און פאַרװאָס 
טראַכט איר, פּאַניע סטאַניסלאַוו, מיט אַזאַ זאָרג וועגן דעם ? 

-- ניין, איך רעד נישט צוליב פּחד. אָבער מיך האָט מען געלערנט 
זיין פאָרזיכטיק. 

-- פּאַניע סטאַניסלאַװ -- האָט יאַדװיגאַ דערווידערט -- אויף אַזא 
אופן קאָן מען אַמאָל מאַכן אַ פאַטאַלן טעות. איבערגעטריבענע פאָרזיכטי- 
קייט ציט די אויפמערקזאַמקײט און רופט אַרױס חשדים.. 

-- איך האָב גענוג דערפאַרונג און דערפאַר האַלט איך זיך ביי מיין 
מיינונג -- האָב איך געענטפערט מיט זעלבסטזיכערקייט. 

-- דערציילט מיר עפּעס וועגן אייערע דערפאַרונגען, דערציילט מיר 
עפּעס וועגן זיך -- האָט יאַדװיגאַ זיך געבעטן ביי מיר. 

-- װאָס קאָן אַ פּוילישער הײמלאָזער דערציילן וועגן זיך אויסער 
טרויעריקס ? טאָ נאָך װאָס קאַליע מאַכן איער גוטע שטימונג? 

--- פּאַניע סטאַשקו --- איז יאַדװיגאַ צו מיר צוגעשטאַנען און געקוקט 


אײן אא פור עמלער הריט 


מיר פון דער זייט אין די אויגן אַריין -- דערציילט מיר דאָך עפּעס וועגן 
זיךה. 

-- אויב איר פאַרלאַנגט עס אַזױ שטאַרק, װעל איך אייך דערציילן. 

און איך האָב אָנגעהויבן דערציילן ועגן זיך אַן אינטערעסאַנטע 
געשיכטע: אַז מיר זענען געווען צוויי ברידער אין דער היים, אין שטעטל 
פון פּויזנער קאַנט. אונדזער פאָטער איז געווען אַ גוטער בוימייסטער, אָבער 
אַ בייזער מענטש און אַ גרויסער שיכור. ער האָט קיינמאָל נישט געזאָרגט 
פאַר זיינע ווייב און קינדער. דאָס האָט אונדז פאַרטריבן פון דער היים. מיין 
יינגערער ברודער איז אַװעק אַרבעטן אין דער פרעמד און איך בין געפאָרן 
קיין אויסלאַנד. נאָך אַ סך יאָרן װוֹינען אין פראַנקרייך האָב איך זיך פאַר- 
בענקט אַהיים און איך בין צוריקגעקומען אַ קוק-טאָן אויף אונדזער פוילן. 
און דעמאָלט איז גראָד אויסגעבראָכן די מלחמה. איך האָב פרייוויליק זיך 
געמאָלדן אין דער פּוילישער אַרמײ, באַטײליקט זיך אין די קאַמפן און 
אַריינגעפאַלן אין געפאַנגענשאַפט צו די דייטשן. פון דאָרט בין איך אַנטלאָפן 
און אַהיימקומענדיק האָב איך זיך דערװוּסט, אַז מיין ברודער איז געפאַלן 
אין װעסטערפּלאַטע, אַז דער טאַטע איז געשטאָרבן אין די מלחמה-טעג. 
מיט מיין אַלטער מאַמען זענען מיר פאַרטריבן געװאָרן פון דער היים אין 
אַ דאָרף פון סאָקאָלאָװער קרייז. דאָרט האָב איך געהאַט אַ קאָנפליקט מיט 
די דייטשן און כ'בין באַצײטנס אַנטלאָפן, איידער זיי האָבן מיך באַװויזן צו 
אַרעסטירן... 

-- און אַזױ -- האָב איך פאַרענדיקט -- בין איך מיט אייער הילף, 
פּאַני יאַדװיגאַ, אָנגעקומען אין ר.ג.אָ. 

יאַדװיגאַ האָט אויפריכטיק געגלייבט אין דער גאַנצער מעשה. איך 
האָב נישט באַמערקט אויף איר פּנים דעם מינדסטן צוייפל אין מיינע 
ווערטער. אַן איבערגענומענע מיט מיין געשיכטע, האָט זי געזאָגט: 

-- איך דאַנק אייך, פּאַניע סטאַניסלאַוו, פאַר דעם װאָס איר האָט מיר 
דערציילט וועגן זיך. איר האָט מיך באַפרײיט פון צווייפלען און פון נאָכ- 
קלערענישן וועגן אייך. מיר איז איצט קלאָר געװאָרן פּאַרװאָס אייער שפּראַך 
איז נישט אַזאַ ריין-פּוױלישע, הגם איך ווייס, אַז איר, פּויזנער, רעדט מיט 
אַן אַנדערן אַקצענט וי מיר אין קאָנגרעס-פּױילן... איך האָב קיין סך וועגן 

דעם נישט געװאָלט טראַכטן, כדי נישט צו וערן פאַרפירט פון מאָדנע 
חשדים... 

אַ ווייל האָבן מיר ביידע געשוויגן. איך האָב אַראָפּגעקוקט אויף דער 
ערד און געלאַכט, געלאַכט אין זיך אַרײן. יאַדװינאַ האָט דערפילט מיין 
געלעכטער און זיך אַנטשולדיקט פאַר מיר. 

-- פּאַניע סטאַניסלאַ, איר מעגט לאַכן. איך האָב אייך ביז איצט 
נישט גוט פאַרשטאַנען.. 

איך בין געװאָרן ערנסט: 

-- אַז איך געפעל נישט די דייטשן, בין איך שטאָלץ דערמיט, אָבער 
אַז איך זאָל זיין פאַרדעכטיקט ביי אַ פּוילישער פרוי -- דאָס פאַרדריסט 
מיך שוין יאָ... 

יאַדװיגאַ האָט צוגעדריקט מיין האַנט צו זיך און זיך פאַרענטפערט: 

-- זינט יענער געשעעניש אין קעלץ, ווען מיין מאַן איז פאַרראַטן 
געװאָרן דורך אַן אייגענעם און נאָענטן מיטאַרבעטער, באַצי איך זיך צו 
יעדן פרעמדן מיט פאָרזיכטיקייט --- אויסער צו אַזעלכע, װאָס פאַנגען מיין 
צוטרוי. 

-- געהער איך צו די, װאָס האָבן געװונען אייער צוטרוי? 

יאַדװיגען האָט אימפּאָנירט מיין פראַגע. זי האָט קורץ געענטפערט: 

-- יאָ, 

-- איז װוען -- האָב איך פאָרגעזעצט דעם שפּילעװדיקן שמועס -- 
האָב איך געװוּנען אייער צוטרוי, פּאַני יאַדװיגאַ? איצט, צי ביים ערשטן 
מאָל, ווען מיר האָבן זיך באַקענט ? 

יאַדװיגאַ האָט געענטפערט מיט הומאָר: 

-- ביים ערשטן מאָל -- װי אַ פּוילישער הײמלאָזער, און איצט -- 
וי אַ... 

-- גוטער פריינד -- האָב איך אונטערגעכאַפּט. 

--- און איך האָכ געװאָלט זאָגן: װי אַ גוטער העפלעכער שכן אין די 
אַפּאַרטאַמענטן פון ר.ג.אָ. -- האָט יאַדװיגאַ אויסגעבעסערט. 

-- אויב נישט מער וי אַ גוטער שכּן -- האָב איך מורא, אַז אונדזער 

קאַנטשאַפט װעט זיין זייער אַ קורצע. אין ר.ג.אָ. קאָן מען דאָך נישט בלייבן 
מער וי אַ חודש. 

-- איך װווֹין שוין דאָרט באַלד צוויי חדשים און קיינער יאָגט מיך 
נישט. איבעריקנס -- האָט מיך יאַדוויגאַ באַרויקט -- האָב איך אויך עפּעס 
צו זאָגן אויף מאַרשאַלקאָװוסקע 91. איך אַרבעט אין ,רויטן קרייץ". 

-- פּאַני יאַדװיגאַ -- האָב איך אֹיר געדאַנקט -- נעבן אייך על איך 
שוין נישט פאַרלוירנגיין. 

-- כל זמן מיר האַלטן זיך אַזױ אונטער די הענט -- זיכער נישט -- 
האָט יאַדװיגאַ געשפּאַסט. 

-- נו, און דערנאָך ? -- האָב איך אָנגעשטעלט אַ פאַרזאָרגט פּנים. 

-- זעט מען זיך ווידער אין ר.ג.אָ. -- האָט יאַדװיגאַ געענטפערט אין 
זעלביקן שפּאַסיקן טאָן. 

אויף קראַקעווער פאָרשטאָט האָט יאַדװיגאַ זיך אומגעקוקט אויפן 
קלויסטער-זייגער און אָנגעהויבן שטעלן שנעלערע טריט. איך האָב זי 
צובאַגלײט ביז זאַמקאָװע 2 און מיט אַ גוטמוטיקן שמייכל האָט זי מיר 
געענטפטרט אויף מיין ,צום ווידערזען -. 

איך בין צוריקגעגאַנגען מיט די זעלבע גאַסן, איבער וועלכע איך האָב 
מיט צוויי װאָכן פריער אַרומגעװאַנדערט גאַנצע טעג און אַרומגעשלעפּט 
זיך, זוי אַ פאַרטריבענער הונט, װאָס זוכט אַן אָרט װווּ זיך אַװעקצולײגן. איך 
בין אַװעק צוריק צו מיין ;היים" נאָך דעם מאָרגן-שפּאַציר מיט יאַדװיגען 
אין וועמען איך האָב געװאָלט געפינען אַן אָנהאַלט אויף מיין חושכדיקן 
ווייטערדיקן וועג. 


אויף איינער פון די גאַסן האָב איך אָנגעטראָפן אַן איינגעבויגענעם 
טרעגער שלעפּן אַ צוויירעדערדיק וועגעלע, אַן אָנגעלאָדנס מיט זעק קאַר- 
טאָפּל. דער טרעגער האָט ראַפּטעם פאַרדרייט צו אַ טויער און אַזוֹי אַרום 
פאַרשטעלט דעם וועג. ער האָט זיך אָנגעשטרענגט אַרויפצוציען דאָס וועגעלע 
אויפן טראָטואַר, אָבער ביי יעדן אַזאַ פּרווו האָט אים דאָס שווער-אָנגעלאָ- 
דענע וועגעלע צוריקגעשלעפּט צום ברוק. נישט איבערטראַכטנדיק בין איך 
צו צום וועגעלע. איך האָב עס אונטערגעהאַלטן פון אונטן, ביי אַ ראָד, און 

דאַן איז דער טרעגער מיט אַ פאַרלייכטערטן גאַנג אַריײין אין צעעפנטן 
טויער. װען דער טרעגער איז געבליבן שטיין און זיך אומגעקוקט, האָבן 
מיר ביידע זיך דערקענט: דאָס איז געוען נאָװאַק, אַן איינװוינער פון אַ 
שכנותדיק צימער אין ר.ג.אָ. ער האָט מיר פאָרגעלייגט העלפן אים אָפּלאָדן 
די זעק קאַרטאָפל און צוגעזאָגט דערפאַר עטלעכע זלאָטעס. 

נאָכן איבערטראָגן די קאַרטאָפּל האָט מען אונדז מכבד געװען מיט 
גלעזלעך בראָנפן און מיט אַ טעלער געקאָכטע קליסקעס. ביים אַראָפּגײן 
אויף די טרעפּ האָט אונדז פאַרהאַלטן אַ שכנה פון הויז און געפרעגט אונדז, 
צי מיר זענען גרייט אויך פאַר איר צו ברענגען די קאַרטאָפל. נאָוואק האָט 
איר געזאָגט אַ פּרייז. די פרוי האָט אונדז געבעטן װאַרטן אַ ווייל און אַליין 
איז זי אַרײן אין דער דירה פון װאַנען מיר זענען אַרױס. באַלד איז זי 
צוריקגעקומען און איבערגעגעבן נאָװאַקן דאָס צעטל פון דער קאַרטאָפל- 
צוטיילונג. דערביי האָט זי אונדז געגעבן צו פאַרשטיין, אַז זי האָט געמוזט 
אויף אונדז נאָכפרעגן זיך, ווייל אין צווייטן הויף איז נעכטן פאָרגעקומען 
אַזאַ פאַל; 

אירס אַ באַקאַנטע האָט געדונגען אין גאַס אַ טרעגער אויף איבערפירן 
עטלעכע שטיקלעך מעבל. אינמיטן וועג האָבן זיך צוגעטשעפּעט צום 
טרעגער אַ פּאָר גאַסן-יונגען און פאַרלאַנגט פון אים אויסקויף-געלט. ווען 
די פרוי האָט גענומען פאַרטיידיקן דעם טרעגער, האָבן די יונגען אָנגעהויבן 
שרייען אויף איר און זידלען זי פאַרװאָס זי נעמט זיך אָן פאַר אַ ייד. דער- 
ווייל האָבן זיך אָנגעהויבן צונויפזאַמלען דורכגייער. דער טרעגער איז 
אַרײין צװישן דער מענטשן-מאַסן און אָנגעהויבן אַנטליפן. מ'האָט אים 
געכאַפּט און צוזאַמען מיט דער באַקאַנטער פרוי אָפּגעפירט אין קאָמיסאַריאַט. 
די יונגען האָבן דאָרט דערציילט, אַז זיי דערקענען אין דעם טרעגער אַ ייד, 
װאָס האָט אַמאָל געאַרבעט אין פּראַגער שעכטהויז. דער סוף איז געוען 
אַז די פּאַליצײ האָט פאַרהאַלטן אויך די קריסטין. זשאַנדאַרמעריע האָט 
געזוכט אין איר וװווֹינונג, אַגענטן זענען געקומען צו אירע שכנים פאָרשן, 
צי זי האָט געהאַט פאַרבינדונגען מיט יידן. דערווייל איז דאָס וועגעלע מיטן 
מעבל ערגעץ-ווּ נעלם געװאָרן. 

אינמיטן דער מעשה האָט זיך געעפנט אַ טיר, און אַ צוייטע שכנה, 

װאָס האָט, ווייזט אויס, אונטערגעהערט, האָט תיכף אָנגעהויבן באַטײליקן 
זיך אין געשפּרעך. מיט אַ נעבעך-פּנים האָט זי שטאַרק באַדױערט די 
אַרעסטירטע קריסטין, װאָס װעט זיכער דערשאָסן ווערן פאַר אָנהאַלטן 
באַציוּנגען מיט יידן. : 

נאָװאַק האָט אויסגעהערט די מעשה מיטן יידישן טרעגער און זיך 
אָנגערופן צו די ווייבער : 

-- צו װאָס דאַרפט איר גיין פרעגן ? איר קאָנט דאָך טאָן װי די דייטשן : 
הייסן אונדז אַראָפּלאָזן די הויזן... 

די צוויי פרויען האָבן זיך צעכיכיקעט מיט אַ פאַרשייט געלעכטערל 
און פאַרשװוּנדן אין זייערע ווֹינונגען. 

אין גאַס האָט נאָװאַק מיר פאָרגעלייגט, אַז איך זאָל מיטגיין מיט אים 
ברענגען די קאַרטאָפל. מיר זענען אַדורכגעקומען מיטן פּרייז און איך האָב 
צוזאַמען מיט נאָװאַקן זיך אײינגעשפּאַנט אין דישעל פון וועגעלע. 

גייענדיק אַזױ ביי דער זייט פון נאָװאַקן, האָט ער מיר דערציילט, אַז 
אין זיין היימשטעטל ביי דער פּויליש-דייטשישער גרענעץ האָט ער פאַר 
דער מלחמה גוט געלעבט. ער האָט זיך פאַרנומען מיט פלייש-האַנדל פון 
די חזרים, װאָס ער האָט געקוילעט. זינט די דייטשן האָבן אים מיט זיין 
משפּחה פאַריאָגט פון דער היים, האָט ער שוין אַ סך אַדורכגעמאַכט. ער 
איז שוין געווען אַ גרענעץ-שמוגלער צווישן ואַרשע--לאָדזש, געהאַנדלט 
מיט אומלעגאַלע סחורות און ער פלעגט אַפילו אַרײינבאַקומען זיך אין 
װאַרשעװער געטאָ. פאַר זיינע באַקאַנטע יידן האָט ער זיך פאָרגעשטעלט וי 
אַ פריינד און װי אַ מענטש מיט ברייטע מעגלעכקייטן. 

ווען די לאַגע אין װאַרשעװער געטאָ איז געװאָרן אויסזיכטלאָז, האָט 
ער פאָרגעלייגט די יידישע פריינד אַרויסצופירן זיי פון געטאָ. אויף דער 
אַרישער זייט -- באַרימט זיך נאָװאַק -- האָט ער די יידן באַרױבט און 
געלאָזן אויף הפקר. איינמאָל האָט ער אָנגעטראָפן אויף אַזאַ ייד, װאָס האָט 
אים נישט געטרויט. נאָװאַק האָט אָט דעם ייד געװאָלט פאַרנאַרן אין אַ 
חורבה אויף דער אַרישער זייט און דאָרט מיט כוח אַלץ ביי אים צונעמען. 
ווען דאָס איז נאָװאַקן נישט געלונגען, האָט ער דעם ייד פאַרפירט אין 
פּאָליציי-קאָמיסאַריאַט. אָבער דאָרט האָט פּאַסירט אַזױינס, װאָס נאָװאַק 

װעט עס אין לעבן נישט פאַרגעסן. אָנשטאָט אַרײנצופאַלן אין פּחד, האָט 
דער ייד רויק און דרייסט געראַטן די דייטשן, אַז זיי זאָלן אויך אים, נאָװאַקן, 
אַרעסטירן, ווייל ער האַנדלט מיט גאָלד און דאָלאַרן. װי אַ באַװײז האָט 
דער ייד אַרױסגעצױגן אַ פּעקעלע און געזאָגט, אַז נאָך די אַלע טונקעלע 
געשעפטן, האָט אים נאָװאַק אַרױסגענאַרט פון געטאָ און געװאָלט אים 
באַרויבן. װאָס מיט דעם ייד איז געװאָרן -- ווייסט ער נישט, אָבער אים, 
נאָװאַקן. האָבן זשאַנדאַרן אָפּגעפירט אַהים, צוגענומען דאָרט אַ גרויסע 
סומע געלט און אים אַרױסגעװאַרפן פון זיין שטוב, װאָס האָט זיך געפונען 
אויף דער דייטשישער זייט. אַזױי אַרום איז ער אָנגעקומען קיין װאַרשע, 
אין אַנשטאַלט פאַר הײימלאָזע, און געװאָרן אַ טרעגער. אָבער נאָװאַק האָט 
נאָך אַלץ געטרוימט נקמה צו נעמען פאַר דער יידישער חוצפּה, װאָס האָט 
אים דערפירט צו אַזאַ מדרגה. 

--- לאָז עס אַרױיס פון קאָפּ און פאַרגעס אין דעם -- האָב איך זיך אָנגע- 
רופן מיט ביטול -- נישטאָ מער קיין יידן. 

-- האָסט דאָך ערשט געהערט די געשיכטע מיטן יידישן טרעגער -- 
האָט נאָואַק קאַלט געענטפערט -- ויפל אַזעלכע טרעגערס, מיינסטו, 
דרייען זיך נאָך אַרום צווישן אונדז ? אוֹך, ווען איך כאַפּ אַזאַ האָו פאַר די 
אויערן! אוי, װאָלט עֶר געצאַפּלט אין מיינע הענט, ביז די נשמה װאָלט 
ביסלעכווייז פון אים אַרֹוס... 


איך האָב זיך גראָב צעלאַכט און געקוקט אויף נאָװאַקן װאָס האָט מיר 
געהאָלפן לאַכן. איך האָב אים געזען אין פּראָפּיל. ער איז מיט אַ קאָפּ העכער 
פון מיר און קוקט אויס פון איבער פערציק. אויף זיין געשטופּלטער באַק 
זעט אויס די שפּיציק-פאַרשניצטע פּיאה, וי אַ שפּיץ פון אַ שאַרף מעסער. 
זיין אויג אין מיין זייט איז בלינד, פאַרצויגן מיט אַ גרוי. פאַרגליווערט 
הייטל און אַרײנגעדריקט, װי פאַרשטאָפּט מיט אַ שטיקל אומריינע װאַטע. 
און דאָס מאַכט זיין אויסזען נאָך אַכזריותדיקער און ברוטאַלער. 


נאָװאַק האָט געשפּאַנט מיט אַ געזונטן טראָט. דער שטריק אויף זיין 
אַקסל איז געווען פעסט אָנגעצויגן. איך האָב געמוזט שנעלער פוֹן אים 
שטעלן מיינע פיס, כדי אויסצוגלייכן זיך מיט זיינע פערדישע שריט. די 

רעדער פונעם לײידיקן וועגעלע זענען געשפּרונגען איבער די שטיינער פון 
ברוק. 

מיר האָבן פאַרקערעװועט אויפן וועג צו פּאָװאָנזעק. מיר זענען דער- 
גאַנגען ביז אַ ברייט. נאַקעט פעלד מיט אַן אױיסגעטראָטענעם ועג. אוּן 
דורך אים -- צו אַן אַרומגעצוימטן פּלאַץ, פון װאַנען עס זענען כסדר 
גגרויסגעפאָרן אױיטאָס און וועגעלעך, אָנגעלאָדענע מיט קאַרטאָפל. אויפן 
פּלאַץ איז געווען אַ שטאַרקע באַװעגונג פון מענטשן, װאָס זענען געשטאַנען 
אין די רייען אויף אָפּצונעמען די קאַרטאָפּל. טרעגערס האָבן געשלעפּט די 
פולע זעק און געלאָדן זיי אויף די וועגעלעך. צוליב דעם ליאַרעם און 
געשריי האָט זיך געקאַנט אויסדוכטן, אַז מען געפינט זיך אויף אַ מאַרק- 
פּלאַץ ערגעץ אין אַ פּראָװוינץ-שטעטל. 

דאָ, אויף דעם פּלאַץ, איז נאָװאַק שוין געווען אַ היימישער. ער האָט 
געװוּסט וועמען מ'דאַרף ,אונטערשמירן", אַז עס זאָל צוגיין שנעלער. אַ סך 
האָבן אים געקענט, מ'איז אים נאָכגעלאָפן, געװאָלט געבן צו פאַרדינען 
אָבער ער האָט אָפּגעזאָגט, אויף היינט האָט ער שוֹין געהאַט גענוג. בלויז 
פאַר איין יונגער פרוי, װאָס האָט געװוינט נישט ווייט פון פּלאַץ, האָט ער 
מסכים געווען אפּצופירן די קאַרטאָפל, איידער מיר גיען צוריק קין 
װאַרשע. איך אָבער האָב דערויף נישט איינגעשטימט. די יונגע פרוי האָט 
מיך אַװעקגערופן אין אַ זייט און מיר צוגעזאָגט באזונדער טאַשן-געלט. 
איך האָב זיך נישט געלאָזט איבעררעדן, אַרײנגעװאָרפן איר אַ גראָב װאָרט, 
אויסגעשנייצט די נאָז און זיך אויסגעדרייט צו איר מיטן רוקן. איך האָב 
גענומען שלעפּן נאָוואקן פונעם אָרט. דאָס פּנים פון דער יונגער פּאָלקע 
האָט מיר אויסגעזען עפּעס קענטלעך פון אַמאָל. מיין האַרץ האָט אָנגעהויבן 
האַסטיקער צו קלאַפּן. 

נאַװאַק האָט זיך געלאָזט איבעררעדן פון מיר און מיר האָבן זיך גענו- 
מען צו דער אַרבעט. מיר האָבן ביידע געטראָגן צו איין זאַק, אויסגעלייגט 
אויף צוויי פון אונדזערע געשלאָסענע הענט, און מיט די אַנדערע -- האָבן 
מיר אונטערגעהאַלטן די אונטערשטע שפּיצן פון זאַק. אויפן וועג צום 
וועגעלע האָב איך דערזען, װי די יונגע פרוי נעמט נישט אַראָפּ די אויגן 
פון מיר. איך האָב זיך געמאַכט נישט וויסנדיק, אָבער געפילט, װי אירע 

בליקן נעמען דורך מיין לייב. די ערד האָט מיר אָנגעהויבן ברענען אונטער 
די פיס. 

נאָװאַקן איז נישט געפעלן געװאָרן דער אַרבעט-סיסטעם. ער האָט 
פאַרװאָרפן איבערן רוקן אַ זעקל קאַרטאָפל און געלאָפן דערמיט, װי באַרג- 
אַראָפּ. איך האָב נישט געטאָרט בלייבן הינטערשטעליק און אויך געכאַפּט 
אויף זיך אַ זאַק קאַרטאָפל. איך האָב זיך אָנגעשטרענגט מיט אַלע כוחות 
נישט אומצופאַלן. נאָװאַק טאָר דאָך נישט באַמערקן, אַז מיינע פיס ציטערן 
אונטער דער שװערער משא. פאַרביגייענדיק די קריסטין, האָב איך זי 
אַ שטופּ געטאָן מיטן זאַק. זי האָט זיך אַ ואַקל געטאָן און אומגעפאַלן 
אויף דער ערד. זי איז אויפגעשטאַנען און אָנגעהויבן קוויטשען און זידלען 
מיך פאַרװאָס איך האָב זי אומגעװואָרפן. איך האָב פון זיך אַראָפּגעשלײידערט 
דעם זאַק און אָנגעהויבן זי איבערשרייען, פאַרװאָס זי האָט מיר פאַרשטעלט 
דעם וועג. נאָװאַק איז מיר צוהילף געקומען און געזאָגט צו איר אויף זיין 
לשון : 

-- אַ שאָד, קעצעלצ. װאָס דו האָסט זיך אַזױ שנעל אויפגעהויבן. דו 
זעסט שענער אויס ליגנדיק.. 

איך האָב זיך געטרייסלט פון געלעכטער און זי, די קריסטין, האָט אַ 
באַלײידיקטע זיך אַװעקגעשאַרט. 

ווען מיר זענען שוין אַװעק פונעם פּלאַץ איז נאָך די געשטאַלט פון 
דער פּאָלקע געשטאַנען פאַר מיינע אויגן. איך האָב גענומען נישטערן אין 
מיין זכרון און זיך דערמאַנט װער זי איז. 


דאָס איז געווען פראַנקאַ. 

אין מיינע פריסטע קינדערשע יאָרן האָבן מיר געװוֹינט אין דאָרף 
לאזעווע. אַנטקעגנאיבער אונדז איז געווען דאָס הייזל פון אירע עלטערן 
ביי וועמען זי איז געווען אַ בת-יחידה. 

פראַנקעס פאָטער, סטריכער, איז אַמאָל געווען אַ פּאַראָבעק. דער 
פּריץ האָט אים אַרױיסגעװאָרפן פון הויף פאַר זיינע כסדרדיקע גנבות און 
ער איז געװאָרן אַן איינװוינער צװישן די יידישע היזלעך. די יידישע 
שכנים האָבן אין די נעכט געציטערט פאַר זיין מאָנסטער-געשטאַלט. װאָס 

פלעגט זיך שאַרן הינטשר די ווענט און אױיסטאַפּן ערגעץ-װו אַ נישט גוט 
באַװאָרנטע טיר אָדער פענצטער. 

אײינמאָל איז פראנקעס פאָטער פאַרמשפּט געװאָרן אויף אַ האַלב יאָר 
טורמע פאַר אויספירן אַ גרויסע גנבה ביי אַ יידישן שכן. ער איז צוריק- 
געקומען פון תפיסה מיט אַ גרויסער שנאה צו יידן. פּראַנקאַ האָט איינגע- 
זאַפּט אין זיך די יידן-שנאה און זי פלעגט טרייבן פון זיך די יידישע קינדער 
פון דאָרף... 

--- היי, סטאַניסלאַו, אין דער מאַמען אַריין ! דו גייסט דאָך װי אַ בלינד 
פערד אין גרוב אַרײין ! 

נאָוואַקס גרילצנדיקע שטים האָט מיך אָפּגעריסן פון די מחשבות אַרום 
פראַנקאַ. איך בין צוריק אַריין אין מיין ראָל פוּן אַ טרעגער. 

אַן איינגעבויגענער, מיטן קאָפּ פאָרויס װי אַ פערד אין שפּאַן, האָב 
איך געהאָלפן שלעפּן דאָס פוליבאַלאָדענע װעגעלע. שװוער אָטעמענדיק 
זענען מיר אָנגעקומען אויפן אָרט. 

די פרוי, צו וועמען מיר האָבן געבראַכט די קאַרטאָפל, האָט אונדז 
נאָך דער אַרבעט פאַרבעטן אין קיך. אויף אַ נידעריק טישל איז געשטאנען 
אַ טיפע שיסל װאַרעם קרויט און דערנעבן -- צויי גרויסע גלעזלעך 
;בימבער". 

נאָכן אויסטרינקען האָט ביי נאָװאַקן אָנגעהויבן גלאַנצן דאָס איינציק- 
זעעוודיקע אויג. דאָס װאַרעמע שאַרפע קרויט האָט גערייצט דעם אַפּעטיט. 
וי אַ הונגעריקע קאַץ האָט ער זיך אָנגעהויבן לאַשטשען צו דער באַלע- 
באָסטע און געקוקט איר אויף די הענט. זי איז געווען גוטהאַרציק און צו- 
דערלאַנגט נאָך אַ פּאָר פּענעצלעך ברויט. זי האָט אויך דערגאָסן אין שיסל 
אַרײן. 

אין קיך האָט זיך אַרומגעדרײט אַ קליין בלאָנד געלאָקט שגצל. מיט 
אַ פאַרראָצט נעזל איז ער געבליבן שטיין אַנטקעגן אונדז און נייגעריק 
געקוקט װי מיר זיצן איינגעבויגענע און שעפּן פון דער גרויסער שיסל. 
נאָװאַקס געשטופּלט רויט פּנים מיט די גראָבע װאָנצעס אונטער דער 
פליישיקער נאָז און מיט דעם איינציקן אַרוסגעזעצטן קעלבערן אויג, װאָס 
האָט געהאַלטן אין איין פּינטלען -- האָט צוגעשמידט דאָס קינד צום אָרט 

און עס האָט נישט געקאָנט אַראָפּנעמען די אייגלעך פון אים. נאָװאַק האָט 
דאָס נישט געקאָנט פאַרטראָגן. האָט ער אויסגעצויגן דעם קאָפּ, אַרױסגץ- 
שטעקט די צונג און אַ מרוקע געטאָן. דאָס קינד האָט זיך דערשראָקן און 
ַנטלאפן מיט אַ געוויין צו דער מאַמען. 

די באַלעבאָסטע איז אַרײינגעקומען מיטן קינד אויף די הענט, מוטער- 
לעך עס געגלעט און איינגענומען: 

-- האָב נישט קיין מורא, יאַנעטשק דאָס זענען גוטע ינגלעך, זי 
האָבן אונדז געבראַכט אויף ווינטער קאַרטאָפל. 

נאָװאַקן איז שווער געווען צו באַהאַלטן זיין צערייצטן חשק צום ביטערן 
טראָפּן. ער האָט געשמעקט צום ליײדיקן גלעזל און זיך פּאָסמאַקעװעט. די 
באַלעבאָסטע האָט זיך מרחם געווען איבער אים, צוֹגעברענגט דעם ,בימ- 
בער" און אָנגעגאָסן צום דריטן מאָל. װען זי האָט אָנגעהויבן אַװעקגײן 
מיטן פלעשל האָט נאָװאַק קרום געגלאָצט מיט זיין איינציק אויג אויף אירע 
הענט און גענומען בעטן זיך װי אַ קינד: , פּאַניושו, לאָז אונדז איבער דאָס 
רעשט ביסל בראָנפן... זאָלן אָרעמע יינגלעך הנאה האָבן!". די פרוי איז 
געבליבן שטיין אין אַ פאַרלעגנהייט. איך האָב מורא געהאַט, אַז איך זאָל 
נישט שיכור ווערן, האָב איך זיך אָנגערופן צו נאָװאַקן: ;פאַרגעסט נישט, 
אַז מיר דאַרפן נאָך שלעפּן דאָס וועגעלע". די באַלעבאָסטע האָט אויסגענוצט 
מיין באמערקונג און זי איז אַװעק מיטן פלעשל. 

נאָװאַק איז אַרײנגעפאַלן אין רציחה. זיין אויסגעבאַלוטשעט אויג האָט 
באַגלײט די ארויסגייענדיקע באַלעבאָסטע, דערנאָך האָט ער עס איבערגע- 
טראָגן אויף מיר און מיט אַ טעמפּער שטים האָט ער אַרױסגעכריפּעט: 

-- האָסט מורא פאַרן ריח פון בראָנפן, װי אַ ייד... 

-- און דו ווערסט שיכור פוּן דריי גלעזלעך, װי אַן אַלטער דזשאַד... -- 
האָב איך אים געענטפערט און אַ שלײדער געטאָן דעם לעפל אין שיסל 
אַרײן. 

נאָװאַק איז אויפגעשפּרונגען, געשטעלט זיך אַנטקעגן מיר מיט געביילטע 
פויסטן און געשריגן: 

--- ווער איז אַ דזשאַד ? װוער איז אַ שיכור ?! 

ער האָט זיך אָבער צוריקגעהאַלטן. ער האָט מיך דערזען אַנטקעגן זיך 
מיט פאַרפּרעסטע ליפּן און מיט דער רעכטער האַנט אין קעשענע. 

-- װאָס? אַ מעסער האָסטו אין קעשענע? 

צוליב נאָװאַקס געשרייען איו די באַלעבאָסטע געקומען צו לויפן אַן 
איבערגעשראָקענע. ווען זי האָט דערזען, וי מיר שטייען איינער קעגן 
צווייטן גרייט צו אַ געשלעג, האָט זי קודם כל אַראָפּגעכאַפּט די כלים פון 
טיש. זי האָט געװאָרנט, אַז זי װעט רופן פּאָליצײי אויב מיר וועלן תיכף 
נישט אַרױס פון אִיר שטוב. 

מיר האָבן זיך געלאָזט צום אַרױסגאַנג און דערביי גראָב געזידלט 
איינער דעם צווייטן. דאָ איז נאַװאַק געװאָרן ווייכער. ער האָט אָנגעהויבן 
צוימען זיין ווילדן כעס, ווען איך האָב געדראָט, אַז כ'וועל זיך אָפּרעכענען 
מיט אים אין ר.ג.אָ. נאָװואַק האָט זיך געכאַפּט, אַז אין אַנשטאַלט איז ער נישט 
קיין יחסן און אַז אין קיך האָב איך אַ שטיקל דעה. ער האָט אָנגעהויבן 
צוריקציעז זיך און געשטעקט מיר אין האַנט אַריין מיין חלק פאַרדינסט. 
מיר האָבן זיך איבערגעבעטן און ביים פונאַנדערגיין זיך האָבן מיר געצויגן 
די היטלען... 


אין ר.ג.אָ. האָב איך ווויטשעכן געטראָפן אַן אויפגעקאָכטן. ער אין 
אַרומגעגאַנגען פון צימער צו צימער און געקלאַפּט מיט די טירן. ער איז 
אַריין און אַרױס פון סעקרעטאָרס ביוראָדצימער. פון דאָרט האָב איך דער- 
הערט גראָב און חוצפּהדיק רעדן דייטש. איך בין שנעל אַרין אין קיך און 
גענומען אויף זיך דעם פאַרטעך. פון דאַנען האָב איך געקאָנט אַלץ הערן 
און אויך זען ער עס גייט פאַרביי אין קאָרידאָר, 

פונעם צימער, װוּ איך האָב געװוֹינט, איז אַרױיס אַ זשאַנדאַר. ווויטשעך 
איז אים נאָכגעגאַנגען און אָנגעוויזן אויף די צימערן, אַז זיי זענען איבער- 
פולט מיט הײימלאָזע. דער זשאַנדאַר האָט מיט אַ האַנט-באַװעגונג צונישט- 
געמאַכּט ווויטשעכס רייד אוֹּן דורכויס פאַרלאַנגט צו מאַכן פּלאַץ פאַר 
,צוויי לויטע". צום סוף האָט ער װי אויסגעבעסערט, אַז אייגנטלעך דאַרף 
מען בלויז איין אָרט, ווייל דעם ,יודע" װועט ער מאָרגן אַװעקנעמען. 

דאָס װאָרט , יודע", װאָס דער זשאַנדאַר האָט אַזױ שאַרף אַרױסגעזאָגט 
און דערביי אָנגעוויזן מיטן פינגער אוֹיף מיין צימער -- האָט מיך געטראָפן, 
וי אַ דונער. מיינע פיס האָבן זיך אַ װאַקל געטאָן אין קאָפּ האָט מיר 
אָנגעהויבן רוישן, דאָס בלוט האָט געזעצט אין די שלייפן, עס האָט מיר 
פארפעלט אָטעם. איך האָב קוים צוגעשאַרט זיך צו אַ בענקל און גענומען 
אין די ציטערנדיקע הענט א מעסער מיט אַ קאַרטאָפל.. 

זיי האָבן דאָך זיכער נישט געקאָנט מיינען קיין אַנדערן, נאָר מיך -- 
האָב איך פיבערנדיק געטראַכט -- אין אַנשטאַלט קען איך אַלעמען און 
דאָ געפינט זיך נישט קיינער, װאָס זאֶל אַרויסרופן דעם מינדסטן חשד, אַז 
ער איז אַ ייד... וי אַזױ האָט מען זיך דאָס דערװװוסט? האָט די פּאָליצַײ 
אַנטדעקט, אַז מיינע דאָקומענטן זענען געפעלשטע? צי האָט דער אַגענט 
װ;;צלאַווסקי מיך געפאַנגען אין זיין נעץ קעגן די פאַרבאָרגענע יידן ? אָדער 
אפשר גאר האָט יאַדװיגאַ געפירט מיט מיר אַ קאַץ-און-מויז-שפּיל און 
איצט בין איך אין אירע נעגל? לויטן זשאַנדאַרס רייד קאָן איך דאָ נאָך 
איבערנעכטיקן, אָבער וווהין גייט מען מאָרגן? אַנטלויפן מוֹז איך, אָבער 
וווהין ?... אין מיין האַנט איז דאָס מעסער. איך קוק אויף זיין שפּיציקן 
שאַרף און טראַכט : פאַרװאָס האָב איך נישט קיין מוט אַ סוף צו מאַכן מיט 
אַזא לעבן? האָב איך דאָך שוין נישט איין מאָל געזען מענטשן נאָך זייער 
זעלבסטמאָרד, און אפילו אינמיטן זייער פאַלן פון די הויכע װאַרשעװער 
הייזער. פאַרװאָס האָבן יענע יאָ געהאַט כוֹח דאָס צו טאָן ? צי זענען זייערע 
ליידן אין די יאָרן פון שלום געווען גרעסערע, וי מיינע איצט ? װאָס פאַר 
אַ קראַפט האַלט מיך אויף ביים לעבן? איז דאָס דער פּחד פאַרן טויט? 

איך הער דעם אָפּהילך פון די זשאַנדאַרן-טריט ביים פאַרלאָזן דעם 
אַנשטאַלט. באַלד איז וויטשעך אַריין אין קיך און אַװעקגעשטעלט זיך 
קעגנאיבער מיר מיט די הענט אין די הויזן-קעשענעס. 

-- סטאַניסלאַו, נישטאָ נאָך קיין איין אָנגעשאָבענע קאַרטאָפל? 


-- װאָס איז היינט די איילעניש מער װי אַלע טעג? -- האָב איך 
געענטפערט מיט אַ פראַגע און אויפגעהויבן די אויגן. 


-- ס'זענען צוגעקומען נאָך עסערס.. 

--- וויפל עסערס ? 

-- זשאַנדאַרמעריע האָט געבראַכט צוויי נייע געסט און נאָך װאָס פאַר 
אַ געסט! -- ווויטשעך האָט מיט איראָניע אַ הייב געטאָן דעם קאָפּ -- אַן 
עלטער פּאָרפאָלק דירעקט פון היטלערס הױפּטשטאָט: זי -- אַ דייטשקע, 
עה - א ;ידי 

איך האָב זיך דערפילט, וי אַ ניצול-געװאָרענער פוֹן טויט. איו דאָס 
װאָרט ,יודע", אויב אַזױי, נישט געווען אויף מיין אַדרעס. מיינע איברים 
האָבן זיך אָנגעגאָסן מיט אויפגעלעבטער ענערגיע. איך האָכ אַ טעות געהאַט. 
מען מיינט נישט מיך, נישט מיך.. 

-- סטאַניסלאַוו -- רעדט ווייטער ווֹיטשעך -- גייט און טוט אַ קוק. 


איר װעט נישט גלייבן, אַז אַ ייד קאָן אויסזען אַזױ טיפּיש וי אַ דייטש... 

אין צימער איז געזעסן מיין שכנה, די אַלטע קריסטין, און געמיטלעך 
געשמועסט מיטן דייטשישן פּאָרפאָלק אויף זייער שפּראַך. זי האָט זיי שוין 
אַפילו גערופן ביי די נעמען: פרוי גרעטאַ און הער מילמאַן. זי, די עכטע 
דייטשקע, מיטן שניי-ווייסן קאָפּ, מיטן העלן פּנים און צעשמייכלטן מויל, 
האָט באַלד אין ערשטן טאָג פון איר אָנקומען אין אַנשטאַלט אויסגעזען 
דרייסט, און נישט וי אין אַ פרעמדער, פאַר איר אומבאַקאַנטער סביבה. 
זי איז געווען זעלבסטזיכער און נישט ארוֹיסגעוויזן קיין סימן פון פּחד. 
מיט יעדן, װאָס האָט זי נאָר פאַרשטאַנען, האָט זי גערן געשמועסט און 
דערציילט וועגן זיך, וועגן איר לעבן אין דייטשלאַנד. 

מילמאַן האָט אויסגעזען עלטער פון זיין פרוי. ער האָט געהאַט אַ 
נאַקעטן גאָלן קאָפּ. זיין מיד פּנים איז פול געווען מיט טיפע קנייטשן אַרום 
די געדיכט-באַברעמטע אויסגעלאַשענע אוֹיגן. צװוישן די גאָלדענע צין 
האָט ער געהאַלטן פאַרביסן אַ לאַנגע ליולקע, װאָס האָט אים געגרייכט ביז 
צו די קני. אַן איינגעהילטער אין ווינטער-מאַנטל איז ער געזעסן מיט האַלב- 
צוגעלענטע אויגן און מיטן נאַקעטן קאָפּ האָט ער שטום צוגעשאַקלט צו די 
רייד פון ביידע פרויען. 

מילמאַן האָט אויסגעזען אין אַנשטאַלט, װי אַ פאַרשיקטער אויף אַ 
װיסטן, פאַרװאָרפענעם אינדזל. אָפּגעזונדערט און פרעמד, אַן איינגעשלאָ- 
סענער אין זיך -- איז ער כסדר געזעסן אַן איינגעהילטער אין זיין מאַנטל 

מיט דער ליולקע אין מויל. ער האָט זעלטן געענטפערט מיט אַ װאָרט אויף 
אַ פראַגע, נאָר געשאָקלט מיטן קאָפּ אין דער ברייט אָדער אין דער לענג, 
וי ער װאָלט פאַרלוירן ס'לשון. ער האָט אַפילו נישט רעאַגירט, ווען די 
שכנים פון צימער האָבן זיך איבערגעווונקען מיט די אויגן אויף זיין חשבון. 
ער איז געזעסן און געשוויגן. 

די דייטשקע גרעטאַ האָט אָפנהאַרציק, אָן פּחד און בושה, אַלץ דער- 
ציילט וועגן איר מאַן. ער איז א געבוירענער אין בערלין, געווען אַן אייגנ- 
טימער פון אַ ביזשוטעריע-געשעפט. קיין איין מאָל אין משך פון זייער לאַגנ 
צוזאַמענלעבן, האָט זי נישט געהאַט קיין איינדרוק, אַז איר מאַן האָט עפּעס 
אַ שייכוֹת מיט יידישקייט. אין אַלע פּרטים האָט ער זיך געפילט און זיך 
געפירט וי אַ דייטש. אַפילו זייער זון אָטאָ, װאָס איז איצט פאַרשיקט אין אַן 
אַרבעטס-לאָגער, האָט קיינמאָל נישט קיין טראַכט געטאָן, אַז זיין פאָטער, 
היינריך מילמאַן, אַן אָנטײלנעמער אין ערשטן וועלט-קריג, איז גאָר אַ 
;יודע? --- איינער פון יענע, װאָס אָטאָ גופא האָט באַטראַכט װוי די גרעסטע 
שונאים פון דייטשלאַנד. ער װאָלט דאָס מסתמא וייטער נישט געװוסט, 
ווען די געסטאַפּאָ װאָלט נישט אָנגעהויבן פאָדערן, אַז די פרוי און דער זון 
זאָלן זיך שיידן מיט דעם ,יודע" מילמאַן. ווען גרעטאַ האָט זיך אָפּגעזאָגט 
דאָס צו טאָן, האָט מען זיי ביידן אַרױסגעשיקט פון דייטשלאַנד און איבער- 
געבן אין רשות פון דער דייטשישער מאַכט אין פּוילן. גרעטאַ האָט פאָר- 
געפילט, אַז דאָס אַרױיסשיקן פון דייטשלאַנד איז נישט צום גוטן. אין דער 
אמתן האָבן זיי ביידע נישט געהאַט קיין אַנונג װאָס עס באַדייט פאַר זי 
זייער אָנקומען אין ר.גיאָ, 

די מענטשן אין אַנשטאַלט האָבן זיך דערװוּסט, אַז מאָרגן דאַרף קומען 
זשאַנדאַרמעריע צונעמען מילמאַנען. געוועזן צװישן זיי אַזעלכע, װאָס האָבן 
געקוקט אויף אים מיט רחמנות, װי אויף אַ צום טויט פאַרמשפּטן. אַנדערע 
אָבער האָבן געחוזקט, אַז פון אַזאַ אַלטן, מאָגערן ,זשיד? װעט גאָר קיין 
שמאַלץ נישט זיין... מילמאַן האָט אַפילו נישט געאַנט, אַז וועגן אים קאָנען 
אַזױ טראַכטן זיינע נייע פּוילישע שכנים. ער האָט אויך גישט פאָרגעפילט 
װאָס אים דערװאַרט אַ טאָג שפּעטער. ער איז געזעסן רוּיק, פאַרזונקען אין 
זיך און געצויגן מיט די פון קעלט בלויע, צוזאַמענגעשרומפּענע ליפּן זיין 

לאַנגע ליולקע, וועלכע איז ענלעך געװען צו אַ שלאַנג מיט אַ פאַרריסן 
קעפּל. 

אַז ס'איז געקומען צום אָװונט-עסן האָט מילמאַן טועם געווען עטלעכע 
לעפל קרויט-זופּ און באַלד אָפּגערוקט פון זיך דעם בלעכענעם טעלער. 
גרעטאַ האָט אים דערלאַנגט אַ פּאֶר פּענעצלעך װוּרשט, װאָס זיי האָבן נאַך 
געהאַט מיטגעבראַכט פון דייטשלאַנד. איך האָב אים צוגעטראָגן אַ שטיקל 
ברויט און שװאַרצע קאַװע. גרעטאַ האָט זיך געבעטן ביי אים: ,עס, עס, 
היינריך, זיי נישט קיין אויסנאַם פון אַלע?... 

קיין בעט פאַר ביידן צו שלאָפן איז נישט געווען. מילמאַן האָט בשום 
אופן נישט געװאָלט לייגן זיך אויף די עטלעכע מלבושים, װאָס מ'האָט 
אױיסגעשפּרײט אויפן דיל. ער האָט מיטן בענקל זיך צוגערוקט צום טיש, 
אָנגעשפּאַרט דעם קאָפּ אויף דער האַנט און צוגעמאַכט די אויגן 

ביינאַכט האָב איך זיך געדרייט אויף מיין געלעגער. מילמאַנס איינ- 
געבראָכענער אַלטער גוף, מיטן אָנגעלענטן קאָפּ אויפן טיש, האָט מיך 
נישט געלאָזט איינשלאָפן. קיינעם דאָ איז נישט אינגעפאַלן אָפּצוטרעטן 
אים אַן אָרט. אויך איך האָב עס נישט געטאָן: איך האָב מורא געהאט צו 
זיין אַן אויסנאַם פון אַלע שכנים. רחמנות איז דאָך אַ יידישע מידה.. 

ווען אַלע זענען שוין געשלאָפן האָב איך ערשט אָנגעהויבן מיטלעבן 
מיט מילמאַנס יידישן גורל. װאָס טראַכט ער אין זיין איינזאַמער שוייגע- 
ניש? אפשר האָט ער ערשט איצט זיך דערפילט וי אַ ייד און ער מאַכט 
דאָ זיין חשבון-הנפש ? איך האָב געפילט זיין פאַרשפּילט לעבן. זיין גאַנג 
צום טויט מיטן זעלבן וועג, אויף וועלכן עס זענען אוועק אַלע מיינע נאָצנט- 
סטע. אַן איינגעקנוילטער אויף מיין געלעגער האָב איך ווידער איבערגע- 
לעבט יענע מינוטן פון טויט-שרעק אין קיך, הינטער דער טיר. איך האָב 
זיך פאַרשעמט פאַר יענער טעמפּער און חיהשער פרייד, װאָס איך האָב 
דערפילט, ווען כ'האָב זיך דערװוסט, אַז מיט ,יודע? מיינט מען נישט 
מיך, נאָר אים, מילמאַן... 

באַגינען האָב איך דערזען מילמאַנען זיצן אַן איינגעקורטשעטן אין מאַנטל 
און אַ ציטערנדיקן פון קעלט. איך האָב אים דערלאַנגט זיין פּאָרציע ברויט 
און א טעפּל הייסע שװאַרצע קאַװע. דאָס טעפל האָט זיך געטרייסלט אִין 

זיינע הענט נעבן מויל. אַ באַזאָרגטע האָט זיין ווייב אים געמוסרט, פאַרװאָס 
ער האָט זיך אַזױ געפּײיניקט די גאַנצע נאַכט. נאָכן אויסטרינקען די קאַװע 
האָט מילמאַן זיך אויפגעשטעלט און מיט אַ ציטערנדיקער האַנט געגלעט זי 
איבערן אַקסל. ער האָט זי באַרױקט און צוגעזאָגט, אַז די קומענדיקע נאַכט 
װעט ער שוין מער אַזױ נישט טאָן. מילמאַן האָט אַרויסגענומען פון רייזע- 
טאַש דאָס ראַזיר-געצייג אוֹן זיך גרייט געמאַכט צום אָפּגאָלן זיך. גרעטאַ 
האָט אָנגעהויבן איבערלייגן אירע זאַכן. דאָס באַגאַזש האָט אויסגעזען, וי 
זיי װאָלטן געפאָרן אויף אַ קורצער שפּאַציר-רײזע. 


אינמיטן ראַזירן זיך האָט מילמאַן דערזען אַרײנקומען אין צימער אַ 
זשאַנדאַר. ער האָט העפלעך זיך באַגריסט און פאַרפירט אַ געשפּרעך מיט 
גרעטען. אויף איר פּנים איז נישט געװען צו דערקענען קיין סימן פון 
אומרו. דאַקעגן מילמאַנס בלאַס פּנים מיט די גלייך-אָנגעשטעלטע אויגן 
אויפן זשאַנדאַר,. האָט בולט אויסגעדריקט שרעק. ער האָט אַװעקגעלײגט 
די ראַזיר-מאַשינקע און מיט אומרו זיך איינגעהערט אינעם שמועס צוישן 
זיין ווייב און דעם זשאַנדאַר, 


מיט אַ העפלעכן שמייכל האָט גרעטאַ אונטערגעטראָגן אַ בענקל דעם 
זשאַנדאַר. ער האָט אָפּגעזאָגט, אַ קוק געטאָן אויף זיין האַנט-זײיגערל און 
געזאָגט, אַז ער איז געקומען מיטנעמען מיט זיך דעם הער היינריך מילמאַן 
אין דער פּאָליצײי קאָמאַנדע, כדי דורכצופירן דאָרט די רעגיסטראַציע און 
מעלדונג-פאָרמאַליטעטן, מילמאַנען האָט דער זשאַנדאַר העפלעך געבעטן 
פאַרענדיקן דאָס ראַזירן זיך און נישט פאַרגעסן מיטנעמען אַלע נייטיקע 
דאַקומענטן. מילמאַן האָט זיך צוגעאילט און אַװעק צװאַמען מיטן 
זשאַנדאַר, 

דער טאָג איז אַריכער און מילמאַן איז נישט געקומען צוריק. גרעטאַ 
האָט אָבער נישט געצוייפלט, אַז איר מאַן װעט נאָך היינט אומקערן זיך. 
אין אָװנט האָט זי גענומען פּלאַנעװען וי אַזױי אײנצואָרדענען אַ דאָפּל 
געלעגער פאַר זיך מיטן מאַן. אָבער מילמאַן איז נישט געקומען. 

אויף צו מאָרגנס אי/ געקומען דער זעלבער זשאַנדאַר. גרעטאַ האָט 
אים ווידער טאַקטפול אויפגענומען אין געגלייבט דעם זשאַנדאַרס פאַרזי- 

כערונגען, אַז מילמאַן װעט צוריקקומען נאָך דעם, װוי זיינע ענינים װעלן 
ענדגילטיק דערליידיקט וערן. 

מיט עטלעכע טעג שפּעטער איז װוידער געקומען דער זשאַנדאַר. דאָס 
מאָל האָט גרעטאַ זיך דערװוּסט, אַז איר מאַן מוז נאָך בלייבן אין אַרעסט 
אויף אַ באַשטימטער צייט. דער זשאַנדאַר האָט מיטגעבראַכט פאַר גרעטען 
אַ שפּייזיפּעקל און אויסגעפרעגט זיך גענוי, מיט אַלע פּרטים, װוי אַזױ די 
דייטשקע ווערט באַהאַנדלט אין אַנשטאַלט. גרעטאַ האָט זיך מיט גאָרנישט 
נישט באַקלאָגט. זי האָט נאָר געװאָלט וויסן, װי לאַנג זי װעט נאָך דאַרפן 
בלייבן אַליין און צװישן פרעמדע מענטשן. 

צוֹם לעצטן מאָל איז דער זשאַנדאַר געקומען מיט צויי פּאַקעטן 
איינער פון זיי איז געווען אַן אָנגעפילטער לענגלעכער מיליטערישער זאַק, 
און דער צווייטער -- אַ שיין-פאַרפּאַקט שאַכטל, וי נאָר װאָס איינגעקויפט 
אין אַ געשעפט. מיט אַ גוטמוטיק צעשמייכלט פּנים האָט גרעטאַ אַרױסגע- 
וויזן דאַנקבאַרקײט צום זשאַנדאַר, ווען ער האָט מיט שטאָלץ געעפנט דאָס 
שאַכטל און איר אונטערגעטראָגן אַ שטיקל װוּרשט, אַ טאָרבעלע געטריקנטע 
פרוכט מיט עטלעכע פּעקעלעך ביסקוויטן. 

מיט דעם זעלבן אויסדרוק אויפן פּנים האָט דער דייטש גענומען אין 
האַנט דאָס צווייטע פּעקל און מיטגעטײילט גרעטען, אַז דאָס זענען די 
מלבושים נאָך איר מאַן, היינריך מילמאן, וועלכער איז אומגעבראַכט געװאָרן 
לויטן אורטייל פון דער מאַכט. דער זשאַנדאַר האָט אױיסגעשפּרײט פאַר איר 
אַ פּאַפּיר, װוּ עס זענען געווען אויסגערעכנט אַלע פאַרבליבענע זאַכן נאָכן 
מאַן און זי האָבן געדאַרפט ווערן צוגעשטעלט דירעקט צו איר. דערהערט 
די רייד פון זשאַנדאַר, האָט זי פאַרביסן אַ ליפּ. 

דער זשאַנדאַר האָט זיך נישט אומגעקוקט אויף גרעטען און גענומען 
אַרויסציען די קליידער פון זעקל. ער האָט יעדע זאַך אויסגעלייגט פּינקטלעך 
און באַזונדער, לויט דער אויסגעשריבענער רשימה. נאָכן ענדיקן האָט ער 
העפלעך געמאָלדן, אַז ער האָט זיין אויפגאַבע דערפילט. 

מיט געצוימטער אויפרעגונג האָט גרעטאַ אַ שאַר געטאָן דאָס פּאַפּיר 
פון זיך און אויפמערקזאַם געמאַכט דעם זשאַנדאַר, אַז די רשימה איז נישט 
קיין פולע. פון די זאַכן, װאָס דער מאַן האָט געהאַט מיט זיך, פעלן: אַ 

האַנט-זײגערל, די צינד-מאַשינקע צו דער ליולקע און אַ לעדערנער טאַשן- 
פּאָרטפעל. דער זשאַנדאַר האָט זיך אַנטשולדיקט פאַר גרעטען און צוגע- 
זאָגט אויסצופאָרשן דעם ענין. צום סוף האָט ער סאַלוטירט און העפלעך 
זיך געזעגנט, 

אין אַנשטאַלט האָט מען מער שוין דעם זשאַנדאַר נישט געזען. און 
גרעטאַ האָט מער נישט גערעדט ועגן איר מאַן 


שוין איבער דריי װאָכן געפין איך זיך אין אַנשטאַלט. מיין רעכט 
דאָ אויפצוהאַלטן זיך דערנענטערט זיך צום סוף. אויף אַ קורצער צייט נאָך 
וועל איך זיין באַשיצט, אָבער װאָס ווייטער ? צום סוף פון דער מלחמה איז 
נאָך ווייט. דאָס זעט אויס וי אַ חלום. מען מוז אָנהייבן צו טראַכטן עפּעס 
צו טאָן. 

איינציקווייז האָבן זיך געביטן די איינווֹינער פון ר.ג.אָ. אַ טייל פון 
די פריערדיקע הײימלאָזע איז איינגעאָרדנט געװאָרן ביי פאַרשידענע אַרבעטן 
און באַקומען װוֹינונגען אין אויסגעלײידיקטן געטאָ. איך האָב אָנגעהויבן ענער- 
גיש מאָנען מיינע רעכטן אויף אַרבעט און װוינונג. אָבער יעדעס מאָל האָט 
דער סעקרעטאַר מיך געראַטן צוּואַרטן ביז עס װועט אונטערקומען אַ 
פּאַסיקע אַרבעט פאַר מיר. 

וווֹיטשעכן האָב איך געגעבן צו פאַרשטין, אַז מיין אַרבעט אין קיך 
איז פאַר מיר נישט קיין אויסוועג. איך האָב אים געבעטן אויסנוצן לטובת 
מיר זיין איינפלוס ביים סעקרעטאַר. ער האָט אָבער אַרױסגעװיזן אַ קנאַפּן 
אינטערעס צו מיין בקשה. ווֹיטשעך האָט מיך געהאַלטן פאַר אַזאַ, װאָס 
קאָן זיך באַנוגענען מיט אַ דאָפּלטער פּאָרציע זופּ און מיט אַ געשענקטן 
פּאַפּיראָס. ער האָט מיך אָפּגעפּטרט מיט אַ קורצן ענטפער: ,דאָ איז דיר 
שלעכט" ? 

איך האָב גוט פאַרשטאַנען זיין כוונה. װוֹיטשעך האָט געהאַט אַ סך נוצן 
פון מיינע הענט, װאָס האָבן לאַנגע שעהן אין טאָג נישט גערוט: געקאָכט, 
גערוימט, געמאַכט אָרדענונג אין די צימערן און באַפרײיט אים פון נאָך 
אַנדערע פאַרשידענע אַרבעטן. אַדאַנק מיין הילף האָט ער געקאָנט אַװעקגײן 
אינמיטן טאָג אויף גאַנצע שעהן. : 

אײינמאָל, ווען ווֹיטשעך איז נישט געווען אין אַנשטאַלט, האָב איך 
באַמערקט אַרינגיין אין סעקרעטאַרס ביוראָ-צימער אַ ציוילן מאַן אין 
ספּאָרט-מלבושים און אין אַ לעדערנער קורטקע. פון די רייד, װאָס איך 
האָב אונטערגעהערט הינטער דער טיר, האָב איך פאַרשטאַנען אַז ער איז 
געקומען זוכן אַ מענטש צו דער אַרבעט. 


ווען יענער איז אַװעקגעגאַנגען בין איך אַרײן צוֹם סעקרעטאַר. וי 
נאָר ער האָט מיך דערזען האָט ער גענומען אין האַנט אַ פאַרשריבן צעטל 
און געזאָגט, אַז ער האָט פאַר מיר אַן אַרבעטס-פּלאַץ. לויט זיין מיינונג איז 
די אַרבעט צוגעפּאַסט פאָר מיר. איך דאַרף נאָר אָננעמען די באַדינגונגען. 
ער האָט אָנגעהויבן לייענען פון צעטל אַרױס: 


דער קאַנדידאַט צו דער אַרבעט דאַרף זיין פיזיש שטאַרק און אָן א 
כּאַמיליע. ער דאַרף קאָנען פאַרשטענדיקן זיך אין דער דייטשישער שפּראַך. 
ער דאַרף אויך רייטן אויף אַ פערד און וויסן וי צו באַנוצן זיך מיט אַ ביקס. 
דאָס דאַרף זיין אַן אַרבעט אַלס נאַכט-װעכטער אין אַ גוט פון לובלינער 
געגנט. מען דאַרף דאָרט היטן פאַר די גנבות אויף די פעלדער, איבער- 
הױפּט פון די רוסישע פּאַרטיזאַנער. דער געהאַלט איז אַ גוט-באַצאָלטער. 
מיט עסן אין שלאָפן. 

נאָכן איבערלייענען דאָס צעטל האָט דער סעקרעטאַר געקוקט מיר 
אין פּנים אַרײן און געװאַרט. איך האָב אים געענטפערט, אַז די איינציקע 
שטערונג דאָ קאָן זיין מיין קנאַפּע קענטעניש פון דייטש, װאָס איך פאַר- 
שטיי אַ ביסל, אָבער רעד גאָר װײיניק. דער סעקרעטאַר האָט מיך צונע- 
רעדט אָנצונעמען די אַרבעט. דאָס קענען דייטש האָט ער געהאַלטן פאַר 
װייניקער וויכטיק װי די איבעריקע באַדינגונגען. ער האָט מיר געגעבן צו 
פאַרשטיין, אַז יעדער פּויזנער, וויפל ער זאָל נישט קענען דייטש, איז דאָס 
איבערגענוג אויף צו פאַרשטענדיקן זיך. ער האָט דערביי געברענגט אַ 
בײישפּיל פון זיך אַלײן. 

דער סעקרעטאַר האָט מיר געגעבן אַ װאָך צייט מישב צו זיין זיך און 
געבן אים אַן ענדגילטיקן ענטפער -- ביז דער אַדמיניסטראַטאָר פונעם 
גוט װעט קומען דאָס צווייטע מאָל. 

וווֹיטשעך האָט מיך אָפּגערעדט אָנצונעמען די אַרבעט. לוט זיין 
מיינונג איז עס געװען לעבנס:געפערלעך. די פּאַרטיזאַנער, האָט ער 
געטענהט, מוזן גנבענען כדי צו שאַפן פאַר זיך עסן. פון דער אַנדערער 
זייט װעלן די דייטשישע אדמיניסטראַטאָרן מאַכן מיך פאַראַנטװאָרטלעך 
פאַר די גנבות. איך האָב געשוויגן, נישט געװאָלט מיט קיין װאָרט געבן 
אים צו דערקענען, אַז איך פאַרשטיי זיינע באַהאַלטענע כוונות. 

נישט געקוקט אויף וווֹיטשעכס כלומרשט-פריינדלעכע װאָרענישן, האָב 
איך באַשלאָסן די אַרבעט יאָ אָנצונעמען. אין דעם האָב איך געזען איינעם 
פון יענע צופאַלן, װאָס זענען ביז איצט מיר אַנטקעגנגעקומען אויף אַלץ 
בלינדע װאַנדער-װעגן. מיין פּלאַן איז געווען צו פאַרבינדן זיך מיט די 
פּאַרטיזאַנער און אַריבערגיין צו זיי מיט געווער אין האַנט. 

איך האָב געמאָלדן דעם סעקרעטאַר, אַז כ'בין מסכים און װאַרט אויפן 
טאָג, ווען דער אַדמיניסטראַטאָר װועט קומען אַנגאַזשירן מיך צוֹ דער 
אַרבעט. ווֹיטשעך האָט זיך וועגן דעם דערװוּסט און אָנגעהויבן צורעדן 
אַנדערע, אַז זיי זאָלן אָננעמען די אַרבעט. אָבער יעדער איינער האָט אים 
געענטפערט, אַז אויב דייטשן גיבן אַ פּאָליאַק געווער, איז אַ סימן, אַז ער 
דאַרף איינשטעלן פאַר זיי דעם קאָפּ... 

נאָך זיינע אומזיסטע באַמיוּנגען צו געפינען אַ צווייטן קאַנדידאַט אויף 
מיין אָרט, האָט ער מיך אַריינגערופן אין צימער, װוּ ער האָט געװוינט. 
ווויטשעך איז געזעסן ביי אַ טישל און געשטאָפּט פּאַפּיראָסן. ער איז תיכף 
צוגעטראָטן צום ענין און געראָטן מיך, אַז איך זאָל גוט זיך מיישב זיין 
איידער איך באַשליס ענדגילטיק אַװעקצוגיין פון דער אַרבעט אין אַנשטאַלט. 
איך האָב געװאָלט אויסמיידן דאָס געשפּרעך און זיך געחכמעט, אַז כ'האָב 
השק צו רייטן אויף אַ פערד. 

--- אויף װאָס װועסטו רייטן -- האָט ער מיך בייז געפרעגט -- וען 
אַ קויל װעט דיך טרעפן אין הינטן? 

-- אויפן קאָפּ -- האָב איך געענטפערט. 

--- און אַז מ'וועט צילן אין קאָפּ אַרײן? 

--- על איך רייטן ליגנדיק. 

-- יאָ, ריכטיק -- האָט ווֹיטשעך בייסיק אַקצענטירט -- אַזױי טאַקע 
וועסטו מוזן רייטן אויפן פערד.. 

איך האָב פאַרשטאַנען אין װאָס עס גייט און אויסגעשטרעקט די האַנט 
צו דער װאַנט װוּהין זיין בליק איז געװוען געװענדט -- צום שמאָלן 
געקרייצטן יעזוס איבער זיין בעטל. 

-- ער װעט מיר וייזן -- האָב איך מילד געזאָגט -- דעם וועג צום 
לעבן. 

ווֹיטשעך איז שטיל געבליבן. דאָס געשפּרעך איז איבערגעריסן גע- 
װאָרן. 

זייטיק האָב איך נאָכגעשפּירט די ווירקונג פון מיינע לעצטע וװוערטער 
אויף אים. פאַרזויערט און אומצופרידן האָט ער געשטאָפּט די פּאַפּיראָסן 
גערייכערט און געשוויגן. 

נאָך אָט דעם געשפּרעך איז די באָציונג צװישן מיר און ווֹיטשעכן 
געווען אַן אָנגעשטרענגטע. עס האָט אויסגעזען וי איינער דעם צוייטן 
װאָלט נישט געזען און מיר רעדן צװישן זיך װוי דורך אַ װאַנט. 

אין צוויי טעג אַרום איז װוֹיטשעך ווידער געווען צו מיר דער זעלבער 
װאָס פריער. ער האָט מיך מכבד געווען מיט פּאַפּיראָסן און געװוענדט זיך 
צו מיר זייער איידל: פּאַניע סטאַשו. איך האָב פאַרשטאַנען אַז ער איז 
עפּעס אויסן : אָדער ער וויל מיך אויסנוצן צו עפּעס אַ ספּעציעלער אַרבעט, 
אָדער ער וויל אַזוֹי אַרום ווירקן אויף מיר נישט צו פאַרלאָזן דעם 
אַנשטאַלט, 


אויף צו מאָרגנס איז ווויטשעך אַװעק אויף עטלעכע שעה און צוריק- 
געקומען אין אַװונט, פאַרן פונאַנדערטײלן דאָס עסן. ער איז געוען גוט 
אויפגעלייגט און פון זיין מויל האָט זיך געטראָגן אַ שאַרפער בראָנפן-ריח. 
ער האָט מיר נישט געזשאַלעװעט קיין קאָמפּלימענטן פאַר מיין אַרבעט- 
זאַמקײט און פאַר מיין איבערגעגעבנקייט צו די מענטשן פון אַנשטאַלט, 

שפּעטער, נאָך דער אַרבעט, האָט ווֹיטשעך צונויפגערוקט צויי 
בענקלעך און מיך אַ שלעפּ געטאָן צום זיצן. ער האָט זיך צערעדט ועגן 
זיך, וועגן זיין אינטים לעבן נאָך דעם, וי דאָס ווייב האָט אים פאַרלאָזט. 

ער האָט זי דערמאָנט מיט ציין-קריצעניש, גראָבע זידלװערטער און 
קללות. ,זי האָט געמיינט, אַז אָן איר װעט ער אויסזען װוי אַן איינזאַמער 
קאָטער אין מערץ... אָבער פּונקט וי זי איז אַמאָל נאָכגעלאָפן פרעמדע 
מענער, אַזױ לויפן אים איצט נאָך פרעמדע ווייבער". ער האָט זיך באַרימט, 
אַז ער האָט אונטערגעכאַפּט אַ יונג שיין ווייבל. זי טוליעט זיך צו אים וי 
אַ קעצל. עס אַרט אים נישט, װאָס זי איז אַן אָרעמע אַלמנה -- ער קאָן 
זיך גאַנץ גוט אַן עצה געבן מאַטעריעל אויך אין מלחמה-צייט. אָט דער- 
נענטערט זיך ,,באָזשע נאַראָדזעניע? -- יל ער איר מאַכן אַ סורפּריז און 
ברענגען אַ געקוילעט חזירל. ער קאָן דאָס אומלעגאַל קויפן ביי זיינעם אַ 
באַקאַנטן הינטער װאַרשע, אין אַ דאָרף אויף דער אַטװאָצקער ליניע. ער 
ויל דאָס חזירל קוילענען אין אַ שטעלעכל אין דאָרף און ער רעכנט דאָס 
צו מאַכן צוזאַמען מיט מיר. קיינער װעט אים נישט קאָנען אַזױ העלפן. ער 
ווייסט דאָך, אַז איך בין אַמאָל געווען אַ רעסטאָראַטאָר -- קען איך דאָך 
זיכער די מלאכה... 

דערהערנדיק ווֹיטשעכס פּלאַן איז מיר אַדורך אַ שוידער איבערן לייב. 
איך האָכב מורא געהאַט אים אָפּצוזאָגן. ער האָט אָבער נישט געװוּסט, װאָס 
אין מיר קומט פאָר. ער האָט מיך אַרומגענומען און נישט אויפגעהערט צו 
שיטן מיט פריינדלעכע וערטער. 

ווֹיטשעך האָט פאַרלאַנגט, אַז מיר זאָלן תיכף באַשטימען ווען און װי 
אַזױ דאָס אַדורכצופירן. איך האָב פאָרגעלייגט דעם טאָג אויף צו מאָרגנס 
נאָך דעם װי דער אַדמיניסטראַטאָר דאַרף קומען וועגן מיין אַרבעט. אפשר, 
האָב איך געטראַכט, װעט מיר געלינגען באַלד מיט יענעם מיטצופאָרן און 
אַזױי אַרום זיך אַרױסדרײען פונעם גאַנצן עסק. 

די געשיכטע מיט ווֹיטשעכס חזיר האָט מיך דערמאַנט אין אונדזער 
דאָרפישן שכן, קלימענס, פון די אַמאָליקע קינדער-יאָרן. אין אַ פאַרטעך 
ביז איבער די פאֲרבלאָטיקטע שטיװאַליעס, מיט א לאַנגן שפּיציקן מעסער 
אין האַנט, פלעגט ער טרייבן אויפן פעלד אַרױס דעם חזיר, װאָס איז געווען 
צוגעבונדן צו אַ שטריק אויף אַ הינטערשטן פוס. 

זיין ווייב די דאַרע, הויכע קלימענסאָווע, איז אים נאָכגעגאנגען און 
געטראָגן אויף זיך אַ בינט שטרוי מיט אַ גרויסער ערדענער שיסל. קלי- 

מענס, תמיד א רויקער און שטילער מענטש, איז דעמאָלט געווען פול 
מיט רציחה אויף דעם ציטערנדיקן חזיר. 

זיבן יאָר בין איך אַלט געווען, ווען איך האָב צום ערשטן מאָל געזען 
דאָס אַכזריותדיקע בילד, װאָס האָט אויף אייביק איבערגעלאָזט אין מיר 
א געפיל פון עקל. 

אַ צווייטע דערינערונג, אַ פיל נענטערע, האָט נאָך מער פאַרשטאַרקט 
מיין ווידערווילן צו ווויטשעכס פאָרשלאָג. איך האָב זיך דערמאָנט דעם 
סאָקאָלאָווער ייד מיכולקע, אַ תבוּאה-הענדלער, מיט וועמען איך בין געווען 
צוזאַמען אין אַן אַרבעטס-לאַגער. דער דייטשישער אויפזעער, צוזאַמען מיט 
זיינע פוילישע געהילפן, האָבן גראָד אים אויסגעקליבן אויף צו העלפן 
קוילענען אַ חזיר. נאָכן אומקערן זיך פון אָט דער אַרבעט, איז דער ייד 
געווען נידערגעשלאָגן, און ער האָט דאָס אַזױי שטאַרק איבערגעלעבט, אַז 
ער האָט בײינאַכט געשריגן פון שלאָף.. 

איך האָב אָנגעהויבן זוכן אַן אויסוועג וי אַזױ אויסצומיידן אַן אַדורכ- 
פאַל. איך האָב אויסגעקוקט דעם דייטשישן אַדמיניסטראַטאָר פונעם גוט. 
אויב ער װעט קומען און איך װועל מיט אים אַװעק, על איך באַוייזן 
אַרויסצודרײיען זיך פון װוֹיטשעכס אָנטשעפּעניש. 

אין יענעם טאָג, וען דער דייטש האָט געזאָלט קומען, האָב איך זיך 
באַמיט אויסצוזעען גוט און צו מאַכן אַן איינדרוק. נאָך לאַנגע שעהן װאַרטן 
האָב איך ענדלעך דערהערט פון קאָרידאָר דאָס הייזעריקע קול פון סעק- 
רעטאַר. ער האָט מיך גערופן. איך בין אַרין אין ביוראָ. 


שטייף, װי אַ זעלנער פאַר זיין קאָמאַנדיר, בין איך געבליבן שטיין 
קעגנאיבער אַ הויכגעוויקסיקן בלאָנדן מאַן אין ספּאָרט-אָנטאן -- אין אַ 
לעדערנער קורטקע און אין גרינע הויזן, געליאַמעװעטע מיט לעדער. אויף 
די פיס האָט ער געטראָגן הויכע שיך, פאַרשנורעװועטע ביז אונטער די קני, 
און אויפן קאָפּ -- אַ גרין קאַפּעליושל מיט אַ פּאַװוע-פעדערל אין דער זייט, 
ער האָט אויסגעזען װי ער װאָלט נאָר װאָס אַראָפּנעשפּריִנגען פונעם רייט- 
פערד. ער האָט גערעדט א צעבראָכענעם פּױליש מיט אַ דיטשישן 
אַקצענט. 

דער דייטש האָט מיך אָפּגעמאָסטן מיט זיין שטרענגן בליק און 
געפרעגט : 

-- נו, איר זענט איינשטימיק אָנצונעמעז די אַרבעט ? 

-- יא האָב איך געענטפערט -- אוב איך װעל האָבן בעסער עסן און 
אַ בעסער געלעגער וי דאָ. 

-- פרעסן -- האָט מיר געענטפערט זיין גראָב חוצפּהדיק קול -- וויפל 
איר װעט נאָר װעלן. שלאָפן -- נאָר בײיטאָג. אייער אַרבעט ביינאַכט װעט 
זיין צו היטן די פעלדער אַרוֹם גוט, די קאָפּנעס קאַרטאָפּל, קרויט, בוראקעס. 
אויב איר װעט נישט דערלאָזן צו קיין גנבות, װעט דער לוין זיין אַ גוטער. 

פון מיין צושאָקלען מיטן קאָפּ האָט דער דייטש פאַרשטאַנען אַז איך 
בין מסכים אויף די באַדינגונגען. 

-- קענסטו דויטש שפּרעכן ? --- איז ער פּלוצלינג אַריבער אויף דייטש. 

-- איך פאַרשטיי, אָבער רעדן איז מיר שווער -- האָב איך געענטפערט 
אויף פּויליש. 

-- אַבער דו קערל, שפּריך מאַל דויטש! -- האָט ער זיך אָנגעצונדן 

-- יאַ, איך קאַן -- האָב איך מיט שװועריקייט אַרױסגעזאָגט. 

-- יאַ, דו קאַנסט, דו קאַנסט -- האָט ער זיך צעשמייכלט און געפרעגט 
פון װאַנען איך שטאַם. 

-- פאָן פּאַוּזען -- האָב איך געענטפערט. 

-- פאָן פּאַפּען, פאָן פּאַולוס, אָבער עס גיבט קיין פאָן פּאַוזען -- 
האָט דער דייטש געזאָגט מיט אַ שפּאָטישן גרימאַס אויף זיין פּנים און 
געקוקט אויף מיר מיט אַ פאַרקוועטשט אויג, 

איך בין געשטאַנען װי אַ נאַר, געדרייט דאָס היטל אין די הענט און 


געמאַכט זיך נישט פאַרשטיין דעם חוזק. איך האָב אַ קוק געטאָן אויפן 
סעקרעטאַר. אויך ער האָט געשמייכלט אונטער דער נאָז. 

-- ואָ האַסטו דויטש געלערנט? -- האָט ער געפרעגט, קוקנדיק אויף 
מיר פון דער זייט. 

-- נישט געלערגט -- געשפּראָכן -- האָב איך שמאַמלענדיק געענמ- 
פערט און נאַיוו געקוקט אויפן סעקרעטאַר מיטן דייטש. ביידע האָבן אויס- 
געפּלאַצט מיט אַ געלעכטער. 

-- קאַנסטו איין פערד רייטן ? 

-- יאַ, יאַ, גאַלאָפּ, 

-- קאַנסטו שיסן ? 

-- יאַ. 

-- װאַס דענקסט דו, ווען דו יעמאַנדן ביים שטאָלן ערווישט ? 

איך האָב אָנגעקוקט דעם דייטש. ער האָט זיך געכאַפּט אַז איך האָב 
זיין פראַגע נישט פאַרשטאַנען. ער האָט מיך דאָס זעלכע איבערגעפרעגט 
אויף פּויליש. 

-- איך שיסע. 

-- אים קאָפּ? -- האָט ער געפרעגט און כיכיקעט. 

--- ניין, אין די פיסע, דער זאָל נישט קאָנען פליכטן. 

ווידער האָבן ביידע זיך צעלאַכט. 

דער דייטש האָט זיך אויסגעדרייט צו מיר מיטן רוקן און אָנגעהויבן 
רעדן ערנסט מיטן סעקרעטאַר. איך האָב געהערט װי דער סעקרעטאַר 
זאָגט: ,דער איזט אַרבייטס-פלייסיג". דער דייטש האָט אים געענטפערט: 
;יאַ, דער איזט אַוּך היבש דוּם, אַבער דאָס ווירד שאָן גיין". 

דער סעקרעטאַר האָט פאַרשריבן די דאַטע ווען ער דאַרף מיך באַפרייען 
פון אַנשטאַלט. דער דייטש האָט פאַרלאַנגט, אַז דעם 1-טן דעצעמבער 1942 
זאָל איך זיך מעלדן צו אים אין גוט און ברענגען דאָס צעטל, װאָס ער האָט 
איבערגעלאָזן ביים סעקרעטאַר. דאָרט איז געווען דער גענויער אַדרעס און 
אויף וועלכער באַן-סטאַציע איך דאַרף אויסשטייגן. 

ביים אַװעקגײן האָט דער דייטש אונדז איבערגעלאָון ציגאַרעטן און 
אָנגעזאָגט, אַז איך זאָל זיך מעלדן צו אים פּינקטלעך, אין דער אָפּגערעדטער 
צייט. 


אַלזאָ, פון מיין חשבון צו פאַרלאָזן דעם אַנשטאַלט גלייך נאָכן אָננעמען 
די אַרבעט, איז גאָרנישט אַרויסגעקומען. אויף צו מאָרגנס האָב איך מיט 
וויטשעכן געדאַרפט אַװעקפאָרן אויפן דאָרף. 

אַן אומגעהויערער פּהד איו מיך באַפאַל װען איך האָב געזען, וי 
אַזױ וווֹיטשעך מעסט אויס די שאַרפן פון די צוויי לאַנגע קיך-מעסערס און 

עצהט זיך מיט מיר וועלכע פון די ביידע ער זאָל מיטנעמען. וווֹיטשעך האָט 
געטראַכט, אַז דאָס געלונגענע אויספירן פוֹן דעם געהיימען שטיקל אַרבעט 
ווענדט זיך בלויז אין מעסער; אַז װאָס שאַרפער און לענגער עס װעט 
זיין, אַלץ שנעלער װעט דאָס װערן אַדוֹרכגעפירט, און איך װועל קאָנען 
באַצײטנס צוריקקומען אין אַנשטאַלט כּדי צוצוגרייטן דאָס נאַכטעסן. אַזױ 
האָט ער אַרײנגערעדט אין מיר בעת דער אַרבעט אין קיך. 

װאָס טוט מען? אין מיר האָט אויפגעטויכט אַ מהשבה איינצושניידן 
זיך די האַנט און אַזױ אַרום פּטור ווערן פון העלפן וויטשעכן קוילענען 
דעם חזיר. איך קאָן דאָס טאָן ווען איך אַרבעט מיט! מעסער אויפן שנייד- 
כַּרצט. איך מוז דאָס אָבער מאַכן אַזױ, ווֹיטשעך זאָל מיך נישט חושד זיין, אַז 
איך האָב עס געטאָן בכוונה. איצט האָב איך שוין פאַרלוירן די געלעגנהייט, 
דאָס מעסער איז שוין אַװעקגעלײגט. איך על דאָס דאַרפן טאָן מאָרגן 
באַגינען, ווען ווֹיטשעך דערלאַנגט די ברויטן צום צעשניידן. 

וועלכע האַנט איינשניידן ? אז ס'זאָל נישט פאַלן קיין חשד, דאָרף דאָס 
זיין די לינקע האַנט. אָבער צום קוילענען דאָס חזיר דאַרף מען דער עיקר 
די רעכטע האַנט. 

מיין מוח איז אָנגעשטרענגט אין דורכטראַכטן די פּרטים װי אַזױ דאָס 
אַדורכצופירן. די מחשבות פאַרפּלאָנטערן זיך און וויקלען זיך פונאַנדער 
אין בילדער. איך זע זיך שוין אַ פאַרבלוטיקטן. מיט װאָס װעל איך באַנדאַ- 
זשירן די האַנט ? וי אַזױ װעל איך אויסזען אַן אומפעיקער צו דער אַרבעט 
אין קיך ? צי װעט דאָס נישט דערפירן צוֹ אַ קאָנפליקט צווישן מיר און 
ווויטשעכן! 

ווויטשעך דרייט זיך אין קיך. ער מאַכט דעם פּלאַן פון מאָרגנדיקן 
טאָג. ווער עס זאָל מיך פאַרטרעטן ביים ברענגען די קעסלען זופּ פון ,רויטן 
קרייץ", וויפל אַזייגער מיר דאַרפן מאָרגן אויפשטיין, כדי עס זאָל נאָך 
בלייבן גענוג צייט אויף העלפן זיין געליבטער איינפּעקלען דאָס פלייש 
אויף , באָזשע נאַראָדזעניע". װוֹיטשעך דרייט זיך מיר פאַר די אויגן און 
פאַרשטעלט מיר די בילדער פון דמיון. איך וויל אים אויסמיידן. אָפּקערן 
זיך פון אים. אָבער, װי אויף צו להכעיס, פּאָרעט זיך יוויטשעך נעבן מיר 
ביים פייער, ביי די טעפּ, ביי די כלים. ער רעדט אין מיר אַריין רכילותן 

אויף די מענטשן אין אַנשטאַלט. ער מאַכט חוזק פון דעד אַלטער פריילין 
קאַזשאַ און דערציילט װי זי חנפהט זיך צו אים. איך מוז דאָס אַלץ אויס- 
הערן און ענטפערן מיט אַ שמייכל, מיט אַ װאָרט אויף זיינע רייד. איך טו 
די אַרבעט צעשטרייט און פאַרלאָז זיך אויף די אױיטאָמאַטישע באַוועגונגען 
פון מיינע הענט. 


פּלוצלינג רייסט זיך פון מיר אַרױס אַ געשריי מיט אַ װילדער קללה. 
וווֹיטשעך גיט אַ שפּרונג צו מיר, כאַפּט אונטער דעם אויסגעקרימטן טאָפּ 
און שטעלט אים גלייך. אויף די אָנגעגליטע פייערקעס שפּריצט און קנאַקט 
דאָס פאַרגאָסענע קרויט-װאַסער. 


וווֹיטשעך פירט מיך צו צום קראַן און לאָזט אַ שטראָם קאַלט װאַסער 
אויף מיין אָפּגעבריטער רעכטער האַנט. פון צווישן מיינע ציין רייסט זיך 
אַרױס אַ געװאָי. איך כאַפּ צוריק די האַנט -- אויף די רויט-צעצינדענע 
פינגער לויפן אויף ווייסע בלעזלעך. ווֹיטשעך ברענגט א ווייסע שמאַטקע. 
פון פרויען-צימער קומט אַרין יאַדװיגאַ. זי באַדױערט מיך און הייבט אָן 
זוכן אין די שאַפקעס צװישן די פלעשלעך. זי געפינט אָבער נישט עפּעס 
אַזױנס, װאָס זאָל גוט זיין אויף אָנצושמירן די װוּנדן ביז אין דער פרי, ווען 
איך װעל קאַנען גיין אין אַפּטייק. 


איך זיץ אין קיך פאַררוקט אין אַ ווינקל. מיין אָפּגעבריטע האַנט איז 
אָנגעהאָנגען אויף אַן איינגעוויקלט קאָפּיטיכל, װאָס יאַדװיגאַ. האָט מיר 
אָנגעבונדן אַרום האַלדז. די פינגער ברענען װי איך װאָלט זיי געהאַלטן 
איבער אַ פייער-פלאַם. דער שטעכיקער וייטיק גייט זיך פונאַנדער איבערן 
גאַנצן לייב. אָבער איך טאָר נישט זיך אונטערגעבן די יסורים; איך טאָר 
נישט אַרויסברענגען קיין גרימאַס אוֹיפן פּנים, קיין סימן פון שװואַכקײיט. 

ווויטשעך מוז איצט טאָן מיין אַרבעט. ער קוקט זיך אַפּילו נישט אום 
אין מיין זייט. ער שווייגט עקשנותדיק. זיין פּנים איז פאַרצאָרנט און ער 
איז גאָרנישט ענלעך צו זיך מיט מינוטן פריער, ווען ער האָט צו מיר 
גערעדט אַזױ פייערלעך און זאָרגלאָז. עס פאַרדריסט אים זיכער פאַרװאָס 
איך האָב אים צעשטערט זיין לייכט לעבן ביי דער אַרבעט און דעם פּלאַן 
פון מאָרגנדיקן טאָג. 

ווֹיטשעכס שטימונג ערגערט מיך. איך דאַרף אויסמיידן פאַרשאַרפטע 
באַציונגען מיט אים. איך באַהערש מיינע יסורים, גיי צו צו װויטשעכן און 
ווייז אַרױס פאַר אים מיין עגמתינפש צוליב דער אַרבעט, װאָס איז אויף 
אים געפאַלן. איך לייג אים פאָר אונטערצוהעלפן וי איך על נאָר קאָנען 
מיט איין האַנט. אָבער ער לאַכט מיך אויס און בייזערט זיך פאַר מיין אומ- 
פאָרזיכטיקייט, װאָס װעט איצט גורם זיין אַ סך שװעריקייטן אַרום דער 
װירטשאַפט אין אַנשטאַלט. ער װאַרפט מיר פאָר, אַז זינט דער דייטשישער 
אַדמיניסטראַטאָר איז דאָ געווען, גייט מיר שוין מער נישט די אַרבעט אין 
קיך ; אַז איך פאַנטאַזיר שוין וועגן רייטן אויפן פערד, װי אַ קליין יינגל. 
פאַרװאָס, פרעגט ער, האָט דאָס נישט פּאַסירט מיט אים, נאָר מיט מיר? 

ווֹיטשעכס רייד שניידן און ברענען מיך נאָך מער װי די אָפּגעבריטע 
פינגער. איך וויל לייכטער מאַכן דעם ענין, אייננעמען וויטשעכן, צוימען 
זיין כעס. איך זוך ווערטער אויף װוידער דערנענטערן אים צו מיר. איך 
טאָר דאָך נישט פאַרלירן מיין איינציקן אָנהאַלט. אַנישט -- פאַל איך אַריין 
אין תהום פון אונטערגאַנג. 

איך גיב אים צו פאַרשטיין, אַז אַן אומגליק-פאַל איז נישט קיין נאַטיר- 
לעך געשעעניש, נאָר גאָטס ווילן. אָבער װוֹיטשעך לאָזט זיך נישט איבער- 
צייגן. ער לאַכט מיך אויס, פאַרװאָס איך וויל אַרײנמישן גאָט אין קעסל 
קאָכעדיק קרויט. ס'איז בעסער נעמען ערנסטער די אַרבעט, איידער צו 
פילאָזאָפירן וועגן גאָט. 

אינמיטן פון אונדזער געשפּרעך קומט אָן יאַדװיגאַ. זי האַלט אין האַנט 
אַ קליין פלעשעלע מיט אַ ביסל אייל, װאָס זי האָט גענומען ביי אַ שכנה אין 
הויף. זי פרעגט מיך צאַרט און שטיל וי איך פיל זיך אין נעמט מיר 
אויסשמירן די פינגער מיט אַ שמאַטקעלע, װאָס זי באַנעצט מיטן אייל פון 
פלעשעלע. זי זאָגט, אַז דאָס איז די איינציקע ערשטע הילף אויסצומיידן 
אַ שווערע ווונד --- ביז איך װעל קאָנען קויפן אַ צוגעפּאַסטע זאַלב. 

איך האָב יאַדװיגען געדאַנקט פאַר איר שיינער באַנעמונג צו מיר 
און מיט מיין לינקער האַנט געדריקט איר רעכטע. זי האָט אָבער נישט 
געלאָזט מאַכן קיין וועזן דערפון און גוטמוטיק זיך געוויצלט, אַז מיט דער 
רעכטער האַנט גריס איך שענער און מענערישער. 

יאַדװיגעס באַציונג צו מיר האָט געװוירקט אויף וויטשעכן. ער איז 
צוגעקומען, אַ קוק געטאָן אויף מיינע פינגער און אַרױסגעמרוקעט: ,7ער 
טייוול װועט אים נישט נעמען. 

ווען יאַדװיגאַ איז אַרױס פון קיך האָט ווֹיטשעך איבערגעריסן זיין 
פאַרביסן שווייגן. ער ווייסט נישט, האָט ער געזאָגט, װאָס ער זאָל מאָרגן 
טאָן: פאָרן אָדער נישט פאָרן אין דאָרף אַרין. ער װאָלט דאָס אָפּגעלייגט, 
אָבער ער האָט זיך אָפּגעשטימט מאָרגן אַװעקצונעמען דעם חזיר, 

-- אפשר פאָרן מיר צװזאַמען? -- האָב איך געפרעגט און די פאַר- 
בונדענע האַנט געהאַלטן אַנטקעגן ווֹיטשעכס אויגן --- וי ווייט איך על 
קאָנען, װעל איך אייך העלפן. 

-- איך האָב נישט ליב -- האָט ער מיר געענטפערט מיט גרינגשע- 
צונג -- אַז אַ בלינדער זאָל מיר ווייזן דעם וועג און אַ קאַליקע זאָל מיך 
לערנען אַרבעטן. 

-- פּאַניע ווויטשעך, איך בין אַזױ נישט געבוירן געװאָרן.. 

-- זענט איר איצט געװאָרן אַזא -- האָט ער געזאָגט און אַוועקגעדרייט 
דאָס פּנים פון מיר. 

-- און דאָך װויל איך אייך, פּאַניע ווֹיטשעך, צוהילף קומען. 

-- איך דאַנק אייך פאַרן גוטן ווילן -- האָט ער געענטפערט אַ ברוגזער. 

--- פּאַניע וווֹיטשעך, אויב איך געפעל אייך נישט מיט איין האַנט, האָב 
איך, װוי אַנדערע דאָ אין אַנשטאַלט, דאָס רעכט צו באַקומען דאָס ביסל 
עסן נישט אַרבעטנדיק אין קיך. 

-- מיט אַ חודש צוריק האָט איר אויך אַזױ גערעדט? 

--- אויך איר, פּאַניע ווֹיטשעך, האָט אַנדערש גערעדט. 

-- מיט אַ חודש צוריק זענט איר געווען אַ הונגעריקער און נישט געהאַט 
וו איבערצונעכטיקן. היינט רעדט איר וי אַ זאַטער און אױיסגעשלאָפענער. 
צי מיינט איר, סטאַניסלאַוװ, אַז איר זיצט שוין אויפן פערד ? 

-- איך װוּנדער זיך, פּאַניע ווֹיטשעך, װאָס איר רעדט אַזױ -- פּרוּוו 
איך ווייכער מאַכן דעם טאָן -- ביז איצט זענען מיר געװען אין גוטע 
באַציוּנגען. איך האָב צו זיין נאָך צוויי װאָכן. פאַרװאָס זאָלן מיר זיך נישט 
שיידן װי גוטע פריינד ? 

-- איר מיינט, אַז איר רעדט מיט יאַדװיגען... זי האָט ליב צו שפּילן 
זיך אין סענטימענטן. 

-- פּאַניע װוֹיטשעך, איך פאַרשטיי נישט װאָס איר מיינט מיט דעם 
װאָרט ,סענטימענטן". 


-- איך ווייס, אַז איר ווייסט נישט האָט ער זיך אָנגעבלאָון -- 
איער איינציקע קענטעניש ביי דער קיך האָט איר אויך פאַרלוירן 

-- איך קען שוין גאָרנישט ? -- האָב איך אויסגערופן אַ באַלײידיקטער 
-- אָט איז דאָס פאַרטעך, די שליסלען פון קעלער און -- צום ווידערזען! 

-- סטאַניסלאַװו! -- האָט ווֹיטשעך אַ געשריי געטאָן און געבליבן 
שטיין שטייף, מיט אַ שטרענגן בליק. 

-- איך בין נישט אייער פּאַראָבעק --- האָב איך אים אָפּגעענטפערט. 

-- איך בין דאָ גאָספּאָדאַזש! 

-- דאָ איז נישט אייער מאַיאָנטעק! 

--- שווייג ! 

-- איר ווילט מיך אפשר שלאָגן? נאַט, שלאָגט! -- איך האָב אים 
אַנטקעגנגעטראָגן מיין פאַרבונדענע האַנט. 

די געשרייען האָבן אַרויסגערופן די שכּנים פון די צימערן. יאַדװיגאַ 
איז אַריינגעקומען מיט שנעלע טריט אוֹן דערזעענדיק אונדזער אויפגע- 
רעגטן צושטאַנד, האָט זי כסדר איבערגעפרעגט אַ דערשראָקענע: אװאָס 
איז געשען? װאָס איז געשען?. 

--- פּלוצלינג --- האָט ווֹיטשעך געוויזן מיטן קאָפּ אויף מיר -- איז אים 
דערעסן געװאָרן די אַרבעט. ער פאַרגעסט װוּ ער געפינט זיך. 

-- ער האָט מיך נאָר-װאָס, --- האָב איך זיך געװוענדט צו יאַדװויגען -- 
אויסגעלאַכט, אַז איך בין אַ קאַליקע מיט איין האַנט, אַז איך בין נישט פעיק 
צוידער פרבעטיט 

יאַדװיגאַ האָט אונדז גענומען באַרױקן און אויסרעדן אַז ס'פּאַסט 
נישט פאַר צוויי דערװאַקסענע מענער אַזאַ אויפפירונג. זי האָט דערבי 
געפרעגט װויטשעכן, אַז אויב מיט אים װעט עפּעס געשען ביי דער אַרבעט, 
צי װעט עמעצער האָבן טענות צו אים ? 

-- עקלהאַפט! -- האָט עמיצער זיך אָנגערופן הינטער דער אוֹיפגע- 
לענטער קיך-טיר. יאַדוויגעס רייד האָבן געווירקט אויף די שכנים אין 
קאָרידאָר. עס האָבן זיך דערהערט שטעכווערטלעך אויף ווויטשעכס אַדרעס, 
די שטימונג איז געווען קעגן אים. 


יאַדװיגאַ האָט באַרויקט די שכנים און געבעטן זיי פונאַנדעדצוגיין זיף 
אין די צימערן. זי האָט פאַרמאַכֿט די קיך-טיר און גענומען העלפן װווֹיטשעכן 
ביים פאַרענדיקן דאָס נאַכטעסן. זי האָט אָנגעהויבן אַפּעלירן צו אונדו, אַז 
מיר זאָלן אויסמיידן קריגערייען ביי דער ארבעט. דאָ איז אַ װוילטעטיקע 
אינסטיטוציע פאַר הילפלאָזע מענטשן אין מלחמה-צייט. אַזעלכע געליטענע 
מענטשן דאַרפֿן לעבן בשלום און נישט אַרומרײסן זיך. מיך האָט זי געבעטן 
אַריינגיין אין מיין צימער און זי איז, אויף מיין אָרט, געבליבן מיט ווויטשעכן 
אין קיך. 

באַגינען האָט ווויטשעך מיך געװועקט. געוױיינלעך פלעג איך אַליין 
אויפשטיין צוגרייטן די הייסע קאַווע. װוֹיטשעך האָט פאַרשטאַנען, אַז דאָס 
מאָל װעל איך עס אַליין נישט טאָן. ער איז צוגעקומען צו מיין געלעגער, 
אַ טרייסל געטאָן מיך ביים אַקסל און גערופן אין קיך אַרײן. ער האָט שוין 
געהאַט אויפגעקאָכט די קאַװע און אויסגעלייגט די פּאָרציעס ברויט. פון 
מיר האָט ער בלויז פאַרלאַנגט, אַז איך זאָל פונאַנדערטראָגן די קאַווֹע מיטן 
ברויט. אָט די אַרבעט -- האָט ער געזאָגט -- װעל איך באַװייזן צו טאָן 
מיט איין האַנט. 

ער האָט גערעדט צו מיר מיט אַזאַ טאָן, װי מיט אַ נאַכט פריער װאָלט 
צווישן אונדז גאַרנישט פאָרגעקומען. איך האָב פאַרשטאַנען אַז נאָך מיין 
אַװעקגײן פון קיך האָט יאַדװיגאַ געפּרוּווט ווירקן אויף אים און, וייזט 
אויס, אַז דאָס איז געלונגען. ער האָט איצט גאָר אַנדערש גערעדט צו מיר. 
ער האָט אויך געדענקט, אַז איך קאָז איצט נישט אַזױ ארבעטן וי אַלע מאָל 
און געגעבן מיר צוהילף טאַדעקן, אַ יונגן בחור פון די ניי אָנגעקומענע. 

ווויטשעך האָט מיר אָנגעזאָגט װאָס איך האָב צו טאָן אין משך פון 
גאַנצן טאָג ביז זיין צוריקקומען. ער האָט איינגעװויקלט אין אַ זאַק דאָס 
אָנגעשאַרפטע קיך-מעסער און איז אַװעק אין דאָרף. 


ש מחה פּאַָליאקע װיט ש 


טאַדעק, מיין געהילף, האָט אין אַנשטאַלט פיגורירט װי אַ יתום. ער 
האָט אויסגעזען נאָך יינגער פון זיינע זעכצן יאָר, צוליב די דאַרע שמאָלע 
אַקסלען און די דינע שטריכן אויפן בלייך-אָפּגעצױגענעם פּנימל מיט די 
העל-בלויע אומעטיקע אויגן. פון זיין גלאַט-אָפּגעשױרענעם קאָפּ האָבן 
אַרױסגעשפּראַצט גאָלד-פאַרביקע האָר. זיינע איידעלע הענטלעך מיט די 
שמאָלע, לאַנגע פינגער האָבן אויסגעזען, װוי זיי װאָלטן נאָך קיינמאָל זיך 
נישט צוגערירט צו קיין פיזישער אַרבעט. אַנגעטאָן איז ער געװען אין 
שטאַרק"אָפּגעטראָגענע קליידער, נישט צוגעפּאַסטע צו זיין עלטער און 
גרייס. די ברייטע הויזן איבערן איינגעפאַלענעם בויך זענען געווען פעסט 
פאַרצויגן מיט אַ לאַקירטן דאַמען-פּאַסעק. דאָס פאָרמלאָזע רעקל מיט די 
פאַרקאַשערטע אַרבל איז געהאָנגען אויף אים וי אוֹיף א העלצל. אין די 
גרויסע מענער-שיך האָבן זיינע טריט שװער אָפּגעהילכט איבער דער 
הילצערנער פּאָדלאָגע. 


גערעדט האָט טאַדעק מיט אַ דינער, צאַרטער שטים און אַ ביסל שטאַ- 
מלדיק, װי ער װאָלט מורא געהאַט פאַר יעדן אַרױסגערעדטן װאָרט. ער 
האָט נישט גערן געענטפערט אויף מיינע פראַגעס, ווען איך בין נייגיריק 
געווען צו דערגיין מיט וועמען איך אַרבעט שעהן-לאַנג צוזאַמען. 


פון זיינע קאַרגע ענטפערס האָב איך זיך דערװוּסט, אַז ער שטאַמט 
פון דער פּויזנער פּראָװינץ. ער איז געווען א ב-יחיד. זיין פאָטער איי 
אומגעקומען אין קריג און די מוטער איז פאַרשיקט געװאָרן קיין דייטש- 
לאַנד אויף אַרבעט. דעם וועג קיין װאַרשע האָט ער אַדורכגעמאַכט אין 
גרעסטן טייל צופוס. דער קרויטער קרייץ" האָט אים איבערגעשיקט אין 
הנא 

ביי דער אַרבעט איז טאַדעק מיר געווען געהאָרכזאַם. ער האָט אַלץ 
געטאָן זײיער פלייסיק. דער ריח פון קרויט מיט קאַרטאָפּל האָט אים 
געצויגן צו די טעפּ. אין משך פון געציילטע טעג האָט ער זיך אויסגעלערנט 
די תורה פון קאָכן און רוימען. 

טאַדעקס אויסערלעכער אויסוזען, דער פאַרבאָרגענער פּחד אין זיינעץ 
אומעטיקע אויגן און זיין שטילע אונטערטעניקע געהאָרכזאַמקײט -- דאָס 

אַלץ האָט גלייך פון ערשטן טאָג דערװעקט ביי מיר אַ חשד, אַז אין די 
פאָרמלאָזע קליידער באַהאַלט זיך אוֹיס אַן אומגליקלעך יידיש יינגל. און 
װאָס מער איך האָב אים אָבסערװוירט פון דער זייט, אַלץ שטאַרקער איז אין 
מיר געװאַקסן דער פאַרדאַכט. מיין באַהאַלטן רחמנות געפיל צום 
יינגל האָט אַרױסגעשפּאַרט פון מיינע רייד און פון מיין באַציונג צו 
אים. טאַדעק איז צו דעם געװען זײיער עמפינדלעך און דאָס אויפגץ- 
כאַפּט מיט אַלע חושים. ער האָט מיר וי אָפּגעדאַנקט מיט אַ מעלאַנכאָלישן 
שמייכל נישט אַרױסרעדנדיק קיין װאָרט, 

הגם טאַדעק האָט זיך געפונען צווישן אומצופרידענע, פאַרביטערטע 
מענטשן, וועלכע האָבן, יעדער אויף זיין אופן, זיך באַקלאָגט אויפן גורל, 
אויף דער הײמלאָזיקייט און אויפן עלנט, האָט פון דעסטוװעגן טאַדעקס 
אומעטיקע שטילקייט אויסגעזען נאַטירלעך און נישט אױיפפאַלנדיק. מען האָט 
דאָס אויסגעטייטשט מיט זיין יונגן עלטער, אַז ער פאַרשטייט נאָכנישט 
אָפּצוגעבן זיך אַ דין וחשבון פון זיין לאַגע. זיין פאַרװאָרלאָזטער אויסזען, 
זיין דערשלאָגענע איינזאַמקײט, האָבן אַרויסגערופן צו אים רחמנות און 
מיטגעפיל. 

אַ חוץ מיר איז געווען בלויז נאָך איינער אין אַנשטאַלט, ביי וועמען 
טאַדעקס אויסזען און האַלטן זיך האָט אַרױיסגערופן אַ חשד. און דאָס איז 
גראָד געווען װוֹיטשעך, דער אמתער באַלעבאָס איבער טאַדעקן, װאָס האָט 
געדאַרפט בלייבן אַרבעטן אויף מיין אָרט אין קיך. נאָך די ערשטע עטלעכע 
טעג פון דער אַרבעט מיט טאַדעקן האָט ווֹיטשעך אָנגעהויבן אַרױסזאָגן 
זיינע ספקות. ער האָט געװאָלט הערן מיין מיינונג װועגן דעם יינגל, װאָס 
איז פאַר װוֹיטשעכן געווען אַ רעטעניש מיט זיין שטילן אומעט, מיט זיין 
פילבאַרקייט קעגן יעדן װוּלגאַרן װאָרט אין ווֹיטשעכס נאָרמאַלער שפּראַך. 
טאַדעקס דין קול, זיינע שמאָלע, לאַנגע פינגער, זענען וויטשעכן אויסגע- 
קומען נישט נאָרמאַל. ביי אים אין די אויגן איז ער נישט ענלעך געוען 
צום נאַטירלעכן דורכשניטלעכן אויסוען פון אַ פּויליש יינגל אין דעם 
עלטער. 

איך האָב געפּרװוט אויסטייטשן וויטשעכן, אַז טאַדעק רעדט אַזי 
װײיניק צוליב דעם, װאָס ער איז אַ שטאַמלער. דער פעלער ערגערט אים 

און פאַרשאַפט אים בושה. און װאָס שייך זיין איידעלן אויסזען, איז דאָס 
אַװדאי ביי אים געבליבן פון זיינע קינדער-יאָרן -- ער איז דאָך געווען 
אַ בןדיחיד ביי זיינע עלטערן און זיי האָבן אים זיכער געצערטלט. אינמיטן 
פון אָט דעם זאָרגלאָזץ לעבן איז אױיסגעבראָכן די מלחמה מיט אַלע די 
צרות פון נויט, הײימלאָזיקייט אוֹן פאַריתומטקייט. דערפאַר, מסתמא, זעט 
ער אויס אַנדערש ווי אַנדערע פּוילישע יינגלעך פון זיין עלטער. 

ווויטשעכן האָט מיין אויפקלערונג אויסגעזען צו זיין לאָגיש. ער האָט 
אָנגעהויבן קוקן מיט אַנדערע אויגן אויף טאַדעקן און אַפּילו אַרױסגעװיזן 
מיטלייד און פאַרשטענדעניש אין טאַדעקס שװאַכע מאָמענט. ווֹיטשעך 
האָט אָבער נישט געקאָנט אינגאַנצן אָפּזאָגן זיך פון אַ זידלװאָרט אָדער 
פון אַ געשריי טאָן אויף אים. תמיד אין אַזאַ פאַל פלעגט טאַדעק אַ ציטער 
טאָן און קלענער ווערן פון שרעק. 


אין אַ מאָמענט ווען ווֹיטשעך איז געווען גוט אויפגעלייגט, האָט ער 
טאַדעקן אַ רוף געטאָן צו זיך, און דרייענדיק די דינינקע װאָנצעלעך, אָנגע- 
הויבן פאַרפירן מיט אים אַ געשפּרעך. ווויטשעך האָט דעם יינגל באַװאָרפן 
מיט פראַגעס און מיט כוח געװאָלט אַריינדרינגען אין זיין נשמה. א צונויפ- 
געקלשמטער האָט טאַדעק געענטפערט מיט אַ געוויין. 

זינט דעמאָלט האָט טאַדעק מורא געקריגן פאַר וויטשעכן און אָנגע- 
הויבן אויסמיידן די אַרבעט אין קיך. װוֹיטשעך האָט געװאָלט צוריקגעווינען 
טאַדעקס צוטרוי און אײינמאָל, צוריקקומענדיק פון גאַס, האָט ער אַרױיס- 
געלייגט פון אונטערן אָרעם אַ פּאַר הויזן, צוגעפּאַסטע צו טאַדעקס גרייס. 
וווֹיטשעך האָט מיט די צענומענע הויזן זיך אַװעקגעשטעלט אַנטקעגן 
טאַדעקן און פאַרלאַנגט, אַז ער זֹאָל זיי תיכף איבערטאָן. טאַדעק האָט זיך 
צוריקגעצויגן און אָפּגעזאָגט. וװוויטשעכן האָט דאָס שטצרק פאַרדראָסן. מיט 
כעס האָט ער אַ שליידער געטאָן די הויזן אויף טאַדעקן און געשריגן: 

-- דו ביסט אַן אָפּנעשניטענער, דערפאַר שעמסטו זיך איבערצוטאָן!-. 

ס'איז מיר שווער אָנגעקומען איבערצורעדן טאַדעקן, אַז ער זאָל צוריק- 
גיין אַרבעטן אין קיך. איך האָב אים געמוזט צזאָגן, אַז װויטשעך װעט שוין 
מער אויף אים נישט שרייען און נישט באַליידיקן. טאַדעק האָט אים נישט 

געקאָנט מוחל זיין דאָס װאָרט ;אָפּגעשניטענער", װאָס ווֹיטשעך האָט אים 
צוגעװאָרפן וי אַ באַליידיקונג. 

--- באַװייז מיר, אַז דאָס איז נישט אמת -- האָב איך זיך אָנגערופן צו 
טאַדעקן ווען מיר זענען געווען אונטער פיר אויגן. איך אַלײן האָב אָנגע- 
הויבן פונאַנדערקנעפּלען די הויזן, כדי ער זאָל זיין דרייסט מיר נאָכצוטאָן 
-- דעמאָלט װועט װויטשעך באַדוערן ואס ער האָט אויף דיר אויסגעטראכט 
אַזא מיאוסן בלבול. 

טאַדעק האָט אַ פּאַרשעמטער אַראָפּגעלאָוט דאָס פּנים. איך האָב באַ- 
מערקט, אַז זיינע ליפּן ציטערן און אין די אויגן לויפן אָן טרערן. מיט א 
געלעכטער האָב איך שנעל זיך צוריקגעצויגן. טאַדעק האָט דאָס אָנגע- 
נומען וי אַ שפּאַס. ער האָט זיך געװוישט די אויגן און מיטגעלאַכט אין דעם 
איבערגעריסענעם געוויין. 

איצט איז פאַר מיר קלאָר געװאָרן, אַז מיין חשד האָט אַ גרונד. אָבער 
וי אַזױ מאַכט מען אויפמערקזאַם טאַדעקן אַז ער זאָל זיך באַמיען נישט 
צו זיין אַזױ אויפפאַלנדיק ? אָפּדעקן מיין מאַסקע און רעדן מיט אים אָפן 
װי אַ ייד מיט אַ ייד -- האָב איך דערוייל געהאַלטן פאַר געפערלעך סיי 
פאַר אים, סיי פאַר מיר. קודם כל האָב איך געדאַרפט זיין זיכער אין טאַדעקס 
יידישקייט און ערשט דעמאַלט װעל איך קאָנען באַשליסן וי אַזױ צו רעדן 
צו אים. 

מיר האָבן געװוֹינט אין איין צימער. טאַדעק האָט אָנגעהויבן אַריינפאַלן 
אין אומחן ביי די איבעריקע שכנים. זיי האָבן געהאַט טענות צו אים פאַר- 
װאָס ער טוט זיך נישט אויס צום שלאָפן און דערמיט שאַפט ער אַ נעסט 
פון לייז. ווען טאַדעק האָט זיך פאַרענטפערט, אַז ער האָט נישט װאָס איבער- 
צוטאָן, האָבן אים שכנים געשענקט אַ פּאֶר שטיקלעך פאַרלאַטעטע 
אונטערוועש. 

צום שלאָפן גיין פלעגט טאַדעק תמיד זיין דער לעצטער. ער האָט 
אָפּגעװאַרט ביז מ'האָט פאַרלאָשן דאָס ליכט און ערשט דעמאָלט איז ער 
אַרױף אויף זיין געלעגער. קיינעם חוץ מיר איז נישט איינגעפאַלן װאָס 
טאַדעק באַהאַלט הינטער זיין מכלומרשטער שעמעװודיקייט. 

אַ סאַניטאַרע קאָמיסיע פון ,רויטן קרייץ? האָט אַדורכגעפירט אַן 
אינספּעקציע אין אַנשטאַלט און פאַראָרדנט, אַז אַלע איינװווינער מוזן אין 
משך פון איין טאָג גיין אין באָד און געבן די מלבושים אויף דעזינפעקציע. 
לויט דער רשימה פון אַלע איינוווינער האָט ווֹיטשעך איינגעטיילט די 
מענער און פרויען באַזונדער. 

די נאַכט פּאַרן גיין אין באָד בין איך לאַנג געלעגן װאַך אויף מיין 
געלעגער. איך האָב געטראַכט וי אַזױ איבערצוקומען די באָד און נישט 
אויסשטעלן זיך אויף אַ געפאַר. מיר איז איינגעפאַלן אויסצונוצן מיין 
קראַנקע האַנט אויף אַרױיסצודרײען זיך פון גאַנצן עסק. 

אָט דער איינפאַל האָט געשטילט מיין פּחד פאַרן מאָרגנדיקן טאָג. איך 
האָב אָנגעהויבן איינשלאָפן. פּלוצלינג האָב איך דערהערט אַ שטיל העשעןף 
צוערשט מיט איבעררייסן, דערנאָך -- שטאַרקער, פאַרשטיקט, וי פון 
אונטער אַ צודעק. איך האָב אויפגעריסן דעם קאָפּ. מיין אָנגעשפּיצט געהער 
האָט אַרומגעקרײזט איבערן צימער, איבערן יעדן שלאָפנדיקן און זיך פאַר- 
האַלטן ביי טאַדעקס געלעגער. 

ער ליגט און ויינט... ווען ער זאָל װויסן, אַז דאָ, צװישן די רוּיק- 
שלאָפנדיקע גויים, איז פאַראַן נאָך איינער, װאָס וויינט מיט אים און טראָגט 
טיף פאַרבאָרגן אין זיך דעם זעלבן פינצטערן גורל... 

אינדערפרי האָב איך אויף טאַדעקס בלאַס פּנים דערקענט זיין שווער- 
איבערגעלעבטע נאַכט. ביי דער אַרבעט איז ער געווען צעטומלט און קוים 
פאַרשטאַנען װאָס מ'רעדט צו אים. 

ווֹיטשעך האָט אונדז אונטערגעיאָגט מיטן פרישטיק, כדי אַלע מענער 
זאָלן קאָנען באַװייזן צו גיין צוזאַמען אין דער באַשטימטער צייט אין באָד 
אַרין. איך האָב געבעטן ווֹיטשעכן, אַז ער זאָל אָפּלײיגן מיין גיין אין באָד 
אַריין אויף עטלעכע טעג שפּעטער צוליב מיין קראַנקער האַנט, װאָס טאָר 
נאָך נישט באַנעצט וערן. ווֹיטשעך האָט אָבער נישט געװאָלט מװװתר זיין 
אויף דער פולער רשימה, װאָס ער האָט געדארפט צושטעלן מיט אַ טאָג 
שפּעטער אין דער סאַניטאַרער קאָמיסיע. איך האָב קוים געפּועלט ביי אים, 
אַז איך זאָל גיין נאָך דער אַרבעט צזאַמען מיט טאַדעקן, וועלכער האָט 
מיר געדאַרפט צוהעלפן צוליב מיין קראַנקער האַנט. 

איך האָב באַמערקט וי טאַדעק פאָלגט נאָך מיט אַ באַהאַלטענער 
אויפמערקזאַמקײט יעדעס װאָרט פון מיין געשפּרעך מיט ווויטשעכן. זיינע 
אויגן זענען געװאָרן רוּיקער און זיין פּנים האָט זיך אַ ביסל אויסגעלייטערט. 
אָבער ווען איך האָב אים דערמאָנט, אַז ס'איז שוין צייט צוֹ גיין, איז טאַדעק 
ווידער געװאָרן אומעטיק און דערשלאָגן. איך האָב דערקענט, אַז עֶר וויל 
אויסמיידן גיין מיט מיר. ער האָט אָנגעהויבן הינקען אויף אַ פוס און 
געזאָגט, אַז דער בויך טוט אים ויי. 

-- טאַדעק -- האָב איך אים אָנגענומען ביי דער האַנט -- זעסט דאָך, 
אַז כ'בין גוט צו דיר. פאַרװאָס מאַכסטו זיך צו נאַר ? אויב דו ברענגסט נישט 
היינט קיין צעטל, אַז דו ביסט געווען אין באָד, װעסטו דאָ מער נישט קאָנען 
וווינען. װוֹיטשעך װעט דיך פון דאַנען אַרױסטרײבן. װוּהין וועסטו דעמאָלט 
גיין ? 

טאַדעק האָט געשוויגן. איך האָב געפילט, אַז ער יל עפּעס אַרױס- 
רעדן, אָבער דאָס װאָרט ווערט דערשטיקט ביי אים אין האַלדז. איך האָב 
אויפגעהויבן זיין אַראָפּגעלאָזטן קאָפּ: 

-- טאַדעק, באַרויק זיך! געדענק, אַז דו ביסט אַ הײמלאָזער צווישן 
פרעמדע מענטשן. אויב דו װעסט זיין אַזױי אומבאַהאָלפן, װועט קינער 
אויף דיר נישט װעלן קוקןי. 

אויפן װעג צו דער באָד, װאָס האָט זיך געפונען נישט וייט פון 
אַנשטאַלט, איז טאַדעק געגאַנגען נעבן מיר איינגעקורטשעט און שטיל- 
שווייגנדיק. איך האָב געפילט זיין ציטער און פּחד פאַרן פאַרבאָרגענעם 
סוד, װאָס קאָן איצט ווערן אויפגעדעקט... מיינע ווערטער האָבן טאַדעקן 
נישט באַרויקט. איך האָב פאַרשטאַנען, אַז זיין אומזיכערקייט שטאַמט פון 
זיין שטענדיקן פּחד-געפיל, װאָס האָט געצוימט אַלע זיינע חושים, איינגע- 
וועבט זיך אין זיין יונגער נשמה און אָפּגענומען ביי אים דעם כוח צו 
געװאַגטע מעשים. 

אין באָד זענען געווען צויי באַזונדערע אַריינגענג: איינער פאַר 
פרויען און דער צווייטער פאַר מענער. קיין געלט האָט מען נישט געדאַרפט 
צאָלן, מען האָט נאָר געדאַרפט באַװייזן פון וועלכן ,רויטן-קרייץ"-פּונקט 
מיר קומען. 

אין אַ לאַנגער רײי זענען געשטאַנען נאַקעטע מענער ביים אָפּגעבן 
זייערע מלבושים צום דעזינפעקצירן. די לעדערנע הויזן פּאַסקעס האָט 
יעדער געדאַרפט לאָזן ביי זיך. טייל האָבן די פּאַסקעס אָנגעהאָנגען זיך 
איבערן האַלדז, אַנדערע -- אַרום בויך און די לענדן. איך האָב נאָכגעטאָן 
די לעצטע, נאָר געמאַכט עס אַ ביסל גידעריקער. דאָס האָט אַ ביסל פאַר- 
קלענערט מיין פּחד פאַרן ערשטן מאָל בלייבן אַ נאַקעטער צווישן גויים, 

איך האָב אויסגעזוכט אַ טונקל וינקל. טאַדעק האָט מיר געהאָלפן 
אַראָפּציען די אייבערשטע קליידער. ווען איך בין געבליבן אין די אונטער- 
וועש, האָט טאַדעק, וי ער װאָלט דערפילט מיין פאַרלעגנהייט, אַװעקגעדרײט 
זיין פּנים. איך האָב שנעל איינגעוויקלט די מלבושים און אים געזאָגט, אַז 
ער זאָל זיך אויך אױיסטאָן און שטעלן זיך אין דער ריי. 

מיט מיין אַװעקגײן האָב איך טאַדעקן געגעבן אַ שאַנס צו פילן זיך 
פריי ביים אוױיסטאָן זיך. איך האָב אוֹיך געפּלאַנט, וי אַזױ אײינצואָרדענען 
שפּעטער, אונטערן װאַסער, אַז ער זאָל נישט דערפילן מיין חשד אויף אים. 
אָבער אַ געװאַלדיקער אומגעדולד אין מיר האָט געװאַרט אויפן מאָמענט 
ווען טאַדעק װעט זיך פאַר מיר באַװייזן אַ נאַקעטער.. 

איך האָב געװאָרפן-זייטיקע בליקן אין דער ריכטונג פון װאַנען טאַדעק 
האָט געדאַרפט אָנקומען. ער האָט אָבער זיך נישט באַװיזן. איך האָב 
געמיינט, אַז מיינע אויגן האָבן פּאַרזען זיין אַרײנקום -- האָב איך אים 
אָנגעהויבן זוכן אין דער ריי הינטער מיר. כ'בין צוריקגעגאַנגען צום אָרט, 
װוּ כ'האָב אים פריער איבערגעלאָזן, געזוכט אים צווישן די, װאָס האָבן 
זיך אױיסגעטאָן -- אומזיסט, טאַדעקן האָב איך נישט געפונען 

טאַדעקס פאַרשווינדן פון באָד האָט מיך צעטומלט. נישט צו ציען אויף 
זיך קיין אויפמערקזאַמקײט -- האָב איך זיך אויסגעמישט מיט אַלע זיך 
באָדנדיקע. דער געדיכטער פּאַרע-נעפּל האָט, וי אַ פאָרהאַנג, פאַרשטעלט 
מיין יידישקייט פאַר די גויישע אויגן. 


ווען כ'בין צוריקגעקומען אין אַנשטאַלט האָט טאַדעק אויסגעמיטן 
צו קוקן מיר גלייך אין די אויגן. איך האָב גענומען רעדן צו אים און נישט 
געמאַכט װויסנדיק זיך װועגן דעם װאָס ס'איז פאָרגעקומען אין באָד צװישן 

אונדז. און דעמאָלט האָט ער אָנגעהויבן צוריק באַקומען זיין גלייכגעוויכט 
ביי דער אַרבעט. 

מיך האָט אָבער געמאַטערט דאָס רעטעניש. טאַדעקס צעקנייטשטע 
מלבושים, פון וועלכע ס'האָט זיך געפילט דער שטאַרקער קאַרבאָל-ריח 
און זיין ריין-אויסגעװואַשענער קאָפּ, האָבן דאָך באַװיזן, אַז ער האָט יאַ 
;נדורכגעמאַכט די גאַנצע באָד-פּראָצעדור. טאָ װוּ זשע האָט ער זיך פאָרט 
געוואַשן ווען מיינע אויגן האָבן אים אַרומגעזוכט אומעטום, אין יעדן ווינ- 
קעלע? 

נאָכן נאַכטעסן איז װוֹיטשעך אַרומגעגאַנגען איבער די צימערן צונויפ- 
נעמען די באַשטעטיקונג-צעטלען פון באָד. טאַדעקס צעטל האָט ער באַלד 
גענומען מיט איראָניע, צוגעשטעלט עס נאָענט צו די אויגן און שפּעטער 
עס אָפּגערוקט ווייטער פון בליק, געלייענט איין מאָל, נאָכאַמאָל און געדרייט 
מיטן קאָפּ. 

-- אויף דיין צעטל -- זאָגט ווֹיטשעך אַראָפּקוקנדיק צו טאַדעקו -- 
איז אָנגעשריבן ט אַ דזש אַ און נישט טאַדעק, איז עס אַ טעות, אָדער דו 
גייסט טאַקע אַרום מיט ליידיקע הויזן ?.. 

איך האָב עס אויפגענומען וי איינעם פון ווֹיטשעכס געויינלעכע 
גראָבע וויצן -- און זיך צעלאַכט. דאַקעגן טאַדעק האָט מעלאַנכאָליש אַ 
שמייכל געטאָן און אַראָפּגעלאָזט דאָס פּנים. איך האָב נישט פאַרשטאַנען 
צי פון בושה אָדער פאַר פּחד. 

-- נו, אַז דו שעמסט זיך -- זאָגט ווֹיטשעך און װוינקט צו מיר -- 
איז עס אַ פאַקט, אַז דו דאַרפסט זיך איבערטאָן אין אַ קליידל און אַרײנגיין 
צו די ווייבער שלאָפן. אָדער וייסטו גאָר װאָס ? איך על דיך אַרײנלײגן 
אין איין בעט מיט באָלעקן און ער װעט מיר שוין מאָרגן זאָגן צי דו הייסט 
טאַדזשאַ אָדער טאַדעק.. 

הגם ווֹיטשעך האָט דאָס געזאָגט וי אין שפּאַס. האָט דאָס האַרץ אין 
מיר אָנגעהויבן האַסטיקער צו קלאַפּן. איך האָב מיטאַמאָל דערפילט, אַז 
טאַדעקס אַנטלויפן פון באָד קאָן האָבן אַ שייכות צו וויטשעכס רייד... 

מיין געפיל האָט מיך נישט גענאַרט. שפּעטער אַ ביסל האָט װוֹיטשעך 
מיר דערציילט אין קיך, אַז קאַזשאַ, די אַלטע מויד, איז צוריקגעקומען פון 

באָד מיט אַ סענסאַציע: זי האָט טאַדעקן געזען אין באָד צװוישן די פרויען. 
זי האָט אירע אייגענע אויגן נישט געגלייבט ביז טאַדעק האָט זיך אויסגץ- 
טאָן, און זי האָט אים נאָכגעפאָלגט די גאַנצע צייט ביים באָדן זיך. 

-- נו, װאָס זאָגט איר דערצו, סטאַניסלאַװ ? -- האָט צום סוף וויטשעך 
געפרעגט. 

-- קאָן מען דען גלייבן קאַזשען? װאָס לוינט אים צו סימולירן אַ 
יינגל? -- האָב איך פּרובירט שװאַכער מאַכן דעם איינדרוק. 

-- סטאַניסלאַװ! -- האָט ווֹיטשעך זיך צעקאָכט -- איך האָב אייך 
תיכף געזאָגט, אַז טאַדעק זעט מיר אויס עפּעס נישט נאַטירלעך.. 

-- איר זעט דאָך, פּאַניע װוֹיטשעך, מיט וװעמען מיר האָבן צו טאָן 
ער איז נישט נאָרמאַל. אויב ס'איז טאַקע אמת װאָס קאַזשאַ דערציילט, 
דאַרף מען אים שאַפן פרויען-קליידער. 

-- ניין, סטאַניסלאַו, נישט דאָס מיין איך, די געשיכטע מיט טאַדעקן 
געפעלט מיר נישט. אָדער ער איז דאָ פון עמעצן אַריײנגעשיקט געװאָרן 
אַן איבערגעטוענער, אָדער דאָס איז אַ יידישקע, װאָס פאַרשטעלט זיך פאַר 
אַ יינגל, 

-- איך גלייב נישט -- האָבּ איך געענטפערט אַן אויסערלעך באַהער- 
שטער -- אַז אָט דער פּסיכיש נישט אַנטװיקלטער זאָל פעיק זיין צו שפּילן 
אַזאַ דאָל און אָפּנאַרן נאָרמאַלע דערװאַקסענע מענטשן. און חוץ אַלעמען 
איז ער דאָך אָנגעקומען אַהער אין אַנשטאַלט לעגאַל. 

-- דאָס -- האָט ווֹיטשעך געטאָן אַ מאַך מיט דער האַנט -- האָט 
נישט קיין באַדייטונג. מעגלעך, אַו עפּעס אַ פּאָליאַק מיט אַ יידישער נשמה 
האָט זיך אינטערעסירט מיט טאַדעקן און אים אַריינגעפירט אַהער. קוקט 
זיך איין אין אים בעת ער זאָגט דעם ,פּאַטשעזש?. ער צלמט זיך צופיל.. 
אַפּילו ביים קושן דעם קרוציפיקס... 

-- פּאַניע וויטשעך, איר מאַכט מיך גײגיריק. היינט, פאַרן שלאָפן 
גיין, װועל איך אים נעמען אויפן אויג. 


די לופט אין צימער איז פול מיטן רויך פון היימישן טאַבאַק. מיינע 
שכנים זיצן צעװאָרפן איבערן צימער: ווער אויף אַ בענקל און ווער אויף 

די פּריטשע-בעטן. פון די צעשמייכלטע פּנימער איז צו זען, אַז די שטימונג 
איז ביז גאָר א פריילעכע. אַלעמענס בליקן זענען געװענדט צו טאַדעקן 
וועלכער זיצט אין אַ ווינקל אויף דער ערד. דעם קאָפּ האַלט ער אָנגעשפּאַרט 
אויף די הענט איבער זיינע קני-שפּיצן 


דער יונגער באָלעק איז דער טאָנגעבער. ער מאַכט אַלעמען לאַכן מיט 
זיינע חוזק-שטיקלעך איבערן טאַדעקן. אָט דערנענטערט ער זיך צום ווינקל 
װוּ טאַדעק זיצט, גיט אים אַ קיצל אין קאַרק און שפּרינגט אָפּ צוריק אויף 
זיין אָרט. באָלעק חזרט דאָס איבער עטלעכע מאָל, אָבער טאַדעק רעאַגירט 
נישט. באָלעקן דענערווירט דאָס, ער וויל דווקא, אַז טאַדעק זאָל אויפהייבן 
דאָס פּנים,. ברענגט ער אַריין פון קיך אַ טעפּל װאַסער און גיסט עס אויס 
אויף טאַדעקס גאָלן קאָפּ. טאַדעק טוט אַ צאַפּל, אָבער ער בלייבט זיצן אין 
דער זעלבער פּאָזע -- מיטן פּנים אַראָפּ צו דער שויס. ער קוקט זיך אַפילו 
נישט אום װוער עס האָט אים דאָס געטאָן. באָלעק פּרוּיוט ציען זיין קאָפּ 
אַרױף פאַר די שפּיצן אויערן, אָבער טאַדעק ציט מיט כוח צוריק אַראָפּ זיין 
פּנים. באָלעק פאַלט דאַן אויף אַזאַ המצאה : ער וויקלט איין אַ שטיקל פּאַפּיר, 
צינדט עס אָן און שטעקט עס אַרײן צװישן טאַדעקס הענט, װאָס שפּאַרן 
אונטער זיין שטערן. דעמאָלט ערשט רייסט ער אויף זיין פּנים פון איבער 
דעם ברענענדיקן פּאַפּיר און ברעכט אויס אין אַ יאָמערלעך געויין. אַלע 
אין צימער פּלאַצן אַרױס מיט אַ הילכיק געלעכטער. איך מוז מיטלאַכן. 


טאַדעק קריכט אַרױף אויף זיין געלעגער, קורטשעט זיך איין, דעקט 
זיך איבער און בלייבט ליגן אונטערן קאָץ װי אַ פּעקל שמאַטעס. באָלעק 
שטייט אַלץ נישט אָפּ. ער שטעקט אַרונטער די האַנט אונטערן קאָץ, ציפּט 
טאַדעקן און רעדט: , טאַדעק, ס'פּאַסט נישט פאַר קיין מיידל, אַז זי זאָל זיך 
מאַכן געפּגרט ווען אַ קאַװאַליר טאַפּט זי... באַװייז נאָר דיין שיין פּנימל, 
אפשר װעל איך זיך אין דיר פאַרליבן!"... 

אַלע לאַכן. איך אויך. טאַדעק ליגט אומבאַוועגלעך. 

באָלעק ברענגט אַריין פון דערנעבנדיקן צימער אַ פּאֶר דאַמען-הייז- 
לעך. ער שטעלט זיך אַװעק ביי טאַדעקס געלעגער, צענעמט די הייזלעך 
אויף די שפּיצפינגער פון ביידע הענט, שטעלט אָן אַ פאַרליבטע מינע און 

ציט איין די ליפּן: טאַדזשו, לאָז מיך אַרויפציען אויף דיין מיידלשן הינטן 
די הייזלעך. שלאָפסט דאָך מיט מיר אין איין בעט!.. 

די העצע האָט זיך אַזױ געצויגן ביז צום שלאָפנגיין, ביז באָלעק איז 
מיד געװאָרן פון די אויסגעלאַסענע שפּיצלעך און אַלע אַרום אים -- פון 
לאַכן. 

אין דער שטילקייט האָבן מיך גענומען מאַטערן די מהשבות: װער, 
אייגנטלעך, איז טאַקע טאַדעק ? אויב א פאַרמאַסקירט יידיש מיידל -- טאָ 
צו ואָס נוצן דאָ די מענערישע מלבושים ? פאַר אַ מיידל איז דאָך לייכטער 
צו פאַרשטעלן דעם יידישן אָפּשטאַם. קאָן זיין,. טראַכט איך, אַז דאָס מיידל 
האָט עס געטאָן מיט דער כונה נישט צו זיין אויסגעשטעלט אויף די 
געפארן אין דער פרעמד. אָבער דווקא דורך די מענערישע קליידער איז זי 
פאַרראַטן געװאָרן. װאָס װעט איצט זיין מיט איר ? צי װעל איך אויך נישט 
ווערן אַריינגעצויגן אין דער געשיכטע און פאַלן אַ קרבן צװאַמען מיט 
, טאָדעקן" ?... 

באַגינען איז באָלעק אַװעק צו זיין אַרבעט ביי דער באַן אין פּראַגע. 
נאָך זיין אַװעקגיין איז טאַדעק אַראָפּ פון געלעגער, שטיל אַרײנגעשלײכט 
זיך אין קיך און געברענגט פון דאָרט אַ פּאַר שטיקלעך ברויט. פון אונ- 
טערן קאָץ אַפער האָב איך געזען, װי ער לייגט אַרין דאָס ברויט אין די 
קעשענעס, טוט אָן דאָס גראַנאַטענצ היטל און גייט אַרױיס מיט שטילע טריט 
פונעם צימער. איך האָב געפילט זיין איינגעהאַלטענעם אָטעם און געהערט 
זיין אַראָפּגײין פון די טרעפּ, ביז דער אָפּהילך פון זיינע טריט אין די גרויסע 
שיך איז פאַדשוויגן געװאָרן. 


אַ קאַלטער נאָװעמבער-פאַרנאַכט. אין דרויסן פאַלט אַ געדיכטער נאַסער 
שניי. די שניי-פלאַטערלעך פאַרפליען אין אַ זייט, קלעפּן זיך צו די ווענט 
פון די הייזער, צו די פּנימער פון די דורכגייער און קריכן אין די אויגן 
אַריין. דער ווינט שמייסט אַנטקעגן דעם שניי און ס'איז שװוער צו זעען 
עפּעס פאָרויס, 

די אהיימקומענדיקע איינוווינער קלאַפּן אָפּ הינטער דער דרויסנדיקער 
טיר דעם שניי פון די שיך און פון די מלבושים. ווען זיי עפענען די טירן 


= 

אישויא {פרעסדער הוט 


צו די צימערן גיט זי אַ שלאָג אין פּנים אַריין אַ װאַרעמע לופט. אַדורכגע- 
נומען פון קאַלטן, פייכטן דרויסן, זוכט יעדער פון די אַריינגעקומענע אַן 
אָרט אַרום די צעהיצטע קאַכל-אױיוונס און מען ציט אויס די הענט אַנט: 
קעגן די גליענדיקע קוילן הינטערן אייזערנעם קראַטן-טירל. 

ווען די שכנים דערװאַרעמען זיך א ביסל, ציען ויי אַהױס פון די 
קעשענעס בלעכענע פּושקעלעך, פאַרדרייען לאַנגע שפּיציקע ציגאַרעטן און 
פאַרקלעפּן זיי מיט דער צונג. דער געדיכטער רויך פון היימישן טאַבאַק 
צעגייט זיך איבעדן צימער. עס ווערט אַ שטימונג צום רעדן און דערציילן. 
מען גיט זיך איבער איינדרוקן פון גאַס; מען קלאָגט זיך אויפן הינטישן 
לעבן אין אַנשטאַלט. מען דערמאָנט זיך אויפסניי אין טאַדעקס אַנטלויפן 
און דאָס רופט אַרױיס אַ מיינונג-פאַרשידנקייט. פאַראַן אַזעלכע, װאָס האַלטן, 
אַז די גאַנצע מעשה איז שטאַרק צעבלאָזן געװאָרן פון קאַושען, דער אַלטער 
מויד. אַלע ווייסן, אַז זי איז אַ רכילותניצע און זי איז גרייט צו באַרעדן 
יעדן איינעם, װאָס איז נישט נושא-חן אין אירע אַלט-מוידישע אָפּגעלעבטע 
אויגן. 

אָבער די מערהייט פון די שמועסער האַלט, אַז ,טאַדעק" איז געווען 
אַ פאַרדעכטיקטער טיפּ, שוין צוליב דעם, װאָס זי האָט זיך איבערגעטאָן 
אין מענערשע קליידער. 

דער וויכוח װועגן טאדעקן איז געװאָרן אַלץ הייסער, ביז מ'האָט אַרײין- 
גערופן קאַזשען אַלײן פון שכנותדיקן צימער און זי האָט גענומען דערציילן 
וי אַזױ זי האָט אין באָד אַנטדעקט טאַדעקן אַלס מיידל. 

קאַזשאַ האָט דערציילט לאַנגזאַם און בפּרטותדיק די מעשה מיט 
טאַדעקן. אירע רייד האָט זי באַגלײט מיט זשעסטיקולאַציעס און דראַמאַ- 
טישע באַוועגונגען, װי זי װאָלט איצט וידער איבערגעלעבט יענעם 
מאָמענט. ווען זי האָט געהאַלטן אינמיטן אָנטאָן זיך אין באָד, איז טאַדעק 
פּלוצלינג אַדײינגעקומען. זי איז געװאָרן איבערראַשט און געװאָלט אָנשרייען 
אויף אים, פאַרװאָס ער איז אַרײין אין באָד צווישן די נאַקעטע ווייבער. אַז 
ער האָט גענומען זיך אױיסטאָן, האָט זי פאַרשטעלט איר פּנים, אַז טאַדעק 
זאָל זי נישט דערקענען און מיט שפּאַנונג האָט זי געװאַרט אויפן סקאַנדאַל, 
װאָס דאַרף באַלד אויסברעכן. ערשט ווען טאַדעק איז געבליבן שטיין אַ 

נאַקעטער, האָט זי נישט געגלייבט די אייגענע אויגן: איו עס דאָס יינגל 
פון אַנשטאַלט, װאָס אַרבעט אין קיך, רוימט די צימערן און אַלע רופן אים 
טאַדעק? זי האָט זיך גוט איינגעקוקט אין אים און דערקענט דאָס זעלבע 
בלייכע פּנים מיט די שיטערע זומער-שפּרענקעלעך אויף די באַקן אויפן 
האַלדז און אַרום די אויערן,. די זעלבע קוים- אַרױסגעשפּראָצטע גאָלך- 
פאַרביקע האָר אויפן קאָפּ. בלויז די פאַרבאָרגענע טיילן פון קערפּער זעגען 
נישט געווען אַזעלכע, וי זי, קאַזשאַ, און אַלע אַנדערע פון אַנשטאַלט האָבן 
זיך פאָרגעשטעלט. אויך די בולטע װאָרצלען אויפן אָרט פון די נישט- 
אויפגעגאַנגענע בריסטן האָבן קאַזשען איבערצייגט, אַז דער נאַקעטער 
טאַדעק איז גאָרנישט דער זעלבער, װאָס אין די קליידער. 


מיט אַ פאַרכאַפּטן אָטעם האָבן אַלע זיך צוגעהערט צו קאַזשעס דער- 
ציילן וועגן דעם, וי אַזױ זי האָט טאַדעקן נאָכגעפאָלגט אין באָד אויף יעדן 
טריט, ביז ער איז צוריקגעקומען אין אַנשטאַלט. 

קזשעפּיצקי, אַ רייכער פּויער, װאָס איז פאַריאָגט געװאָרן פון זיינע 
פעלדער אין פּויזנער געגנט, האָט כמעט וי אין פאַרצווייפלונג אויסגע- 
שריגן : 

-- וי גאָט איז מיר ליב! טאַדעק איז געווען אַ יידישקע פארשטעלט 
אין יינגלשע קליידער! מיר האָבן דאָ צװישן זיך געהאַט אַ פאַרמאַסקירטע 
זשידוּווקע! פאַרװאָס האָט מען זי געלאָזט אַנטלויפן ? פאַרװאָס איז קיינעם 
פון אונדז נישט איינגעפאַלן מעלדן דער פּאָליצײי? 

דער אַלטער באַנדורסקי, אַ געוועזענער וועכטער אין אַ באַנק. האָט 
געגלעט די גראָבע װאָנצעס, געבלאָזן פון זיך דעם ציגאַרעט-רויך און 
געפּרוווט פאַרטיפן זיך אין ענין: 

-- דאָס אַלל איז נישט קיין באַװײיז, אַז טאַדעק איז אַ יידישקע. אַז אַ 
יידיש יינגל זאָל זיך איבערטאָן פאַר אַ מיידל -- קאָן מען נאָך פאַרשטיין. 
אָבער אַז אַ יידיש מיידל זאָל זיך פאַרשטעלן פאַר אַ פּוױליש יינגל -- װאָס 
פאַר אַ זין האָט דאָס ? איך מיין, אַז מיר האָבן דאָ צו טאָן מיט אַ פאַראָרעמט 
פּויליש מיידל, װאָס האָט פּשוט נישט געהאַט װאָס אָנצוטאָן. אין מלחמה- 
צייט איז אַזאַ זאַך אויך מעגלעך. 

קאַזשאַ האָט זיך אָנגעבויגן צו באַנדורסקין און מיט אַ פאַרקרימט 
פּנים האָט זי געשאָטן אויף אים מיט פראָגן : 

-- טאָ פּאַרװאָס איז זי געווען איינגעמאָלדן אַלס יינגל? ווער האָט איר 
פּאַרשאַפט אַזעלכע פּאַפּירן? פאַרװאָס האָט זי געװוינט צװישן מענער? 
פאַרװאָס איז זי אַנטלאָפן פון אַנשטאַלט ? װער װאָלט איר שלעכטס געטאַן 
ווען זי איז נישט קיין יידישע? 

-- פּאַני קאַזשאַ --- האָט באַנדורסקי איר איבערגעריסן -- פון װאַנען 
זענט איר זיכער, אַז דאָס איז נישט קיין פּוױליש מיידל, װאָס האָט זיף 
איבערגעטאָן -- דער טייוול ווייס צוליב װאָס ? זי קאָן אויך זיין אַ דייטשקע, 
װאָס רעדט גוט פּוליש. 

קזשעפּיצקי איז אויף קאַזשעס זייט: 

-- איך צווייפל נישט, אַז צווישן אונדו איז געווען אַ יידישקע. ווער 
ווייס װאָס פאַר אַ צרות מיר װאָלטן געהאַט ווען די פּאֲני קאַזשא טרעפט 
זי נישט אין באָד. 

-- ריכטיק, ריכטיק! -- האָבן זיך געהערט שטימען. 

אין צענטער פון די שמועסן האָט אַלעמאָל זיך אַרױיסגערוקט דער 
ייד. וי נאָר מ'האָט אָנגעהויבן רעדן וועגן יידן זענען אַלע געװאָרן אויפ- 
געלעבט און דער שמועס איז געװאָרן אָנציענדיק. 

קזשעפּיצקי דערציילט, אַז אין ואַרשע דרייען זיך אַרום טויזנטער 
איבערגעטוענע יידן. זיי װוערן אִבעו' װינציקער און װינציקער מיט יעדן 
טאָג. מען אַנטדעקט זיי אין די טראַמװײען, אויף די מערק, צװישן די 
גאַסן-דורכגייער און אפילו אין קלויסטער ביי די תפילות. 

-- פאַרװאָס, צום טייוול -- חידושט זיך באַנדורסקי און גלאָצט אויס 
זיינע אויגן -- קאָן איך נישט דערקענען קיין איין ייד, כאָטש איך גיי גאַנצע 
שעהן איבער די װאַרשעװער גאַסן? 

קזשעפּיצקי צעהירזשעט זיך מיט אַ געלעכטער און רוקט זיך צו נענ- 
טער צו באַנדורסקין -- ער הערט שװאַך. 

-- װואָס װוילט איר, אַז די יידן זאָלן אָנהענגען אויף זיך שילדלעך? 
אויף צו דערקענען אַ ייד דאַרף מען היינט האָבן גרויסע פעיקייטן. זיי זעען 
אויס פּונקט וי מיר פּאָליאַקן. פאַראַן יידן, װאָס האָבן אין זיך עפּעס אַזעל- 

כעס, אַז די פּוילישע קליידער מיט די בלאָנדע האָר קאָנען עס נישט פאַר- 
דעקן. אַזעלכע יידן פאַלן טאַקע אָפט אַרײן. שווער איז אָבער צו כאַפּן יענע 
יידן, װאָס קאָנען זיך גוט מאַסקירן. און דער גרעסטער טייל פון זיי זענען 
אַזעלכע. טאָ וי אַזּוֹי ווילט איר זיי דערקענען, אַז אין אייער פּױיזנער שטעטל 
האָט איר קיינמאָל פאַר אייערע אויגן קיין ייד נישט געזען? 

-- ס'איז גאָרנישט אַזאַ שווערע זאַך צו דערקענען אַ ייד, אפילו ווען 
ער שפּילט די ראָל פון אַ קריסט -- רופט זיך אָן פּאַנאַזשעלסקי, אַן אַמאָ- 
ליקער אייגנטימער פון אַ טאַבאַק-געשעפט. 

דער מיטליאָריקער פּאָנאָזשעלסקי איז ברייטפלײיציק, הויך און פעסט 
וי אַ דעמב. אין זיין רויטן פּנים זיצן אַ פּאָר בייזע אויגן. אַ פּאַסיקל האָר 
הינטער די פאַרריסענע נאָזלעכער ‏ דעקט צוֹ דעם שפּאַלט אויף דער 
אייבערשטער ליפּ. עס זעט אויס וי מיט די געלע סענקעװאַטע ציין װאָלט 
ער געביסן יעדעס װאָרט, װאָס ער רעדט ארויס מיט זיין האַרט, טרוקן 
קול, 

-- אין מיין שטעטל הינטער גניעזנאָ האָט אויף דער גאָס אַנטקעגנ- 
איבער מיר, זיך געעפנט א געװועלב פון װועש און קליײידער-קאָנפעקציע. 
די אייגנטימער זענען געווען צוויי בלאָנדע מענער. איינעם פון זיי האָט 
מען גערופן ,פּאַן בראָניסלאַװ" און דעם צווייטן --- , פּאַן מיעטשיסלאַװ". 
זייער געשעפט איז גוט געגאַנגען. אײינמאָל האָבן איבער זייערע נעמען 
אויף דעם שילד, נעבן בראַניסלאַוו און מיעטשיסלאַװ, זיך באַוויזן יידישע 
נעמען: בערל און משה. 

די פּאָליאַקן האָבן אָנגעהויבן אויסמיידן דאָס יידישע געװועלב. דאַן 
האָבן די אייגנטימער אַרױסגעהאָנגען אין שויפענצטער אַ גרויסע אויפ- 
שריפט: ,ליקװידאַציט? און אַזױ אַרום האָבן זיי צוריק אָנגעהויבן אַריינ- 
שלעפּן די קריסטלעכע קונים אין זייער געשעפט. די , ליקװוידאַציע" האָט 
זיך געצויגן אַזױ לאַנג ביז אונדזערע יינגלעך האָבן זיך אַװעקגעשטעלט 
ביים אַרײנגאַנג און נישט אַרײנגעלאָזט קיין קריסטלעכע קונים. אויף אַזאַ 
אופן האָט מען אַ סוף געמאַכט צו די יידישע טריקן און קאָמבינאַציעס. 

אַ קריסט -- וייזט פּאָגאָזשעלסקי אוֹיף זיך מיטן פינגער -- װאָלט 
אין זייעד סיטואַציע שוין געווען פאַרלוירן. אָבער יידן זענען דאָך װי קעץ: 

פֿון װאַנען מ'זאָל זיי נישט וואַרפן, בלייבן זיי שטיין אויף די פיס. די צוויי 
יידן האָבן אָנגעהויבן אַרומטראָגן זייער סחורה איבער קריסטלעכע הייזער. 
זיי זענען אױיסגעשטאַנען באַליײידיקונגען אין שיקאַנעס, אָבער זיי האָבן 
בשום-אופן נישט געװאָלט פאַרלאָזן די שטאָט, װוּ ס'זענען קײינמאָל קיין 
יידן נישט געווען. 

ערשט וען די דייטשן האָבן אָנגעהויבן מאַרשירן אוֹיף פּויזן, האָבן 
די צוויי יידן געװאָלט אַנטלויפן װי די האָזן. אָבער פּאָליאַקן האָבן זיי פאַר- 
שטעלט דעם וועג און געזאָגט: /פריער זענט איר געזעסן אין שטעטל קעגן 
אונדזער ווילן, איצט בלייבט קעגן אייער ווילן". נו, די דייטשן האָבן שוין 
מיט זיי געמאַכט דעם חשבון פאַר אונדז... טאָ פאַרװאָס --- ענדיקט פּאָגאָ- 
זשעלסקי --- האָבן מיר דאָ מיט טאַדעקן נישט געמאַכט דעם זעלבן חשבון ? 

פון הינטער מיינע פּלײיצעס האָב איך דערהערט קאַזשעס שטים: 

-- אויף דעם װאָלט אייך געקאָנט ענטפערן סטאַניסלאַ. ער האָט 
געאַרבעט מיט טאַדעקן און זיי זענען ביידע געשלאָפן אין זעלבן צימער.. 

איך בין געזעסן ביים צעעפנטן טירל פון אויוון, געשאַרט מיטן לאַנגן 
אייזן די ברענענדיקע קוילן און געמאַכט זיך, װוי מען װאָלט נישט מיך 
געמיינט. 

-- אַ נו -- גיט מיך פּאָגאָזשעלסקי אַ טרייסל ביים אַקסל --- פאַרוואָס, 
פּאַניע סטאַניסלאַוו, האָט איר ארוױיסגעלאָזן טאַדעקן, װי א פייגעלע פון 
שטייג ? די זשידוווקע װועט נאָך לאַנג אַרומקריכן איבער ואַרשע און אַנטאָן 
פּאָליאַקן צרות. 

איך בלייב זיצן אויף די איינגעבויגענע פיס און דריי אוֹיס דעם קאָפּ 
הינטער זיך. 

-- צו װאָס, פּאַנאָװיע, האָט איר איצט זיך דערמאָנט אין טאַדעקן אַז 
ער איז שוין ער וייס װוּ? די פּאַני קאַזשאַ האָט געמאַכט פון דעם אַ 
סענסאַציע: זי האָט אַנטדעקט אַ מיידל אין יינגלערישע הויון. נעכטן, פאַרן 
שלאָפן גיין, האָט באָלעק געשפּאַסט פון אים און מיר הַלע אין צימער האָבן 
געלאַכט. אויך אין קיך האָט מען חוֹזק געמאַכט פון אים. דערפאַר איז ער 
אַנטלאָפן ווען אַלע זענען נאָך געשלאָפן. 

-- דאָס איז אויך מעגלעך -- שאָקלט פּאַנאָזשעלסקי מיטן קאָפּ. 

--- קאָן זיין... קאָן זיין... -- זענען נאָך אַנדערע מסכים. 

קאַזשאַ אָבער וויל נישט נאָכגעבן זי טענהט מיט עקשנות, אַז טאַדעק 
איז זיכער אַ יידישקע, און בלויז דערפאַר איז זי אַזױ שנעל אַנטלאָפן. 

-- און דאָס איז מעגלעך -- שאָקלט ווידער פּאַנאָזשעלסקי מיטן קאָפּ 
פונקט װי ער האָט פּאָטאַקעװעט מיינע ווערטער. 

-- קאָן זיין... קאָן זיין... --- זענען װוידער די זעלבע איצט מסכים מיט 
קאַזשען. 


אין האַלב-טונקעלן צימער דרינגט אַרין אַ מאַטער אָפּשיין פון די 
שניי:פלאַטערלעך, װאָס פאַלן אין דרויסן. דער ווינט פאַרטראָגט זיי אויף 
די שויבן, װוּ זיי צעגייען אין װאַסער-טראָפּנס. די בין-השמשותדיקע גרוי- 
קייט שפּיגלט זיך אָפּ אין די צערונענע שניי-פלאַטערלעך אויף די נאַסע 
שויבן-ראַנדן. 

וווֹיטשעך האָט מיך גערופן פון קאָרידאָר. אין קיך האָב איך אומגע- 
ריכט זיך אָנגעטראָפן אויף װאַצלאַװוסקיס אויגן. מיט אַ קאַלט ציניש 
שמייכעלע צװישן די פאַרקוועטשטע ליפּן האָט ער מיר אָפּנעענטפערט 
אויף מיין שאָקל מיטן קאָפּ, 

װאָס טוט דאָ דער אַגענט אין קיך! אַ ביסל צעטומלט אין ערשטן 
מאָמענט, טראַכט איך, צי ער האָט נישט באַמערקט מיין בלאַס-געװאָרן פּנים 
צוליב דער אומגעריכטער באַגעגעניש מיט אים. איך נעם זיך שנעל צו 
דער אַרבעט און באַמי זיך, אַז איך זאָל װאָס לענגער בלייבן מיטן רוקן 
צום אַגענט. וווֹיטשעך העלפט מיר ביי די טעפּ, ווען מיר קומט אָן שווער 
צו טאָן מיט איין האַנט. איך דערקען אָבער, אַז ער איז אויפגערעגט, אַז 
ער קאָן נישט פאַרטראָגן מיין אומגעשיקטע אַרבעט מיט דער קראַנקער 
האַנט. ער קאָן נישט פאַרליידן, װאָס ער מוז צוזאַמען מיט מיר זיין איינגע- 
שפּאַנט אין דער אַרבעט, אָנשטאָט אַרומדרײען זיך אין קיך און געבן 
באַפעלן. מרוקעט ער און װאָרטשעט אונטער דער נאָז ביז ער פּלאַצט 
אַרױס מיט זילזולים. ער מיידט אָבער אויס אָנצורופן מיין נאָמען. ער שיקט 
צום טייוול די טעפּ, דאָס עסן, ער װאַרפט אַרױס פון האַנט דעם גרויסן 

שעפּלעפל און קערט זיך אום צו װאַצלאַװסקין פאָרזעצן דאָס געשפּרעך, 
װאָס איז, ווייזט אויס, איבערגעהאַקט געװאָרן בעת מיין אַרײנקומען 

-- אַ שאָד װאָס דער קריפּל האָט זיך אַרױסגעדרײט פון מיינע הענט. 
איך װאָלט אים איצט דערשטאָכן וי אַ חזיר. 

-- װי לאַנג האָט ער געאַרבעט ביי אייךך? -- פרעגט װאַצלאַװסקי 
אױיספאָרשעריש. 

-- נישט לאַנג, עטלעכע טעג -- ענטפערט ווֹיטשעך. 

-- נו, -- װוּנדערט זיך װאַצלאַװסקי -- זענט איר ביידע נישט פעיק 
געווען צו דערקענען, אַז ער מאַסקירט זיך ? 

-- מיר איז בלויז אָנגעגאַנגען וויפל נוצן איך קאָן האָבן פון אים ביי 
דער אַרבעט. 

--- און אַז צו אייך װועט זיך אַרײנבאַקומען אַ ייד ? װעט איר אים אויך 
שאַצן לויט דעם נוצן װאָס איר װועט פון אים האָבן? 

-- אַ ייד?! -- ס'האָט אויסגעזען, וי דאָס װאָרט װאָלט ווֹיטשעכן 
אַ ברי געטאָן -- איך װאָלט אים נישט בלויז באַלד דערקענט, נאָר דער- 
פילט נאָך פון דער ווייטנס... 

-- אָט זענט איר, פּאַניע ווֹיטשעך, שוין געשטאַנען פאַרן עקזאַמען 
מיט טאַדעקן. איר האָט נישט דערקענט און נישט דערפילט. 

--- מיינט איר, פּאַניע װאַצלאַװסקי, אַז טאַדעק איז אַ יידישקע? 

-- יאָ -- רופט אויס װאַצלאַװסקי מיט אויפרעגונג -- לויט דעם װאָס 
קאַזשאַ דערציילט בין איך איבערצייגט, אַז איר האָט דאָ אויפגעהאַלטן 
אַ יידישקע ! 

-- איר הערט, סטאַניסלאַו? -- ווענדט זיך ווֹיטשעך צו מיר -- 
פּאַן װאַצלאַוװסקי האַלט, אַז טאַדעק איז זיכער אַ יידישע. 

-- מעגלעך. ער איז מיר אויך אויסגעקומען אַ ביסל פאַרדעכטיקט. 

-- מיט װאָס? -- פרעגט מיך װאַצלאַװסקי 

-- עפּעס האָט ער געפּראַװעט ביי דער אַרבעט משיגענע שטיק. 

װאַצלאַװוסקי דרייט מיטן קאָפּ אומצופרידן: 

-- איר ביידע קאָנט בעסער אונטערשיידן אַ קאַץ פון אַ קאָטער, איידער 

דערקענען אַ פאַרשטעלטן ייד. װאָלט איר כאָטש וועגן דעם געמאָלדן דעם 
סעקרעטאַר... 

-- װאָס? דער סעקרעטאַר װאָלט געװען אַ בעסערער מבין? -- 
פּרוווט ווויטשעך ראַטעװען זיין כבוד, 

-- ער װאָלט פאַרשטאַנען -- באַגלײט װאַצלאַוװוסקי יעדעס װאָרט מיטן 
ווייזפינגער אויף אַראָפּ -- צו מעלדן דאָרט װוּ מען דאַרף און טאַדעק 
װאָלט נישט באַוויזן צו אַנטלויפן. 

-- איך פאַרשטיי נישט -- זאָגט ווֹיטשעך צו מיר מיט פאַרדרוס -- 
וי אַזױ ער האָט מיט זיינע שווערע שיך געקאָנט אַנטלויפן און קיינער בי 
אייך אין צימער זאָל נישט הערן. 

-- איר זעט דאָך... אַפּילו באָלעק, װאָס שלאָפט אויף דער פּריטשע 
אונטער אים און שטייט אויף צו דער אַרבעט פריער פון אַלע, האָט אויך 
נישט באַמערקט. 

װאַצלאַווסקיס ליפּן ציטערן פון אויפרעגונג. ער גייט צו נענטער צו 
מיר און פאַרצייכנט אין אַ נאָטיץ-ביכעלע טאַדעקס אויסזען אַזױ ווי איך 
שילדער אים. 

נאָך װאַצלאַווסקיס אַרױסגײן פון קיך טוט ווֹיטשעד אַ קוועטש מיטן 
אויג און זאָגט צו מיר : 

-- לויט די סימנים װאָס װאַצלאַװסקי האָט פאַרנאָטירט קאָן ער פון 
אַ רױטהאָריקן גאַסן-יונג מיט אַ פּאָר גרויסע שיך אַרײנכאַפּן א מעסער -- 
אויב ער װעט אין אים װועלן דערקענען אַ ייד.. 

-- װאָס טוט ער דאָ אייגנטלעך צווישן אוֹנדז? 

-- ער איז אַ ,שמעק-הונט" -- ענטפערט מיר וויטשעך פאַרטרוילעך 
און װאַרפט אַ בליק אויף דער טיר. 

--- װאָס, ער איז אַ געהיים-אַגענט ? 

-- יאָ, יאָ.. 

-- האָט ער אַליין זיך פאָרגעשטעלט פאַר אַזאַ? 

-- ניין, מ'האָט דאָס מיר איבערגעגעבן. 

-- װאָס זוכט ער צוישן אונדז? 

ווויטשעך שווייגט אַ ווייל און דערנאָך אַנטפּלעקט ער מיר אַ סוד, װאָס 
איז מיר שוין פון פריער באַקאַנט: 

--- צווישן אונדז זוכט ער פּאַטריאָטן אוּן אויף דער גאָס -- מאַסקירטע 
יידן. 

-- יידן -- פאַרשטיי איך. אָבער װאָס וויל ער מאַכן מיט די פּאַטריאָטן ? 

-- עטלעכע מאָל האָט ער מיך שוין געפּרוװוט אָנציען אָבער איך האָב 
נישט קיין צוטרוי צו אים. איך קאָן אים אָבער נישט פאַרווערן אַרוֹיפצו- 
קומען אין אַנשטאַלט. ער קאָן מירּ אָנטאָן אַ סך צרות. 

איך בין אַװעק זאָגן די שכנים, אַז זיי זאָלן קומען מיט די כלים אין 
קיך נעמען דאָס אַװונט-עסן. אין צימער אַרום אויוון זענען נאָך אַלע געזעסן 
און גערעדט וועגן פּאָליטיק. עס האָבן זיך געהערט די נעמען: רידז-שמיגלי, 
שיקאָרסקי,. היטלער, רוזוועלט,. טשערטשיל. 

--- פּאַנאָװויע, דאָס נאַכט-עסן איז פאַרטיק! 

אין דער פינצטער האָט זיך דערקענט קזשעפּיצקיס אויפגערעגטע שטים: 

--- װאָס איילט ער זיך אַזױי, סטאַניסלאַו, מיט זיין פּאָסנע קרויט און 
געפרוירענע קאַרטאָפל ? 

ביי דער טיר האָב איך דערפילט, אַז עס גייט מיר ער נאָך. פון דעם 
פינצטערן צימער איז אַרױס װאַצלאַװסקי. אין האַלב-טונקעלן קאָרידאָר 
איז ער געבליבן שטיין און אַנטקעגן דער שװאַכער שיין פון עלעקטרישן 
לעמפּל האָט ער אַ שנעלן קוק געטאָן אויף זיין האַנט-זײיגערל. ער האָט 
אויפגעשטעלט דעם קאָלנער, אַראָפּנערוקט דאָס קאַפּעליושל איבער די 
אויגן און מיט אײיליקע טריט זיך געלאָזט צו דער אַרױסגאַנג-טיר. 


שוין די צווייטע נאַכט, אַז יאַדװיגאַ קומט נישט נעכטיקן אין אַנשטאַלט. 
מאַרישאַ און זאָשאַ, װאָס װוֹינען מיט איר אין איין צימער, וייסן נישט 
די סיבה דערפון. יאַדװיגעס זֹאַכן געפינען זיך, װי תמיד, אויפן זעלבן אָרט. 
בלויז דער האַנטעך, װאָס ליגט צעװואָרפן אויף איר בעטל און דאָס װאָלענע 
שאַליקל, װאָס זי האָט פאַרגעסן אָנצוטאָן, לאָזן נאָכטראַכטן, אַז זי איז אַװעק 
פון אַנשטאַלט אַ צעטראָגענע. 

קיינעם פון אירע שכנים האָט נישט אינטערעסירט יאַדװיגעס נישט 
צוריקקומען. דערמאָנט האָט זיך ווֹיטשעך אין איר ווען ס'איז איבערגע- 
בליבן עסן אין קעסל און ער האָט גענומען אויסרעכענען וויפל איינװווינער 
ס'האָבן זיך נישט אומגעקערט פאַרנאַכט. װוֹיטשעכן איז נישט אָנגעגאַנגען 
ער עס פעלט און די סיבה דערפון. די צאָל איינװוינער האָט אים אינטע- 
רעסירט נאָר אין דער קאַלקולאַציע פון דער קיך. 


אויפצומאָרגנס האָט ווֹיטשעך אויסגערעכנט, אַז מען דאַרף צוגרייטן 
ווייניקער מיט אַ טאָפּ עסן, און אויב עמיצער פון די, װאָס פעלן. װעט 
צוריקקומען נאָכן פונאַנדערטײילן דאָס עסן, װעט ער באַקומען אַן ענטפער, 
אַז ער האָט פאַרשפּעטיקט. 


מיך אָבער האָט יאַדװיגעס נישט צוריקקומען באַאומרויקט. איר אָנ- 
וועזנהייט אין אַנשטאַלט האָט שטענדיק געשטאַרקט מיין זיכערקייט-געפיל. 
אין שווערע סיטואַציעס האָט זי זיך געשטעלט אוֹיף מיין זייט אוֹן דאָס 
האָט פאַר אַלע געשאַפן דעם איינדרוק, אַז איך בין נישט אַלין. איך האָב 
זיך געזאָרגט. צי האָט נישט געטראָפן עפּעס שלעכטס מיט איר און די 
רעזולטאַטן דערפון זאָלן אויך מיך טרעפן אין מאָמענט, װען מיר איז 
געבליבן צו בלייבן אין אַנשטאַלט בלויז נאָך עטלעכע טעג. יעדער קלאַפּ 
פון דער אַרײנגאַנג-טיר האָט מיך אָנגעשפּיצט מיט דערװאַרטונג צו דער- 
הערן אירע טריט פון קאָרידאָר. 

געקומען איז יאַדװיגאַ ערשט אויפן דריטן טאָג אין די נאָכמיטאָג- 
שעהן. זי איז אַריין אין איר צימער שטיל, אויף די שפּיצפינגער, קיינער 
זאָל נישט דערהערן אירע טריט. איר איצטיק אַריינקומען איז געוען 
אַנדערש וי שטענדיק. אַ סך מאָל פלעג איך אין קיך דערהערן דעם 
אָפּהילך פון דער צוגעקלאַפּטער טיר און נאָך דעם -- אירע דראָבנע אָבער 
רעשיקע טריטלעך לענגאויס דעם קאָרידאָר ביז צו איר צימער. ניין, האָב 
איך געטראַכט מיט אומרו, דאָס אי! נישט די זעלבע יאַדװיגאַ. 

איך האָב נאָך נישט געװוסט װאָס מיט איר איז געשען און צי מיין 
איבערקלערן האָט אַ גרונד, אָבער דער אופן פון איר אָנקומען איז פאַר 


מיר געווען וי אַן אָנזאָג פון שלעכטס. 

ווויטשעך איז גראָד געווען פאַרנומען אין ביוראָ ביים סעקרעטאַר. 
איך האָב אויסגענוצט די געלעגנהייט -- אָנגענומען אַן עמער קוילן פון 
קאַסטן און דערמיט אַװעק צו יאַדװיגעס צימער. 


-- אַךְ, אַנטשולדיקט, פּאַני יאַדװיגאַ! -- האָב איך אויסגערופן און 
צוריקגעצויגן זיך פון דער צעעפנטער טיר. 
-- ביטע, ביטע, איר קאָנט אַריינגיין, פּאַניע סטאַניסלאַװ -- האָט 


יאַדװיגאַ געזאָגט אויפהייבנדיק איר קאָפּ פון בעטל. 

-- איך בין ערשט נישט לאַנג געווען דאָ אין צימער, פּאַני יאַדװיגא. 
פאַרװאָס האָט מען נישט געהערט איער אַרײנקומען? 

-- איך בין דאָך נישט קיין גלח, װאָס קלינגט מיטן גלעקל בײים 
אָנקומען -- האָט יאַדװיגאַ אָפּנעענטפערט מיט אַ שװוערער שטים און 
צוריק אַװעקגעלײגט דעם קאָפּ אויפן בעטל. 

-- נו, גאָט צו דאַנקען, װאָס פּאַני יאַדװיגאַ איז שוין צוריקגעקומען -- 
האָב איך געזאָגט אַװעקשטעלנדיק דעם עמער קוילן ביים אייוועלע. 

-- וועמען האָב איך דאָ אַזױ שטאַרק אויסגעפעלט? 

-- אַ חוץ מיר -- ווייס איך נישט וועמען נאָך. 

יאַדװיגאַ האָט זיך אויפגעזעצט און געדאַנקט מיר מיט אַ בלאָסן 
שמייכל פאַרן קאָמפּלימענט. זי האָט אָנגעהויבן נישט דייטלעך רעדן, אָבער 
אַ טרוקענער הוסט האָט איר געשטערט. זי איז געבליבן זיצן מיט דער 
האַנט אויף דער ברוסט און שווער געאָטעמט. 

-- װאָס איז ? -- האָב איך מיט זאָרג געפרעגט און געשטעלט עטלעכע 
טריט נענטער צום בעטל. 

-- איך פיל זיך שלעכט -- האָט יאַדװיגאַ געענטפערט -- מיר איז 
עפּעס ביטער אין מויל, דער קאָפּ טוט מיר ויי. עס נודיעט מיך צום 
בהעפן. 

-- װאָס איז פּלוצלינג געשען? דערציילט מיר, פּאַני יאַדװיגאַ! 

יאַדװיגאַ. האָט נישט גענומען ערנסט איר קרענק און אָנגעהויבן 
פּאַמעלעך דערציילן : 

-- איך בין געווען אין קעלץ דערליידיקן עטלעכע ויכטיקע ענינים. 
ווען איך האָב דערזען, אַז מיין װוֹינונג איז פאַרנומען פון דייטשן, האָב איך 

שוין נישט געהאַט מער קיין כוח צו בלייבן אין מיין שטאָט. איך בין אַנט- 
לאָפּן פון דאָרט, װי קעלץ װאָלט נישט געווען מיין געבוירן-שטאָט. אויפן 
גאַנצן וועג האָב איך געטראַכט, אַז כ'האָב אַלץ פאַרלוירן. מיין גאַנץ הויז- 
פאַרמעגן איז צעשלעפּט געװאָרן. אפילו די הייליקע בילדער הענגען שוין 
נישט מער אויף די וענט. יעזוס מאַריאַ! װי שװוער דאָס איז איבערצו- 
טראָגן! ביז װאַנען איך האָב דאָס מיט מיינע אויגן נישט געזען האָב איך 
זיך פּאָרגעשטעלט, אַז איך בין בלויז דערוייל אָפּגעריסן פון מיין היים. 
ערשט איצט האָב איך דערפילט מיין הײמלאָזיקײט. פוֹן דעם אַליײן בין 
איך אפשר קראַנק געװאָרן. 

אין קליינעם צימערל איז געװאָרן שטיל. פון גאַס האָבן זיך דער- 
טראָגן די אָפּגעריסענע עכאָס פון וייטע דורכלויפנדיקע צעקלונגענע 
טראַמװײען. צו די שויבן פון פענצטער האָט זיך געקלאַמערט דער לעצטער 
אָפּשין פון פאַרגײיענדיקן טאָג. 

יאַדװיגאַ איז געזעסן אויפן בעטל מיטן פּנים אין די הענט און 
געשוויגן. 

-- פאַרװאָס, פּאַני יאַדװיגאַ. זענט איר אַזױ פאַרצווייפלט? -- האָב 
איך איבערגעריסן דאָס שטילשווייגן -- דאַרף מען דען איצט, אינמיטן פון 
דער מלחמה, שוין מאַכן אַזאַ טרויעריקן סך-הכל פון לעבן? 

-- איר זענט גערעכט, פּאַניע סטאַניסלאַווֹ -- האָט יאַדװיגאַ זיך אוֹיס- 
געגלייכט -- איר רעדט זייער לאָגיש. אָבער איצטער זענען פאַר מיר 
אַזעלכע ווערטער אַ קנאַפּע טרייסט. איך בין איצט נישט פעיק צו זיין 
אָפּטימיסטיש. איך פיל בלויז איינס: כ'בין עלנט צוליב מיין הײימלאָזיקייט. 

-- אָבער איר זענט דאָך נישט קיין איינאונאיינציקע. מיר אַלע דאָ 
זענען הײימלאָז. 

-- פּאַניע סטאַניסלאַװ -- האָט יאַדװיגאַ אומעטיק גערעדט -- איך 
בין דאָ שוין לענגער פון אייך און כ'האָב שוין באַװיזן גוט צו דערקענען 
די מענטשן. איך האָב דערקענט יעדן איינעם פון זיי און אויך זיך אַלין. 
אַך, װוי אומגליקלעך די דאָזיקע מענטשן זענען. מאַרישאַ און זאָשאַ האָבן 
שוין נישט איין מאָל אויסגעוויינט פאַר מיר זייער בענקשאַפט נאָך דער 
היים. זשעלינסקי מיטן ווייב האָבן זיך געהאַלטן אין איין קריגן, בּיז זי 

האָבן זיך צ'רויסגעצויגן פון דאַנען; איינער האָט אויפן אַנדערן אַרויפגע- 
װאָרפן די שולד פאַר זייערע הײימלאָזע צרות. פּיערניק שלאָגט זיין קליינע 
סטעפאַ און זידלט דאָס ווייב. און דער אַלטער סקאָרופּאַ? וויפל מאָל האָט 
ער שוין געמאַכט שיכורע אַװאַנטורעס און געטריבן אַלעמען פון צימער ? 
קיינער אַ חוץ אים האָט נישט קיין רעכט דאָ צו װווֹינען, דאָס איז זיינס 
-- האָט ער געשריגן. 

און אַפילו דער שטילער גוראַלסקי מיט זיין שכן זאַגורסקי. ווען איר, 
פּאַניע סטאַניסלאַוו, װאָלט זיך אַמאָל איינגעהערט אין זייערע שמועסן, וי 
איינער רעדט זיך פאַרן צווייטן אַראָפּ פונעם האַרצן. זיי קאָנען נישט פאַר- 
געסן די דאָרפישע הייזקעס, די שטאַלן, די פערד און קי, און אַפילו דאָס 
װאָיען פון די איבערגעלאָזענע הינט. זיי לעבן בלויז דערמיט. און װאָס 
גרעסער ס'איז די פּיין פון דער הײימלאָזיקײיט, אַלץ גרעסער װערט די 
בענקשאַפט נאָך די צוגערויבטע היימען.. 

-- פּאַני יאַדװיגאַ, איך מיין, אַז דאָס זענען פאָריבערגייענדיקע איבער- 
לעבונגען פון יעדן הײימלאָזן ביז ער געפינט זיין צייטװוײיליק אָרט אין 
מלחמה-לעבן אין דער האָפענונג אומצוקערן זיך אַמאָל אַהיים. 

יאַדװיגאַ האָט מיך אָנגעקוקט מיט באַדױער און געזאָגט: 

-- איך װוּנדער זיך נישט, װאָס איר, פּאַניע סטאַניסלאַ. רעדט אַזױ. 
איר האָט יאָרן-לאַנג געלעבט אין אויסלאַנד, אָפּגעריסן פון דער היים, 
װאָס האָט אייך קיין פרייד נישט געגעבן. אייך קאָן מען נישט פאַרגלייכן 
צו די אַלע היימלאַזע, װאָס פילן זיך װוי אויסגעריסענע ביימער. 

-- און דווקא אין אַזאַ קריטישן מאָמענט בין איך צוריקגעקומען אין 
פאָטערלאַנד. 

-- פאַרן פאָטערלאַנד -- האָט יאַדװיגאַ אָפּגעאָטעמט -- האָב איך 
װייניקער זאָרג. פּוילן װעט װידער געהערן צו די פּאַליאַקן. פאַר דעם 
קעמפט די וועלט. אָבער דער פאַריאָגטער פון זיין היים, דער הײימלאָזער 
-- ער איז צעטרייסלט און ער פילט זיך, װוי ער װאָלט פאַרלוירן דעם 
באָדן אונטער די פיס. וי אַזױי וועט אַזאַ איינעם סטייען כוחות איבערצו- 
לעבן די מלחמה ? 

יאַדװיגאַ האָט שטאַרק זיך צעהוסט. פון קאָרידאָר האָב איך דערהערט 

וווֹיטשעכס האַסטיקע טריט. איך האָב זיך איינגעבויגן צום אייוועלע און 
אָנגעריבן אַ שוועבעלע. אין אָפּשײן האָב איך באַמערקט יאַדװיגעס אָנגץ- 
שטרענגטע פּנים ביים הוסטן. 

איך האָב געברענגט פון קיך אַ טעפּל הייסע קאַווע און דאָס דערלאַנגט 
יאַדוויגען. זי האָט מיר האַרציק געדאַנקט: 

-- ס'איז גוט צו האָבן אַ פריינד, ווען מ'איז איינזאַם און הײימלאָז. 

-- אַזאַ געפיל האָב איך אויך געהאַט, ווען איר, פּאַני יאַדװיגאַ, האָט 
מיר פאַרבאַנדאַזשירט מיין אָפּגעבריטע האַנט. 

-- און מיט דעם ענדיקט זיך אונדזער פריינדשאַפּט? אַ, װאָס זאָגט 
איר, פּאַניע סטאַניסלאַװ ? 

-- פאַרװאָס ? --- האָב איך געפרעגט מיט פאַרװוּנדערונג. 

-- איר פאָרט דאָך אַװעק פון דאַנען. נישט ריכטיק! 

-- איך בין נאָך נישט אַנטשלאָסן. 

--- פאַרװאָס, פּאַניע סטאַניסלאַוו, האָט איר דאָס געהאַלטן װי אַ סוד 
פאַר מיר ? 

-- טאַקע דערפאַר ווייל איך בין נאָך נישט דעצידירט. 

-- און מיר האָט ווֹיטשעך געזאָגט פּונקט פאַרקערט.. 

-- יאָ, פון אָנהײיב האָט מיך געצויגן צו דעם. און וי מיינט איר, פּאַני 
יאַדװיגאַ, פאָרן אָדער נישט ? 

יאַדװיגאַ האָט איבערגעריסן דאָס טרינקען, אַװעקגעשטעלט דאָס טעפּל 
קאַװע אויף די קני און קוקנדיק מיר גלייך אין פּנים אַריין האָט זי געזאָגט : 

-- איך פּערזענלעך װאָלט ועלן, אַז איר זאָלט דאָ נאָך בלייבן. מיט 
אייער אַרבעט ברענגט איר נוצן דעם אַנשטאַלט. אָן אַ גוטן געהילף איז 
ווֹיטשעך אַ קנאַפּער באַלעבאָס. צופיל אַרבעטן האָט ער פיינט. און קיינער, 
אַ חוץ אייך, װעט מיט אים נישט אַרבעטן, אַפילו ווען אַלע װעלן דערפון 
ליידן. 

-- אויך מיר איז שוין מיאוס די באַבסקע אַרבעט. 

-- איך פאַרשטײי אייך --- האָט יאַדװיגאַ מיך באַרױקט -- דאָס איז 
דאָך אָבער אַ צייטװוייליקע באַשעפטיקונג. 

--- ווער ווייסט וי לאַנג דאָס צייטווייליקע ועט זיך ציען 


152 


אין א פרעמדער הויט 


-- נישט לאַנג -- האָט יאַדװיגאַ פאַרזיכערט -- איך װעל זיך באַמיען 
פּאַר אייך, פּאַניע סטאַניסלאַו, אַ שענערע אַרבעט אין דער צענטראַלע פון 
,רויטן קרייץ". 

-- װאָס פאַר אַן אַרבעט ? 

-- דאָס ווענדט זיך אין אייערע קענטענישן. צום לייכסטן קריגן אַרבעט 
די, װאָס בּאַזיצן די דייטשישע שפּראַך און זיי קאָנען שרייבן אויף אַ מאַשין. 

-- שרייבן אויף אַ מאַשין װאָלט איך געקאָנט מיט פּאַני יאַדװיגעס 
הענט. מיט דער דייטשישער שפּראַך איז גענוי דאָס זעלבע. 

-- װאָס קאָנט איר יאָ פון ביוראָ-אַרבעט? -- האָט יאַדװיגאַ געפרעגט 
און געשמייכלט אונטערן נאָז. 

-- אויב מ'קאָן אַרבעטן ביי אַ ביוראָדטיש מיט אַ צװאַנג אָדער מיט 
אַ האַמער -- װאָלט איך געווען גאָר אַ גוטער ביוראַליסט. 

יאַדװיגאַ האָט זיך צעלאַכט און דאָס האָט ביי איר ווידער אַרויסגערופן 
דעם הוסט. איך כאַפּ קוים אויף אירע ווערטער: 

-- נו, װועלן מיר זוכן אַן אַרבעט מיט אַ צװאַנג און מיט אַ האַמער.. 

די טיר האָט זיך פּלוצלינג צעעפנט. ווֹיטשעך איז געבליבן שטיין אין 
זיין גאַנצער לענג און געקוקט אויף מיר אַ שטומער. זיין בייזע שווייגעניש 
האָט נישט לאַנג אָנגעהאַלטן. ער האָט זיך צעשריגן אויף מיר פאַרװאָס איך 
האָב געלאָזט די טעפּ אויף דער קיך אָן השגחה. ער האָט אַפילן זיך נישט 
אומגעקוקט אויף יאַדויגען, װאָס איז געזעסן אויפן בעטל מיט אַראָפּהענ- 
גענדיקע פיס און פאַרבונדן זיך דעם שטערן מיט איר קאָפּיטיכל. 

װוֹיטשעך איז אַרױס און פאַרקלאַפּט הינטער זיך די טיר. איך מיט 
יאַדװיגען האָבן זיך אַ ווייל אָנגעקוקט. ביידע זענען מיר געווען באַלײדיקט 
צוליב ווֹיטשעכס גראָבער האַנדלונג. איך האָב פאַרקריצט די ציין און 
אָנגעהויבן זידלען אים אין דער מאַמען אַרײן. יאַדװיגאַ האָט מיך געבעטן 
נישט צו רעאַגירן אויף ויטשעכס טאַקטלאָזיקײט, וייל זי האָט איצט 
פּשוט נישט קיין כוח צו פאַרנעמען אַ קריגעריי מיט אָט דעם טעמפן כאַם. 
איך האָב איר צוגעזאָגט נישט צו שטערן איר רו און דאָס מאָל װעל איך 
ווויטשעכן פאַרשווייגן. 

אין קיך האָט ביי װוֹיטשעכן נאָך אַלץ אָנגעהאַלטן די צערייצטקייט. ער 

האָט אויך נישט געשוינט יאַדװיגען פאַרװאָס זי איז צוריקגעקומען אין 
צנשטאַלט אַ קראַנקע, מיט אַ פאַרבונדענעם קאָפּ, ער האָט אין דעם געזען 
סימנים פון טיפוס. פצר אָט דער קראַנקייט האָט ווויטשעך מורא געהאט 
וי פאַרן טויט. דער אַנשטאַלט -- האָט ער זיך געבייזערט -- איז נישט 
כּאַר קיין קראַנקע. זאָל זי װאָס שנעלער גיין צו אַ דאָקטער און נישט 
ברענגען קיין ,זאַראַזע? אין אַנשטאַלט. בלויז ער, וווֹיטשעך, װעט זיין 
דערפאַר פאַראַנטװאָרטלעך און די דייטשן וועלן אויף אים אַרױפװאַרפן די 
גאַנצע שולד. ווֹיטשעך האָט דאָס באַלד געװאָלט גיין זאָגן יאַדװיגען, אָבער 
ער האָט עס אָפּנעלײגט אויף נאָך דער אַרבעט. 

אויפצומאָרגנס איז יאַדװיגאַ, נאָך א קראַנקע, אַװעק צו דער אַרבעט 
מיט א בייז הארץ אויף וווֹיטשעכן. 


אַ שטורמישער טאָג אין אַנשטאַלט. די קריגעריי האָט זיך אָנגעהויבן 
ביים סעקרעטאַר אין ביוראָ און איבערגעטראָגן זיך אין די צימערן צװוישן 
די איינוווינער. 

באַלד אינדערפרי האָט װראָניעצקי זיך אָפּגעזאָגט צו נעמען די קאַװע 
מיט די פּאָרציעס ברויט פאַר זיך און זיין פאַמיליע. אַ צעקאָכטער איז ער 
אַריײין צום סעקרעטאַר, געקלאַפּט מיט דער פויסט אין טיש און געשריגף 
אַז ער װעט נישט דערלאָזן עס זאָל װער פון די ניי-געקומענע איינגעאָרדנט 
ווערן פריער פאַר אים. ער געפינט זיך דאָ אין אַנשטאַלט מיט זיין משפּחה 
שוין איבער אַ חודש. 

דער סקאנדאַל איז אוױיסגעבראָכן צוליב קוויעקן, וועלכער האָט געװוֹינט 
מיט װראָניעצקין אין איין צימער. קוויעק איז געװען פון די נאָר-װאָס 
אָנגעקומענע פּליטים. ער האָט דאָ געװוֹינט בסך הכל עטלעכע טעג, אָבער 
דער סעקרעטאַר האָט אים תיכף איינגעאָרדנט מיט אַרבעט און אויך 
באַקומען פאַר אים אין אויסגעלײידיקטן געטאָ אַ דירה ;פּאָ זשידאַך? (נאָך 
די יידן). 

װוראָניעצקי האָט זיך דערװוּסט, אַז אָט דער קוויעק איז אַ גוטער פריינד 
מיטן סעקרעטאַר, זי זענען פון זעלבן שטעטל. דאָס האָט נאָך מער 
צעפלאַקערט זיין כעס אוֹיפן סעקרעטאַר צוליב דער עוולה, װאָס ער באַגיט 

קעגן אים מיט זיין פאַמיליע, וועלכע װאַלגערן זיך שוין דאָ אַזױ לאַנג און 
זיי זענען אָנגעוויזן אויפן געשענקטן שטיקל ברויט פון ,רויטן קרייץ". 

קוויעק, אַ פעסט-געבויטער יונג מיט אַ פאַרריסענער גאָמבע, איז 
געשטאַנען אין אַ זייט מיט ברייט-צעעפנטע אויגן אָנגעשטעלט אויף 
װוראָניעצקין. ער האָט אויף אים געקוקט אָנגעשטרענגט און פאַרביסן 
געשוויגן. 

פון קוויעקס פּנים מיט די צונויפגעפּרעסטע גראָבע ליפּן איז געווען 
צו דערװאַרטן, אַז אָט-אָט װאַרפט ער זיך אויף דעם שװאַכערן פון אים 
װוראָניעצקי, װאָס איז געווען ווילד, האָט געזידלט און געשאָלטן אַלע אַרום 
זיך. אָבער קוויעק האָט געהאַמעװעט זיין כוח. אים. דעם גרעסטן שלעגער 
אויף אַלערלײ הוליאַנקעס, האָט נישט געפּאַסט אַרײנצולאָזן זיך אין אַ 
געשלעג מיט דעם נערוועז-קרענקלעכן װראָניעצקי. מיט אַ גרינגשעצנדיקן 
כּליק האָט קוויעק זיך אָפּגעקערט פון זיין אָרט און אויסגעדרייט זיך מיטן 
כנים צום פענצטער. 

װווראָניעצקיס קולות האָבן זיך געהערט איבער אַלע צימערן. די שכנים 
פון אַנשטאַלט האָבן אים שוין גוט געקענט און זיי זענען געווען צוגעװווינט 
צו זיינע געשרייען דעמאָלט ווען אים האָט שטאַרק אָנגעהויבן דריקן זיין 
הײימלאָזיקײיט. אויך דאָס מאָל האָט קיינער זיך אויף אים נישט אומגעקוקט. 
מ'האָט געמיינט, אַז ער װעט זיך אויסשרייען, און שפּעטער, וי זיין טבע 
איז, װעט ער זיך אַװעקלײגן אין ווינקל אויפן דיל, דעם קאָפּ אָנגעשפּאַרט 
אויף אַ פּעקל לאַכעס. ער װעט דאָרט ליגן אַזױ לאַנג, ביז דער הונגער 
װעט אים נעמען נאָגן. דעמאָלט וועט ער אַרײנלויפן אין קיך אַרין מיטן 
בלעכענעם טעלער צום קעסל. 

איצט אָבער האָט דער שרייענדיקער װראָניעצקי אויסגעזען וי ער 
װאָלט אַראָפּ פון זינען. זיינע אַרױסגעזעצטע אויגן און די געביילטע פויסטן 
אַנטקעגן קוויעקן האָבן אַלאַרמירט די שכנים. איידער עמעצער האָט באַװיזן 
צוהילף קומען װראָניעצקיס ווייב, װאָס האָט אומזיסט געפּרוװוט צעשיידן 
די צוויי צעקריגטע -- האָט שוין װראָניעצקי,. אַ צעבלוטיקטער, זיך 
געקייקלט אונטער קוויעקס הענט און פיס. 

דאָס געשלעג האָט אויפגערודערט אַלע אינװוינער פון אַנשטאַלט. 

שמחה פּאָליאק ע װיט ש 


אַ סך, צוישן זיי, אויך די שכנים פון װראָניעצקיס צימער, האָבן מסכים 
געווען מיטן סעקרעטאַר, אַז מ'דאַרף װראָניעצקין תיכף באַזייטיקן פון דאַנען. 
דער אַנשטאַלט קאָן דאָך נישט װערן קיין דול-הויז. זאָל ער גיין צום 
טייוול -- האָבן זיי געטענהט. אָבער דער גרעסטער טייל האָט אים פאַר- 
טיידיקט און באַשולדיקט די ניי-אָנגעקומענע הײמלאָזע, אַז זיי רייסן זיך 
פֹייַר דער ריי מ'זאָל זיי אײינאָרדענען. 

די שכנים, װאָס האָבן װראָניעצקין פאַרטיידיקט, האָבן געװוּסט וועגן 
װוראָניעצקיס לעבן פאַר דער מלחמה און ביי װאָס פאַר אַ אומשטענדן ער איז 
דערגאַנגען צו זיין איצטיקן מצב אין אַנשטאַלט. זיי האָבן דערציילט, אַז 
אין זיין דאָרף האָט װוראָניעצקי געשמט אַלס פאַרמעגלעכער פּויער. ער 
האָט געהאָט צענדליקער מאָרגעס ערד בירושה פון זיינע עלטערן. ער איז 
געווען באַקאַנט פאַר אַ גוטן באַלעבאָס איבער דער װירטשאַפּט. אַרום זיין 
הויז האָבן געבליט ביימער און בלומען. אין די זונטיק-טעג האָט מען פון 
זיין שטוב געהערט אַ האָרמאָשקע-מוזיק. יונגע דאָרפישע פּאָרלעך האַבן 
דאָרט פריילעך געטאַנצט. זיין הויז איז געווען באַקאַנט אין דער גאַנצער 
געגנט און װראָניעצקי איז געווען דערמיט שטאָלץ. 

װוראָניעצקי האָט אויך געהאַט שונאים, וועלכע האָבן אים נישט געקאָנט 
פאַרגינען אַזאַ לעבן. זיין גרעסטער שונא איז געווען דער דייטשישער שכן, 
וועמענס פעלדער עס האָבן זיך געגרענעצט מיט װראָניעצקיס. אָט די 
שנאה איז געװען אַ ירושהדיקע: זי איז איבערגעגאַנגען פון ביידנס 
עלטערן, וועלכע האָבן אויך געלעבט בשכנות און געטראָגן אין האַרצן 
אַ שנאה איינער צום אַנדערן. 

דער דייטשישער שכן האָט געװאַרט אויפן טאָג, ווען ער װעט מיט די 
אייגענע הענט קאָנען צעשטערן די גרענעץ און צורויבן פאַר זיך די פעל- 
דער פון זיין שכן װראָניעצקי. 

און דער טאָג איז געקומען. היטלערס אַרמײ איז אַריין קיין פּוילן. דער 
דייטש האָט זיך צוגעשפּיליעט אַ לענטע מיט אַ האַקנקרײץ און ער איז 
געװאָרן דער באַלעבאָס איבערן דאָרף. װראָניעצקי מיט זיין משפּחה זענען 
געווען צװישן די ערשטע פּליטים פון דאָרף. 

-- דאָס זעלבע איז דאָך געשען מיט אונדז אַלעמען. פאַרװאָס איז 

אין צ פטעטטער דהויט 


װוראָניעצקי אַן אויסנאַם? ער שרייט און מאָנט, װועגן אים רעדט מען. מיט 
װאָס איז ער דאָס וויכטיקער פון אונדז? -- אַזױ האָט געפרעגט די אַלטע 
סטאַכאָװוע נאָכן אויסהערן די דערציילונג וועגן װראַניעצקין. 

-- יאָ, ער איז אַן אויסנאַם -- האָט שאַרף אָפּגעענטפערט אַ פאָרמל- 
חמהדיקע שכנה פון װוראָניעצקין אין דאָרף -- װוראָניעצקי האָט זיך אַרײן- 
גענומען צופיל אין קאָפּ אַריין זיינע צרות. ער איז שוין באַלד משוגע. 
דערפאַר דאַרף מען מיט אים ספעציעל זיך אינטערעסירףן 

-- און װאָזשניאַק, באַנדורסקי, קאָזלאָװוסקי -- האָט די סטאַכאָװע 
גענומען ציילן די נעמען אויף אירע פינגער -- זײי זענען דען נישט וי 
משוגע ? דאָס, װאָס זיי שווייגן איז יאָ נאָרמאַל? גוט, זיי שטערן קיינעם 
נישט, מ'הערט נישט פון זיי קיין געשרייען, זיי מאַכן נישט קיין אַװאַנטו- 
רעס. אָבער איך געדענק זיי גוט פון פאַר דער מלחמה. זיי זענען געווען 
גאָר אַנדערע מענטשן. 


--- גאָט, מיין גאָט ! -- האָט װראָניעצקיס שכנה געויפצט -- װי אונ- 
דזערע מענער האָבן זיך געענדערט נישט צום דערקענען. איינער איז געװאָרן 
גלייכגילטיק, װי די גאַנצע וועלט װאָלט אים מער נישט אָנגעגאַנגען: דער 
צווייטער רייסט זיך מיט אַװאַנטורעס צו אַ ביסל שטוביקער מנוחה: און 
אַלע צוזאַמען זענען געװאָרן בייז,. שלעכט, אומגעדולדיק. הייליקע מאַריע ! 
װי לאַנג װטלן דויערן אונדזערע ליידן? 

דערווייל האָט אין אַ צוויימן צימער ווידער זיך צעפּלאַקערט אַ קריגעריי 
צווישן אַ גרעסערער צאָל שכנים. איין צד האָט געהאלטן מיטן שטאַרקן 
קוויעק און דער צווייטער צד האָט זיך אָנגענומען די קריוודע פון געשלאַָ- 
גענעם װראָניעצקי. עס האָט געהאַלטן ביי אַ מאָסן-געשלעג. דער סעקרע- 
טאַר איז געווען בלאַס און צעטומלט, עס האָט אים אויסגעפעלט אִטעם. 
ווויטשעך איז אָנגעלאָפּן מיט צעפאָכעטע הענט צװישן די צעקריגטע צדדים 
און מיט אַ דונערנדיקער שטים אַלעמען איבערגעשריגן: 

-- איר ווילט זיך שלאָגן? פּאַשאָל אין גאַס אַרֹין! דאָ איז אַן אָרט 
פאַר הײימלאָזע, נישט פאַר קיין אַװאַנטוריסטן! װועמען עס געפעלט דאַ 
נישט, זאָל נעמען זיינע לאַכעס, און יאַזדאַ פון דאַנען! 

ש מחה פּאַליאַקעװיט ש 


עטלעכע איבערגעשראָקענע פרויען האָבן געשלעפּט זײיערע מענער 
פון צימער אַרױס און זיך געבעטן: ,באַרויק זיך, באַרויק זיך"... 

אין אַנשטאַלט איז שטיל געװאָרן. אַלע זענען זיך צעגאַנגען אויף זייערע 
ערטער. פון דאָ אוֹן דאָרט האָט זיך נאָך געהערט אַ פאַרביטערטע קללה, 
אַ זידלװאָרט, אַ שטיל העשען פון אַ פרוי. 


ס'איז סוף נאָוועמבער 1942 -- מיין לעצטער טאָג אין אַנשטאַלט. די 
שכנים אין צימער פאַרדריסט װאָס צוליב מיין אַװעקפאָרן װעלן זיי ביים 
פונאַנדערטײלן דאָס עסן בלייבן אויסגעשטעלט נאָר אויף ווֹיטשעכס גאָב. 
דער עיקר נעמט זיך דערמיט איבער באָלעק. נאָך זיין טאַטנס אַרעסט איז 
ער געװאָרן נאָענט צו מיר, ווייל איך האָב צו אים אַרױיסגעװיזן אַ מער 
װואַרעמע באַציוּנג װוי די אַנדערע איינוווינער פון צימער. 

ביי זיינע 17 יאָר האָט אים נאָך געפעלט אַ פאָטערלעכע השגחה. באָלעק 
פלעגט מיך פאָלגן ווען איך האָב אים געהייסן אָפּשערן זיך די האָר 
אָדער איבערטוען די וועש. איך האָב געדענקט אים צוצוגיסן נאָך זופּ ביים 
נאַכטעסן. דערפאַר האָב איך גוט פאַרשטאַנען פאַרװאָס ער באַדױערט אַזױ 
מיין אַװעקגײן פון אַנשטאַלט, 

-- זאָרג נישט, באָלעק -- האָב איך אים געקלאַפּט איבער דער 
פּלײיצע -- דיין טאַטע װעט צוריקקומען, װעט אַלץ זיין גוט. 

-- איך גלייב נישט -- האָט באָלעק שטיל געענטפערט, װי ער װאָלט 
מורא געהאַט פאַר די אייגענע רייד --- דעם טאַטן האָבן די דייטשן דערהרגעט. 

--- פון װאַנען ביסטו דאָס אַזױ זיכער אין דעם ? 

-- מיר האָט זיך געחלומט, פּאַניע סטאַניסלאַו. איך האָב געזען דעם 
טאַטן ליגן אין אַ טרומנע אַ פאַרבלוטיקטן. 

--- לאָז צורו, באָלעק, מיט דיינע איינרעדענישן. אַ חלום דויערט בל- 
זמן דו שלאָפסט. עפנסטו די אויגן -- בלייבט אַ נישט-געשטויגענט מעשה. 

-- ניין, ניין, פּאַניע סטאַניסלאַװ --- האָט באָלעק זיך געעקשנט -- אַ 
חלום ווייזט ריכטיק אַלץ װאָס ס'געשעט אין לעבן. מיין מאַמען האָט זיך 
געחלומט, אַז ס'וועט זיין אַ מלחמה, נו, איז עס נישט אמת געװען? וען 


אקן א פראטעער אוה "ט 


די מאַמע איז קראַנק געװאָרן. האָט זיך דעם טאַטן געחלומט, אַז זי װעט 
שטאַרבן, נו, לעבט זי? אַ חלום איז שטענדיק ריכטיק.. 

-- זאָל זיין, באָלעק, אַז ס'איז װוי דו זאָגסט. אָבעֶר דו דאַרפסט איצט 
נישט טראַכטן וועגן דעם. זע איינצואָרדענען זיך, אַז דו זאָלסט נישט דאַרפן 
זיך װאַלגערן דאָ אין אַנשטאַלט וי אַ הונט. 

-- וי אַזױ קאָן איך עס טאָן. אַז איך בין איינער, און אַ דירה ,פּאָ 
זשידאַך? גיט מען נאָר מענטשן מיט משפּחות. 

--- אפשר װאָלסטו אַװעק אין דאָרף אַרבעטן ביי אַ פּױיער ! 

-- איך וויל נישט זיין קיין פּאַראָבעק ! 

-- װאָס דען װילסטו? 

-- איך וויל מיטפאָרן מיטן פּאַן סטאַניסלאַוו. 

-- אָבער פאַרשטיי, באָלעק, איך האָב דאָ גאָרנישט װאָס צו זאָגן. מיין 
אַװעקפאָרן איז דאָך באַשטימט געװאָרן דורכן סעקרעטאַר. 

-- אַ שאָד, אַ שאָד, -- האָט באָלעק געזאָגט מיט באַדױיער און מיר 
נאָכגעקוקט ביים אַרױסגײן פון צימער. 


איך קום אַרײן צו יאַדװֹיגען אין צימער און טרעף זי זיצן איבער 
אַ בוך. זי רייסט איבער דאָס לייענען און דערציילט מיר ווי אַזױ דאָס בוך 
איז צו איר געקומען. אין אַ שכנותדיק צימער האָט אַ קינד זיך געשפּילט 
מיט דעם בוך און געריסן דערפון שטיקער. יאַדװיגאַ האָט צונויפגעקלעפּט 
די אָפּגעריסענע בלעטער און איצט האָט זי אַן אינטערעסאַנט בוך צום 
לייענען. 

איר אינטערעס צום בוך איז אַזױ גרויס, אַז זי האָט פאַרגעסן װאָס עס 
טוט זיך אַרום איר. װי נאָר זי האָט געעפנט דאָס בוך איז זי אויפגעציטערט 
געװאָרן ביים איבערלייענען אויפן שערבלאַט די צויי אָנגעשריבענע 
שורות : , פאַר דיר, מיין ליבע חברטע יאַדיגאַ, צו דיינע זעכצן יאָר -- 
פּראַנקאַ שטערן". און הגם יאַדװיגאַ האָט פאַרשטאַנעןן אַו דאָס בוֹך איז 
פון די איבערגעבליבענע יידישע זאַכן, װאָס האָבן הפקרדיק אַרומגעװאַל- 
| גערט זיך איבער די צימערן -- האָט זי פונדעסטוועגן פאָרגעװאָרפן דער 
מוטער פון קינד פאַר איר קנאַפּן דרך-ארץ צו אַ בוך פון אַ פּוילישן שריי- 

בער. דאָס איז דאָך נישט קיין יידישע קאַפּאָטע. יאַדװיגאַ איז געווען אוים- 
גערודערט אויך צוליב דעם, װאָס דאָס בוך האָט איר דערמאָנט אין אַן 
ענלעכער מתנה, װאָס זי האָט באַקומען אין שול-עלטער, אָבער אויף איר 
בוך איז נישט געווען קיין יידישער פאַמיליע-נאָמען אונטער דער דעדיקאַציע. 

יאַדװיגאַ דערציילט מיר ערנסט און מיט פּאַטאָס דעם אינהאַלט פון 
בוך, וועמענס הויפּט-העלדין הייסט אויך יאַדװיגאַ. זי האָט דורכגעמאַכט 
אַ שטורמיש ראָמאַנטיש לעבן מיט אַ סך דערפאָלגן און אנטוישונגען, בֿיז 
די אויסגעלעבטע יאָרן פון רום און רויש האָבן אָפּנעװישט איר שיינקייט 
און זי פאַרענדיקט איר לעבן אין אַן אַנשטאַלט פאַר איינזאַמע און פאַר- 
לאָזענע. 

יאַדװיגאַ איז אַזױ שטאַרק אונטערן איינדרוק פונעם בוך, אַז זי אַלין 
פאַרגלייכט זיך צו דער הויפּט-העלדין: 

-- װאָס פאַר אַ קראַפט פון אַ שרייבער פאָרויסצוזען מיין לעבן מיט 
אַזויפיל יאָרן שפּעטער! 

-- פּאַני יאַדװיגאַ, פאַרװאַנדלט נישט קיין פאַנטאַזיע אין װאָר. 

-- אויב איך וויל זיך שטאַרק איבערנעמען מיט דער וירקלעכקייט 
פון מיין איצטיקן לעבן, איז די דערציילונג כמעט אַ קאָפּיע פון מיין פאַר- 
גאַנגענהײיט און קעגנװאַרט. 

-- אָבער אייערע גלאַנץ-יאָרן, פּאַני יאַדװיגאַ, געהערן נאָך נישט צו 
דער פאַרגאַנגענהײט. 

-- איך געפין זיך שוין אין אַנשטאַלט פאַר איינזאַמע און פאַר- 
שטויסענע... 

--- קליינע קינדער געפינען זיך אויך דאָ צווישן אונדז. 

-- איך האָב פאַרגעסן -- זאָגט יאַדװיגאַ מיט אַ שמייכל -- אַז איר, 
פּאַניע סטאַניסלאַװ, האָט נישט ליב צו פילאָזאָפירן. 

-- נישט איך האָב נישט ליב -- בעסער איך אויס -- נאָר איך קאָן 
נישט פילאָזאָפירן. 

-- אויב אַזױ, איז אייך אַ סך בעסער פון מיר. 

איך מאַך זיך נישט פאַרשטיין װאָס יאַדװיגאַ מיינט מיט דעם און 
איך ענטפער פּשוט: 

-- ס'איז קיינעם פון אונדז נישט בעסער און נישט ערגער. אַלע לעבן 
מיר אין די זעלבע באַדינונגען. 

-- ניין, ניין ! --- יאַדװיגאַ קוקט אויף מיר וי אויף אַ שול-יינגל -- 
אויב איך רעד װעגן דעם הײימלאָזן לעבן, מיין איך נישט בלויז דאָס עסן 
אַדער די דירה. דער עיקר איז די גייסטיקע גלייכגעוויכט. 

-- דערווייל האָט מען נאָך קיינעם נישט גענומען פון דאַנען אין 
אַ שפּיטאָל פּאַר גייסטיק-קראַנקע. 

-- אָבער דאָ זענען שוין פאַראַן אַזעלכע, װאָס לויט מיין מיינונג, דאַרפן 
זיי זיין פּאַציענטן ביי אַ נערוון-דאָקטאָר. 

-- ווער, למשל ? 

יאַדװיגאַ רעכנט געדולדיק אויס די מענטשן פון יעדן צימער. זי 
כאַראַקטעריזירט יעדן איינעם מיט זיין אויסזען און אויפפירונג, שטעלט 
אַנטקעגן זיין לעבן פון פאַר דעוי מלחמה דעם איצטיקן לעבן אין אַנשטאַלט 
און פירט אויס, אַז דאָס נעכטיקע קריגעריי און געשלעג איז אַ רעזולטאַט 
פון צעטרייסלטן גייסטיקן צושטאַנד ביים הײימלאָזן מענטש. 

-- איז װאָס װאָלט מען געדאַרפט טאָן פאַר אזעלכע מענטשן? 

יאַדװיגאַ איז אין דער מיינונג, אַז אַזעלכע מענטשן דאַרף מען קודם 
כל געבן פּראָדוקטיווע אַרבעט, און דערצו -- אַן אייגן ווינקל. דאָס װאָלט 
זיי צוריקגעגעבן דאָס זעלבסטגעפיל פון פּראָדוקטיווע און וירדיקע 
מענטשן. זי פּאַררופט זיך אויף פאַקטן אוֹן ביישפּילן. דערביי וױיזט זי 
אַרױיס אַ סך קענטעניש פון מענטש און זיין סביבה. אָבער יאַדװיגעס 
באַרעדעװדיקײיט שטערט מיר צו דערגיין צום ציל פון מיין איצטיקן באַזוך : 
איך בין געקומען אויפקלערן יאַדװויגען פאַרװאָס איך פאָר אַװעק און דערביי 
זיך געזעגענען. איך פּרוּוו איבעררייסן איר טעמע און פרעג זיך נאָך אויף 
אירע צוויי מיטװווינערינס אין צימער, מאַרישאַ און זאָשאַ. 

יאַדװיגאַ פאַרשטײט נישט מיין אומגעריכטע, נישט-פּאַסיקע פראַגע. 
זי קוקט מיך אָן און ענטפערט נישט קיין װאָרט. ווען איך פרעג נאָכאַמאָל 
איבער דאָס זעלבע, קאָן זי שוין נישט פאַרטראָגן און ענטפערט מיר אין 
אַ באַלײידיקטן טאָן, אַז זי קאָן אַריינרופן מאַרישען און זאָשען און מיך 
איבערלאָזן דאָ מיט זיי... 

-- אַנטשולדיקט, פּאַני יאַדװיגאַ, דאָ איז אַ מיספאַרשטענדעניש... 

-- װאָס, אייער אַריינקומען אַהער איז אַ מיספאַרשטענדעניש ? 

-- פּאַני יאַדװיגאַ, איר וייסט דאָך, אַז איך קאָן נישט פילאָזאָפּירן, 
ביי מיר זענען נישטאָ קיין באַהאַלטענע כוונות. איך האָב סתם אַזוי זיך 
געפרעגט אויף מאַרישען און זאָשען, אָבער אַרײינגעקומען בין איך צו אייך, 
פּאַני יאַדװיגאַ. 

יאַדװיגאַ לאָזט זיך לייכט אייננעמען. איר אָנגעצויגנקייט לאָזט נאָך: 
דער אויסדרוק אויף איר פּנים ווערט יייכער. זי איראָניזירט שפּילנדיק 
זיך מיט מיין לעצטער פראַזע: ,אַרײינגעקומען בין איך צו איך, פּאַני 
יאַדװיגאַ?... זי פאַרגעסט שנעל מיין טאַקטלאָזע פּראַגע. 

זי נעמט איר האַנטבײטל, ציט פון דאָרט עפּעס אַרױס, זעצט זיך נאַעבט 
צו מיר און לייגט אַװעק אויפן טיש אַ שאַכטעלע פּאַפּיראָסן. איך טראָג איר 
אינטער דאָס צעעפנטע שאַכטעלע און צינד אָן דעם פּאַפּיראָס אין איר מויל. 
זי פאַרציט זיך און לאָזט אַרױס דעם רויך אייף מיין פנים. איך עפן דאָס 
מויל און צי אַריין אין זיך דעם רוֹיך. זי חזרט דאָס איבער אַ צווייט און 
אַ דריט מאָל אַלץ נענטער צו מיין פּנים, ביז אונדוערע ליפּן טרעפן זיך 
צוזאַמען. יו 

יאַדװיגאַ איז צופרידן פוֹן דער שפֿיל. זי לאַכט און זי פאַרלאַנגט, אַז 
אויך איך זאָל טאָן דאָס זעלבע. זי וויל זען, צי איך װעל עס קאָנען. איך 
מאַך עס פּאַמעלעכער פון איר. זי האָט נישט קיין געדולד און ביים צווייטן 
מאָל אַרױסלאָֹן דעם רויך פיל איך שוין אירע הייסע ליפּן אויף מיינע. איך 
דערשפּיר איר לײידנשאַפטלעכן אָטעם. אירע הענט פאַרקלאַמערן זיך אַרום 
מיין האַלדז. איידער איך באַװייז קומען צו זיך פון יאַדװיגעס אומגעריכטער 
אָנגרייפערישקייט, דערפיל איך װי אירע הענט פאַלן האַסטיק אַראָפּ פון 
מיינע אַקסלען, און קאַזשאַ, די אַלטע מויד, שרייט הינטער מיינע פלייצעס: 

-- וי גאָט איז מיר ליב! אַן אמתער משוגעים-הויז! אין איין צימער 
שלאָגט מען זיך, און אין צווייטן קושט'מען זיף.-. /כא, ; כא, /כט! 

יאַדװיגאַ איז בלאַס. זי אָטעמט שווער און ענטפערט ביז: 

--- און דו, קאַזשאַ, ביסט נאָרמאַל? דו קומסט אַרין אין אַ פרעמדן 
צימער און קלאַפּסט אַפילו נישט אָן אין טיר. 

קאַזשאַ בלייבט נישט שולדיק קיין ענטפער. 

-- אַז מ'וויל פאַרברענגען מיט אַ מאַן --- זאָגט זי -- דאַרף מען פריער 
פאַרשליסן די טיר... 

-- קאַזשו, ווען דו ביסט געלעגן מיט כמיעלעווסקין --- האָסטו פאַר- 
שלאָסן די טיר ? 

-- כאַכאַכאַ! אין כמיעלעווסקיס בעט האָב איך געדאַרפט פאַרשליסן 
די טיר? 

-- גענוג! -- שרייט אויס יאַדװיגאַ ‏ -- די טעמע איז געענדיקט! 

-- זאָל זיין געענדיקט --- בלאָזט זיך קאַזשאַ אָן -- איך גיי אַרױס און 
איר קאָנט ווייטער פאָרזעצן... 

באַלד נאָך דעם, װי קאַזשאַ איז אַרױיס פון צימער, איז מיט שנעלע 
טריט אַריינגעקומען מאַרישאַ און דערציילט אין איין אָטעם, אַז צום סעק- 
רעטאַר אין ביוראָ זענען אַרין צוויי ציוויל-געקליידטע מיט אַ פּאָליציאַנט. 
זיי רעדן דייטש און פּויליש. אויב עמיצער פון די איינוווינער װויל עפּעס 
דערליידיקן ביים סעקרעטאַר, לאָזט מען אים נישט אַרײן. 

איך דערקען, אַז יאַדװיגאַ איז געװאָרן אומרויק פוּן מאַרישעס רייד. 
זי פאַרבייסט די אונטערשטע ליפּ, אָבער זי זאָגט נישט קיין װאָרט. ערשט 
ווען מאַרישאַ גייט אַרױס, זאָגט זי צו מיר פאַרטרוילעך, אַז אָט דער באַזוך 
פון די פּאָליציי- לייט זאָגט נישט אָן קיין גוטס. לויט איר מיינונג דאַרפן מיר 
היינטיקע נאַכט נישט שלאָפּן אין אַנשטאַלט, װוייל עס דראָט אַ נאַכט- 
אָבלאַװע אויף די מענטשן פון אַנשטאַלט. אויף מיין פראַגע ווּ מיר זאָלן 
גיין נעכטיקן, לייגט יאַדװיגאַ פאָר, אַז ערגעץ אין אַ ביליקן האָטעל. 

אָפּזאָגן יאַדװיגען װאָלט געהייסן אי זי גרינגשעצן. אי זיך אַלין 
אויסשטעלן צו שפּאָט אַלס מאַן. איך האָב איר פאָרשלאַג אָנגענומען מיט 
אַ דייטלעכן , גוט? און אַרױס פון צימער צוגרייטן זיך צום אַװעקגײן מיט 
איר. 

וי אַזױ קריגט מען זיך אַרױס פון דער געפערלעכער סיטואַציע גראָד 
פאַר מיין אַװעקפאָרןן? פון איין זייט יאַדװיגעס אומגעריכטער פאָרשלאַג, 
און פון דער צווייטער -- די מורא פאַר אַ נאַכט-אָבלאַװע. פון ביידע זייטן 

דראָט די געפאַר: ביי יאַדװיגען -- צוליב מיין באַהאַלטענער יידישקייט, 
ביי דער פּאָליצײ -- צוליב מיינע פאַלשע פּאַפּירן. איך באַשליס צו בלייבן. 
די נאָך נישט זיכערע נאַכט-אָבלאַװע האָט מיר אויסגעזען צו זיין װוייניקער 
ריזיקאַליש. איך האָב געפונען אַ פּאַסיקן אויסרייד פאַר יאַדװיגען: דער 
סעקרעטאַר האָט געפאָדערט פון מיר די דאָקומענטן און אָן זי קאָן איך 
נישט גיין נעכטיקן אין קיין האָטעל. יאַדװיגאַ האָט אויפגענומען מיינע רייד 
מיט אַ זויערער מינע און זי איז געבליבן אין אַ פאַרלעגנהײיט. זי האָט 
נישט געװוּסט װאָס צו באַשליסן : גיין איינע אַליין אין האָטעל, אָדער בלייבן 
דאָ. לסוף האָט זי געפאָלגט מיין מיינונג, אַז מיר זאָלן היינטיקע נאַכט 
בלייבן אין אַנשטאַלט. 

איך האָב באַשלאָסן, אַז אויפצומארגנס אינדערפרי װעל איך באַגלײטן 
יאַדויגען צו דער אַרבעט און איר מודיע זיין, אַז דער סעקרעטאַר אַלײן 
האָט דעצידירט וועגן מיין אַװעקפאָרן. יאַדװיגאַ װעט דאָס אָננעמען װי אַ 
געשעענעם פאַקט און איך וועל זיך מיט איר פריינדלעך געזעגענעף 


צום לעצטן מאָל האָב איך איינגעהייצט די אויוונס. הגם איך בין שוין 
געווען פריי פון מיין אַרבעט אין אַנשטאַלט, האָב איך פרייוויליק געהאָלפן 
װווֹיטשעכן. איך האָב נישט געװאָלט אים נאָך מער דערצאָרענען צוליב 
מיין אַװעקפאָרן, 

אין צימער איז אָנגענעם װאַרעם. מען פילט נישט די דרויסנדיקע 
נאַס-קאַלטע נאַכט מיט די ואִיענדיקע ווינטן, װאָס פייפן הינטער די 
פענצטער. איך זיץ מיט די שכנים אַרום טיש און מיר שפּילן אין קאָרטן 

אינמיטן טיש ליגט געלט, פּאַפּיראָסן, פאַרשידענע קליינע חפצים און 
אַ פּאָר נייע מענער-שיך. דאָס אַלץ זענען פאַרשפּילטע זאַכן. באָלעק איז 
דער לעצטער ביים ,סטוק". ער איז צעטומלט: עס דראָט אים צו פאַרלירן 
דעם שאַנס צו געווינען די גאַנצע ,באַנק", ווייל ער האָט שוין נישט קיין 
געלט. ער זוכט שותפים צו זיין ערשטער קאָרט, אַ 5, אָבער ער געפינט 
נישט קיין בעלנים. באָלעק איז פאַרעקשנט, ער לאָזט נישט אַראָפּ די אויגן 
פון טיש און װויל נישט אויפגעבן דעם שאַנס צו געווינען. ער שטעלט אין 
אין קאָן זיינס אַ פּעקל מלבושים. יעדעס שטיקל װערט אָפּגעשאַצט און 

פאַרגליכן צו דער סומע אויפן טיש. ער ציט פאָרזיכטיק-אויסגערעכנט די 
קאָרטן ביז ער זאָגט , גענוג". דער , באַנקיר" ציט אָבער אָן די זעלבע צאֵל 
פּונקטן און ער איז דאָך בילכער. באָלעק פאַרשפּילט מיט האַרצװײיטיק זיינע 
קליידער. 

צוליב דער שפּעטער נאַכט-שעה איז דאָס געװוען דער לעצטער קאָן 
דער געווינער, קאָסטעק, הייבט אָן צוזאַמעננעמען די זאַכן פון טיש. אָבער 
היות ער קאָן נישט אַלץ מיט איין מאָל פאַרנעמען, שטופּט ער די קלענערע 
זאַכן אַריין אין די קעשענעס, און די גרעסערע הייבט ער אָן ביסלעכוייז 
איבערטראָגן אויף זיין אָרט. ווען ער קערט זיך אום צום טיש, כאַפּט ער 
זיך, אַז עס פעלט אים די גרעסטע טײל פון באָלעקס מלבושים. קאָסטעק 
ווערט רויט פון כעס, גיט אַ זעץ מיט דער פויסט אין טיש און פרעגט וער 
עס האָט צוגענומען פון טיש זיינע געװונענע זאַכןף 

אַלע ענטפערן אָפּ מיט אַ געלעכטער. בלויז באָלעק דרייט נערוועז 
מיטן קאָפּ, פּינטלט מיט די אויגן און קוקט אַװעק אין אַ זייט. קאָסטעק 
גייט צו צו באָלעקן און שרייט אים אַרײן אין פּנים: 

== הן גנב. גיב צוריק מײַנע זאכן! 

-- דו האָסט געזען, אַז כ'האָב גענומען? 

-- איך דערקען אויף דיר, אַז דו האָסט גענומען! קריגסט פון מיר 
אין דער מאָרדע אַרײן! 

באָלעק דערשרעקט זיך פאַר קאָסטעקס פויסטן און הייבט אָן שטאַמלען, 
אָבער פון אַ װוּנק דערקענט ער, אַז די אַנדערע שכנים זענען אויף זיין 
זייט. דאָס גיט אים צו מוט און ער שטאַמלט אַרױס: 

--- פּראָביר ! 

קאָסטעק וויל באָלעקן אַ כאַפּ-טאָן פאַרן האָלדז, אָבער פון הינטער זיך 
דערפילט ער אַ שטאַרקן צי און פאַלט אויף דער ערד, װי אַ קלאָץ. 

-- אַנטקעגן אַ יינגל װוילסטו זיין אַ העלד ? קום מיט מיר זיך שלאָגן, 
דו הורן-זון ! 

קאָסטעק כאַפּט זיך אָן ביים קאָפּ, בלייבט ליגן אויף דער ערד װי אַ 
געשלאָגענער הונט און װאַגט אַפילו נישט צו ענטפערן אַ װאָרט. איבער 

אים שטייט מיכאַליק מיט אַן אויפגעהויבענעם פוס גרייט צו טרעטן אויף 
אים. 

אויגנבליקלעך וערן צעכאַפּט די רעשט זאַכן פון טיש. קאָסטעק 
שטעלט זיך אויף, קוֹקט אָן דעם לײידיקן טיש און שפּייט אויס אין דער 
זייט פון זיינע פריערדיקע מיטשפּילערס. ער סיקעט צװישן די ציין: 

-- איר מערדער, גנבים! אַפילו ביים קאָרטן-שפּיל האָט איר נישט 
קיין ברעקל האָנאָר ! 

-- שווייג ! --- טופּעט מיכאַליק מיטן פוס -- דו גנב! מיט געצייכנטע 
קאָרטן האָסטו געװאָלט פון אונדז אַראָפּציען דאָס העמד פון לייב!.. 


ס'איז נאָך האַלבער נאַכט. פּלוצלינג הייבן אָן שווינדלען איבער אונדז 
בליציקע ליכט-קרייזן פוֹן עלעקטרישע לעמפּלעך. איך רייס אויף מיינע 
אויגן און דערזע איבער זיך אַ פרעמדע געשטאַלט אין אַ ברייטן גומי- 
מאַנטל. ער פאָדערט פון מיר מיין דאָקומענט. איך פרעג אים ווער ער 
איז און װאָס ער וויל פון מיר אינמיטן דער נאַכט -- רייסט ער אַראָפּ פון 
מיר דעם קאָץ און חזרט איבער דאָס װאָרט, װאָס פילט מיך אָן מיט שרעק: 
,דאָקומענט !*. מיט ציטערנדיקע הענט פּלאָנטער איך צװווישן די מלבושים 
אונטערן שטרויענעם קאָפּיקישעלע און דערלאַנג אים די ,קענקאַרטע?. 
ער באַפעלט מיך שנעל זיך אָנצוטאָן. 

איך קוק זיך אַרום אינעם צימער, װוּ מ'האָט דערווייל אָנגעצונדן דאָס 
ליכט, און דערזע נאָך אַזאַ פּאַרשױן. ביידע וועקן זיי די איבעריקע שכנים. 
מיר ווערט לייכטער אויפן האַרצן: מען מיינט נישט נאָר מיך.. אין 
געציילטע מינוטן שטייען מיר שוין אַלע אָנגעטוֹענע. פון קאָרידאָר הערט 
זיך אן אומרוּיקע באַוועגונג, באַגלײט מיט זידלווערטער אויף דייטש און 
אויף פּויליש. דאָס איז, הייסט עס, די נאַכט-אָבלאַװע, װאָס יאַדװיגא האָט 
וי פאָרויסגעזען. 

אין צימער קומט אַרין אַ זשאַנדאַר, וועלכער פירט אָן, ווייזט אויס, 
מיט דער אָבלאַװע. אים באַגלײט דער הויקערדיקער סעקרעטאַר און ער 
ענטפערט רוּיק און זעלבסטזיכער אויף דעם זשאַנדאַרס פראַגעס. אַלע פרויען 
און אויך די מענער, װאָס האָבן משפּחהס, ווערן אויסגעטיילט באַזונדער 

און זיי באַקומען צוריק די דאָקומענטן. די איינזאַמע מענער ווערן געשטעלט 
אין אַ זייט, מיט זייערע אײנגעפּאַקטע זאַכן, גרייט צום אַװעקגײן. 

איך ווייז דעם זשאַנדאַר דאָס צעטל פונעם דייטשישן אַדמיניסטראַטאָר 
צו וועמען איך דאַרף אין אַ טאָג אַרום פאָרן אַרבעטן. ער ליגט דערויף 
נישט קיין אַכט. איך ווענד זיך צום סעקרעטאַר, אַז ער זאָל אינטערװוענירן 
לטובת מיר. דער זשאַנדאַר הערט אים אויס, נעמט פון מיר דאָס צעטל, 
לייענט איבער אויף גיך און זאָגט צום סעקרעטאַר: ;אָנע האַקנקרײיץ- 
שטעמפּל איזט דאָס שייסע". ער פאַרקוועטשט די האַנט, שליידערט אַװעק 
דאָס צעקנייטשטע פּאַפּירל און ווייזט מיר אָן מיטן פינגער, אַז איך זאָל 
זיך שטעלן אין דער ריי. דער זשאַנדאַר צעעפנט די טיר און גיט אַ באַפעל : 
;נעמען די פּעקלעך און מאַרש !7 

דורכגייענדיק דעם קאָרידאָר דריי איך אויס דאָס פּנים אין דער זייט 
פון יאַדװיגעס טיר. איך באַװוייז בלויז אַ קוק צו טאָן אויף די ביזע, 
שטרענגע פּנימער פון די ואַכלײט, וועלכע שטייען לענגאויס דעם קאָרי- 
דאָר און איך דערפיל אַ פעסטן שטופ אין רוקן. 

אויפן הויף שטייט אַ פּאָליצייאיש קעטשל און מען טרייבט אונדז אַהין 
אַריין װי אַרעסטאַנטן. אין קעטשל איז ענג און כמעט פינצטער. אַן עלעק- 
טריש אייגל אינמיטן דאָך קוקט אויף אונדז מאָט און טרויעריק. קוים װאָס 
מיר גיט זיך איין צו דערקענען אַ פּנים. ס'איז שטיל. קיינער רעדט נישט 
אַרױיס קיין װאָרט -- וי איינער װאָלט מורא געהאַט פאַרן צוייטן. דער 
פּחד בינדט יעדן איינעם און מאַכט אים אומבאַוועגלעך אין זיין פּאָזיציע, 
צי עֶר זיצט, אָדער ער שטייט איינגעבויגן. אַנטקעגן מיר זיצט מיכאַליק, 
װאָס איז ערשט פריער, פאַרן שלאָפן גיין, געווען אַזױ ענערגיש און קאַמפס- 
לוסטיק לגבי קאָסטעקן. איצט זיצט ער פאַרשטומט און אומשטיק, מיט אַן 
אַראָפּגעלאָזענעם קאָפּ און ער זעט אויס וי אַ געפאַנגענער פויגל אין 
שטייג. נעבן אים זיצט מיעך, דער מעשה-דערציילער ועגן פריילעכע 
הוליאַנקעס מיט לוסטיק-טאַנצנדיקע שיקסעס, דער אָפּלאַכער פון היימ- 
לאָזע-נויט און פון דחקות-לעבן. איצט שאַקלט ער זיך שלאַבעריק צום 
ריטעם פון פאָרנדיקן קעטשל. אויך קאָסטעק זיצט אַ פאַרשטײנערטער, 


וויגט מיטן קאָפּ און זעט אויס גאָר אַן אַנדערער װי ביים קאָרטן-שפּיל. 

באָלעק זיצט נעבן מיר און איך פיל זיין ציטער און אימה פון זיין פאָרשטעלן 
זיך װאָס עס דאַרף מיט אים, וי מיט זיין טאַטן, באַלד געשען. איך באַמי 
זיך צו לינדערן זיין שרעק און הייבן זיין מוט. איך דערמאָן אים, אַז ער 
האָט דאָך אַזױ שטאַרק געװאָלט פּאָרן מיט מיר... באָלעק שטאַמלט קוים 
אַרױס: ;אָבער נישט צום טויט".. איך טרייסט באָלעקן, אַז צום טויט- 
פאַרמשפּטע פירט מען געשלאָסענע אין קייטן. איידער ער באַווייזט מיר 
צו ענטפערן, גיבן מיר זיך אַ שטאַרקן טרייסל. דאָס קעטשל האָט האַסטיק 
זיך אָפּגעשטעלט. מיר הערן װי ס'עפנט זיך אַ טויער, דאָס קעטשל טוט 
זיך אַ ריר און פאָרט פּאַמעלעך עטלעכע מעטער און בליבט שטיין אַ 
זשאַנדאַר עפנט דאָס טירל און באַפעלט אונדז אַרױסגײן. / 

מיר שטעלן זיך אויס צו צוויי אין אַ ריי. מען פירט אונדו אין דער 
ריכטונג צו אַ גרויסער געביידע. אַ באַװאָכּנטע װאַך צעעפנט אַ טויער. 
מיר גייען אַדורך די גאַנצע לענג פון אַ הויף און פאַרקערעווען אין אַן 
אַרײינגאַנג מיט אַ האַלבן שטאָק טרעפּ אַראָפּ. מיר קומען אַרין אין אַ 
גרויסן קעלער, װוּ מענער זיצן אויף דער ערד. מיט די טשעמאָדאַנעס און 
כּעקלעך אַרום זיך, זעען זיי אויס, ווי פּאַסאַזשירן אויף אַ װאָקזאַל, װאָס 
װאַרטן אויף זייער צוג. מיר דערוויסן זיך פון זיי, אַז מיר געפינען זיך אין 
פּראַגע צוישן אַ פּאַרטיע געפאַנגענע פּאָליאַקן, װאָס דאַרפן פאַרשיקט ווערן 
קיין דייטשלאַנד אויף אַרבעט. די, װאָס דערציילן אונדז דאָס, זענען אַלין 
פאַרכאַפּט געװאָרן אויף די ואַרשעװער גאַסן. עס זענען דאָ אויך פאַראַן 
אזעלכע, װאָס זענען אַהער געבראַכט געװאָרן מיט דער באַן פון וייטע 
פּראָװוינצן און זיי ווייסן נישט, װאָס מ'וועט מיט זיי ווייטער טאָן. יעדער 
איינער פון אונדז זוכט אויס פאַר זיך ערגעץ אַזְ אָרט און לאָזט זיך אַראָפּ 
צווישן די זיצנדיקע. באָלעק גייט מיר נאָך און זעצט זיך נעבן מיר. פאַר- 
קוועטשטע אין דער ענגשאַפט דרימלען מיר איין אָנגעלענט איינער אין 
צווייטן, 

דורך די שמאָלע פאַרקראַטעװעטע קעלער-פענצטער באַווייזט זיך דער 
ערשטע שפּראָץ אויף טאָג. גרוי און מאָנאָטאָן גייט לאַנגזאַס זיך פונאַנ- 
דער די פינצטערניש אין קעלער. װאָס אַ מאָל װוערט אַלץ בולטער דער 
אויסזען פון די שלאָפנדיקע אויפן שטיינערנעם דיל צװישן די רוקנזעק און 
װאַליזקעס. איך קוק אויף דער לענג און ברייט פון קעלער און מיר קומט 
פּאָר, אַז איך געפין זיך דאָ צװישן מחנות טויטע צעװאָרפענע הענט און 
פיס. די פאַרעיפּושטע לופט קיצלט אין האַלדז צום ברעכן פון מיינע 
באַוועגונגען װעקט זיך באָלעק. מיט זיינע אויפגעריסענע אויגן קוקט ער 
אויף דעם משונהדיקן בילד אַרום זיך. ער הייבט אָן שפּייען און כראַקען. 
פון צװישן די פּעק שפּרינגט אויף איינער מיט דראָענדיקע פויסטן קעגן 
באָלעקן : 

-- דו חזירישע מאָרדע! האָסט נישט ווּ צו שפּײיען נאָר אויף מיין 
פּנים ? 

באָלעק װוערט צעטומלט. ער פאַרענטפערט זיך, אַז ער האָט נישט 
באַמערקט קיינעם אויף דעם אֶרט. יענער לאָזט אַראָפּ די האַנט, ציט זיך 
צוריק אויף זיין אָרט און הייבט אַליין אֶן צו שפּײיען. הוסטן און ווערגן זיך, 
וי עמיצער װאָלט אים אָנגעכאַפּט פאַרן האַלדז. 

די אײינגענאָרעטע מענטשן הייבן אָן זיך באַװעגן און קריכן אַרױיס פון 
צווישן זייערע פּעק. זיי שטעלן זיך אויף די פיס און גלייכן אויס די צעבראָ- 
כענע אברים. הונדערטער הענט צעציען זיך אין דער לענג און ברייט צום 
ריטעם פון דעם כאָראַלן גענעצן, קרעכצן, ניסן און שפּײיען. ביי דער טיר 
באַװייזט זיך אַן אָרדענונג-היטער. ער נעמט אַרױס דאָס פייפל פון מויל 
און שרייט אויס: ;װאָס פאַר אַ חזיר-שטאַל!". ער שפּרײזט אַריבער אַ 

קאַלוזשע, שטעלט זיד אֲרוֹיף אויף אַ קעסטל און רופט אויס, אַז מען זאָל 
זיך גרייט מאַכן אין באָד אַרין. 

מיינע געוועזענע שכנים פון אַנשטאַלט האָבן זיך אָפּגעזונדערט פון 
מיר. זיי שטייען פאָרויס אין דער ריי. איך בין צופֿרידן, װאָס מיר װעלן 
נישט אַרײינגיין צוזאמען אין באָד. דאָך פאַרדריסט מיך שטאַרק זייער 
האַלטן זיך פונדערווייטנס. דאָס מאַכט מיך אֲפילו אומרוּיק. איך יויל פאַר- 
שטיין די סיבה דערפון: האָבן זיײי אפשר חשבונות מיט מיר נאָך פון 
אַנשטאַלט? איך געפין זיך איצט אין אַ נייער סביבה, צווישן פרעמדע 
מענטשן. איך טאָר נישט זיין אָפּגעזונדערט. איך האָב באָלעקן נעבן זיך, 
ער זאָל מיך פאַרשטעלן מיט זיין עכט-גיישן אויסזען. מיט כסדרדיקע 
שמועסן וויל איך אים נאָך מער צובינדן צו זיך. איך קלער אים אויף די 
נייי'געשאַפענע לאַגע פאַר אונדז און ואָס מיר דאַרפן טאָן כדי נישט 
פאַרלוירנצוגיין אין דער פרעמד. באַלעק הערט זיך גוט איין אין מיינע 
הייד. 

פאָרן אַרײינגיין אין באָד רעגיסטרירט מען און מען נעמט צו די 
דאָקומענטן. אין מיין נאַקעטקײט האָב איך זיך דערפילט אומבאַהאָלפע- 
נער. דערצו איז נאָך אַ פּחד מיך באַפאַלן: איך האָב דערזען אין באָד 
סאַניטאַרן אין גרויע כאַלאַטן, וועלכע פירן אַדורך די דעזינפעקציע. די 
פּראָצעדור האָט זיך אָנגעהויבן מיטן אויסשערן די האָר הינטער די אָרעמס 
און צווישן די פיס. ביי אַ סך האָט דאָס אַרױיסגערופן געלעכטער און גראָבע 
וויצן ; אַנדערע ווידער האָבן זיך געשעמט און פאַרשטעלט די הרפּה מיט 
די הענט. איך בין, פאַרשטײט זיך, געווען צװישן די שעמעװודיקע.. אַ 
טאַניטאַר האָט די אָפּגעשױרענע ערטער באַשפּריצט מיט אַ בריענדיקער 
פליסיקייט. אַנדערע האָבן דערביי אויפגעציטערט, אָכער מיר איז אין דעם 
מאָמענט געװאָרן לייכטער אויף דער נשמה. דאָס איז דאָך די לעצטע 
פונקציע פונעם סאַניטאַר, װאָס שטייט איבער מיין נאַקעטן קערפּער. 
שפּעטער, אונטערן װאַסער, האָב איך זיך שוין געפילט פרייער און שוין 
נישט געשראָקן זיך אַזױ שטאַרק. איך האָב שוין געהאַט דערפאַרונג פון 
יענער ערשטער באָד אין אַנשטאַלט.. 

נאָכן פונאַנדערטיילן שװאַרצע קאַװע מיט ברויט, פירט מען אונדז 

אַריין אין אַ ריזיקן זאַל, װוּ עס ליגן אױיסגעשפּרײט שטרויזעק אין גלייכע 
שורות מיט שמאָלע דורכגענג. ערשט דאָ אָטעם איך אֶפּ און האָב די 
מעגלעכקייט אַרומצוֹקוקן זיך וווּ איך געפין זיך. 


די געפאַנגענע אין זאָל דערציילן מיר, אַז מען האַלט זי דאָ שין 
עטלעכע טעג און זיי זענען שוין אַדורכגעגאַנגען פאַרשידענע רעגיסטראַ- 
ציעס און קאָמיסיעס. מען װאַרט, אַז דער קאָנטינגענט מענטשן זאָל פול 
ווערן. מיט אונדזער אֶנקוֹם האָבן זיי דערפילט, אַז דער טאָג פון אַרױס- 
געשיקט וװערן קיין דייטשלאַנד איז נאָענט. 


איך באַגעגן דאָ פּאַליאַקן פון באַקאַנטע פאַר מיר ערטער אין פאָך- 
ליאַשע, אויך פון סאָקאָלאָװער קרייז. צום גליק טרעף איך נישט קיינעם. 
ביי וועמען איך װאָלט געקאַנט אַרויסרופן אַ חשד. 

דורך די פענצטער פון די הויכע שטאָקן זע איך, אַז דאָס הויז װוּ מיר 
געפינען זיך איז אַרומגעצױמט מיט שטעכל-דראָט איבער אַ געמויערטן 
פּאַרקאַן. אַ פּוילישער פּאָליציאַנט װאַכט איבער דער לענג פון די אָפּגץ- 
צוימטע הייזער-בלאָקן. ער שטעלט לאַנגזאַמע טריט און זיין בליק איז 
געווענדט צו דער ערד, װי ער װאָלט זיך געשעמט פאַר די אויגן, װאָס 
באַגלײטן אים מיט בולטער שנאה אין זיין גאַנג. אים גייען נישט אַן די 
אומגעדולדיקע פּנימער פון די פאַרשפּאַרטע, װאָס ווילן דורך אים איבער- 
שיקן אַ צעטעלע צו די קרובים אין גאַס, פון יענער זייט פּאַרקאַן. דער 
פּאַליציאַנט הערט נישט װי מען רופט אים פון די הויכע שטאָקן: ;פּאַניע 
װולאַדזאָי. ער שטעלט טעמפּ זיינע שריט וי אַ טויבשטומער. זיין קאָפּ טוט 
זיך אַ טרייסל בלויז ווען אַ געפאַנגענער פּרװוט עפענען אַ פענצטער. 
דעמאָלט בלייבט ער שטיין, פאַררייסט אין דער הייך זיין שווייגנדיק פּנים 
און דראָט מיטן גומי-שטעקל צום צעעפנטן פענצטער. 

איך שטיי ביים פעצנטער און קוק זיך איין אין די קרובים, װאָס 
באַמיען זיך מיט אַלע כוחות איבערצושיקן פון גאַס אַן אויסגעשריגן 
װאָרט, אָבער דאָס װאָרט ווערט פאַרלוירן אין חלל. און דאָ, הינטער די 
שויבן-פענצטער, שטייען די געפאַנגענע מיט פאַרריסענע קעפּ, איינער 
איבערן צווייטן, און מאַכן מיט די הענט משונהדיקע צייכנס. אויף יענער 

זייט פּאַרקאַן װערן די קרובים נערוועז און צעטראָגן. פרויען ברעכן זיך 
די הענט, ווישן די אויגן און שאָקלען פאַרצווייפלט מיט די קעפּ. 

באָלעק שטייט הינטער מיר און ער איז נייגעריק, צי דאָרט, צװישן 
די מענטשן אין גאַס, זענען נישט פאַראַן אויך מיינע קרובים. ווען איך 
ענטפער אים, אַז נישט -- שלעפּט ער מיך אַװעק פון פעצנטער צום שטרוי- 
זאַק. 

איך פאַרשטיי, אַז באָלעק האָט מיר עפּעס צו זאָגן. איך ליג אויפן 
שטרויזאַק און װאַרט. אָבער באָלעק שווייגט. מיר ווערט פאַרדעכטיקט זיין 
שווייגן. 

-- דו האָסט דאָך געװאָלט מיר עפּעס זאָגן? -- פרעג איך אים. 

-- איך ווייס נישט װאָס צו טאָן -- ענטפערט באָלעק מיט אַן אומ- 
רוּיקן קאָפּישאָקל. 

-- וועגן װאָס גייט דיר ? רעד צו מיר וי אַ מענטש! 

באָלעק זעצט זיך צו נעענטער און דערציילט מיר פאַרטרוילעך: 

-- פריער, ווען סטאַניסלאַװו איז געשטאַנען אויסגעדרייט צום פענצ- 
טער, האָבן מיעך און קאָסטעק מיך אַװעקגערופן און צוגערעדט, אַז איך 
זאָל זיך אַריבערטראָגן צו זיי. 

--- פאַרװאָס הייסן זיי דיך דאָס טאָן? -- פרעג איך מיט אַ מינע פון 
אַ באַלײידיקטן, אָבער איך פיל וי דאָס האַרץ אין מיר הייבט אָן לויפן 
שנעלער. 

באָלעק איילט זיך נישט צו ענטפערן. ער שוייגט און זיין שוייגן 
מאַכט מיך אויפציטערן. איך דערפיל אַ געפאַר. איך לאָז אים נישט אָפּ 
און פּרוּוו דערגיין די סיבה פוֹן זייער ווילן אים אַװעקצונעמען פון מיר. 
איך האָב אַ השד, אַז דאָס האָט אַ שייכות מיטן דערווייטערן זיך פון מיינע 
אַמאָליקע שכנים. ער האַלט נישט אויס מיין צודרינגלעכקייט און דער- 
ציילט מיר, אַז קאָסטעק האָט אָרגאַניזירט די שכנים אויף צו אַנטלויפן פון 
דאַנען. דערויף דאַרף מען האָבן געלט, און יעדער גיט װאָס ער קאָן. ער 
האָט שוין צונויפגעזאַמלט אַ ביסל געלט, עטלעכע האַנט-זײיגערלעך, שיך. 
פון באָלעקן פאַרלאַנגט ער די מלבושים, װאָס ער האָט אין קעסטל. 

קאָסטעק זאָגט, אַז מיט דעם אַלעם װעט ער איבערקויפן די װאַך, אָבער 
דאָס מוז געהאַלטן ווערן שטרענג בסוד. 

נאָכן דערציילן מיר אָט די געשיכטע האָב איך געהאַט חשק אַרומצו- 
כאַפּן באָלעקן און אים קושן פאַרן אַװעקנעמען פון מיר די שרעק. אָבער 
כדי ער זאָל זיך נישט כאַפּן אויף מיין איבערלעבונג, צי איך ווייטער דעם 
שמועס : 

-- פאַרװאָס האָט קאָסטעק מיך אויך נישט אַרינגענומען אין דער 
גרופּע ? צי מיינט ער, אַז איך בלויז דאַרף בלייבן דאָ ? 

-- איך האָב פאָרגעלייגט קאָסטעקן, אַז אויך פּאַן סטאַניסלאַוו זאָל צו- 
שטיין צו דעם, האָט ער מיר געענטפערט, אַז סטאַניסלאַו האָט נישט מער 
וי איין פּאָר הויזן. 

-- דו האָסט פריער געזאָגט, אַז דיר איז שווער צו באַשליסן. פאַר- 
װאָס ? 

-- איך האָב געטראַכט, אַז דאָס אַנטלויפן װעט מיך קאָסטן צו-טייער. 

כ'וועל בלייבן בלויז ביי דעם װאָס איך האָב אויף זיך. 

-- דאָס איז נאַרישקײטן. שמאַטעס קאָן מען קריגן אַנדערע. אָבער 
זאָג מיר, באָלעק, ביסטו טאַקע זיכער, אַז מ'קאָן זיך פון דאַנען אַרױסבאַ- 
קומען ? 

-- קאָסטעק זאָגט, אַז יאָ. 

-- װווּהין װועסטו גיין נאָכן אַנטלויפן? 

באָלעק הייבט מיט די אַקסלען: 

--- דער טייוול ווייסט... 

-- אויב דו גלייבסט אין קאָסטעקס רייד, וויל איך דיך נישט אָפּרעדן. 
זע נאָר, אַז נאָכן אַנטלויפן זאָלסטו נישט בלייבן אויף הפקר. 

באָלעק האָט צושאָקלענדיק מיטן קאָפּ אויסגעהערט מיינע ריד און 
דערנאָך איז ער גלייכגילטיק, אָן שום סימן פון באַדױער װאָס ער דער- 
ווייטערט זיך פון מיר, אַװעק מיט זיין הילצערן קעסטל אין האַנט. איך האָב 
אים נאָכגעקוקט לענגאויס דעם זאַל. ער איז דערגאַנגען צו קאָסטעקן און 
זיך אַװעקגעזעצט נעבן אים. מיר איז נאָך אומעטיקער געװאָרן ווען כ'בין 
געבליבן אַלײן. 

נאָך באָלעקס אַװעקגיין האָט זיין לידיק-געבליבענער שטרויזאַק 
אויפגצוועקט אין מיר דאָס פּיינלעכע געפיל פון איינזאַמקײט. ס'איז איבער- 
געריסן געװאָרן דער לעצטער קאָנטאַקט מיט די זעקס װאָכן אין אַנשטאַלט, 
װוּ איך האָט מיט אַזעלכע שװועריקייטן דערגרייכט אַן אָרט אין אַ פרעמ- 
דער סביבה, געװאָרן איינער פון אַ סך -- מיט דעם זעלבן אויסזען, רעדן 
און אַרט לעבן. מיין איינזאַמקײט האָט מיר יי געטאָן און געמאַכט מיך 
אומרו"ק. איך האָב געװאָלט זיך באַהערשן, אָבער דאָס האָט זיך מיר נישט 
איינגעגעבן. אַ פאַרקלעמטער האָב איך געקוקט צו דער גרופּע מיינע געווע- 
זענע שכנים, וי זיי סודען זיך מיט אָנגעבויגענע קעפּ. פון קאָסטעקס 
באַװעגונגען און מינעס האָב איך פאַרשטאַנען, אַז ער באַמיט זיך אַלע אַרו- 
מיקע צו באַווירקן. איך בין פול געװאָרן מיט קנאה צו די מענטשן, װאָס 
האָבן װוּהין צו לויפן, און נישט פאַרגונען זיי דאָס פאַרטרוילעכע און 
געמיינזאַמע צונויפרעדן זיך. שטיל אין זֹיך האָב איך געבעטן אַז קאָס- 
טעקס פּלאַן זאָל דורכפאַלן. איך האָב אים נישט געקאַנט מוחל זיין פאַר- 
װאָס ער האָט באָלעקן צוגענומען פון מיר. 

-- דאָס אָרט איז פריי? פרעגט מיך פלוצלינג אַ יונגער עלעגאַנ- 
טער שגץ, װאָס איז געבליבן שטיין נעבן מיר און אָנגעוויזן אויפן לײידיקן 
שטרויזאַק. 

--- פריי --- ענטפער איך, אַרויפקוקנדיק צו אים מיט ניגער. 

-- דאָ װעל איך זיך קאָנען גוט אויסרוען -- זאָגט ער און ציט אויס 
אויפן שטרוי-זאַק זיינע לאַנגע פיס אין די גלאַנציקע אָפיצערישע שטיול. 
ער דאַנקט מיר אַזױ העפלעך, וי איך װאָלט אים אָפּנעטראָטן מיין אייגן 
אָרט, 

ווער איז דאָס דער שיינער שלאַנקער בחור מיט דער פלאַקסענער 
טשופּרינע אוֹן מיט די גאָלד-גערעמטע ברילן אויפן העלן דין-געשניצטן 
פּנים ? װאָס טוט דאָ דער עלעגאַנטער יונגערמאַן אין די ספּאָרט-מלבושים ? 
איך דאָרף נישט לאַנג װאַרטן אויף קיין ענטפער. 

מיין נייער שכן שטעלט זיך פאַר מיר פאָר מיט אַן איבערגעטריבענער 
דרייסטקייט: טשעסלאַװו װאַלעצקי. נאָך אַ האַלבער שעה וייס איך שוין 
אַז ער איז אַ געוועזענער סטודענט פון װאַרשעװער אוּניווערסיטעט, אַ מיט- 

גליד פון דער אונטערערדישער ,פאַלאַנגאַ", געווען פאַרפאָלגט פון דער 
דייטשישער געהיים-פּאָליצײי. עטלעכע מאָל איז ער שוין געווען אין זייערע 
הענט, אָבער שטענדיק איז אים געלונגען אַרױיסצודרײען זיך. ער איז מיד 
געװאָרן אַרומצױאָגן זיך מיט דער געסטאַפּאָ און ער האָט באַשלאָסן פריי- 
װיליק אַװעק אויף אַרבעט קיין דיײיטשלאַנד. פונעם אַרבעטס-אַמט, װוּ ער 
האָט זיך רעגיסטרירט אויף זיינע פאַלשע דאָקומענטן, האָט מען אים אָפּגץ- 
שיקט אַהער, אויף דעם זאַמלפּונקט, 

אין מיין איינזאַמקײט האָב איך באַדוױיערט מיין אַנטוישונג נאָכן ערשטן 
גוטן איינדרוק, װאָס טשעסלאַוו האָט אויף מיר געמאַכט. װאָס לענגער איך 
האָב אים געהערט רעדן, אלץ מער אומזין האָב איך געפונען אין זיינע ווער- 
טער. מיר איז שוין געווען באַװוּסט, אַז אַ סך פּאַליאַקן האָבן נישט קיין חוש 
פאַר קאָנספּיראַציע. אָבער דער טשעסלאַװו, װאָס האָט זיך פאָרגעשטעלט פאַר 
מיר װי אַ סטודענט אוֹן אומלעגאַלער קעמפער -- פאַרװאָס האָט ער מיר 
דאָס אַלץ דערציילט באַלד ביי דער ערשטער באַקאַנטשאַפּט? פון װאַנען 
נעמט זיך זיין צוטרוי צו מיר ? און אפשר איז ער גאָר אַזעלכער, װאָס וויל 
מיך פּראָװאָצירן ? אָדער זענען דאָס סתם בארימערייען פון א יונגן לייכט- 
זיניקן בחור ? 

טשעסלאַװו האָט אָבער אויפמערקואם נאָכגעפאָלגט װוי אַזוי עס ווירקן 
אויף מיר זיינע רייד און ער האָט אַװדאי באַמערקט, אַז זײ לאָון מיך 
קאַלט און גלייכגילטיק. 

--- ווייסט איר, פּאַניע סטאַניסלאַוו, פאַרװאָס איך האָב עס אייך דער- 
ציילט ? --- האָט ער אומגעריכט אַליין געפרעגט און באַלד אָנגעהוֹיבן רעדן 
שטילער און פליסיקער. עס האָט אויסגעזען, װי אין אים װאָלט פאָרגעקו- 
מען אַ פּלוצלינגדיקע ענדערונג. זיין פּנים איז געװאָרן ערנסטער, די 
שטים -- טיפער. זיין פריערדיקער לייכטער טאָן איז פארשווונדן. ער האָט 
אָנגעהױיבן רעדן פאָרזיכטיק און מיט פאַרביטערונג: 

-- ווען דער געסטאַפּאָ איז איינמאָל געלונגען מיך צו אַרעסטירן אין 
אָטװאָצק, איז פאַר מיר געווען אומפּאַרשטענדלעך פון װאַנען זיי ווייסן מיר 
פאָרצוּוואַרפן אַזוינס, װאָס איז געווען באַקאַנט בלויז פאַר מיטגלידער פון 
דער געהיימער אָרגאַניזאַציע. ווען איך פלעג פון די אױסטאָרשונגען צוריק- 

קומען איז מיין תפיסה-קאַמער האָב איך אָנגעהויבן טיפער זיך אַדײנטראַכטן 
אין די פאָרשלאַגן פון אױיספאָרשער, אַז איך זאָל ווערן אַ מיטאַרבעטער 
פון דער געהיים-פּאָליצײי. איך האָב כלומרשט מסכים געווען און אויף דעם 
באַדינג האָט מען מיך באַפּרייט. אָבער אָנשטאָט צו פּאַרראַטן די באַוועגונג 
-- בין איך אַנטלאָפן. 

איך האָב זיך איינגעקוקט אין טשעסלאַווס העל-גרויע אויגן און דאָרט 
געזוכט דעם אמת פון זיינע רייד. ווען ער איז אויף אַ מאָמענט שטיל געװאָרן, 
האָב איך צום ערשטן מאָל זיך אָנגערופן: 

-- פּאַניע טשעסלאַוו, איר זעט אויס װי נאָך אַ פלעשל ,בימבער" 
איר האָט נישט געהאַט קיין צוטרוי צו אייערע נאָענטע און אַנטלאָפן -- 
און פאַר מיר, אַ פרעמדן, פאַרטרויט איר אַלע סודות ? 

-- פּאַניע סטאַניסלאַװ -- טשעסלאַװ האָט זיך נענטער צוגערוקט 
צו מיר און ערשט איצט האָב איך דערפילט דעם בראָנפן-ריח, װאָס האָט 
געשלאָגן פון זיין אָטעם -- מיינט נישט, אַז כ'בין שיכור. איך האָב טאַקע 
גענומען אַ גלעזל ביים פרישטיק אין אַ היימישן רעסטאָראַן, אָבער שיכור 
בין איך נישט... 

-- הערט מיך אויס -- האָב איך אים איבערגעריסן -- דערציילט מיר 
נישט מער דאָס, װאָס איך האָב ביז איצט געהערט. מיר זענען דאָ געפאַנ- 
גענע פּאָליאַקן ביי די דייטשן. אַזעלכע רייד װעט דאָ קיינער נישט פאַרשטיין. 
וועגן אומלעגאַלע זאַכן רעדט בעסער מיט זיך אַלײַן, און נישט מיט 
אַנדערע... 

טשעסלאַװ האָט מיר געגעבן גערעכט, אַז ער האָט אַ ביסל צופיל 
געפּלאַפּלט. ער האָט אָבער דערווידערט, אַז ער איז שיכור. פון דעם איז 
ער גרייט צו באַלײידיקן זיך. פון די עטלעכע גלעזלעך, װאָס ער האָט געמוזט 
טרינקען נאָך דער שלאָפּלאָזער נאַכט. קאָן ער נישט וװערן שיכור. ער איז 
בלוזי שטאַרק מיד און אַ ביסעלע ,פּאָד גאַזעם"... איך דריי זיך אויס צו 
אים מיטן רוקן און ער שלאָפט תיכף איין מיט אַ כראָפּען, װאָס גרילצט 
אין די אויערן װי אַ טעמפּע זעג. 

נאָכן איבערדרייען זיך אויף דער צוייטער זייט באַטראַכט איך דעם 
אַנדערן שכן. ער זיצט אָפּגערוקט פון מיר -- אונדז טיילט פונאַנדער דער 

דורכגאַנג צװישן די שטרויזעק. אין זיינע פּשוטע אָפּגעלאָזענע קליידער 
זעט ער אויס צו זיין אַ דאָרפיש פּויערל. זיין גרויסער קאָפּ מיט די צעקוד- 
לעטע האָר איז אַראָפּגעלאָזן און דאָס ברייט-פלאַכע פּנים איז אָנגעשטעלט 
איבער אַ קליין צלמל אויף אַ שנירל קרעלן, װאָס ער האַלט צוישן די 
הענט. פון צייט צו צייט גיבן זיך אַ שאָקל זיינע גראָבע פליישיקע ליפּן. עס 
מאַכט דעם איינדרוק, װוי ער װאָלט דאָ געפילט זיך אָפּגעזונדערט פון אַלע, 
און װי קיינער --- איינזאַם. 

צװישן כראָפּענדיקן טשעסלאַװ און אָט דעם פרום-פאַרחושטן מיטן 
קרוציפיקסל אין די הענט ליג איך און װאַרט אויף אַ געלעגנהייט אַרױס- 
צורעדן אַ װאָרט צו דעם שכן, וועמען עס ווערט נישט מיאוס אַזױ צו זיצן 
אַ פאַרגליווערטער אויף זיין שטרויזאַק. 

אין זאַל ווערט פּלוצלינג אַ טומל. מען לויפט צו די פענצטער. מין 
שכן שפּרינגט אויף און דערשלאָגט זיך מיט כוח צום באַלאַגערטן פענצטער. 
ער קומט צוריק צו זיין שטרויזאַק אַ דערשלאָגענער. 

-- פּאַניע, װאָס האָט איר דאָרט געוען? 

-- ביעדאַ, ביעדאַ -- ענטפערט ער מיט אַ טרוקן קול -- זשאַנדאַרן 
יאָגן פונאַנדער און שלאָגן די פאַרזאַמלטע קרובים אין גאַס. 

--- איז דאָרט אויך פאַראַן אייערס אַ קרוב ? 

-- ניין, איך בין דאָך נישט קיין געכאַפּטער. מיך האָט דער סאָלטיס 
פון אונדזער דאָרף באַשטימט צו פאָרן קיין דייטשלאַנד אויף אַרבעט. 

פון זיינע ווייטערדיקע רייד דערוויס איך זיך, אַז ער שטאַמט פון דאָרף 
סוכאָזעברע צווישן סאָקאָלאָוו און שעדלעץ. וען ער דערהערט פון מיר, 
אַז דער נאָמען פון זיין דאָרף איז מיר נישט פרעמד און איך דערמאָן אים 
דערביי דעם דאָרטיקן בונט פון די רוסישע קריגס-געפאַנגענע -- װערט 
ער צו מיר צוגעלאָזענער. איך װאַרט נישט אויף קיין איינלאַדונג און זעץ 
זיך אויף זיין שטרויזאַק. מיר ווערן היימישער און רופן זיך שוין ביי די 
ערשטע נעמען: װאַצעק און סטאַניסלאַו. 

װאַצעק געהער צו דעם טיפּ פּשוטע פּאַליאַקן מיט װעמען איך פיל 
זיך פרייער און צו זייערע פּראָסטע אויפריכטיקע ריד האָב איך מער 
צוטרוי. ער דערציילט מיר, אַז ער איז אַ זוֹן פון אַן אָרעמען פּױער און 

דערפאַר איז ער פון די ערשטע אין דאָרף, װאָס מען פאַרשיקט קיין דייטש- 
לאַנד אויף אַרבעט. ביים אַוועקפירן האָט אים קיינער אין שטוב נישט 
באַדױערט. בלויז אים אַליין האָט פאַרקלעמט ביים האַרצן װען ער האָט 
פאַרלאָזט די היים. עס האָט זיך אים געװאָלט ויינען װי אַ קליין קינד, 
אָבער ער האָט זיך געשעמט פאַר זיך אַלײן. איצט איז אים אומעטיק און 
שווער. ער האָט מורא פאַר דעם װאָס קאָן געשען ביי די דייטשן. ער האָט 
זיך שוין אָנגעזען זייער אַכזריװתדיקײט לגבי די צענדליקער טויזנטער 
רוסישע קריגס-געפאַנגענע אין דעם לאַגער הינטער זייער דאָרף, װווּ זי 
זענען מאַסנװײיז אומגעקומען פון הונגער, קעלט און עפּידעמיעס. דעמאָלט 
האָט װאַצעק געמיינט, אַז די דייטשן זענעז אַזױ שלעכט בלויז צו די רוסן. 
איצט, ווען ער אַלײן איז געפאַנגען, האָט ער מורא פאַר זיין אייגן לעבן 
דערפאַר טאַקע מאָדליעט ער זיך צו דער הײיליקער מאַריע, אַז זי זאָל אים 
נישט פאַרלאָזן. 

דאָ אין זאַל געפינען זיך עטלעכע שכנים פון זיין דאָרף, אָבער יענע 
זענען זין פון מער-פאַרמעגלעכע פּויערים אוֹן זי ווילן זיך מיט אים נישט 
חברן. אַזױ איז עס אויך געװען אין דאָרף. ער האָט אַפילו נישט קיין 
גראָשן קליינגעלט אָדער עפּעס אַ חפץ, אַז ער זאָל קאָנען מיטשפּילן מיט 
זיי אין קאָרטן. 

װאַצעק הערט אויך אויס מיין , ביאָגראַפיע? און ער באַדויערט מיין 
הײימלאָזיקייט. ער איז מסכים, אַז איך זאָל זיך איבערטראָגן נעבן אים און 
מיר זאָלן זיך האַלטן צוזאַמען. 

פון קאָרידאָר דערהערט זיך אַ פּויקעריי אין אַ בלעך. דאָס איז דער 
סיגנאַל צום מיטאָג-עסן. דער עולם הייבט אָן שנעל אַראָפּקריכן פון די 
שטרויזעק. די װאָס ליגן נעענטער צו דער טיר זענען במילא די ערשטע 
אין דער ריי צו די קעסלען, װוּ מען טיילט אויס צו צוויי גרויסע קאָך-לעפל 
אין דער בלעכערנער שיסל. דאָס עסן פאַרשפּרײט אַ געשמאַקן ריח און 
רייצט דעם הונגער. 

כלים צום עסן זענען פאַראַן װייניק. אויף איין שיסעלע קומט אויס 
צו דריי אָדער פיר עסערס. געוויינלעך זענען די שותפים באַקאַנטע, װאָס 
האַלטן זיך צוזאַמען. 

װאַצעק שטייט איבער מיר אַן אומגעדולדיקער און ציילט די לעפל, 
װאָס איך לייג אין מויל אַרין. ווען איך קראַץ אויס די רעשטלעך זופּ קאָן 
ער שוין מער נישט אויסהאַלטן. ער כאַפּט אַרױס דאָס שיסעלע פון מיינע 
הענט און לויפט אין דער רײי; ווען װאַצעק הייבט אָן עסן שטייט שוין אַ 
דריטער איבער אים און יאָגט אים אונטער: ,גיכער, גיכער! זיי קאָנען זיך 
נאָן אָפּטראָגן מיט די קעסלען". 

מיר גיט זיך איין צו פאַרשאַפן זיך נאָך אַ שיסעלע. איך שטעל זיך 
אַ צווייט מאָל אין דער ריי און באַקום ווידער אַ פּאָרציע זופּ. װאַצעק טוט 
נאָך מיין ביישפּיל, אָבער ווען ער קומט צו צום קעסל, דערקענט אים דער 
פונאַנדערטײילער. װאַצעק כאַפּט אַרײן אַ פֹּאָר זידל-ווערטער און טראָגט 
זיך אָפּ מיט חרפּה. איך לאָז אים נישט פאַלן פון מוט און רעד אים צו, אַז 
ער זאָל ווידער פּרוּוון מזל. װאַצעק טוט זיך איבער אין מיין רעקל, ער 
ענדערט די פריזור פון זיין צעשויבערטער טשופּרינע און שטעלט זיך צום 
דריטן מאָל אין דער ריי. באַלד קומט ער צוריק מיט אַ פולער שיסל. ער 
זשלאָקעט די זופּ און באַלעקט זיך נאָכן עסן װי אַ קאַץ. 

איך פרעג װאַצעקן צי ער איז שוין זאַט. דערויף ציט ער אָפּ די הויזן 
און ווייזט מיר, אַז זיי זענען נאָך לויז אויף אים. איך כאַפּ אויף זיך װאַצעקס 
רעקל און היטל און שטעל זיך אין דער ריי. װאַצעק גייט מיר אַנטקעגן מיט 
אַ הירזשענדיק געלעכטער און שטרעקט אויס די הענט צו דער דריטער 
שיסל זופּ. 

מיט אָנגעפּוישטע בייכער גייען מיר צוריק צו אונדזערע ערטער אויף 
די שטרויזעק און איך דערמאָן זיך אין טשעסלאַװן. איך װויל אים איבער- 
וועקן. כדי ער זאָל נישט פאַרשלאָפן דאָס מיטאָג, אָבער װאַצעק טוט מיך 
א שלעפּ אויף צוריק און זאָגט: ;לאָז דעם הונט שלאָפן. 

--- פאַרװאָס רופסטו אים הונט? -- פרעג איך מיט פאַרװוונדערונג. 

--- ווייל ער וויל אַלײן פאָרן קיין דייטשלאַנד. 

--- פון װאַנען ווייסטו דאָס ? 

-- איך האָב געהערט װי ער האָט דיר דערציילט. 

-- ער איז דאָך געווען שיכור. 

-- יאָ. -- װאַצעק טוט אַ ביזן קוק אויף טשעסלאַװן -- אים איז 
פריילעך, טרינקט ער בראָנפן. 

--- מיינסטו, אַז אַלץ װאָס ער האָט מיר דערצילט איז אמת ? 

-- נישט אַלץ, װאָס ער האָט גערעדט, האָב איך געװאָלט הערן -- ענט- 
פערט װאַצעק מיט גרינגשעצונג. 

טשעסלאַװס שכנים פון דער צוייטער זייט -- צויי יונגע לוסטיקע 
שקצים, װאָס מ'האָט געכאַפּט בעת אַ גאַס-אָבלאַװע אין װאַרשע -- וייסן 
שוין אויך וועגן זיין פרייוויליק פאָרן קיין דייטשלאַנד. ביידע זענען זי 
צוריקגעגאַנגען פונעם מיטאָג-עסן אוֹן אַ וייל געבליבן שטײן נעבן 
שלאָפּנדיקן טשעסלאַװ. איינער פון זי זאָגט : 

-- דער פרייוויליקער חלומט שוין אַװודאי, אַז ער איז אין דייטשלאַנד... 

--- זיין זיסער חלום װעט פאַרשווינדן ווען אין די קישקעס וועט אָנהייבן 
שפּילן אַ מאַרש -- ענטפערט אים אָפּ דער צוייטער. 

--- װאָס װעט ער פרעסן? ס'איז דאָך שוין נאָך מיטאָג-צייט -- פרעגט 
דער ערשטער מיט אַ געמאַכטער פאַרזאָרגטקײט. 

-- די רעשטלעך אין מיסטקאַסטן.. 

-- דער מיסטקאַסטן איז דאָך זיכער ליידיק. אַלע האָבן אויסגעלעקט 
די שיסלען. 

-- זיי נישט קיין נאַר! האָסט נישט געזען וי ס'האָבן אַהין אויסגע- 
בראָכן די, װאָס זענען געשטאַנען עטלעכע מאָל אין ריי? 

זי פּלאַצן ביידע אויס אין אַ הילכיק געלעכטער, אַז טשעסלאַװו הייבט 
אָן דרייען זיך אויף זיין שטרויזאַק. ער זעצט זיך אויף, פּינטלט מיט די 
אוינן און קוקט זיך אַרום. 

-- וי לאַנג בין איך דאָס אַװוי געשלאָפן? -- פרעגט ער, װוי צו זיך 
אַליין און צעעפנט ברייט די אויגן איבער זיין אויסגעבויגענער האַנט -- 
װוּ איז מיין זייגערל ? װוּ איז מיין זייגערל? -- חזרט ער איבער פאַר זיך 
עטלעכע מאָל. 

מיט שנעלע האַנט-באַװעגונגען הייבט ער אָן אױסטאַפּן אַלע זיינע 
קעשענעס. ער גיט אַ נישטער מיט די פינגער אין קליינעם רענצל און 
פּאַרקלאַפּט עס האַסטיק צוריק. ער פאַרטראַכט זיך אַ ווייל און הייבט אָן 

אין אַ פרעמדער הויט 


אַרומקוקן זיך. ער שטעלט אָן זיינע אויגן אויף מיין שטרויזאַק. פון זיין 
אָנגעשטרענגט פּנים און בייזן בליק אויף מיר דערפיל איך, אַז עס האלט 
ביי אַ צוזאַמענשטויס. 

-- אַזאַ חזיריי! --- די צוויי ווערטער לאָזט ער אַדורך דורך זיינע פאַר- 
קריצטע ציין. 

-- װאָס פאַר אַ חזיריי ? --- פרעג איך פאַרחידושט און הייב אויף דעם 
קאָפּ. 

-- אין דער מאַמען אַריין! מ'האָט מיר צוגעגנבעט דאָס האַנט-זײיגערל. 

-- פּאַניע טשעסלאַװ -- זאָג איך מיט אַן איינגעהאַלטענעם טאָן -- זוכט 
רוּיק, אפשר האָט איר אַ טעות. 

-- אַ כאַלערע זאָל עס נעמען! כ'בין דאָך געשלאָפן מיטן זייגערל אויף 
דער האַנט! -- שרייט ער. 

אויף די שטרויזעק אַרום אונדז אָבסערווירן אַלע טשעסלאַװס יעדעס 
װאָרט און באַוועגונג. װאַצעק העלפט מיר אַרױיס אין מיין פאַרלעגנהייט און 
פרעגט : 

-- איז ער נאָך שיכור, דער יאָלד, אָדער ער רעדט פון שלאָף ? 

-- נישט שיכור און נישט פאַרשלאָפן, נאָר משוגע איז ער -- מישט 
זיך אַריין איינער פון קעגנאיבער -- װער האָט דאָ ביי אים געגנבעט? 

-- פון װאַנען נעמט זיך דאָ אַזאַ פאַצעט? צי האָט ער נישט אַהער 
פּאַרבלאָנדזשעט פון אַ טאַנץיזאַל? -- פרעגט דער אַנדערער פון די צויי 
פריילעכע חברה-לייט, 

טשעסלאַװ קוקט זיך אַרום אויף די אַלע, װאָס חוזקן פון אים. אַן אויפ- 
גערעגטער כאַפּט ער זיין קליין רענצעלע און גייט שנעל אַרױס פון זאַל. 
נאָך אים שיטן זיך פייפערייען און חוזק-אויסרופן: 

;צום ווידערזען אין דייטשלאַנד !... 


מיט ואַצעקן פיל איך זיך פריי און נישט-קרעמפּירט. איך דערצייל 
אים וועגן זיך העלדישע מעשות פון דער מלחמה. ואצעקס אויגן קוקן אויף 
מיר אָן חשד, ער גלייבט מיר אַלץ װאָס איך דערצייל אים. 

נעבן װאַצעקן באַווייזן זיך זיינע צוויי באַקאַנטע. ער שטעלט מיך פאַר 

זי פאָר װוי זיינס אַ גוטן חבר. איינער פון זיי, װאָס יעדעס װאָרט באַגלײיט 
ער מיט אַ ,אין דער מאַמען אַרײן", דערציילט, אַז פאַר גוט געלט קאָן מען 
זיך פון דאַנען אַרויסקריגן. אָבער װער פון די דאָ. זאָגט ער, האָט ביי זיך 
אַזאַ גרויסע סומע געלט ? 

ביי די געפאַנגענע פרויען -- דערציילט ער וייטער -- האָט אַ יונג 
מיידל זיך גענומען דאָס לעבן. זי איז אַראָפּגעשפּרונגען פון פינפטן שטאָק. 
מען שמועסט, אַז דערין איז שולדיק איינער אַן אַפעריסט, װאָס האָט אויס- 
גענאַרט ביים מיידל געלט צזאָגנדיק איר זי צו באַפרײען פון דאַנען. 

דער אָװנט פאַלט צו. די לאַנגע ווייס-געקאַלכטע ווענט פון דער אַמאָ- 
ליקע פאָלקסשול וװערן אַלץ מער גרוי ביז אַ געדיכטע טונקלקייט שפּרײיט 
זיך אויס איבערן גאַנצן גרויסן זאַל. בלויז איבער דער אָפּענער טיר ברענט 
אַ קליין רויט לעמפּל, װאָס ווייזט דעם וועג צום קלאָזעט אין קאָרידאָר. דאָרט 
שטייט כסדר אַ ריי אומגעדולדיקע מענטשן, וועלכע בייזערן און זידלען זיך 
הינטער דער פאַרמאַכטער טיר. 

אין זאַל איז אַ מאָנאָטאָנע רויקייט. יעדער איינער ליגט אין זײנע 
אומעטיקע מחשבות אויפן שטרויזאַק. פון דער פינצטערער טיפעניש הערט 
מען אָפּגעריסענע ווערטער באַגלײיט מיט אַ זיפץ, אַ קללה, אָדער אַ רוי 
געלעכטער. 

פּלוצלינג הייבט עמיצער אָן צו זינגען. ער הייבט אָן מיט א ברומען 
אונטער דער נאָז און ביסלעכווייז גייט ער איבער אויפן פולן קול. אַלע אין 
זאַל בלייבן שטיל און מיט אויפגעהויבענע קעפּ זוכט מען דאָס אָרט אין 
זאַל, פון װאַנען עס טראָגט זיך דאָס געזאַנג. נאָכן ענדיקן דאָס ליד ווערט 
דער זינגער אַפּלאָדירט און פון אומעטום פאָדערט מען, אַז ער זאָל זינגען 
אויף , ביס". 

אויך דאָס צווייטע ליד איז אַן אומעטיקס און װירקט אויף אַלעמען מיט 
די צאַרטע טענער און לירישער שטים. אין זאַל איז שטיל, װי אַלע װאָלטן 
אײינגעשלאָכּן. בלויז די שטים פונעם אומבאַקאַנטן זינגער װויגט זיך אין 
פינצטערן חלל. 

דאָס דאַנקבאַרע פובליקום לאָזט נישט אָפּ דעם זינגער און ער זינגט 
אָן אויפהער פאַרשידענע לידער: פון רעװוי-טעאַטער, פאָלקס-לידער, פון 

טאַנץ-מוזיק און אויך פאַרשייטע זעלנער-מאַרשן, וועלכע רופן אַרױיס 
הייטערקייט און געלעכטערס. 

און באַלד ווערט ווידער שטיל אין זאַל, און עס דערהערט זיך אַ דין- 
ציטערדיק ליד ועגן בלומען-פעלדער,. װאַלד-ישטעגן און בליענדיקע 
ביימער -- אַ ליד ועגן אַ בלוי-אויגיקער כישוף-פרוי, װאָס טאַנצט אַ 
שיכורע פון מוזיק און פון ליבע. 

נאָענט פונעם זינגער האָט עמיצער אָנגעצונדן איין מאָל און נאָך אַ מאָל 

שוועבעלע. אין דעם קורצן אויגנבליקלעכן שיין האָבן מיר אויפגעכאַפּט 
העל-בלאָנד פּנים אין ברילן, צעשויבערטע פּאַסן האָר פון אַ פלאַקסענער 
טשופּרינע. 

-- מיר דוכט זיך, אַז דאָס איז טשעסלאַװ --- רוימט מיר ואַצעק איין 
אין אויער. 

-- מיר דוכט זיך אויך אַזוֹי -- ענטפער איך װאַצעקן אויך מיט אַ 
שעפּטשנדיקער שטים. 

דאָס לעצטע ליד האָט דער זינגער פאַרענדיקט מיט ,דאָבראַנאָץ 
פּאַנאָװיע !* (אַ גוטע נאַכט, מיינע הערן). אין דעם קלאַנג פון אָט די צויי 
װוערטער האָב איך דערקענט טשעסלאַװס קול. 

צומאָרגנס אינדערפרי, ווען טשעסלאַוו איז אויפגעשטאַנען פון געלעגער, 
האָט ער געפונען נעבן זיך דאָס אַװעקגעגנבעטע האַנט-זײיגערל.. 

אַלע אין זאָל האָבן שוין געװוּסט װער ס'איז געווען דער זינגער, װאָס 
האָט מיט זיינע סענטימענטאַלע לידער געמאַכט פאַרגעסן יעדן איינעם, װוּ 
ער געפינט זיך. אויף טשעסלאַװן האָט מען איצט געקוקט מיט רעספּעקט 
און מען האָט אים געלויבט. זיינע נאָענטסטע שכנים, די זעלבע, וועלכע האָבן 
נעכטן געחוזקט פון אים, האָבן פאַרגעסן דעם אומחן, װאָס זיי האָבן געװאָרפן 
אויף אים. זיי זענען געװאָרן זיינע ,, גוטע ברידער". 

שוין דער צווייטער טאָג זינט איך געפין זיך אויפן זאַמלפונקט. איך 
שטיי ביים פענצטער און קוק אַראָפּ אין דער טיף פון דער גאַס, װוּ עס 
קנוילן זיך די נעפּלען צווישן די הייזער. אינעם פייכטן, קאַלטן פרימאָרגן 
האָט זיך אָנגעהויבן אויסלייטערן דער טונקעלער הימל. 

איך דריי אויס דעם קאָפּ צום זאל און זע באָלעקן זיצן אויף זיין שטרוי- 
זאַק. זיינע עלנבויגנס זענען אָנגעשפּאַרט אויף די קני און דאָס פּנים, מיטן 
פאַרשטאַרטן בליק אַראָפּ, ליגט צווישן די דלאָניעס. 

קיינער פון די געוועזענע שכנים אין אַנשטאַלט איז נישטאָ נעבן אים. 
זיין מאָדנער אויסזען און זיין איינזאַמקײט מאַכט מיך נײגיריק. 

-- באָלעק, װאָס מאַכסטוו? 

ער הייבט אויף זיין פּנים און קוקט מיך אָן פאַרחידושט און פאַרשעמט. 
פון זיין אומעטיק פּנים שלאָגט אַן אומבאַהאָלפנקײט. 

-- װאָס איז געשען מיט דיר, באָלעק ? 

ער איז ווייטער פאַרביסן-שטום און וויל קיין װאָרט נישט אַרױסרעדן. 
ער טוט בלויז אַ מאַך מיט דער האַנט, װי איינער זאָגט: ,לאָז מיך צורו". 
איך טרעט אָבער נישט אָפּ פון אים. 

-- באָלעק, דו ווייסט דאָך, אַז איך בין צו דיר גוט געווען. פאַרװאָס 
ווילסטו נישט רעדן צו מיר? פאַרװאָס דערציילסטו מיר נישט װאָס מיט 
דיר איז געשען? 

זיינע פאַרצווייפלטע אויגן קוקן אויף מיר, װי זיי װאָלטן זיך באַמיט 
מיך צו דערקענען: די אַקסלען זיינע הענגען אַראָפּ און זיי ציטערן. דאָס 
איז נישט דער זעלבער באָלעק -- טראַכט איך. איך זעץ זיך אויף זיין 
שטרוי-זאַק און נעם אים אַרום : 

-- אפשר, באָלעק, פילסטו זיך שלעכט? כוועל גיין מעלדן אין דער 
סאַניטאַר-אָפּטײלונג, 

נישט זאָגנדיק קיין װאָרט שטעלט ער זיך אויף, נעמט מיך אָן ביי דער 
האַנט און פירט מיך אַרױס אין קאָרידאָר, אין אַ ווינקל. מיט ציין-קריצעניש 
נעמט ער גלייך דערציילן וועגן קאָסטעקן, װאָס האָט ביי אַלע אַמאָליקע 
שכנים פון אַנשטאַלט צוגענומען די לעצטע גראָשנס און חפצים און פאַר- 
שװוּנדן װי אין װאַסער אַריין. מען האָט אים שוין אַרומגעזוכט איבערן 
גאַנצן הויז, אָבער אומזיסט. ווען די אָרדענונג-היטער האָבן געהערט וי ער 
האָט אונדז באַשװינדלט, האָבן זיי אונדז אויסגעלאַכט. זי ווייסן פון גאָרנישט. 
באָלעק זידלט די אָרדענונג-וועכטער : אָן זייער הילף װאָלט קאָסטעק נישט 
אַרױסבאַקומען זיך פון דעם אָפּגעשלאָסענעם און שטרענג-באַװאַכטן הויז. 

באָלעק קאָן זיך נישט שענקען פאַרװאָס דער זעלבער מיעך, װאָס האָט 
אים אַזױ שטאַרק פאַרטיידיקט אין אַנשטאַלט בעת ער האָט פאַרשפּילט אין 
קאָרטן זיינע זאַכן, זאָל אים איצט אַזױ אָפּנאַרן און לאָזן אין דעם װאָס ער 
האָט אויף זיך. 

איך לאָז באָלעקן אויסרעדן און אויסלאָדן פון זיך די גאַנצע ביטערניש, 
דערנאָך נעם איך אים איין און באַרױיק: 

-- באָלעק, אַז מען לעבט, קאָן מען זיך איינשאַפן אַנדערע מלבושים, 
און נאָך שענערע. פאַרגעס אין די שמאַטעס. און זיי וועט גאָט באַצאָלן 
פאַר זייער פאַרברעכן. 

באָלעק איז שטיל געבליבן וי אַ קינד נאָכן אויסוויינען זיך. איך האָב 
אים צוגעפירט צו מיין געלעגער און אים פאָרגעשטעלט פאַר װאַצעקן 
יענער האָט מיט פאַרדרוס אויסגעהערט וועגן קאָסטעקס אַפערע און באָלעקן 
חבריש אַריינגענומען אין אונדזער געזעלשאַפט. 

אין זאָל זענען אַריינגעקומען באַאַמטע מיט פּאַפּיר-בױגנס אין די הענט, 
איינער פון זיי האָט הויך אויפן קול געמאָלדן, אַז פון צען אַזײגער פרי מוזן 
אַלע קומען פאַר אַ מיליטערישער קאָמיסיע. ווען ס'וועט זיך דערהערן אַ 
פייף דאַרף יעדער איינער זיך אױיסטאָן נאַקעט, איבערלאָזן די מלבושים 
אויפן שטרויזאַק און מיט די דאָקומענטן אין האַנט שטעלן זיך אין דער 
ריי לענגאויס דעם קאָרידאָר. 

אין דער ריי בין איך געווען צװישן באָלעק און ואַצעק. מיר האָבן זיך 
דערנענטערט צו דער אָפענער טיר פון צימער נומער 3. אינעװײיניק זענען 
געזעסן דייטשישע מיליטערישע דאָקטוירים און יעדן איינעם, װאָס האָט 
זיך צו זיי דערנענטערט, האָט מען געטאַפּט דעם פּולס און די מוסקולן 
אַרײנגעקוקט אין די אויגן, אויסגעהערט דאָס האַרץ און דערנאָך גוט זיך 
איינגעקוקט אין אונטערשטן טייל קערפּער. 

איך האָב באַמערקט, אַז ביי איין טישל זיצט אַ פרוי-דאַקטאָרין. זי 
באַטראַכט שנעל און פאַרנעמט זיך נישט צופיל מיטן אויסערלעכן אויסזען 
פון געפאַנגענעם. 

איך האָב פאָרגעלייגט װאַצעקן און באָלעקן, אַז מיר זאָלן זיך איבער- 
שטעלן אין דער ריײי צו דער דאָקטאָרין. צוליב שעמעװדיקייט האָבן זי 

צוערשט מיר אָפּגעזאָגט, אָבער דערנאָך זיך געלאָזט איבעררעדן. די דייטשקע 
האָט יעדן פון אונדז אָפּגעמאָסטן מיט די אויגן, אויסגעהערט דאָס האַרץ 
און באַלד איבערגעשיקט צו אַ טישל נאָך דער געזונט-שיין מיטן שטעמפּל 
,פרייוויליק". 

נאָכן צוריקקומען פון דער קאָמיסיע זענען װאַצעק און באָלעק געזעסן 
אויף זייערע שטרויזעק אומעטיק און דערשלאָגן. אויך איך האָב געמוזט 
מאַכן אַז אָנשטעל און ווייזן אַ טרויעריק פּנים. הגם אין דער אמתן בין איך 
געווען צופרידן און באַרוױקט נאָך די מינוטן טויט-שרעקי. 


די צווייטע נאַכט אויפן זאַמלפּונקט. אין זאַל איז ליכטיק, די עלעק- 
טרישע לאָמפּן ברענען, הגם ס'איז שוין שפּעט. אויף די צוזאַמענגערוקטע 
שטרויזעק זיצן גרופּער אַריינגעטוֹענע אין קאָרטן-שפּיל. וי אויף אַ מאַרק 
גייט אָן אַ האַנדל מיט מלבושים און קליינע חפצים, וועלכע מען קאָן קויפן 
בחצי-חינם ביי די, װאָס האָבן חשק צוריק אָפּצוגעװינען דאָס פאַרשפּילטע 
געלט. 

ביסלעכווייז שטילן זיך איין די קריגערייען און אַרומרײסענישן צװישן 
די קאָרטן-שפּילערס. עס ציען זיך מידע לאַנגװײליקע שעהן ביז מען 
שלאָפט ענדלעך איין. אָבער באַלד דערהערט זיך אַ פּוסטע שטים, װאָס 
רעוועט דוֹרך אַ רונדער בלעך, וי דורך א גראַמאָפאָן-טרובע. די אויס- 
טערלישע שטים אינמיטן דער נאַכט רייסט אויף פון שלאָף די נאָר-װאָס 
איינגעדרימלטע, באַפעלט זיי אויפצושטיין און פאַרזאַמלען זיך אין קאָרי- 
דאָר. דאָרט שטייען באַאַמטע איבער הויכע שטויסן פּאַפּירן און רופן אויס 
די נעמען לויטן סדר פון אלף-בית. נאָכן אויסרופן מיין נאָמען, באַקום איך, 
װי יעדער איינער, עטלעכע צװזאַמענגעלײגטע דרוק-בויגנס מיט אונטער- 
שריפטן און האַקנקרייץ-שטעמפּלען. 

נאָכן פונאַנדערטײילן קאַװע מיט ברויט קומט דער באַפעל, אַז מזאָל 
נעמען די פּעקלעך און אַראָפּגיין אויפן הויף. 

אַ שאַרפער פּראָסטיקער ווינט האָט געשניטן איבער די קעפּ פון די 
געפאַנגעגע אין דעם ברייטן אַרומגעמױערטן הויף. די פאַרפרוירענע 
װאַסערלעך צװישן די ברוק-שטיינער האָבן געפּלאַצט וי דינע גלאָז- 

שייבלעך אונטער די פיס פון די טויזנט מענטשן, װאָס האָבן זיך אויסגע- 
שטעלט אין ברייטע רייען גרייט צום אָפּמאַרשירן. 

עס האָט זיך צעעפנט דאָס טויער און מיר זענען אַריײן צװישן צַװיי 
לאַנגע רייען פוילישע פּאָליציאַנטן און דייטשישע זשאַנדאַרן. זיי האָבן 
אונדז אָפּגעפירט דורך אַ הינטערשטאָטישן וועג צו די באַן-ליניעס. דאָרט 
זענען מיר איינגעשטיגן אין אַ לאַנגן צוג מיט פּאַסאַזשיר-:װאַגאָנעס. 

דער לעצטער װאַגאָן איז באַזעצט געװאָרן דורך באַװאָפּנטע זשאַנדאַרן. 
ביי די פענצטער אין אונדזער ואגאָן זעט מען זייערע אַרױסגעשטעקטע 
קעפּ מיט די אױטאָמאַטן"לופעס. דאָס איז אַ טױיט-װאָרטנונג פאַר יענע, 
וואָס טראַכטן צו שפּרינגען פונעם לויפנדיקן צוג. 


אַ הילכיקער פייף פונעם לאָקאָמאָטיוו. דער צוג רירט פון אָרט און 
נעמט אַן אַלץ גרעסערע שנעלקייט. די לאַנדשאַפטן לענגאויס דער באַן- 
ליניע לויפן אויף צוריק און בלייבן הינטער אונדז. 

דאָס קנאַלערײ פון אױטאָמאַטישן געווער רודערּט-אויף אַלעמען. מען 
רייסט זיך צו די פענצטער, דורך װאַנען מען זעט די שפּרינגענדיקע פון 
דער לויפנדיקער באַן. זיי פאַלן אַרונטער און מיט יעדער סעקונדע וערן 
זיי קלענער אין די אויגן. צו אֶט די שװאַרצע פלעקן אויף די זילבער- 
פאַרביקע שטיינדלעך לענגאויס פון דער באַן-ליניע זענען געצילט די 
לופעס, װאָס פייערן אומאויפהערלעך, ביז די מענטשן-פלעקן ווערן אינ- 
גאַנצן פאַרשװוּנדן. 

די, װאָס שטייען ביי די פענצטער און זעען אָט דאָס אויפטרייסלענדיקע 
בילד, װעלן שוין נישט װאַגן צו שפּרינגען פון װאַגאָן. װאָס אָפּטער עס 
הערט זיך די שיסעריי, אַלץ זעלטענער זענען די פאַלן פון פּרוּוון אַנטלויפן. 

ווען איך קוק זיך אום אויף אַ וייל אין װאַגאָן, זע איך, װוי באָלעק 
שטייט ביי דער טיר און פּרווט זי אָפּשפּאַרן. װי נאָר ער דערזעט דעם 
צעשווינדלטן פּאָס ערד לענגאויס די באַן-רעדער און ער דערהערט שאַר- 
פער דעם אָפּהילך פון דער ביקסן-קנאַלערײ, ציט ער זיך צוריק אין װאגאָן 
אַרין. דאָס חזרט זיך איבער אַזױ עטלעכע מאָל. ביו מען הייבט אָן לאַכן 
פוּן זיין נישט-געוואגטקייט. איך רוף אים צו צו זיך און שטעל אים אַװעק 

אויף מיין אָרט ביים פענצטער. וען די באַן פאַרקערעװעט אַ ביסל אין אַ 
זייט און בייגט זיך אויס אין לויף, דערזעט באָלעק בולטער די אַרױס- 
געשטעקטע קעפּ פון די זשאַנדאַרן איבער די לופעס פין זײיערע קורצע 
ביקסן. דאָס בילד װאַרפט אויף אים אָן אַן אימה, און אַ רעזיגנירטער, זעצט 
ער זיך אַװעק אויף דער באַנק. 

מיר פאָרן פאַרביי שטעט און שטעטלעך. דער צוג פאַרהאַלט זיך נישט 
אויף קיין איינער פון די באַקאַנטע סטאַציעס אויפן וועג צו דער דייטשישער 
גרענעץ. צװישן די געפאַנגענע שטייגט די שפּאַנונג און זיי שפּאַרן זיך 
ווידער צו די פענצטער, כדי צו ואַרפן אַ לעצטן בליק אויף דער פּוילישער 
ערד, װאָס פאַרשװוינדט שנעל פון די אויגן. עטלעכע פון די געפאַנגענע 
פּרוּוון װוידער זייער מזל אַרױסצובאַקומען זיך אויף דער פריי. זיי פאַלן פון 
לויפנדיקן צוג װי אָפּגעריסענע שטיקער. די קוילן פליען צו זיי, נאָך 
איידער זיי באַרירן די ערד. ביסלעכווייז פאַרקלענערט דער צוג זיין שנעלן 
טעמפּאַ און צום ערשטן מאָל בלייבט ער שטיין אויף אַ באַן-סטאַציע מיט 
אַן אויפשריפט אין דער דייטשישער שפּראַך. אויך די לאַנדשאַפט איז אַ 
געענדערטע: מיר געפינען זיך אין דײטשלאַנד. 

אויף דער צווייטער דייטשישער באַן-סטאַציע שטייגן אויס די זשאַן- 
דאַרן פון לעצטן װאַגאָן. אַכט זענען זיי אין דער צאָל. זיי גייען מיט פאַר- 
ריסענע קעפּ איינער נאָכן צווייטן, װוי אין אַ מיליטערישן מאַרש. עטלעכע 
פון זיי וואַרפן זייטיקע נקמה-בליקן אויף אונדז. הונדערטער אויגן פול 
מיט שנאה און האַס באַגלײטן זיי פון די װאַגאָן-פענצטער. 

דער צוג רירט אין וייטערדיקן גאַנג. ביי די געפאַנגענע איז פאַר- 
שווונדן דער ווילן צו שפּרינגען. מיר פאָרן אַלץ טיפער אין דײטשלאַנד 
און ס'איז פאַראַן אַ געפיל װי אַ מעכטיקע שטאָלענע קייט װאָלט אונדז 
געשלעפּט אויף פאָרויס, קעגן אייגענעם ווילן. 

מידע און באַרויקטע נאָך דער שפּאַנונג הייבט מען אָן טראַכטן וועגן 
די נייטיקסטע באַדערפענישן. מען עפנט די שפּייז-פּאַקעטן, װאָס מיר האָבן 
באַקומען פאַרן אַרױספאָרן. דאָס איינטאַניקע רוישן פון די לויפנדיקע 
רעדער מאַכט לאַנגװײליק און שלעפעריק. אַ טייל וויגן די קעפּ אין דרימל, 
אַנדערע זוכן אויס אין זייערע באַגאַזשן אַ צייטונג, אַ ביכל. באָלעק זיצט 

אין א פרעמטער האויט 


ואָך אַלץ אין דער זעלבער פּאָזע, אַן איינגבויגענער צו די קני, װוּ ער האָט 
אויסגעלייגט זיין פּאָרציע ברויט, װוּרשט און ביסקוויט. ער עסט אַלץ 
נאָכאַנאַנד, אָן אַ חשבון. פון מיין צווייטער זייט זיצט װאַצעק מיטן צלמל 
אין די הענט. ער דרימלט, אָבער מאָדליעט זיך שטיל. 

מיט פאַרמאַכטע אויגן הער איך זיך צו צו אַ שמועס צװוישן עטלעכע 
געפאַנגענע, װאָס פּרוּוון פאָרויסזען צו װאָס פאַר אַן אַרבעט מען פירט 
אונדז און וי לאַנג מיר װעלן נאָך פאָרן. איינער מיינט, אַז מען פירט אונדז 
אויף ערד-אַרבעט, אָבער די אַנדערע צוייפלען דערין. די שטאַרק- 
באַװאָפּנטע װאַך,. װאָס האָט אונדז באַגלײיט, דערװעקט בײי זײי אַ חשד, 
אַז מען פירט אונדז צו אַ פיל שװוערערע אַרבעט, 

איינער, מיט אַ פרימיטיוו דאָרפיש פּנים, ציט אַרױיס פון בוזים- 
קעשענע די נייע דאָקומענטן. ער זוכט צװישן די דייטשישע װערטער און 
שטעלט זיך אֶפּ אויף אַ װאָרט מיט גרעסערע אותיות. דאָס װאָרט קומט 
אַרױס פון זיין מויל שווער-שטאַמלדיק, מיט אַ פרעמדשפּראַכלעכן אָפּקלאַנג. 
דאָס װאָרט, מיינט ער, מוז זיכער זיין דער נאָמען פון דער שטאָט, ווּהין 
מיר פאָרן. 

ביים פענצטער זיצט איינער מיט אַן אינטעליגענטן אויסזען איבער 
אַ צעעפנט ביכל. ער נאָטירט אויף אַ פּאַפּירל די נעמען פון אַלע דייטשישע 
סטאַציעס, דורך וועלכע מיר פאָרן דורך. ער קוקט זיך נייגעריק אום צו די 
שמועסערס, בעט אויף אַ ווייל די פּאַפּירן און מיט אן איראָניש-צעשמייכלט 
פּנים זעצט ער לייכט איבער אויף פּויליש דאָס װאָרט: ,פרייוויליק". 

װאָס -- פרעגט דער באַלעבאָס פון די פּאַפּירן -- מיר פאָרן פּרי- 
װיליק קיין דייטשלאַנד ? טפו, אין זייער מאַמען אַרין! 

אַלע עפענען איצט זייערע פּאַפּירן. אומעטום איז פאַראַן דאָס זעלבע 
װאָרט מיט גרויסע אותיות: ,פרייוויליק". 

באָלעק גיט זיך אַ טרייסל, שפּייט אויס דעם ביסן פון מויל און פרעגט 
מיט כעס קוקנדיק אויף מיר: 

-- אויב מיר פאָרן פרייוויליק, טאָ פאַרװאָס האָט מען אונדז אַרויס- 
געשלעפּט אינמיטן נאַכט פון די בעטן? 

שמחה פּאַליאק ע װיט ש 


-- די, װאָס זענען געשפּרונגען פון צוג האָבן אויך געהאַט אזעלכע 
פּאַפּירן -- ענטפער איך באָלעקן. 

-- גאָט זאָל זיך מיט זיי אָפּרעכענען -- זאָגט װאַצעק מיט אַ שעפּ- 
טשענדיק קול וי ביי זיינע תפילות. 

-- אויב אַזױ, בין איך דאָך אויך אַ ,פרייוויליקער" -- דערהערט זיך 
אַ שטים פון דער אויבערשטער פּאַליצע. יענער דערציילט וי אַזױ דייטשן 
האָבן אים געכאַפּט אין װאַרשע בעת ער איז געגאַנגען אַהיים. 

-- לאַכט נישט, פּאַנאָװויע -- רופט זיך אָן נאָך עמיצער -- איך בין 
אפשר דער איינציקער פרייוויליקער צווישן אייך. איר ווילט וויסן פאַר- 
װאָס? טאָ הערט: וען כ'בין אַרױס פון מזרח-װאָקזאַל אין פּראַגע, האָב 
איך מיט מיינע פּעקלעך נישט געקאָנט אַרײנבאַקומען זיך אין טראַמװײ. 
האָב איך אָנגעהויבן גיין צופוס און גלייך אַריינגעפאַלן אין אַן אָבלאַװע צו 
די דייטשן אין די הענט. נו, בין איך נישט קיין פרייוויליקער ?.. 

דער צוג בלייבט שטיין. ואַכלײט שרייען אַרױף צו די װאַגאָנעס: 
;אַללע אויסשטייגען!". מען פירט אונדז איבער אויף אַ צוייטן צוג מיט 
גרוֹיסע אויפשריפטן אויף די װאַגאָן"ראַנדן: ,רעדער ראָללען צום 
זיר 

לאַנגזאַם פאַרגייט דאָס טאָג-ליכט אין װאַגאָן. דער צוג פירט אונדז 
איבער פאַרטונקלטע אומבאַקאַנטע פּייזאַזשן. ווען די נאַכט פאַלט צו, האָט 
מען דאָס געפיל, וי מען װאָלט אַרין אין אַן אונטערערדישן פינצטערן 
טונעל, אַן אומענדלעך לאַנגן, װאָס האָט גאָרנישט קיין סוף. נאָך לאַנגע 
שעהן פאָרן בלייבט דער צוג שטיין אויף אַ סטאַציע. עלטערע פרויען פון 
,רויטן קרייץ", אין ווייסן אָנגעטאָן, טיילן צווישן אונדז פונאַנדער קאַרטאָ- 
נענע שיסעלעך מיט װאַרעמע מילך-זופּ. 

נאָך האַלבער נאַכט קומען מיר אָן אין דער װעסטפאַלישער שטאָט 
געלזענקירכען -- די לעצטע סטאַציע אויף אונדזער לאַנגער רייזע. צעשרי- 
גענע װאַכלײט מיט בליציקע לעמפּלעך אין די הענט נעמען איבער אונדז 
איבער די קאָמאַנדע און זיי שטעלן אונדז אויס אין ברייטע רייען. דורך 
אַ זייטיקן וועג פאַרלאָזז מיר דעם האַלב-טונקעלן באַנהויף און מאַרשירן 
אריין אין די פינצטערע גאַסן. 

אין צ פורעמדלער אהו יט 


אין אַ לאַנגן צוג, באַלאָדן מיט פעק און פּעקלעך, גיען מיר מיט 
מאַרשירנדיקע טריט איבער שטילע חושכדיקע גאַסן, צװישן נידעריקע 
פאַרשװוואַרצטע מויערן. דער שטאָק-פינצטערער הימל הענגט שווער איבער 
אונדזערע קעפּ. די טריט פון איבער טויזנט פֹּאֶר פיס הילכן אֶפּ אין דער 
שטילקייט, וי דאָס רעגלמעסיקע קלאַפּן פון שװוערע אייזערנע רעדער. 
מיר גייען איבער געדרייטע ועגן, רעכטס און לינקס, באַרג-אַרױף און 
אַראָפּ. אַ ים פון מענטשלעכע קעפּ באַװעגט זיך אין דער פּוסטער נאַכט. 

דורך אַ ברייט-צעעפנטן טויער מאַרשירן מיר אַרין אין אַ גרויסן 
לאַגער, צווישן לאַנגע רייען ניי-אויפגעשטעלטע באַראַקן 

-- ה--אַ--ל---ט !!! 

מיר בלייבן שטיין. מען אָטעמט אָפּ. פון גרויסע קעסלען טיײַלט מען 
װואַרעמע זופּ. גרופּנװייז גייען מיר צו די באַראַקן. איך האַלט זיך צוזאמען 
מיט װאַצעקן און באָלעקן. מיר פאַרנעמען אַ דריי- שטאָקיק בעט. איך ווייס 
נישט, צי זאָל איך זיך פרייען, אָדער זיך שרעקן פאַר די קומענדיקע טעג. 


191 


אינהאלט 


זייט 
דקומת פון נהמן בלומענטאל'  .‏ . יש עי יט 50 


אין א פרעמדער הויט 
קצטלאײנסן.- אי יט טן התספיש ש8 3  +‏ -- -- /158 
קאכיט טנ 2 אט יא ירא אטינ יי ישי אע יי" 25 
קצפיטל דרי {ע:שוס"עלטס הא "א ססה ‏ 6 .. יי 40 


טיט פיה . יע יי יע אט אט 2 109 


אין פאַרלאַג י.ל. פּרץ זענען ביז היינט 
דערשינען פאַלגנדיקע ביכער : 


. כב? 
הב 

מענדל מאַן 
אברהס סוצקעווער 
ישראל מאָבאַקמאַן 
ש. בערלינסקי 

י. פּאַפּיערניקאָוו 
מענדל מאַן 

ק. צעטניק 

יוסף בירשטיין 
מש טי ( שוטאט) 
מאַטעס דייטש 
יצחק לעוו 

מרדכי יפהּ 

יצחק פּאַנער 

פּרץ גראַנאַטשטײן 
יחיאל האָפּער 
יחיאל האָפער 

ה. לייוויק 

נחמן דרוזדוב 
עזרא קאַרמאַן 
רבקה באסמאן 

י. צ. שאַרגעל 
דוד זאַקאַליק 

א. קאַרפינאַוויטש 
א. ריוועס 

יוסף כרמל 

מ. בערלאַנד 


אין יידיש: 


בלעטער פון אַ לעבן (באַנד 1) 
בּלעטער כון א לעבן (באנד 2) 
נאַכט איבער גלושינאַ 

אין מדבר סיני 

מיינע איבערלעבונגען 

בילדער און דערציילונגען 

היימישע און נאָענטע 

ביי דער ווייסל 

דאָס הויז פון די ליאַלקעס 

אויף שמאָלע טראָטואַרן (ראָמאַן פון קבוץ-לעבן) 
דאָס ערשטע און צענטע יאָר מדינת 'שראל 
צום נאָענטסטן שטערן -- יידיש 
אין געראַנגל (געקליבענע שריפטן) 
צען ישראל-דיכטער 

שלום אַש אין זיין לעצטער היים 
מענטשן פון נעכטן 

אַ הויף אויף פּאַקאָרנע (באַנד {) 
אַ הויף אויף פּאָקאָרנע (באַנד 2) 
אויף צאַרישער קאַטאָרגע 

אחד העם 

צייכנס און צירופים 

טויבן ביים ברונעם (לידער) 

פון וויי און גלויבן (לידער) 
געראַנגל 

דער װעג קיין סדום 

מיט דער שיף ,טשיטשערין" 

אַ רייזע צו פאַרשטויסענע ברידער 
0 שעות בגיטו הדועך 


מרדכי אורן 
מרדכי אורן 
יחיאל האָפער 
הערש מענדל 

נ. ניר-ראַפּאַלקעס 
= לעה 

דוד פּלאַקסער 

ש. װאַרזאָגער 
בעריש ורינעסטיין 
לוי פּאַפּיערניקאָוו 
אברהס ליס 

ד"ר חיים שאָשקעס 
מ. ווייסמאַן 

9 גאָרעליק 

י. בראַנשטײן 

9 בערמאַן 

א. װאָלף-יאַסני 


אריה ששמרי 

א. סוצקעווער 
אירגון יוצאי בורשצ'יב 
מנור א. 

2 אש צקי 

ב דרהף 

ק. צעטניק 

דכורת הי 

ד"ר מ. דװאָרזעזעצקי 
מלכה לִי 

מרדפי יפה 

ספר זרבבל 

י. פּאַפּיערניקאָוו 
יאר 

ב. עפּשטיין 


דער פּראָגער אַרעסטאַנט דערציילט (באַנד 1) 

דער פּראָגער אַרעסטאַנט דערציילט (באַנד 2) 

ר זלמן 

זכרונות פון אַ יידישן רעװאָלוציאָנער 

ערשטע אאָרן 

דראַמאַטישע שריפטן 

אידעישע שלימותן און האַלבע אמתן 

ברויט (ראָמאַן) 

אין דוד המלכס גיטער פּאָעמע) 

אין דער נייער היים 

היים און דויער 

מיט יידן צוישן אינדיאַנער, נעגער און אַראַבער 

אַ האַלבער יאָרהונדערט אין אַמעריקע 

פון די מלינער ועלטן (נאָוועלע) 

אינאיינעם און באַזונדער (עסייען) 

אָפענע פענצטער (לידער) 

די געשיכטע פון יידן אין לאָדזש אין די יאָרן 
פון דער דייטשער יידן-אויסראָטונג 

די פונקען פון תיקון -- פּאָעמע 

אָאַזיס 

ספר באָרשטשיוו 

0 יאָר הסתדרות 

מיין הארץ-רייזע 

די יידן אין איטאליע 

דער זייגער װאָס איבערן קאָפּ 

אין גליק און אין טרויער 

אײראָפּע אָן קינדער 

אין ליכט פון דורות (לידער) 

ארץ-ישראל אין דער יידישער ליטעראַטור 

(צו זיין 775טן געבױירנטאָג) 

די זון הינטער מיר 

װידערקלאַנגען 

זאַנגען אויפן ווינט 


יוטף ר 
הפרים שרישת 
לשצינפקי 
יעקב פאט 

מ בהלנה 
יהושע גלבוע 


נ 


ר 
: 


חנין 
זדבב? 


אפרים אויערבך 


א. 
מ. בורשטץ 
|| 
: 


אלמי 


פלאקסר 


. קביאַטקובסקי-פנחסיק 


אין עברית: 


כתבים נבחרים 

אמנות ותיאטרון 

הדמות הלאומית של יהדות הגולה 

שיחות עם סופרים יהודיים 

0 שעות בגיטו הדועך 

על חרבות התרבות היהודית בברית-המועצות 
ברלה 

עלי חיים 

קריה לבנה -- ווייסע שטאָט (עברית-יידיש) 
בין סיני לאולימפוס 

פת ומלח 

האידיאה והאמת 

נשים מאחורי הגדר 


א בי שי 


די בי 
אל 


2 


בבשיע ער ר ; 
בייה םת עאט רעי 


לט יע 


די טנ 


אע עה 


יי 


עי קונ 


שי 
לייט 
וט 


אי 


געט יט 


= 
עי 


א 
יע 


לע 
5 יי 


